




کره کته

(د ژبو او ادبیاتو پوهنځیو د پښتو خانګود کره کته کېږي مضمون لپاره)

Ketabton.com



۱۳۹۴ لمریز کال

محمد اسماعیل یون

د تحریک یادښت

د افغانستان ملي تحریک د (۱۳۹۳ ل) کال په پیل کې له خپلوا گرانو هپوادوالو سره ژمنه کړي وه، چې د دې کامل په بهير کې به (شل عنوانه) بپلا بپل دیني، علمي، ادبی او تولنیز اثار خپلې تولنې ته وړاندې کوي. ملي تحریک دا ژمنه د یاد کامل د کب پر (۲۸) مه نېټه پوره او د یوې پرتمينې غونډله په ترڅ کې یې شل عنوانه علمي اثار هپوادوالو ته وړاندې کړل. ملي تحریک په یاده غونډه کې ژمنه وکړه، چې د (۱۳۹۴ ل) کال په بهير کې به انشاء الله د خدای (ج) په نصرت ټول ټال سل (۱۰۰) عنوانه بپلابپل علمي اثار تولنې ته وړاندې کوي. طبیعی خبره ده چې دا اسانه کار نه دی، ډېر زیات زیار او زحمت ته اړتیا لري، خو ملي تحریک تینګ هوده کړي چې خپله دا ژمنه به هم د تېرې ژمنې په خپر عملی کوي. دا اثر چې ستاسو په لاس کې دی د همدې (سل عنوانه) ژمنه کرو اثارو له جملې خخه دی، چې د چاپ جامه اغوندي. ملي تحریک هيله لري چې له دې اثر خخه به زموږ هپوادوال په زړه پوري ګته پورته کړي. ملي تحریک له ټولو هغولیکوالو، ژبارونکو، سمونچارو، مالي او معنوی مرستندويانو او چاپ چارو خخه چې ددي اثارو د چاپ په دې ټول بهير کې یې یوبل سره مرسته او ملګرتیا کړي او دا فرهنگي بهير یې بریالی کړي، د زړه له کومې مننه کوي او کور ودانۍ ورته وايي.

د هپواد د فرهنگ د بنپرازی په هيله
د افغانستان ملي تحریک فرهنگي خانګه

د لو مری چاپ یادبنت

دا کتاب ما (يون) پر (۱۳۹۱) کال د (پوهنوالى) علمي رتبې لپاره لیکلی و او پر همغه مهال د یادې رتبې لپاره ومنل شو. تاکل شوي وه پر همغه کال چاپ شي، خو ما غوبنتل له خپلو نورو اثارو سره يې په يو ئايي ھول چاپ کرم، نو حکه خودري کاله راسره پاتې شو. اوس چې زه خپل خو عنوانه نور اثار چاپوم او هم ملي تحریک غوارې سل عنوانه علمي، ادبى، ديني او تاریخي اثار چاپ کري، نو غواړم دا اثر هم په دې لړ کې چاپ شي او د لوستونکو د ګتې وړو ګرئي. طبعي خبره ده چې دا اثر به خپلې خپلې نيمگړتیاوې هم ولري، خو د پرې تېروتنې تر چاپ وروسته په عملې ډګر کې خرگند ېږي. هيله ده درانه لوستونکي او محصلين يې د لوستلو او کتلو پر مهال هغه خرگندې او راپه ګوته کړي، چې په بل چاپ کې هغه نيمگړتیاوې سمې او نوري زياتونې هم ورسه مل شي.

په درناوي

محمد اسماعيل یون

د سر خبرې

خولسيزې کېږي چې د کابل پوهنتون په ګډون د هپواد د لوروزده کړو موسسې د منظمو درسي مفرداتو او همدارنګه چاپي اثارو له نشتوالي خخه کړې ی په ځینو برخو کې که مفردات شته هم، ټېرزاره دی او وخت پروخت نوي شوي نه دي. د کابل پوهنتون د ژبو او ادبیاتو پوهنځی پښتو خانګه هم دا مشکلات لري خو په دي وروستيو کلونو کې پښتو خانګې و پتېلله چې پر خپلو ټولو درسي مفرداتو بیا کتنه وکړي. (د کره کتنې) مضمون هم په دې بیا کتنه کې شامل و ماله نورو استادانو سره په مشوره د کره کتنې مضمون تپر مفردات وکتل، همغه مو سره کره کړل. د همدي مفرداتو پر بنسټي مې د (پوهنواли) علمي رتبې لپاره د اشرليکلو کار پیل کړ. اکثره ضروري اثار مې ورپسې و پلټيل او په نتیجه کې دغه اثر امنځته شو. زه خوشاله يم، هغه مفردات چې پښتو خانګې ددې مضمون لپاره غوره کړي هغه تر ډېره حده په دې اثر کې تشریح شول. ګران استاد پوهاند محمد صابر خویشکي، پوهاند ډاکټر عبدالقيوم قويم، پوهنواي احمد شاه زغم، استاد بخت مير وزيري، د پښتو خانګې له نورو استادانو او ګران ورور عطا الله حيران خخه مننه کوم، چې ماسره يې ددې اثر په بشپړاوي کې مرسته وکړه. ګران ورور ضياء الرحمن ضياء خخه هم ډېره مننه کوم، چې په ډېري او سبلي يې ددې اثر د کمپوز چاري سمبال کړي. خرنګه چې ما ددې کتاب په سريزه کې هم يادونه کړي چې دا اثر د درسي مفرداتو په رنما کې ليکل

شوي او له لوستونکو مې هيله خرگنده کړي چې تر چاپ وروسته د
اثر په باب خپل نظریات را لېږي. دلته یو خل بیا یادونه کوم،
چې زه به خپله هڅه او هاند کوم چې دا اثر د تدریس پرمهاں نور هم
پوره او بشپړ کړم او ټول هغه مسایل چې د کره کتنې په برخه کې نوي
را پیدا کېږي، هغه ورسه یو ځای کړم او په دې ډول د محصلینو او
درنو لوستونکو اړتیاوې تر یوه بريده پوره کړم

په درناوی

پوهندوی محمد اسماعیل یون

تقریظ

((کره کتنه)) زمود ادبیاتو یوه مهمه ارتیا

استاد پوهندوی محمد اسمعیل یون د پنستو خانگی د هېرو تکړه استادانو له جملې خخه دی، چې د لیکوالی په برخه کې نږدې (۲۵) کلنې کاري تجربه لري. (کره کتنه) د استاد یون لوړنۍ اثر نه دی، ده تردې د مخه هم په لسګونو عنوانه اثار لیکلې او چاپ کړي دي. په لیکوالی کې دی د افغانستان په کچه یو مطرح لیکوال دی. (کره کتنه) اثر هم د استاد یون یوه پخه تجربه ده. پوهندوی یون په ژبو او ادبیاتو پوهنځی کې هېرې موده د (ادب تاریخ) او (خوشال پېژندنه) مضمون نه تدریس کړي، په دې برخه کې هم د کافي تجربې خاوند دی. (ادب پوهنې) چې د ژبو او ادبیاتو پوهنځی یو بل مهم مضمون دی، دا ډېر کلونه کېږي چې په لوړیو ټولګیو کې د استاد یون له خوا

تدریس‌سپری، (کره کتنه) او (ادب تاریخ) او همدارنگه (ادب تیوری) درې واره د ادب پوهنې اساسی خانګې دی. خوک چې د ادب پوهنې مضمون تدریسوی، د هغې پر دربوارو خانګو احاطه لري (کره کتنه) او (ادب تیوری) ددې ترڅنګ چې په (ادب پوهنې) کې د هغې د خانګو په توګه تدریس‌سپری، د (ادب تاریخ) په څرد جلا جلا مضامینو په توګه هم تدریس‌سپری.

استاد یون ددې دواړو په باب هم خانګې تدریسي تجربه لري. هغه وخت چې استاد یون په پښتو خانګه کې د (پوهنواли) علمي رتبې لپاره دا موضوع (کره کتنه) غوره کړه. نو د خانګې استادانو یې تود هر کلې وکړ. علت دا و چې له ډپرو کلونو راهیسې (کره کتنه) د یوه مضمون په توګه تدریس‌سپدله، خو دا تدریس لاتردي دمه پوري اکثره د نوټونو، لکچرنو تونو په بنه و، د اسې یو منظم سیستماتیک اثر چې د خانګې تدریسي مفردات دې هم په پام کې ونيسي او د یوه منظم تدریسي کتاب بنه دې ولري، لا تردي دمه یې په پښتو خانګه کې کمی احساس پدله. خرنګه چې د (پوهنواли) علمي رتبې اثر باید تدریسي بنه ولري، نو موږ هیله لرله چې استاد یون به په بنه ډول دا اړتیا پوره کړي

لکه خنگه چې زموږ هیله وه، استاد یونتریوو اوږده کار او زیار وروسته د کره کتنې په برخه کې د اسې یو اثر ولیکه چې زموږ له هیلو سره سمون خوري. په (یوولسو خپرکو) کې یې اکثره هغه خه و خېړل او راونغارل چې په (کره کتنه) کې ورته اړتیا وه. دا اثر په خپل ډول کې په پښتو کې تقریباً لو مرنۍ اثر ګنډل کېږي، چې تدریسي بنه لري او د محصلینو اړتیاوې ترڅېره حده پوره کولای شي. زه استاد یونته د دغه ګټور اثر د لیکلو له امله مبارکي وايم، د پوهنواли علمي رتبې لپاره یې دا اثر پوره او کره ګنډ او له ټولو اړوند مقاماتو خخه هیله کوم، چې ده ته ددې اثر له امله د (پوهنواли) علمي رتبه منظور کړي. خرنگه چې دا یو ډېر ګټور اثر دی، زه له مربوطه اړکانونو خخه هیله من یم، چې ددې اثر د چاپ په برخه کې ژرا قدام و کړي.

په درناوي

پوهاند محمد صابر خویشکی

د پښتو خانګې استاد

تقریظ:

یک اثر مهم تدریسی

حدود بیست سال میشود که محمد اسمعیل یون به حیث استاد، دیپارتمنت پشتو پوهنخی زبان و ادبیات پوهنتون کابل ایفای وظیفه مینماید. استاد یون در این معیاد مضامین، (خواشناسی)، (ادبشناسی) و (تاریخ ادبیات) را در دیپارتمنت پشتو و همچنان مضمون تدریس زبان پشتورا در دیپارتمنت مختلف فاکولته ادبیات و پوهنخی های دیگر تدریس نموده، تجربه کافی را در زمینه تدریس بدست اورده است. استاد یون چندین عنوان اشاره نیز تالیف نموده، که یک تعداد آن به حیث اشاره تدریسی و ممد درسی در رشته مربوط قابل استفاده است.

مضمون (نقد ادبی) یکی از مهم ترین مضامین است که در دیپارتمنت دری و پشتو تدریس میگردد. استاد پوهندوی محمد اسمعیل یون ضروریات و متقضیات دیپارتمنت خویش را در نظر گرفته، مطابق مفردات تدریسی این مضمون، موضوع (نقد) را غرض ترفیع علمی رتبه (پوهنوالی) خویش انتخاب نموده. استاد

یون مدت زیادی بالای این موضوع کار کرد و در نتیجه این اثر قابل ستایش را به رشتہ تحریر در اورد.

این کتاب در یازده فصل تنظیم شده، بر علاوه یک مقدمه و یک نتیجه یا ارزیابی اخرب دارد. در این اثر معنی لغوی و اصطلاحی نقد، اهمیت، ضرورت، حدود و ادب نقد ادبی تشریح شده، تاریخچه نقد از یونان باستان شروع تا اواخر قرن بیستم بیان گردیده، انواع و مکاتب نقد تشریح شده و جریان نقد ادبی را در زبان و ادبیات پشتونیز تشریح و توضیح گردیده. علاوه بر این، اصول و معیارهای نقد ادبی تشریح شده، فواید نقد و اوصاف نقاد نیز مشخص گردیده.

در این اثر این موضوع که: (چرا ما از نقد میترسیم؟) هم توضیح گردیده و در آخر، اثار مستقل نقد که به زبان پشتون چاپ گردیده به طور منظم و مسلسل معرفی شده اند. استاد یون در تحریر این اثر از منابع موثر داخلی و خارجی استفاده نموده، تحلیل و نظریات خود را نیز بالای آن علاوه نموده، در نتیجه یک اثر را به وجود اورده که جنبه تدریسی و اموزشی دارد. ما به نوبه خود این اثر مفید را به ترقيق علمی (پوهنحوالی) مثبت ارزیابی مینماییم، از بارگاه خداوند (ج) برای استاد پوهنحوی محمد اسماعیل یون ارزوی موفقیت مزید

مینمایم و از همه مقامهای مربوط و زیربسط خواهش مینمایم که تربيع علمی رتبه (پوهنوالى) را به استاد یون منظور نماید. چون این یک اثر علمی میباشد، چاپ ان نیز بسیار ضروری میباشد، از مسولین محترم نشراتی تقاضا مینمایم، در زمینه چاپ این اثر اقدام نماید !

با احترام

پوهاند دوکتور عبدالقيوم قويم

استاد دیپارتمنت دری

پوهنخی زبان و ادبیات

تقریظ:

دا اثر یوه گټوره هڅه

(کره کتنه) د ژبو او ادبیاتو پوهنځی په پښتو خانګه کې د یوه مهم مضمون په توګه تدریسېږي. خو لسيزې کېږي چې پښتو خانګه له نوټونو او لکچر نوټونو کړېږي. که خه هم په تېرو خو کلونو کې د پښتو خانګې استادانو زیار وویست چې په هره برخه کې د اسې خانګړي اشاروليکي، چې تدریسي بنه ولري او په دې برخه کې پخوانۍ پرتې ستونزې تریوه حده حل کړي، خوبیا هم نور کار او زیارتہ اړتیا ده. په دې وختونو کې پښتو خانګې وپتېلله، چې خپلې ټولې اړتیاوې په خپله د خانګې د استادانو له خوا پوره کړي یوه اړتیا هم له درسي مفرداتو سره سمد (کره کتنې) په برخه کې د یوه منظم تدریسي اثر لیکل و استاد یون چې په پښتو خانګه کې (ادبپوهنه) او (ادب تاریخ) مضمون تدریسوي، ددې اړتیا د پوره کولو لپاره راودانګل، ده د (پوهنواли) علمي رتبې لپاره همدا

موضوع(کره کتنه) و تاکله، موږ تولو حکه تائید کړه، چې له ډپرو
کلونو راهیسې دا مضمون د نوټ او متفرقه لکچرنو ټونو په بنه
تدریسي پدده او د محصلینو په لاس کې یو منظم تدریسي کتاب نه.

استاد یون د ژبو او ادبیاتو پوهنځی د پښتو خانګې د دی مضمون له
درسي مفرداتو سره سم، ډپره موده پردي اثر کارو کړ. له ګنيو
اخوونو، تحلیلونو او خپنو خخه یې ګته پورته کړه، ئان یې خورا
ستړی کړ. په دې اثر کې کره کتنه له لغوي او اصطلاحي پلوه خپړل
شوې، د کره کتنې تاریخ بیان شوی، اړتیا یې په ګوته شوې، ګټې یې
بیان شوی دي. د دې ترڅنګ په پښتو ژبه کې د کره کتنې مسیر
تشريح شوی دي.

دا اثر د یوه تدریسي اثر په بنه لیکل شوی دي. زه هیله لرم هغه خلا
چې په پښتو خانګه کې له کلونو راهیسې د (کره کتنې) په برخه کې د
یوه منظم تدریسي اثر د نشتوالي له امله موجوده وه، د دې اثر په
رامنځته کېدو سره او اره شي. دا اثر بهنه یوازې په پښتو خانګه کې د
یوه تدریسي اثر په توګه تدریس شي، بلکې د هېواد نورو پوهنتونو
اړوندي خانګې هم تري ګته پورته کولای شي

زه د دې اثر لیکنه نه یوازې د استاد یون یوه ګټوره هڅه او بری ګنهم،
بلکې د تولې پښتو خانګې یو بری یې ګنهم. استاد پوهندوی محمد

اسمعیل یون ته ددی اثر له امله مبارکی وايم، هيله لرم چې قلم یې نور
هم همداسي تاند او هخاند وي او د پښتو خانګې د ژبو او ادبیاتو
پوهنځي په ګډون، له ټولو اړوند مقامونو خخه هيله کوم چې استاد
یون ته ددی علمي اثر له امله د (پوهنواли) علمي رتبه منظور کړي
همدارنګه زه د نشراتي چارو له مسوليینو خخه هيله من یم چې ددی
اثر د ګتوريتا له امله ددی اثر د چاپ لپاره هڅه وکړي.

په ډېر درنښت

پوهنواں احمد شاه زغم

د پښتو خانګې استاد

بسم الله الرحمن الرحيم

سریزه

کره کتنه د ادبپوهنې یوه خورا مهمه خانګه ده. دنده یې دا ده چې ادبیات، د ادبیاتو له اساسی مسیره بلې خواته لارنه شي. (ادبیات) د (ادبیاتو) په توګه مطالعه شي، لوستونکي، لیدونکي، کتونکي، اوربدونکي او په خپله د ادبی پدیدې پنځونکي ته روښانه لاره وښي، له تېروتنې یې بچ او د پرمختګ خراغ ورته بل کړي. د لیکوال وړه تېروتنه د هغه لویه خواري په سیند لاهو کولاي شي. همدا کره کتونکي دی چې د لیکوال د فکر ثمر له خطره ژغوري. کره کتنه د (اوژون) د طبقي په شان هغه فلتر دی، چې د لمروړانګې تصفیه کوي، د لمرو خطرناکې وړانګې په همدي طبقة کې فلتر ببرې. یوازې همغه وړانګې یې څمکې ته رائخي، چې ټول بشري ژوند ته

ثمر لري، خو خطر نه لري، كه د او زون دا طبقه نه واي، نود لمر وړانګو به حمکه ان د ژوند له نعمته هم ایستلى واي. کره کتنه هم داسي یو فلتر دي، چې د یو ادبی اثر نیمگړي او کمزورې برخې فلتر کوي او لوستونکو یا کتونکو ته یو رون او مثمر اثر وړاندي کوي. هر هغه ليکوال چې نه غواړي اثر يې له دې فلتره تېرشي، طبعاً چې له تېروتنې سره مخامخ دي. کره کتنه نه یوازې په ادبی برخه کې د ادب پوهنې د یوه مهم عنصر په توګه د کارونې ورد، بلکې په تولنيز ډګر کې هم د اساسی توکي په توګه کارول کېږي. انتقاد، نيوکه او په توله مانا کره کتنه د ولسواكۍ د یوه اساسی او رغنده توکي په توګه د بشري تولنې د پرمختګ یو لوی لامل دي. زموږ تولنه لکه خنګه چې په نورو برخو کې له پرمختللو تولنو خخه شاته پاتې ده، په دې ډګر کې هم لا مطلوبې پایليلې ته نه ده رسبدلي.

په نړۍ کې د ادبی کره کتنې په باب تر شمېره وتي اشاره یکل شوي، چې د هري په تولنې کره کتونکو پرې د خپلو تولنو ادبیات د لاپر مختګ لوري ته برابر کړي، خو زموږ په تولنه کې زموږ د ادبیات تو د ټولیز حجم په انډول د کره کتنې برخه کمه ده، په بله ویناد ادبی اشاره په انډول د ادب پوهنې د اشاره شمېر کم دي. دا طبیعی خبره هم ده، حکه په تولنه کې ليکوال او ادبیان زیبات، خود ادب پوها نو شمېر کم دي. ادب پوهنې یوه کسبي او مسلکي پوهه ده او د ادبیاتو پنځونه بیا د ځینو کسبي زده کړو تر خنګ خدايې، طبیعی او فطري پوهې، استعداد او ذوق ته هم اړتیا لري.

داسې هم نه ده، چې زموږ په قولنه کې د کره کتنې په برخه کې هېڅ اثارنه دي لیکل شوي؛ د هېواد د بېلاړېلو لیکوال له خوا په پښتو او دري ژبه یو شمېر داسې کره کتنیز اثار لیکل شوي، چې د نظری او عملی کره کتنې دواړه برخې رانګاري، وروسته به یې مورډ په ترتیب سره معرفي کړو. په کوزه پښتونخوا کې هم د کره کتنې یو شمېر خانګړي اثار لیکل شوي، دې اثارو زموږ د ادبیاتو په رهایو کې خپله خپله ونډه لرلې ده، خو لا هم د دې اړتیا شته چې په دې ډګر کې لازیات کار وشي او نور سیستماتیک اثار رامنځته شي. له هغې ورځې چې په هېواد کې د ژبو او ادبیاتو پوهنځۍ او بیا وروسته پوهنځۍ رامنځته شوي، نو ادب پوهنه د یوه خانګړي مضمون په توګه په دې پوهنځيو کې تدریسېږي. دا پوهه نه یوازې د یو خانګړي مضمون په توګه لوستل کېږي، بلکې د هغې درې واره اساسی خانګې (ادب تاریخ، ادبی کره کتنه او ادب تیوري) هم د جلا جلا مضامینو په توګه تدریسېږي. د ادب تاریخ خو بېلاړېل اثار، چې د پښتو ادب بېلاړې دورې تشریح کوي، لیکل شوي دې. دا اثار تریو هده د محصلینو اړتیاوې پوره کولای شي او په دې برخه کې نورو اشارو ته هم اړتیا شته، خود ادبی کره کتنې او ادب تیوري، په باب لا هم د نورو داسې اثارو کمی احساسېږي، چې له نویو علمي میتودونو سره سم لیکل شوي وي؛ تدریسي بنه ولري، د تحصیلي نصاب له مخې جوړ شوي وي او د ادبیاتو پوهنځيو د ادب پوهنې د یوې برخې په توګه دې تدریس شي. دا اثر چې او س ستاسو په لاس کې دې، تر ډېره حده په کې کوبنښن شوي

چې په دې ډګر کې زموږد علمي او فرهنگي تولني اړتیاواي تريوه حده پوره کړي. ما په دې اثر کې هڅه کړي چې محصلين خپله هم په کار ولوپري او د کره کتنې په برخه کې عملی او نظری کار وکړي. دې کې هم شک نه شته چې د کره کتنې په برخه کې یو خانګړي اثر تولو اړتیاواو ته خواب نه شي ويلاي، خو په تحصيلي ډګر کې به دا اثر د محصلينو یو خه غونبنتني او اړتیاواي خواب کړي. لازمه به وي چې د تدریس پرمهاں ددې اثر نیمګرتیاواي خرګندې او هغه اړتیاواي هم په ګوته شي، چې په دې برخه کې احساسېږي. ددې اثر د بیا بیا چاپ په صورت کې به هغه نیمګرتیاواي پوره کېږي او همدارنګه د کره کتنې د مضمون په برخه کې به ددې اثر ترڅنګ، د نورو نویو اشارو ليکلو هدف ته زموږد رسپدو لاره لنډه کړي. تر چاپ وروسته د هپوادله تولو ليکوالو، قلموالو، کره کتونکو، د ادب پوهنځيو استادانو او ګرانو محصلينو خڅه هيله کوم، چې ددې اثر د بشپړتیا او غئونې لپاره ماته خپل ګټور او کره کتنیز نظریات راولپري.

په همدي ھيله

پوهنډوي محمد اسماعيل یون

لومړۍ خپرکۍ

کره کتنه

دادب، ادبپوهنې، تولنپوهنې، بشرپوهنې او نورو تولنیزو علومو تعريفونه د ساینسی علومو په شان کانکريتی نه دي، چې سل په سلو کې پري توافق راخي. د تولنیزو علومو او هنري پدیدو تعريفونه نسبي توافق ته نبردي وي؛ د منطق، حقیقت او واقعیت یو لپ خرگند معیارونه په پام کې نیول کېږي او د همدغو معیارونو په رهنا کې تعريفونه جو تبری. کره کتنه هم د ادبپوهنې د یوې مهمې خانګې په توګه د تعريف له دي حالته مستثنی نه ده. د کره کتنې پر تعريف هم لکه د نورو ادبی پدیدو په شان سل په سلو کې توافق نه شته، خود نظری او عملی کره کتنې د خصلت او محتواله مخې د کره کتنې جوهر، مانا او تعريف خرگند بدلاي شي.

دلته به لومړی د کره کتنې لغوي، اصطلاحي مانا، اهميت او اړتیا يې، حدود او اداب يې په ترتیب سره و خپرو او بیا به د کره کتنې نورو برخو ته داخل شو.

الف- د کره کتنې لغوي مانا:

(کره) په پښتو کې د (پوره)، (بشپړ) یا (مکمل) مانا لري، چې ضد يې نيمګړي او نابشپړ دی. یا هغه څه چې نيمګړتیا او عیب ونه لري. (کتنه) هم د (لیدنې) یا (مشاهدي) مانا لري او یا د هغو نسيبي مترادفعه، خو دواړه کلمې چې سره یوځای شي، نو یو شی، خیز، شکل یا محتوا ته د پوره کتنې یا پوره خپرني او پلتني مانا ورکوي. په پښتو کې د ادبی او نورو اشارو د ارزونې لپاره د (کره کتنې) نومونه یا اصطلاح په همدي نیت کارول کېږي، چې هغه موضوع یا شي په هر اړخیز ډول و خپرل شي. کره کتنې ته په عربي ژبه کې (نقد) وايي. نقد کلمه په حدیث شریف کې هم راغلې ده، په یو حدیث شریف کې راغلې چې: ((زید بن ارقم او براء بن عازب سپین زر په نقدو او پور رانیوں، نو کله چې دا خبره نبی کریم(ص) ته ورسېدله، هغه امر و کړ: خه چې په نقدو دي ويې منئ او خه چې په پور دی ور رد يې کړئ.)) (۲۷:۱۲۲).

د (نقد) کلمه نه يوازي د (نقدو) په مانا، بلکې وروسته د اصلي او جعلي يا اصلي او کوتنه دينارو او درهمود بېلولو په مانا هم وکاربىلله او نقاد يې هم هغه چاته وايە چې اصلي ديناري لە کوتنه دينارو خخە جلا كول. حئينو فرهنگونو يې لغوي مانا((وينا پېشندنه، د خبرو سنجونه، رېتىينى قضاوت او د ادبى اشارو ارزښت معلومونه هم راخىستې ده.)) (٣١:٢٢).

په پخوا زمانو کې پيسې لە لوئيه سره دوه دوله وي: د سڀينو زرو پيسو ته يې (درهم) او د سرو زرو پيسو ته يې (دينار) ويل، كله كله به يې په پيسو (دينار) کې جعل کاري كوله او مس به يې ورسره گدول، په دې چول به د سرو زرو معیار (كچه او اندازه) راتېتېدە، تريو خەمهالە به لە سرو زرو سره د مسو دا گلېدا په سترگونه بىكاربىدە، تريو خە وخت وروسته به مس لوبوتورېدل، ئىكە به يې نو په غتيو معاملو کې زرد صراف يا نقاد د كانته ورورل، چې هغه يې د زرو د سوچە والى كچه و تاكى. په بازار كې به د صرافى دېر دوكانونه وو، صراف يا نقاد به په محک (د زرو د ازمۇينې توره ڏبره) وهل، د هغو کوتنه او كره به يې سره معلومول.

د نقد کلمه په پخوانيو متونو کې د عىب لېلىو، د يوشى د پتا پت ليدلوا او يوه شي ته د پت پت كتلوا، يا يوه شي ته ترسىرگو لاندى كتلوا او همدا رازد خە كار په اړه د مناقشې په مانا هم راغلې

ده. نقد ته يې د ډېربنې شېي د غوره کولو، خبرتیا، فهم، موازنې او پړکنده حکم ماناوې هم کارولي دي.

په دري ژبه کې کره کتنې ته د عربی په شان نقد ويل کېږي او کره کتونکي ته د (نقاد) کلمه کارول کېږي. که خه هم په فارسي کې (سخن سنجي) او (سخن شناسي) اصطلاحات هم کارول کېږي، په دري کې خوزياتره همدا د نقد کلمه کارول کېږي. ئينې کره کتونکي وايسي ((د نقد لغوي مانا له ناکره و خخه د کره و بېلول دي.)) (۲۵:۱۹).

((کره کتنې ته په انگرېزي کې Criticism) په فرانسوی کې (Lacritque) او په الماني کې (Kritik) وايي. دا تولې اصطلاح ګانې د یوناني ژبي له (Krites) خخه، چې ((د حکم، نياوگر او قاضي)) مانا ورکوي، مشتق شوي دي. د (Kritneina) کلمه چې د قضاووت او تميز مانا بندي، له همدغې مادي خخه را اخیستل شوي ده.

(کريتيکيوس) هغه چاته ويل کېږي چې قضاووت او کره کولو کې مهارت ولري.)) (۸:۱۵).

د پښتو (کره کتنې) هم تصادفاً د (کريتيکيوس) له اصطلاح سره لفظي ورته والي لري.

د نقد کلمې د پورتنى مانا له مخي، دا کلمه د جعلي او اصلي
 دينارو له معلومولو خخه ورو ورو د علم او ادب نورو برخو ته
 ولپرېد بدله. وروسته دا کلمه د ليکوالو او ادييانو د کارونو د
 خارني، تعقيب، ارزونې، د هفو د ليکنو د نيمگړتياو د خرګندولو
 او هم د سمون لپاره و کارېدله، خرنګه چې د نقد کلمه له (کره
 درهمو) خخه د (کوتې) هفو د لري کولو لپاره کارېدله، نو په همدغه
 مانا د ادب د دواړو ډولونو: شعريا نظم او نشد کره کولو لپاره هم
 و کارېدله. په دي مانا چې د یو ادبې اثر نيمگړتياوې خرګندوي،
 ګټوري او کره خواوې یې یوې خواته او نيمگړې یې بلې خواته سره
 جلاکوي او د عيېجنو برخو د سمون لپاره یې هڅه کوي. کره
 کتونکي بیا همغه چاته ويبل کېږي چې دا عملیه تطبيقوي او
 بشپړوي یې.

ب- د کره کتنې اصطلاحې مانا:

لکه خنګه چې په ټولنیزو علومو کې تعریفونه د ساینسې هفو په
 شان فکس نه دي، نو کره کتنه چې د ادب پوهنې یوه مهمه خانګه ده،
 ددي تعریف هم سل په سلو کې کوټلۍ او د ساینسې تعریفونو په
 شان فکس نه دي. موږ به دلته د بېلا بېلو پوهانو له نظره د کره کتنې
 ځینې تعریفونه وړاندې کړو او بیا به په پاڼۍ کې د هغو له منځه یو

نسبی او پراخ تعریف ته هم اشاره و کړو. حینې ادبپوهان وايي: ((کره کتنه، د شخصي څکې یا د بسکلا پوهنې د متداولو معیارونو پر اساس د یوه هنري اثر اګاهانه ارزونې او کره کولو ته ويل کېږي.)) ډاکتر عبدالحسين زرين کوب، په خپل اثر (نقد ادبی) کې وايي: ((ادبی کره کتنه چې هغې ته وينا پېژندنه او د خبرو سنجونه هم ويل کېږي، د ادبی اثارو د ارزښت او قيمت پېژندنې او د هغوله شرحې او تفسير خخه عبارت ده، په داسي ډول چې د هغو اثارو نه او بد او منشا و پېژندل شي.)) (بریتا نیکا دایرة المعارف) د کره کتنې په باره کې نسبتاً جامع تعریف وړاندې کوي، داسي لیکي: ((کره کتنه د هنرونو په باره کې یوه مستدلله او سیستماتیکه مباحثه ده، چې د هغو تخنیکونه او محصولونه توضیح او ارزیابی کوي په دې ترتیب کره کتنه له اسیتیتک کتنو، عکس العملونو او کره کولو سره توپیر لري.))

(امریکانا انسایکلو پېډيا) د کره کتنې په تعریف کې اسیتیتکي تجربې ته ئای ورکړي دی. کره کتنه په دې ډول تعریفوی: ((د یوه هنري اثر تنقیح، ارزونې او له هغه خخه انطباع اخیستنه د اسیتیتکي تجربې یوه حتمي او ضروري برخه ۵۵.)) د فرانسي نامتو لیکوال (ویکتور هوگو) د کره کتنې په باره کې وايي: ((دا اثر نه دی که بد همداد کره کتنې ساحده ۵۵.)) [۱۹-۸: ۱۵]

انگرېزی کره کتونکی او شاعر (میتیو آرنلڈ) (Mathew Arnold) وايي: ((په نړۍ کې چې ډېرسې خبرې شوې دي او یا کوم بنه او غوره اندونه رامنځته شوي دي، د هغه د بې پېښندنې او عامونې د هيلې نوم کره کتنه ده.))

[په ایتالوی دایرة المعارف (Encyclopedia Italian) کې راغلي دي: ((کره کتنه د هغه عمل یا ذهنی خوښت نوم دي، چې د یوه شي یا ادبی توبې د هغه څانګړنو امتیاز وکړي، چې ارزښت ولري.)) (ای اې رچرډز) وايي: ((کره کتنه د یوه انصاف لرونکي ليکوال شننه، مدلله څېنه او په پاى کې د بنکلايیزو ارزښتونو په اړه پرېکړه کول دي.)) (ابرامز) وايي: ((ادبی کره کتنه د ادبی اشارو تعريف، توصيف، طبقه بندی، شننه او ارزونه ده.))

(کادن) وايي: ((ادبی کره کتنه هغه هنري یا علم دي، چې د ادبی اشارو پرتلني، سپړني او څېرنې، شنني، تفسير او خيرني ته څانګړي شوي دي.))

(احمد امين) وايي: ((کره کتنه د ادبپوهانو په اصطلاح د هر هنري اثر، چې موضوع يې ادب، یا انځور یا موسيقۍ وي، درسته ارزونه، ده ګه د خپل ځاني ارزښت سپړنه او د هنر په ورشو کې د هغه د کچې ټاکنه ده. هغه ملکه چې د ګه ارزونه رامنځته کوي، ذوق دي او دا ذوق کوم بسيط او ساده شنې ده، بلکې له ډېرسې شيانو

خخه مرکب دی، چې حینې یې د عقل له قوې او حینې یې د شعور له
قوې خخه عبارت دی.)

(دكتور هاشم صالح مناع) وايي: ((کره کتنه د هنري کار ارزول،
له هر ارخه د هغه ارزښت تاکل او پر هغه باندي د اغېز بنسدونکو
عواملو شنل، سپرل، علت بسodel، پېژندل او د هغه د مثبتو او منفي
خواوو خرګندول او بیا پر هغه باندي حکم کول دي.))

(پوهاند عبد القیوم قویم) وايي: ((ادبی کره کتنه دنده لري، چې د
ادبیاتو زېروني تحلیل او ارزښت یې خرګند کړي، د ادب دروان
بهير تاريخي ريبنې مشخصې کړي. راتلونکې پرمختیا یې وتاکي
او ئای او اغېز یې د ادبی وضعې د لوراوي لپاره جوت کړي. ادبی
کره کتنه په حقیقت کې د مهال د ډېرو مهمو ادبی پېښو پروړاندې
عکس العمل او د هغو د ارزښتونو تاکنه ده.)) [۲۷-۱۳۱].

(استاد حبیب الله رفیع) وايي: ((کره کتنه د ادب ساه او ورحده،
که کره کتنه نه وي، ادب مری او که ژوند ولري هم، نو ادب ژوندی نه
ګنيل کېږي، کره کتنه معراج او معیار ته د ادب د رسبدو لاره ده، که
دالاره شاره وه، نو بیا له ادب نه د معیار توقع مه لرئ.))

روسي کره کتونکۍ (کوليشف) وايي: [(کره کتنه د او سنې
زمانې او د هغې د خېرنو روح جوړوي. او س هرڅه کره کتنې پوري
اره لري، ان په خپله کره کتنه.)]

ستر روسی شاعر (الکساندر پوشکین) وايي: ((كره كتنه هغه پوهه ده چې په هنري ادبی اشارو کې بسکلاوې او نيمگړتیاواې رابرسېره کوي.))

بل نامتو روسي کره کتونکي (گريگوريو یچ بېلنيسکي) وايي: ((كره كتنه د تولنیزو عقلی قوانینو روح دی. کره كتنه د بسکلا خوئونکې او لمسونکې ده، دغه خوئون بايد نه يوازې دا چې د هنري اشارو کچه و تاکي، بلکې په لوستونکو کې بايد د ذوق د روزني دنده هم ولري.)) [۱۸: ۵]. دا ټول او د پته ورته نور تعريفونه که راټول کړو، نود کره کتنې په باب ويلاي شو: کره كتنه هغه علم دی چې په ناپېليلي ډول له هر پلوه د یو ادبی اثر، خېرنه، شننه، ارزونه او تلنې کوي، د هغه کره او ناکره خواوې سره بېلوي او د نيمگړو خواوو د کره کولو حل لاري هم په ګوته کوي.

ج- د کره کتنې اهمیت:

د کره کتنې اهمیت د هغې له تعريف او یا له تعريفونو خخه خرگندېږي. کره کتنه د یوه اثر ارزښت معلوموي او له بېلابېلو خواو هغه تحليلوي او ارزوي یې، کله چې د یوه هنري اثر ارزښت معلوم شو، بیا یې موب پر ما هيت او اهمیت پوهېږو، کره کتنه د یو اثر ليکوال له نيمگړتیاواو او تاريکيو ژغوري او سمې لاري ته د هغه لارښونه کوي، کره کتنه د اثر سم او بشپړ پوهاوې لپاره لاره

اواروي، له شاعر او ليکوال سره د هغه د کار په پرمختيما کې مرسته کوي، د یوه اثر عييجنې برحې په گوته کوي او حل لاري ورته ورنبيي. د ايران نوميالى كره کتونكى (داكترزينكوب) وايي: ((که چېري نيوکه په منئ کې نه وي د هنري اشارو رښتني ارزښت نه معلومېري، که چېري په خپل وخت کې د هنر خطوا و سير معين نه شي، ورو ورو ادب او هنر له ځنډ و خنډ سره مخامخېري او دې سره د تقلید په پېچومو کې خپله لاره ورکوي.)) (۲۸: ۱۷). د تولني د هر ډګر لپاره د کره کتنې شتوالي خورا مهم دی. هغه تولني چې ئان يې له کره کتنې سره روبدی کړي، ئانته يې د پرمختګ لاري پرانيسټي دي. کره کتنه په اشخاصو، ټولنو، علمي او فرهنگي مرکزونو، پوهانو او ليکوالو کې د زغم روحيه روزي. د زغم روحيه او د یو بل زغمل په تولنه کې د کړکېچ د مخنيوي سبب ګرئي، په ليکوالې کې هم د کره کتنې اهميت خورا زيات دي. کره کتنه دو مره مهمه ده لکه یو زرګر چې زرو ته څلا او بنکلا ورکوي، زر خو پرته له هغه هم زردي، خو کله چې زرګر هغه ته اب يا څلا ورکري، نو بنکلا يې خو څله زياته شي. که یو ادبی اثر هم د کره کتنې له فلتره تېرنه شي، نو که هر خومره محتوايي پانګه ولري، د بنکلا عنصر به يې کمزوري وي. کره کتنه نه یوازي د یواثر شکلي اړخ ته پاملرنه کوي، بلکې محتوا يې هم څېري، شکلي بنکلا او محتوايي سمون د کره کتنې پاتې کاردي. کره کتنه یو ادبی اثر دا سې صيقلوی لکه زرګر چې

زرو ته بسکلا ورکوي مخکي تردي چې يو هنري ادبی اثر ولسو ته وړاندې شي، باید د کره کتنې له فلتره تېر شي. اکثره لیکوال چې د کره کتنې پراهمیت پوهدي، مخکي تردي چې خپل اثر خپلې تولني ته وړاندې کړي، د کره کتنې عملیه پرې تطبیقوي. کره کتنې د یوه هنري ادبی اثر د تائید، تثبت او ثقه والي وروستي پړاو دي.

د- د کره کتنې اړتیا:

په انساني تولنه او د علومو په هره برخه کې هر شى د یوې اړتیا له مخې رامنځته کېږي، که په یوه تولنه کې د یو شې ضرورت نه وي، اصلًا هغه شى رامنځته کېږي نه. کره کتنې هم د ادبیاتو په ګډون د ژوندانه د تولو ډګرونو یوه مهمه اړتیا ده. همدا کره کتنې ده چې د ادبی پدیدې په ګډون د ژونند هرې بلې بسکارندې د نیمګړتیا اوو مخه نیسي، درنهاوي، پرمختګ او بشپړتیا لارې چارې ورته برابروي. د کره کتنې له ګټې سره بیا هم ئینې کسان شته چې د هغې په باب اعتراض لري او دا داسي یوه پدیده ګنې چې تر ګټې بې زیانونه زیات دي.

ئینې کسان کره کتنې يو تعميري عمل نه، بلکې يو تخربي کړنه ګنې او ئینې بې د ازاد تخلیق پر وړاندې لوی خنډ ګنې. خوله دي اندېښنو سره کره کتنې پر خپل وخت او ځای ډپرارزښت لري، هر وخت ورته اړتیا وه، ده او وي به، که په سمه توګه وکارول شي، نو

تر زیانونو یې گتە خۇ ئىلە زیاتە دە. كرەكتنە داسې يوه و سىيلە دە؛ چې حقاپق راسپىري، لوستونكىي او كتونكىي د ادب روح تە نباستىي، د ادبیاتو روح او ماھىت تشرىح كوي، ارزښتونه یې تاكىي، نىمڭرىي اپخونه یې بشپړوي او د لا بشپړاوي لپاره یې لارې چارې پە گوتە كوي. كرەكتنە نە يوازى د لوستونكولپارە كار اسانوي چې د يوه اشريا پدیدىپ تل تە كوزشىي، بلکې خپله د ليکوال او پنخۇونكىي لپارە هم د لاربىود حىشىت لرى ليکوال هم اردى چې يو خوك ورتە لاربىونه و كېي. ليکوال اكشەد ولولو تر چترلاندى يوه ليكىنە رامنئتە كوي او كرەكتونكىي د علم پە و سىيلە يو اثر خېرىي، چې پە هغە كېي د احساساتو بىرخە كمە او د علم بىرخە درنە دە، نو كرەكتنە د يوه علم پە توگە ددى زمينە برابروي چې ليکوال لە تېروتنو و ژغوري.

(هوراس) وايىي: ((كرەكتنە پە ۋولنە كېي د هغە گرئىندا اعلان نوم دى چې د خلکوا شعaro او تاليفاتو تەپام كوي او خپل قام د هغۇد اشارو كتنىي او مطالعىي تەھخوي او د دوى د تاليفاتو ادبى او ثقافتىي سوئىيە برابروي.))

((كرەكتنە پە واقعىت كېي پە عامە افكارو د اغېز لە لارې، د ليکوالو او لوستولو پە فكارو او عقايدو هم تاثير كوي او پە دى ۋول د ادبى بدلۇن تېڭلۈرۈ خىركندوئى او روپنانوئى.)) (٣٤: ١٧).

هـ- د کره کتنی بربیدونه:

کله کله چې له کره کتنی خخه و پره احساسېږي، یو علت یې دا دی چې د کره کتنی حدود یا بربیدونه تر پښو لاندې کېږي، د کره کتنی اصول نه مرااعتېږي، معیارونو ته یې پام نه کېږي، کله چې د کره کتنی اصول تطبیق نه شي او د هغې تر بربیدونو، حدود او معیارونو پښه واورې، نو طبیعی ده چې کره کتنه هم خپل ارزښت له لاسه ورکوي، نه یوازې مثبت تاثيرات نه لري، بلکې منفي اغېز هم بندي او له غبرګون سره هم مخامخېږي. کله چې کره کتونکي پريو ادبې اثر باندې بحث کوي، نو که پر اثر باندې د بحث پرخای د هغه پر لیکوال يا پنځوونکي بحث پیل کړي او کله که د هغه شخصي حریم ته داخل شي، نو دلته ويلاي شو چې د کره کتنی حدود مات شول د لیکوال پر کرکټر او چلنډ بحث یوه جلا موضوع ده او د هغه اثر یوه جلا، البته کله کله داسي وي چې د لیکوال کرکټر په مستقيم او نامستقيم ډول د هغه په اثر کې خلپېږي، یا د هغه په اثر کې د راغلو کرکټرونو ترشا پتې وي، کله چې کره کتونکي ددي اتلانو شخصيت تشریح کوي او هغو ته منطقی ټوابونه پیدا کوي، مجبور دی د لیکوال د شخصيت څېړنې ته هم تم شي، له کرکټرونو سره د لیکوال پر روحې او اروايې رابطې پوهېدل هم د تشریحي کره کتنی لپاره ضروري ده، خودا تشریح او توضیح تر هغه حده نه ده چې د اثر تر تشریح د لیکوال تشریح زیاته شي. کره کتنه د شخصیتونو

سپکاوی ته اجازه نه ورکوی، کره کتونکی ته یوازی د هغو
پرنسپونو په رنا کې د یوه اثر تشریح، توضیح، سمون او رغونې
جواز شته چې د اثر له بشپړ اوی سره مرسته کولای شي.

کله کله د اسې هم پېښېږي چې د یوه اثر کره کتنې له
محوره وئې او د نورو علومو برخې ته داخلېږي، د یوه اثر عاطفې
هنري خېرنه چې خپله د یوه ادبی اثر بنه خپلوي، هم د کره کتنې له
بریده وئې پرداې ټول متفق دي، چې کره کتنې علم دي او د یوه ادبی
اثر پنځونه هنر- د ادبی اثر ژبه له علمي ژبې سره توپیر لري. په علم
کې عواطفو، احساساتو، تخیل او زیاتو ولولو ته اړتیا نه شته، خو
د یوه ادبی اثر په پنځونه کې دا توکي ضروري دي.

ناپېيلتوب، ناتبعيضي، ئيرتیا، پوهه، د موضوع تعقيب او د
پرنسپونو تطبيق، د کره کتنې اصول، معیارونه او بریدونه دي. د
کره کتنې پروخت باید دا ټول په پام کې ونيول شي. که چېږي دا
حدود عملی نه شي، نو کره کتنې خپل اصلی هدف ته نه شي
رسېدلای.

و- د کره کتنې اداب:

د کره کتنې اصلی هدف د یوه اثر سمون، بـکلا زیاتونه او د
نیمګړتیا وله منځه وړنه ده. توهین، تحقیر، سپکاوی د کره کتنې
په آدابو کې ئای نه لري. د کره کتنې آداب دا دی چې یو اثر په د اسې

توگه وارزول شي، چې ليکوال يا پنځونکي هغه د اثر د بشپړاوي او سمون لپاره یوه نېکه هڅه وګني، نه د خپل ئان سپکاوی. هر کله چې ليکوال پر دې باوري شي، چې کره کتنه دده لپاره په ګټه ده، نو هغه هېڅکله له کره کتنې سره حساسیت نه بنېي. د کینې او حساسیت مسله هغه وخت رامنځته کېږي، چې د کره کتنې آداب مراعت نه شي، له موضوع وتل، د عقدې خرګندول، په قصدي دول خنګزني مسایل مطرح کول او په شعوري توګه د یوه اثر غندل، نه د کره کتنې په اصولو کې راخي او نه یې په آدابو کې. لکه خنګه چې په تولنيزو، سياسي او مذهبی چارو کې سالم اخلاق د یوه رغنده عنصر په توګه مطرح دي، دغسي د کره کتنې په آدابو کې هم اخلاق یو مهم عنصر دي. له اخلاقو خخه هدف همغه تولنيز قراردادونه چې د هغو په مراعتولو سره په تولنه کې عامه نظم تینګکېږي، د تولني د تولو وګرو پري توافق وي، په تطبيق سره یې بل چاته زيان نه رسپري او هر شخص د هغو په رنما کې خپل ئان خوندي احساسوي. د تولنيزو او کره کتنيزو اخلاقو په رعييت سره تر کره کتنې لاندې شخص خپل هویت او شخصیت خوندي احساسوي او د کره کتنې پرواندې منفي غبرګون نه بنېي. بې ئايه خواخورې او تر علمي اصولو د پورته احساساتو خرګندونه هم د کره کتنې په آدابو کې نه راخي. دا کار ليکوال بې ئايه غرور او کاذب شهرت ته هخوي. خپله د کره کتونکي لپاره هم په دې پلمه چې ئه نو د قلم

توره زما په لاس کې ده او هر خه چې وايم وروستى حد زه يم، دا هم د
کره کتنې آداب او اصول زيانمنوي همداد کره کتنې له اصولو او
آدابو خخه سرغړونې دي، چې د یو بل علم او عمل ضرورت هم
رامنځته کوي، (پر کره کتنې کره کتنه). که په (لومړۍ کره کتنه) کې
ټول اصول او آداب مراعت شي، نو دويمې هغې ته اړتیا نه پېښېږي.
خود څینو کره کتونکو تېروتنو دېټه لاره او اره کړه، چې پر (کره
کتنې) د (کره کتنې) اړتیا رامنځته شي

د هېواد نوميالی کره کتونکي کاندید اکاډميسيين محمد صديق
روهي د کره کتنې د آدابو په باب وايي: [کره کتنه د اشتباها تو د
سمولو او د نيمګړتيا وو د لري کولو یوه اغېزمنه او ګټوره طريقة
ګنډل کېږي. هر هغه خوک چې د خپل شخصيت له بشپړولو او تکامل
سره علاقه لري، باید د خپل زړه دروازې د انتقاد لپاره خلاصې
پرېږدي، هم پر خپل څان انتقاد وکړي او هم د نورو انتقاد ته غوره
کېږدي، بشري تفکر همبشه دودې په حال کې دی، هېڅوک په
زغرده نه شي ويلاي چې دده مفکوره وروستني او بشپړه مفکوره
ده. د بشري تفکر بهير مخ پرورواندي روان دی، علوم او هنرونه
خپلې ساحې پراخوي او هر وخت د پوهې په سمندر کې نوي نوي
مرغلهړي لاس ته راخېي. پر دې اساس هېڅوک ادعانه شي کولاي چې
دي له اشتباه او تېروتنې خخه کاملاً مصئون دي.

یو چا په دې برخه کې ڏېرننه ويلی دی: ((پوه سړی هغه نه دی چې اشتباه ونه کړي، ټکه هر خوک اشتباه کوي، بلکې پوه شخص هغه دی چې د خپلې اشتباه تلافی وکړي.)) پښتنه یو متل کوي چې: (ارمان چې وروستی عقل رو مبى واي) ددې خبرې مانا داده؛ چې انسان د تجربې په اثر نوي معلومات ترلاسه کوي او پوهه تکامل کوي. سرېپره پر دې انسان د نورو پر اعمالو هم قضاوت کوي او له قضاوت کولو خخه ډده نه شي کولای. د هر فرد د ذهن په محکمه کې یو قاضي ناست دی، ئینې کارونه او حرکتونه ننه او ګټور بولي او ئینې نور بد او زيان رسونکي بولي. موږ هرومرو په یوه پايله سوچه قضاوت او انتقاد کوو، دا شرط نه دی چې انتقاد دې هرومرو منفي اړخ ته متوجه وي. همدا چې له یوه هنري اثر خخه خوند واخلو په حقیقت کې مو پر هغه باندې له ځان سره یو انتقاد کړي دی. ادبی کره کتنه د ادبی اثارو په برخه کې اگاهانه او سیستماتیک قضاوت ته ویل کېږي، چې د هغې په وسیله د یوه اثر ننه والي او بدوالی، کره توب او ناکره توب، بـکلا او بـدرنگي، خوند ور توب او بـخوندي خـرگندېـري، ادبی کره کتنه ځـانتهـ تـاـکـليـ موـازـينـ او معـيارـونـهـ لـريـ، کـهـ چـېـريـ کـرـهـ کـتوـنـکـيـ دـ اـدبـيـ کـرـهـ کـتنـېـ آـدـابـ مـراـعـاتـ نـهـ کـړـيـ، کـرـهـ کـتنـهـ بـهـ خـپـلـ اـرـزـبـنـتـ لـهـ لـاـسـهـ وـرـکـړـيـ هـغـهـ کـرـهـ کـتنـهـ چـېـ پـرـشـخـصـيـ عـقـدوـ، کـسـاتـ اـخـيـسـتـلـوـ، دـ شـخـصـيـتـ سـپـکـاوـيـ، کـنـځـلـمـارـيـ اوـ ځـانـښـودـنـېـ بـانـدـېـ بـناـ شـوـيـ ويـ، بـنـايـيـ

ڇپره ڙررسواشي. دغه ڏول کره کتنه چې د یوه شخص د توهين او تعجيز په منظورنه وي ليکل شوي او هدف يې لاربسونه وي، د فرهنگ د سطحي په لور ولو کي مرسته کوي او د ادب او پوهې د ودي او پراختيا لپاره لاره هواري. که داسي نه وي کره کتونکي به خپل مخ په هنداره کي و گوري او له انعکاس څخه به يې خوند وانخلي. ڇپره ڦله ليدل شوي چې یو مؤدبانه انتقاد په تشکر سره منل شوي دي او بالعكس ڇپره معقول انتقادونه چې د تذليل په غرض ليکل شوي دي، په کنځلو سره مقابله شوي دي. نو که چېري موب غواړو د کره کتنې دروازه خلاصه کړو بايد د کره کتنې آداب په نظر کې ونيسو. د مثال په توګه، کله چې د یوه شخص نظر زموږ لپاره د منلو ورنه وي ددي پرخاى چې ووایو د پلاني نظر غلط دي، ويلاقاي شو چې د محترم.... صاحب نظر زما په فکرد تامل وړدي. يا دا چې د پلاني صاحب نظر داسي دي، خوزه په خپله بل ڏول نظر لرم. له بدہ مرغه ڇپره ڦله ليدل شوي، چې په کره کتنه کې د مفکورو ترمنځ معارضه د شخصيتونو ترمنځ د مقاييسې او مقابلي بنه غوره کوي.] (۱۱۴۰-۱۱۴۳: ۱۲).

د لو مرپي خپرکي لندېيز

کره کتنه: کره کتنه په پښتو کې د (پوره) (بشيپر) یا (مکمل) مانا ورکوي. د نقد کلمه په پخوانيو متونو کې د عيب لټولو، د یو شي د پت پت ليدلو او یو شي ته د پت پت کتلو، یا یو شي ته تر سترګو لاندي کتلو او همدا راز د خه کار په اړه د مناقشې په مانا هم راغلي ده. نقد ته یې د ډېربنې شي، د غوره کولو، خبرتیا، موازنې او پرېکنده حکم ماناوې هم کارولي دي.

کره کتنه له اصطلاحي پلوه هغه علم دی، چې په ناپېيلې دول له هر پلوه د یوه ادبی اثر خپرنه، شننه، ارزونه او تلنې کوي، د هغه کره او ناکره خواوې سره بېلوي او د نيمگړو خواوو د کره کولو لپاره یې حل لاري هم په ګوته کوي.

د کره کتنې اهمیت په دې کې دی، چې د یوه ادبی اثر ارزښت معلوموي، ليکوال له نيمگړتیاوو ژغوري او د یوه ادبی اثر په اړه سم پوهاوی رامنځته کوي.

د کره کتنې اړتیا په دې کې ده، چې ليکوال او لوستونکي دوارو ته لاره بنسيي، که کره کتنه نه وي، د ليکوال د تېروتنو سمون به خنګه کېږي، د یو عالم په وینا: ((کره کتنه په تولنه کې د هغه ګرئنده اعلان نوم دی، چې د خلکو اشعارو او تاليفاتو ته پام کوي او خپل

قام د هغود اثارو کتنې او مطالعې ته هخوي او د دوى د تاليفاتو
ادبي او ثقافتی سویه برابروي.)

کره کتنې خپل بریدونه او معیارونه لري، ناپبیلتوب، بې تعصبي،
ئیرتىيا، پوهه، د موضوع تعقىب او د پرنسيپونو تطبيق، د كره -
کتنې اصول، معیارونه او بریدونه دى. د كره کتنې پر مهال د كره
کتنې د اصولو او معیارونو تطبيق خورا مهم دى، كە هغە تطبيق نه
شى، كره کتنە لە خپل اصلی مسیرە وئىي او د هغې پروراندى
حساسىت راپيدا كېرى.

پە كره کتنە كې د هغې د ادابو مراجعتول خورا مهم دى، پە كره کتنە
كې د چا شخصىي توهين، سېكاوي او رېتىپ تە ئاي نە شتە، كره
کتنە د نىمڭىرتىا و د لرى كولو يوه اغېزمنە او گتۇرە طریقە گنەل
كېرى. پە كره کتنە كې سالمە، خوربە زېھ د كره کتنې د ادابو لە جملې
خخەدە. كە پە يوه كره کتنە كې د هغې علمى اصول، معیارونه،
اداب، زېھ او نور اپوندە توکىي پە پام كې و نە نى يول شى، نو يوه
سالمە كره کتنە نە شى رامنختە كېدلاي.

د لومری خپرکي پونتنې او سپارښتنې

- ۱- د کره کتنې لغوي مانا خه ده؟
- ۲- د کره کتنې پر لغوي مانا نور خه زياتولاي شئ؟
- ۳- په پښتو کې د (کره کتنې) نومونه، د (نقد) لپاره مناسبه ده
واضح يې کړئ؟
- ۴- کره کتنه له اصطلاحې پلوه خه مانا وي لري؟
- ۵- کولای شئ پريادو تعريفونو خو نور تعريفونه ورزیات کړئ؟
- ۶- ستاسو په نظر د کره کتنې کره تعريف کوم يو دي؟
- ۷- ايا کولای شو په ادبپوهنه او ټولنپوهنه کې د هري اصطلاح لپاره
يو بشپړ تعريف پیدا کړو؟
- ۸- کره کتنه خه اهمیت لري؟
- ۹- ايا زموږ په تولنه کې د کره کتنې د اهمیت پېژندلو لپاره پوره کار
شوی دي؟
- ۱۰- د کره کتنې اړتیا خه ده؟
- ۱۱- که کره کتنه نه وي، د ادبیاتو برخليک به حنګه شي؟
- ۱۲- د کره کتنې بریدونه کوم دي او خه وخت ماتېږي؟

۱۳- که د کره کتنې آداب مراعت نه شي، د لیکوال او کره کتونکي
ترمنځ د خه شي د پېښېدو اټکل کېدی شي؟

سپارښتني

- استاد دي محصلينو ته ددي څېرکي د بېلاړېلو عنوانونو او په هغو کې د راغلو غټيو محتوياتو د زیاتې توضیح، څېړنې، شننې او ارزونې په خاطر، جلا جلا کورنۍ دندې او سيمینارونه وسپاري.
- استاد دي د ټولنیزو پدیدو په اړه د واحد تعريف د نشتوالي علتوونه محصلينو ته خرگند کړي.

دويم خپرکي

د کره کتنې پیداينېت

د کره کتنې د پیداينېت په هکله د ادبپوهانو په نظرونو کې اختلافات ليدل کېږي، لکه د حینو تاريخي او نورو ادبی او تولنيزو پدیدو په شان د کره کتنې دقيق تاريخ هم خرگند نه دی. ((د حینو ادبی تيوريستاناو په نظر ادبیات او کره کتنه یو ئای منحثه راغلي دي، ئکه هروخت چې شعرويل شوي دي او یا ډرامه بسodel شوي دي، هرو مرو یې پر اورېدونکو او ليدونکو باندې یو ډول اغېزه کړي ده،)).

خرنګه چې کره کتنه په خپله ساده بنه کې د یوه ادبی اثر په مقابل کې د عکس العمل خرگند ولوته ويل کېږي، نو طبعاً هر چېږي چې ادبیات دي، هلتہ کره کتنه هم شته. اما حینې نور له دې نظر سره پوره موافقه نه کوي، ئکه چې د دوى په پوهه، کره کتنه یوه اگاهانه او سيسټماتيک عکس العمل ته ويل کېږي. د لوړنې کره کتونکي

د پېژندلو په باب د ادبی مورخانو ترمنځ اختلافات لیدل کېږي، د حینو په عقیده کړه کتنه په لرغونې یونان کې ترمیلاد شپږ پېړۍ مخکې منځته راغلې ده. وايی چې (زنیوفنیز) او (هراکلیتس) یونانی فیلسوفانو به د نامتو شاعر (هومر) پر شعرونو باندې اخلاقې ایرادونه نیول او نورو له (هومر) خخه دفاع کوله. په دې ترتیب په لرغونې یونان کې د مربي ساتنې په اجتماعي- اقتصادي فورماسيون کې د کره کتنې زړی زرغون شو او ورو ورو یې وده وکړه.

(پیزمیسترات) د (اتن) نامتو سردار او دیکتاتور (۲۰۰-۵۲۵ ق.م) ظاهراً لومرنې شخص دی، چې د کره کتونکې په توګه یاد شوی دی. د حینو نورو په عقیده (فیلیتاس philitas) چې په خلورمه قبل المیلاد پېړۍ کې یې ژوند کاوه، لومرنې کره کتونکې دی چې یونانیانو د شاعر او کریتیکوس (Kritikos) په نامه یاد او، سربېره پر دې هغه وخت چې په یونان کې شعر او ډرامه د ترقی لوړې خوکې ته وختل او ادبی مسابقې پیل شوې، د (ارخونانو) په نامه قاضیان وټاکل شول، چې ډرامې ارزیابې کړي او تر تولو نېټې ډرامې ته جایزه ورکړي. (ارخون archon) په حقیقت کې د کره کتونکې بل نوم و. وايی چې د (سوکرات) فیلسوف په زمانه کې د (اریستوفان) په نوم یوه کره کتونکې ژوند کاوه، چې په نقد او د طنز په لیکلو کې یې پوره مهارت درلود. یونانی فیلسوف (اپلاتون) د ارسیتوفان نوم

داسې يادوي: ((کله چې د ذوق خاوندانو د خپلو ئاخانونو لپاره نه رنگبەدونكى معبد لتياوه، دوى د ارستوفان نوم خوبن کړ.)) که خه هم (اپلاتون) د خپل استاد (سوکرات) ډېر درناوی کوي او له هغه خخه يې سخته دفاع هم کړي ده، ليکن د ارستوفان په مقابل کې چې پر (سوکرات) باندي ملندي و هي، له عالمانه زغم او پراخ نظری خخه کار اخلي. (ارستوفان) د (وريخو) او (چونګښو) په نامه دوه ډرامې ليکلې، چې په هغو کې يې پر (سوکرات) فيلسوف او (يورېيديز) ډرامه ليکونكى باندي انتقادونه کړي دي، له دغو ډرامو خخه بسکاري چې په لرغونې یونان کې شاعرانو او ډرامه ليکونکو کولاي شول چې پر ارباب الانواعو، واکمنانو، شاعرانو، فيلسوفانو او حتى د حرم پر مېرمنو باندي په ډېره بېباکۍ انتقاد وکړي.

(اپلاتون) په خپل اثر (جمهوريت) کې پر (هومر) او ئينو نورو شاعرانو باندي انتقادونه کړي دي. (اپلاتون) د بنوونې او روزني د فليسوف په توګه د (هومر) د اشعارو هغه اړخونه غندلي دي، چې د ماشومانو پر سلوک باندي ناوره اغېزه کوي او هفو ته د درواغو، تګي او غولونې درس ورکوي. (۱۵-۱۷:۱۹). لکه خنګه چې مو په پيل کې يادونه وکړه، یوزيات شمېر کره کتونكى او ادبپوهان په دې نظر دي چې کره کتنه له یو ادبې اثر سره هممھاله رامنځته شوې ده. د دوى په نظر ((د ادبې کره کتنې هنرد انسان په ژوند کې د نورو

ادبی فنونو غوندې لرغونى دى، خوددى هنر اصول او مبادى دېر مهال وروسته د نورو فنونو له را خىگندېدۇ سره او د وگپو د تفکر او عقاید و د ملکى لە ودى سره تاكل شوي دى. تر تولو لو مرى، ليكوال يا شاعر د خپلو اثارو د تخلیق پر مهال پر هفو كرە كتنە كوي او پە خپل اند سمون وربىنى، بىا چې دغە اثار تولنى تە ورلاندى شوي دى، عام وگپى او پوهان خنى متأثر شوي دى او هرو مرو يې د هفو د بىپگەنۈ او بدگەنۈ پە گوتە كولو سره كرە كپرى هم دى.) خىنى پوهان كرە كتنە د خپل پىدا يېنىت لە مخې پر دوه دولە وېشى: ((يۇه هغە كرە كتنە د چې د هنرى اثر د زېرونې پر مهال د هنرمند لە خوا ترسە كېرى او بلە هغە د چې د هنرى اثر تر بشپرونې وروسته د نورو لە خوا ترسە كېرى. پە دې حساب ويل كېدى شي چې كرە كتنە د ادبى اثارو لە رامنخته كېدۇ سره يو ئاي رامنخته شوي د.)

ددى تر خنگ خىنى پوهان پە دې نظر دى چې كرە كتنە تر (ادب تارىخ) د مخە رامنخته شوي د، د دوى پە نظر ادب تارىخ هغە وخت لىكىل كېرى، چې د هر ولس ادبى ميراث راتبول يَا غوندە شي. خود عملى كرە كتنى چې منظم لىكلى اسناد او اثار ورخخە پاتې دى، اكشەر پوهان پە دې نظر دى، چې د نقد عملى بېلگى لە لرغونى يۇنان خخە پىلېرى ترى يۇنان وروسته د روم يادونە هم كېرى.

د يۇنان د قدامت پە هكىلە يو ادبپوھ (داكتروھاب اشرفي) وايىي: ((د حيرانتىيا خبرە د چې د دوو دوونىمۇ زرو كالۇ پە تېرپىدۇ سره بىا

هم د (افلاتون)، (ارسطو)، (هودیس)، (لانجینوس) او نورو پر ادبی سترتوب باندې د مهالونو دورې نه دي لوپدلي. د هغود ليکنو له لوستلو پرته د ادبی کره کتنې خپرنه تربې پاتې کېږي او له کره کتنې پرته پر ځینو بنستیزو او اهموربېو باندې د غور او اند بصیر نه رامنځته کېږي.) (۲۷۷: ۲۷).

ډاکټرزرين کوب وايي: ((په هنرا او ادبیاتو کې د یونانیانو پرمختګ او سترتوب د نړۍ د ولسونو په تاریخ کې له ډېرو عجیبو چارو څخه شمپرل کېږي. ددې ولس عقلی خوئښت او د بکلا د بسکارندو له ادراف سره د دوى تل ترتله مینې او علاقې د هنري ابداعاتونوي نوي ډولونه رامنځته کړي دي. د دې ولس نبوغ او حیرانونکی استعداد د نړۍ د تمدن او فرهنگ په بشپړتیا او پراختیا کې ستره او مهمه برخه لري. په شعرا او ادب کې یونان یوازینې هېواد دی چې د منظم، پله پسې بدلون او غور پدو خاوند دی او د ټولنیزې بشپړتیا په هر پراو کې یې هغه اشار او انواع چې د بدلون د اړوندي لړي، غونښنه وي، رامنځته کړي دي)).

د روم ولس د ادبیاتو پیل له هغه مهاله بولي، چې روميانو یونان وينو او د یونان تمدن او فرهنگ، د دويمې ميلادي پېړي په شاوخوا کې په دې ولس کې خپور شو. تردې دمخه ان هفوی نه پوهېدل چې شعر خه ته وايي، په دې توګه لاتيني ادبیات رامنځته

شول او روم هم د یونان غوندي په تمدن او فرنگ کې شهرت پيدا
کړ.

د قاهري پوهنتون استاد (احمد الشايب) هم په خپل اثر ((اصول
النقد الادبي)) کې وايي: ((يونانيان له همغو لومړيو وختونو خخه د
حس له دقت او د زېږي له طلاقت خخه برخمن وو او د لفظ، مانا، وزن
او انشا په اړه به یې د خپلو شاعرانو د شعرونو نيمګړتیاوي او
ښېګنې په ګوته کولې)).

حکه نو ادبپوهان او کره کتونکي د کره کتنې تاریخ له یونان خخه
را پیلو.

۱- کره کتنې په زاره یونان کې:

لکه خنگه چې د کره کتنې د پیدایښت په بحث کې مو وویل، د
کره کتنې لومړي لاسته راغلي اثارښي، چې پخوانۍ یونان ددي
علم لومړني زانګو ده او لومړني معلوم کره کتونکي او کره کتنې په
همدي ئاي کې راتوکېدلې دي. نو موده هم غواړو لومړي د کره کتنې
دي لومړني تاټوبي او په هغه کې د کره کتنې خرنګوالي ته تم شو:

[(اپلاتون) په خپل اثر (ایون) کې شعرته د یوه لاهوتی موهبت
په نظر ګوري او وايي چې] (شاعر د تفکر او تامل له مخي شعر نه
وايي، بلکې، د (میوز muse) رب النوع خپلې خبرې مسوبته د
شاعرانو له خولي او روی. کله چې شاعران شعروايي، نو دوی په

خپل اصلی نورمال حالت کې نه وي، بلکې د دوی د شاتوله فوارې خخه چې د هنرد رب النوع په باغونو کې فوران کوي، خپلې خورې سندري راټولوي او د جذبې په حالت کې يې زموږ غوره توه رارسوی. نو شعرد هنرد رب النوع اختراعده او موبنه شو کولاي چې د (تنيخوس) او (خاسيديان) بنكلي نظمونه د بشري فکر محصول وبولو. شاعران د ارباب الانواعو ترجمانان دي او د جذباتو په عالم کې سندري وايي که داسي نه وي نو خنگه کېدى شي چې د ډېرو عادي اشخاصو له خولي دي دومره بنكلي سندري واور بدلتشي؟)) که دا خبره سمه وي، نودلته پونستنه راولارېږي، چې (اپلاتون) په خپل اثر (جمهوريت) کې ولې د (هيسيد hesiod) او (هومر) پر شعرونو باندي انتقاد کوي؟ اپلاتون اجازه نه ورکوي، چې د (هومر) منظوم داستانونه دي ماشومانو ته ولوستل شي، حکه چې په دي شعرونو کې ارباب الانواع او قهرمانان په درواغو ويلو، تګي، غچ اخيستلو او ډول ډول خيانتونو تورن شوي دي (اپلاتون) شکایت کوي چې د (هومر) او ئىينو نورو شاعرانو په نظمونو کې ارباب الانواع په بدلوجامو کې خرگندېږي او حتى گدائې کوي؛ دوی د خپلو ملګرو او خپلوانو پر ضد دسيسي چاغوي او د هفو په مقابل کې وسلې ته لاس غئوي، د خپلو ناوره غرضونو د سرته رسولو لپاره درواغ وايي. (اپلاتون) له (هومر) او نورو شاعرانو خخه د یو شمېر مثالونو په راولو سره خپلو خبرو ته دوام ورکوي او وايي:

((نو موړ له (هومر) او نورو شاعرانو خخه غونښتنه کوو چې د دغو او د دوی په شان نورو مثالونو له راولو خخه پر موږ باندې په قهر نه شي، نه په دې خاطر چې که هر خومره د هفو شاعرانه طلس مزيات دی، دوی بايد د هفو ماشومانو او سپريو غورې نو ته ونه رسپري چې د ازاد ژوند کولو لپاره پيدا شوي دي او مربيتوب تر مرپينې بد تر گنې.))

په داسي حال کې چې (اپلاتون) ارباب الانواع یوازې د خير پیدا کوونکي بولي، نو هغه شعرونه چې خلک شرارت او فساد ته ورلمسيوي، له کومې فوارې خخه لاسته راغلي دي؟ (اپلاتون) د دوی له بنکلا او شعریت خخه انکارنه کوي او حتی په همدي دليل چې ساحرانه او زړه وروني کي دي او د ماشوم په مغز کې ژوري رينسي په ځغلولای شي، پر نومورو شعرونو انتقاد کوي. په هر صورت، تر کوم ئايه چې د کره کتنې له تاريخ سره اړه لري (اپلاتون) په پوره زړه ورتوب پر (هومر) او نورو نامتو شاعرانو وردانګلې دي دې د اخلاقو مدافع او د یونان د بناري دولت د برم او پرتم ساتندوی دې. (اپلاتون) له دې وېږدي، چې د (هومر) شعرونه به د هېواد ساتندويان (Guradians) د جبن او اخلاقې فساد په جبهه زار کې ډوب کړي او په هفو کې به غلامانه ذهنیت خلق کړي. سره له دې چې (اپلاتون) شعر ته د ملکوتی الهام په نظر ګوري، خو چېرته چې د غه

(اسماني خبرې) د یونان د خلکو پر سرنوشت ناوره اغېزه کوي،
فیلسوف پر هغه باندې بېر حمانه انتقاد کوي

ددې پورتنيو څرګندونو له مخې ويلاي شو چې (اپلاتون) له هغو
لومړنيو کره کتونکو څخه دی چې پر ادبی اشارو باندې یې اگاهانه
او د تاکلو اخلاقې مو aziyino پر اساس انتقاد کړي د (اپلاتون)
کره کتنه د (اریستوفان) له هغې څخه تو پیر لري. په دې مانا چې
لومړنې په ربتيما نقد کوي او وروستني طنز او کترې وايي. که خه
هم چې طنز هم د کره کتنې یوه بنه ده. (اریستوفان) د کره کتنې
انګېزه محافظه کارانه تمایل دی او څرنګه چې (سوکرات) فیلسوف
پر ارباب الانواع او یوناني معتقداتو باندې لګبری، دی هڅه
کوي چې پر (سوکرات) باندې ملنډې ووهی همدغه انګېزه د
(یوریپیدیز) نامتو ډرامه لیکونکې په مورد کې هم صدق کوي.

(یوریپیدیز) زیار ایستلی دی د ارباب الانواعو لاسونه د بشري
سرنوشت له تاکلو څخه لنډ کري، خو په عین زمان کې د یوناني
عنعناتو او روایاتو له دايرې څخه بالکل نه شي وتلاي. د ځینو
مورخانو په نظر، (اریستوفان) د کره کتنې په ساحه کې تر
(اپلاتون) مخکې دی، ټکه چې (اپلاتون) پر شعر باندې يوازې د
سیاسي هدفونو په رنها کې تبصره کړي ده، خود (اریستوفان) کره
کتنه خو اړخیزه ده. (چنګښو) په ډرامه کې (اریستوفان) سرېږه
پر اخلاقې مسائلو، خاصو ادبی مسائلو ته هم پا ملننه کوي.

د (چونگنسو) په ډرامه کې پر (یوریپیدیز) باندې انتقاد شوي دي چې حماسي او تراژيدي اتلان يې د معمولي خلکو مقام ته راتييت کړي دي. په داسې حال کې چې یوناني عنعني اکثر اتلان د ارباب الانواعو مقام ته پورته کول. همدارنګه (اریستوفان) شکایت کوي چې (یوریپیدیز) لرغونې پاچایان له برم او حشمت خخه بې برخې کړي دي او د دربارونو جلال او پرتم يې له نظره غورځولی دي. (اریستوفان) د یو محافظه کار کره کتونکي په توګه، پر (یوریپیدیز) باندې انتقاد کوي چې طبقاتي اداب او رسوم يې په نظر کې نه دي ساتلي او د ډرامې کرکترونه تول په هماګه ساده او عاميانه ژبه خبرې کوي په داسې حال کې چې د واکمنې طبقي ژبه او د معاشرت اداب د عوامو له ژبه او ادابو سره خرگند توپیر لري. (اریستوفان) زیاتوي چې (یوریپیدیز) د ژوند عادي او معمولي پېښې په خپلو ډرامو کې تمثيل کړي دي او د تيتمې طبقي ناكامه مينې، محرومیتونه او دربه دره ژوند يې د سوژې په توګه انتخاب کړي دي. همدارنګه (اریستوفان) د (اشیل) قهرمان له خولي پرده باندې ايراد نيسې چې ډرامې يې مبتذلې او یو نواخته دي؛ په ډیالوگونو کې يې مغالطي او سفسطې ليدل کېږي او له متناقضو اصولو خخه يې کاراخیستى دي او سربېره پردي ټولو، د ډرامو موسیقې يې بېخونده او مبتذله ده او په هغو کې اوazonه یو تربله سره ګه شوي او پرېشانه دي.

البته کاملاً طبیعی ده چې د نن ورخې د معیارونو له نظره د (اریستوفان) حینې انتقادونه وارد نه دي، خو که چېرې د مریتوب د تولنې معیارونه (چې د حاکمې طبقي کلتور منعکسوی) په نظر کې ونیسو په رښتیا سره (یوریپیدیز) د بادارانو د طبقي ارزښتونه تر پښو لاندې کړي دي او د مسلط کلتور تولنیز اړیکي یې نه دي تمثیل کړي. لیکن د اسې احتمال شته چې (یوریپیدیز) یا (اوریپید) دې په ارادې او اګاهانه ډول دغه ډرامې لیکلې وي او د تیټې طبقي مبارزه دې پکې نبودل شوې وي. (یوریپیدیز) زیار باسي چې د ارباب الانواعو مقام راکښته کړي او د اسې ونسی، چې ګویا هغوی د انسانانو د سرنوشت په تاکلو کې لاس نه لري، قهرمانان او باداران له عادي خلکو سره توپیر نه لري او محکومه طبقه له ناکامې مینې، رنځونو او کړاوونو سره مخامخ کېږي. حتی کومه موسیقی چې ده ډرامې صحنې ته ورمعرفې کړي ده، د محافظه کارانو له ذوق او څکې سره سمون نه خوري.

دا سمه ده چې (اریستوفان) یو مترقی کره کتونکی دي، لیکن په کره کتنه کې یې له ډپرو اساسی موضوع ګانو سره تماس نیولی دي او ویلاې شو چې هغه د کلاسیک نقد یو غوره بنکارندوی دي. دده په کره کتنه کې مضمون او شکل دواړه منعکس شوي دي. هغه پر لیکوال باندې د خپل عصر د متداولو نورمونو له مخي قضاوته

کوي او په اگاهانه دول او فلسفی انداز کې خپل انتقاد وړاندې کوي

يو زيات شمبر ادبی مورخان په دې عقیده دی، چې د ډيونان ستر فيلسوف او لوی مفکر (ارستو) د کره کتنې موحد دی، ځکه چې ده د (شعر فن) (poeties) په نامه د ادبی کره کتنې په برخه کې یوه نامتو رساله ليکلې ده، چې لاتراوسه د کره کتنې په باب یو عمده اثر ګنل کېږي. څینې وايې چې د غه رساله د ارستو (۳۸۴-۳۲۲ م.ق.) د کوم شاګرد له خوا د استاذ د لکچر له مخي تدوين شوې ده او څینې نور په دې عقیده دی، چې (ارستو) خپل یادښتونه راغونه کړي وو او بنایي چې وروسته به یې د کتاب په بنه اړول. د دغو توجيهاتو اصلي علت دادی چې د (پوتيکا) رساله له یوې خوا نيمګړې ده (او داسي احتمال شته چې د رسالې څینې برخې دې ورکې شوې وي).

او له بلې خوا څینې بې ربطة عبارتونه په کې ليدل کېږي (چې بنایي تحریف، تصرف او یا زیاراتونه پکې راغلي وي) سره له دغو نيمګړتیاوه، صرف نظر له دې چې (ارستو) یا کوم شاګرد ته منسوب شي د (پویتکس) یا (پوتيکا) رساله ستر تاریخي اهمیت لري او لوړنۍ مهم انتقادی اثر ګنل کېږي. ويل کېږي چې تر ۱۹۲۸ کال پوري د دغسي رسالې (يو زر او پينځه سوه درې اتیا) ترجمې او شرحې په اړو پایي ژبو خپرې شوې دي.

په پښتو زبه دا اثر (كتابالشعر) په نامه د مولوي محمد اسرافيل له خوازبارل شوی او پر ۱۹۵۸ م کال په پښبور کې د پښتو اکاډمي له خواچاپ شوی دی.

ادبي مورخانو او کره کتونکو ددي اثر زياته ستاینه کړي ده، د المان نامتو کره کتونکي (لينگ) وايي چې ((د ارستو د شعر فن رساله د اقلیدس د هندسي په شان غلطې نه لري)). فرانسوی کره کتونکي (برون تېر) ليکي چې ((نن ورئ هم د کره کتنې د فن مسالي هماګه د ارستو د وخت مسالي دي. که خه هم چې ئينې تعبيرونه او اصطلاحات په بله بنه اړول شوي دي، خو اصلي مطالب او مسالي هماګه دي او حتی کوم ټوابونه چې ارستو ورکړي دي بي تغييره پاتې شوي دي.)) د فرانسي شکاک فيلسوف (پېرل) د فلسفې په قاموس کې د (ارستو) دغه اثر ته دده پر نورو اثارو ترجيح ورکوي. اسپانيايي محقق او کره کتونکي (انتونيو لولو) عقиде خرگندوي چې ((د ارستو ذوق د ټولو شاعرانو تر ذوق زيات متيين او محکم دي او دي له هر شاعر خخه په دې بنه پوهېږي چې په يو شاعرانه اثر کې کوم شيان لازم او مناسب نه دي.))

سره له دي، ئينو کره کتونکو د (ارستو) پر (پويتېکس) باندي انتقادونه هم کړي دي، چې په خپل ئاي کې به اشاره ورته وشي. او س به وګورو چې دغه اثر عمده مضمون خه شي دي؟ د ارستو (د شعر فن رساله) په دې عبارت پيلپري: ((زما منظوردادي چې پخپله

شعر او د هغه بپلابېل ډولونه وڅېرم او د هريو ډول اساسی کييفيت په نظر کې ونيسم د یوه بنه نظم د نخشې (Plot) د جورښت ضروري شرایط او د نظم د تشكيلونکو برخو شمېر او ما هيit بيان کړم...) په دي ترتیب، (ارستو) د شعر د ما هيit، اصولو، ډولونو او اجزاوو په برخه کې مفصل معلومات وړاندې کوي. د دې رسالې سبک بنکلی نه دی او لکه مخکې موچې وویل نبایي رساله به د یادداشتونو په توګه ليکل شوي وي. تردې وروسته (ارستو) د هنر په باب یوه بشپړه منسجمه نظریه وړاندې کوي او د هنرونو له جملې خخه پر شعر باندې زيات لنگر اچوي.

په خلورم پارکي کې وايي چې د شعر د ويلو لپاره دوه علتونه شته: لوړۍ تقلید او دويم وزن او اهنګ چې قول انسانان له هغه خخه خوند اخلي.

پروفيسير چر (Butcher) نامتو ارستو پېژندونکي او د (پويتكس) ڇبارونکي د تقلید نظریه دا سې شرحه کړي ده:

(دارستو) په نظر تقلید د یوې حقيقې مفکوري پر اساس د شياني او پېښو تقلید ته ويل کېږي. ((حقيقي مفکوره)) یو عمومي مفهوم دی چې ذهن يې له محسوساتو خخه په اتوماتيک ډول تجريدي. که په ساده ژبه ووایو هغه شياني او پېښې چې انسان يې د حواسو له لاري احساسوي معمولاً نيمګري او بې ربطه وي خو عقل هغو ته انسجام ورکوي او د هغو ما هيit را برسپړه کوي. د هري

خانگرې پدیدی تر شا يو ايدیال شکل شته چې په ناقصه بنه
خرگندېږي. هنرمند دغه نيمگرې حسي پدیدې ته د حقيقي مفکوري
جامه و راغوندي او په ايدیال صورت يې انځورو. پردي اساس
هنريو ابداعي تقلید دی نه سطحي او تشنق تقلید.

(ارستو) په خلورم پارکي کې لیکي چې د تقلید غريزه په انساني
طبيعت کې له کوچنيوالې خخه اغېل شوي ده. د انسان او نورو ژوو
ترمنځ يو عمه توپيردادي چې دی د ټولو ژونديو مخلوقاتو په
نسبت زياتې پېښې کوي او د همدا غو پېښو (تقلید) په سبب خپل
لومړني درسونه زده کوي او له تقلید خخه خوند اخلي. له تجربوي
واقعيتونو خخه خرگندېږي چې له يو شمېر شيانو خخه چې مور
کرکه کوو. که د یوه ماهر مقلد له خوا په بنه توګه تقلید شي له هغه
خخه خوند اخلو. نو تقلید د انساني طبيعت غريزه ده، همدارنګه
وزن او اهنګ هم غريزه ګنل کېږي. په پنځم پارکي کې (ارستو) د
كميلاي، ترازيدي او حماسي په باب بحث کوي. په راتلونکو
پارکيو کې (ارستو) د نخشې په باره کې په مفصله توګه غږيږي.
داسي بنکاري چې په دې بحث کې (ارستو) د خپل استاد (اپلاتون)
نظرې په نامستقيم ډول څواب ورکوي. د ئينو ادبی مورخانو په
عقیده، ارستو (د شعر فن رساله) د (اپلاتون) په څواب کې لیکلې
ده، بې له دې چې پر خپل استاد باندي مستقيماً حمله وکړي. ئينې
نور وايي کېدې شي، چې پر (هومر) او نورو شاعرانو باندي د

(اپلاتون) بې رحمانه انتقاد دې (ارستو) دې تە لمسولى وي چې د شعر پە باب جامع اثر و لیکي او د هنر مخصوصاً د شعر د منخته راتلو علتو نه او اهداف پە مفصله تو گە و خېرى. خو کتاب فقط د (اپلاتون) پە خواب پوري نه دى منحصر.

(اپلاتون) سره لە دې چې د عالي ذوق خاوند دى او دده (جمهوريت) نه يوازى مهم فلسفى اثر دى، بلکې يو ادبى شەكار ھم گنيل كېرى، خو كله چې شاعر د حقيقىت له ڈگر خخە لرى كېرى او يَا دده ساحرانه خبرې د ماشومانو ذهن تخديريوي نو پر شاعر باندي را گرئى. لو مې د هغە غارې تە امېل و راچوي او بىاد خدائى پامانى لپاره لاس ورغئوي او داسې ورتە وايى: هر چېرى چې ئې پە مخە دې بىنه! لطفاً زمۇر بىارتە بېرتە مە رائىم. د اپلاتون خپل عبارت داسې دى: ((كۆم وخت چې يو مقلد شاعر چې هر ھول تقلىد كولاي شى موبىتە راشىي او پېشنهاد و كېرى چې حاضر دى خپل نمايش ور كېرى او خپل شعرونه راتە ولولى، موربەد تعظيم لپاره خپل سرونە ورتە تىيت كرو او د يوه خوارە، مقدس او نادر موجود پە تو گە به دده لمانئنە او پرستش و كرو، خو پە عين زمان كې به دده پە حضور كې عرض و كرو چې زمۇر پە دولت كې دە تە داوسېد و اجازە نە ور كول كېرى او قانون دە تە د پاتې كېدو اجازە نە ور كوى. ور پىسى بە پر دە عطر و پاشو، غارې تە بې ورپىن امېل و راچو او بل بىارتە بە يې واستوو)). لىكىن (ارستو) د شاعر د شېلوا او

تبعید و لوپلوی نه دی. (ارستو) تر هر خه دمخه (گته ور هنرونه) له (بنکلو هنرونو) خخه بپلوی. د هغه په نظر، (گته ور هنرونه) د ژوند مادی ارتیاوې پوره کوي او (بنکلی هنرونه) د خوند او لذت لپاره دی او په عین زمان کې د نفس د تزکیې او د روح د تصفیې لپاره پکارېبې.

د شعر منبع هم انسانی غرایز دی. هر چوول هنري اشاره یوه تاکلي هدف لپاره منئته رائخي او د بشري عواطفو له تهذيب او تصفیې سره مرسته کوي. که په شعر کې د تخیل او مبالغې برخې زیاتې دی علت بې دادی چې شاعر ایدیال شکلونه او حقیقی مفکوره په نظر کې نیسي. د (ارستو) په نظر د تراژیدي هدف د روح سپېختlia (Catharsis) ده، چې په انسان کې زړه سوی او د وېړې احساس پیدا کوي. دده په نظر، د تراژیدي قهرمان باید ډېرمتنۍ او پرهیزګار شخص نه وي څکه چې شرافتمن کسان باید له کړاوونو او ناکامۍ سره مخامنځ نه شي. همدارنګه د تراژیدي، اتل باید ظالم او شریر کسان هم نه وي، څکه چې نندارچې باید له ظالمو او بداحلاقو اشخاصو سره مینه پیدا نه کړي او زړه یې پرې ونه سوزې. د تراژیدي، اتل باید معمولي خلک وي چې د یوې اشتباہ په اثر د خوشبختی له مانې، خخه د بدېختی، کندې ته ورغور څېدلای وي.

سره له دې چې د (یوریپیدیز) ډرامې له دې اصل سره سمون نه خوري، خو (ارستو) هغه نه ملامتوي او وايې چې دده اشاره انسان

پر رو حیاتو سخته اغبزه کوي او کولای شو چې له نورو خخه يې مستثنی کړو. په پینځه وي شتم پارکي کې (ارستو د تقلید په برخه کې داسي وایي: ((شاعر چې د نقاش يا بل هنرمند په شان مقلد بلل کېږي؛ باید شيان هرومرو په د غو درو شکلونو سره تقلید کړي: شيان لکه خنګه چې وو يا دي، شيان لکه خنګه چې د هغه په باره کې خبرې کېږي او یا فکرته راخي، شيان لکه خنګه چې باید وي. د افادې عراده ژبه ۵ه، سربېره پردي، د صحت معیار په هنراو سیاست کې يو له بله توپیر لري او همدارنګه هغه خه چې په شعر کې رښتینې گنل کېږي له هغو شيانو سره چې په نورو هنرونو کې رښتیا بلل کېږي توپیر لري.))

په دې ترتیب، موږ گورو چې د ادب د تیوری د ډېرو زیاتو بحثونو زړي د (ارستو) په اثارو په تېره (پویتکس) کې راغلي دي. په لویدیع کې (هنرد هنر لپاره) مفکوره او د (کانت) د بسکلا پېژندنې تیوري او داسي نور مهم موضوعات د لوړي حل لپاره په یوه يا بله بنه د (ارستو) له خوا طرح شوي دي، چې د هغو تفصیل جلا بحث غواړي.

تر (ارستو) وروسته په کره کتنه کې (انجینوس) ډېر شهرت لري. کوم کتاب چې ده ته منسوب شوي دي په انگرېزي کې د (On the sublime) په نوم ژبارل شوي دي، (Sublime) لور، مافق، اوچت، برミال او عاليشان ته ويل کېږي ياني هغه اثر چې د

ژبی او فکر په لحاظ لور مقام لري. ئىينى ادبى مورخان نومورى اثر (پلوتارك) او يانورو ليكوالو ته منسوبوي. د كتاب د ليكنى نېتىھە هم نەدە خرىگنده، خو غالب احتمال دادى چې په درېيمە مىلادى پېرى، كې به ليكلى شوي وي. په هر صورت، د (برميال په باب) كتاب چې هر چا ليكلى وي فعلاً د (لانجينوس) په نامە ختم شوي دى. دغە اثر د ادبى كره كتنى په برخه كې يو عمدە اثر گنيل كېرى. نومورى اثر تر شپارسمى پېرى پورى چانە پېۋاندە او د هغە وخت د ادبياتو په تارىخ كې نەدە ياد شوي.

په ١٥٥٤م كې (روبرتيلى) دغە مهم اثر خپور كې او په اووه لسمە پېرى، كې يې زيات شهرت و موند او په ئىينو ادبى محافلو او تولنو كې د (طلايي كتاب) په نامە مشهور شو. دا اثر د مضمون او روحيې په لحاظ د (ارستو) له (پويتكس) سره توپير لري او په هغە كې زياترە د سبک د لورپاaly، تخيل، ذوق او بلاغت په باب تفصيلات وركىل شوي دى. د (لانجينوس) په نظر، برمىال اثر هغە دى چې مهمى مفكورى، شرافتمندانە عواطف او عاليي بىيان په كې يوئى شوي وي.

د (لانجينوس) د ليكنى يوه بىڭىنە داده چې دى په خپل قضاوت كې له قومى تعصب خخە كارنه اخلي. ويل كېرى چې دى په اصل كې د (شام) او سېدونكى و او ھېر عمر يې په (اتن) كې تېركى دى. په يواناني او عرباني ژبو يې پورە احاطە درلودە او د كره كتنى په

ترخ کې له یونانی او عبرانی اشارو خخه شواهد او مثالونه را اورې. له (ارستو) خخه تر (لانجینوس) پورې په شپرو پېړيو کې ډېرسیات کره کتونکي تېر شوي دي، خود ادبی مورخانو په نظر دوی دواړه (لومړنی او وروستنی) ترتیولو زیات پاخه کره کتونکي دي.] (۱۵-۳۰).

۲- کره کتنه په لویدیع کې:

تر لرغونی یونان وروسته په لویدیع کې د کره کتنې بل مهم ئای پخوانی روم دي. د روم امپراتوری نه یوازې په سیاسی، اقتضادي او پوهئي ډګر کې ډېرسه مطرح وه، بلکې د دي امپراتوری په لمن کې د ادبیاتو د پنهونې لپاره هم ډېربنسه شرایط برابر وو.

[د روم نامتو شاعر (ورجیل) د رومیانو په باب ويلىي دي چې دا قوم د هنر لپاره نه دي پیدا شوی، بلکې د جگړې لپاره پیدا شوی دي. د (ورجیل) دا خبره دده د نیکونو په باره کې ربنتیا وه خو وروسته رومیانو تریوې اندازې هنرته مخه کره او مخصوصاً د خطابې په فن کې يې ترقې و کړه. کله چې د یونان فلسفه او ادبیات په روم کې خپاره شول، رومیانو له ادبیاتو او تاریخ سره مينه وښوده او د (ورجیل)، (هوربس)، (ناسیتیوس)، (مارکوس)، (اورلیوس)، او (دانټې) په شان لیکوال او شاعرانې د هنر په ډګر کې پلي کړل. د کره کتنې په برخه کې د هوریس (Horace) د

شعر فن (Ars poctick) پوره شهرت لري (شڪسپير) د انگلستان
 نامتو ډرامه ليکونکي په (تيوس) کې د (جيرون) له خولي داسي
 وايي: ((اوه، دا د هوريس شعر دی. زما بنه په ياد دي، ما ډېر مخکي
 هغه په ګرامر کې لوستلى و.))

له دي پورتنې عبارت خخه خرگند ېږي، چې پخوانيو ليکوالو به
 د ګرامر او انشا په موضوعاتو کې د (هوريس) شعرونه د استناد په
 توګه راول د (هوريس) ئينې فقرې لا تراوشه په کره کته کې
 مستعملې دي، لکه: ((شعر د نقاشي په شان دي.)) ((شعر د ګتيې
 لپاره؛ شعر د خوند لپاره)) او داسي نور. (د شعر فن) کې (هوريس)
 لومرۍ د یووالې پراهميت باندي خبرې کوي او له شاعر خخه
 غواړي چې د عمل، شکل او هدف یووالې په نظر کې ونيسي.

دده په نظر ساده ګي، تناسب او یووالې د شعر د مانۍ غوره
 ستني دي. د شعر د ژبي په باب وايي چې شاعرانو ته د نويو لغتونو
 د استعمال جواز شته هماګسي چې موسمونه بدليېږي د ژبي لغات
 هم تغيير کوي او نوي ګلمې د زرو ځاي نيسې. د (هوريس) په نظر هر
 ډول شعر له مضمون سره تناسب، وزن او بحر ته اوه لري. (هومر) چې
 د اتلانو د کارنامو د ښودلو لپاره کوم بحر انتخاب کړي دي له
 موضوع سره پوره متناسب دي. د هنري اشارو کرکترونه بايد د حال
 له مقتضې سره سم خبرې وکړي. شعر دوه ډوله هدفونه لري: ګټه او
 خوند او شاعران بايد دا دواړه هدفونه تعقیب کړي.

د کتاب په پای کې پر حئینو شعری نیمگړ تیاوو انتقاد شوي دي.
دا پورتنۍ جملې یوازې د نمونې په توګه راول شوې او په هېڅ
صورت د کتاب لنه یزنه ګنډل کېږي او حتی ددي ادعا همنه شو
کولای چې د کتاب غوره او چان شوې برخې را اقتباس شوې دي.
دلرغونو وختونو له نورو نامتو کره کتونکو خخه یوناني
ليکوال (پلوتارک) او (لوسیان) دی او د لاتین ليکوال له ډلي خخه
(سیسرو)، (سنیکا)، (پیترو نیوس) او نور دي.

د یوزیات شمېر مورخانو په نظر منځنۍ پېړۍ د روم د
امپراتوري له سقوط یانې پینځمي پېړۍ خخه پیل کېږي او د
څوار لسمې پېړۍ ترنیمايی یانې د رنسانس تردوږي پورې دوام
کوي. په بله ژبه، د مریتوب د اجتماعي- اقتصادي فرماسیون له
زوال خخه د کېټالیزم د زړي تر زرغونبدو پورې په لویدیئه اروپا
کې فيوډالي دورې ته منځنۍ پېړۍ ویل کېږي. په دې دوره کې
فلسفې سقوط وکړ او د ادبیاتو په ساحې کې کوم عمده اشار منځته
رانغلل. لویدیئه اروپا په دې عصر کې د لرغونې یونان او روم له
فرهنگي میراث خخه ناخبره وه او ټول علوم او فنون د کلیسا په
سیوری کې واقع شوي وو. د دې وخت ادبی اثارو یوازې تعلیمي بنه
درلوده او د مذهبی نصوصو تشریح ته وقف شوي وو. سره له دې په
منځنۍ پېړيو کې په اسپانیه کې د (ال سید) حماسه، په فرانسه کې

د (شاتون دورولان) اثر، په جرمني کې د (نیبلونگیلید) منظومه او
د (دانتی) (رباني کمیدي) نامتو اثار بلل کېږي.

ددې وخت په کره کتنه کې اکثر بحثونه د مجاز، استعارې، د
بلاغت د اصولو او بدیعی صنایعو په باره کې دی. د منځنيو پېړيو
په اخو کې ایتالوی شاعر (دانتی) د کره کتنې په برخه کې د عاميانه
بلاغت (Devulgari Elo quentia) په نامه یو مشهور اثر و کېښن.
(دانتی) د منځنيو پېړيو یوه روښانه خپره او سترویا په ګنډل کېږي. ده
د لوړۍ څل لپاره (کمیدي) په نامه اشعار د ایتاليې په محلې ژبه
وویل او دا یې ثابته کړه، چې له یوناني او لاتيني ژبو پرته په محلې
ژبو هم فصيح او بلیغ شعرونه ویل کېډي شي. د (دانتی) د (کمیدي)
اثر وروسته د (رباني کمیدي) په نامه شهرت و موند. (دانتی) د کره
کتنې په برخه کې د (عاميانه بلاغت) اثر په لاتيني لیکلې دی، خو
په هغه کې یې له عاميانه یا محلې ژبه خخه دفاع کړې ده او په هغه
کې یې ویلي دی چې د شعر لپاره د خلکو ژبه د پره مناسبه، پخه او
طبعي ده. همدارنګه (دانتی) په دې اثر کې د ویناد ادابو، تقلید،
سبک، د شعر ماہیت او نورو مربوط موضع ګانو په باب مفصل
بحثونه کړي دي.

۳- کره کتنه په ختیئ کې:

د اثارو د قدامت له مخې د ختیئ په انډول په لویدیئ کې کره
 کتنیز اثار د مخه توکېدلي، خود اثارو د خرنګوالی او خومره والي
 له پلوه ختیئ هم تر لویدیئه کم نه دی. دلته هم په بېلاپلوا سیمو او
 وختونو کې د اسې ادبې، علمي، قولنیز او کره کتنیز اثار رامنځته
 شوي، چې د نړۍ فکري لوري ته یې بدلون ورکړي او د تولې نړۍ
 ګډه پانګه ګنډل کېږي.

[د اسلام په صدر کې، کله چې به اعراب د حج د فريضې د
 اداکولو لپاره معظمې مکې ته راتلل، نود مختلفو قبایلوا خلک به
 د شلو ورڅو لپاره د (عکاظ) په سارا کې سره راغونه ېدل. دلته به یو
 لوی بازار جوړ شو. له یوې خوا به په دې ئای کې د سوداګرۍ بازار
 ګرم و؛ له بلې خوا به دلته شعرونه لوستل کېدل او خطابې به ورکول
 کېدي.

ډېر حله د مشاعري په ترڅ کې مناقشي او شخړې پیل کېدي او
 بیا به د بنې شعر د معلومولو لپاره یو حکم یا قاضي تاکل کېده.
 د دغو قاضيانو په ډله کې (نابغه ذیبانی) چې پخپله هم نامتو شاعر
 و، ډېر شهرت لري. کوم شعر به چې د (نابغه) له خوا د بنې شعر په
 نامه انتخاب شو هغه به یې په کعبه کې ټراوه او په عربو کې به یې
 شهرت و موند. سره له دې د اسلام په اوایلوا کې شعر ته پاملننه نه
 کېده، ټکه چې په هغه وخت کې اکثرو شعرونو د ویارنې او
 مفاحري بنې درلو ده او د قبایلوا ترمنځ به یې تفرقې او اختلافونه

پیداکول دامویانو په دوره کې چې زیات ملکونه فتح شول او زیات ثروت لاس ته راغی، شعرا او موسیقی ته زیاته پاملننه وشه او د دربارونو برم او شوکت زیات شو. په دې وخت کې له شعر خخه زیاتره د تبلیغ او مداعی لپاره گته اخیستل کېده. اموی خلیفه (عبدالملک بن مروان) د شعر په ارزیابی کې پوره مهارت درلود. کله چې به دده په دربار کې شعر ولوستل شو، ده به د شعر نېټګنې او نیمگې تیاوې په گوته کولې. یو ئخلي (ذوالرمہ) دده په حضور کې قصیده ولوسته، چې په هغې کې یې د خلیفه ستاینه کړې وه. (عبدالملک بن مروان) ورته وویل چې په دې شعر کې تا د خپل او بن د پره ستاینه کړې ده. لطفاً او بن ته ووايې چې تا ته انعام درکړي. همدارنګه (سلولي) چې په خپله قصیده کې یې د ځان ستاینه کړې وه، خپل شعرې (عبدالملک بن مروان) ته ولوست خلیفه وویل: ((والله، چې تا بې له خپل ځانه د بل چا مدح نه ده کړې)) وویل کېږي چې (مامون الرشید) هم په نقد کې پوره لاس درلود، یو ئخلي (مروان بن ابی خفصة) دده په مدح کې وویل چې نور خلک په دنیاوې چارو بوخت دی او خلیفه تل د دین په کار بوخت دی. (مامون) په توکو ورته وویل چې تا خو له مانه بودی جو په کړې ده چې شپه او ورڅ به تسپې اړوم، که زهدا کار و کرم نو د مملکت چارې به خنګه سرته ورسوم، بهتره به وه چې دا قصیده دې د (عمربن عبدالعزیز) غوندي پرهبزگار شخصیت په باره کې ویلې واي نه زما په باره کې.

په هر صورت د کره کتنې په باب دغه دول دې رزیات روایتونه شته، خود هغو کسانو له جملې خخه چې په دې برخه کې یې اشار لیکلې دی ابو عبدالله محمد بن سلام جمحي، ابن قتبیه دینوری، جاحظ، ابوالعباس احمد بن ثعلب، قدامه بن جعفر، ابوالقاسم حسن بن بشرامدی، عبیدی، قاضی جرجانی، قاضی ابوبکر باقلایی، عبدالقاهر جرجانی، ابن اثیر او نور دی. ویل کېږي چې په عربی ژبه کې د (جمحي) کتاب (طبقات الشعرا) ظاهراً لو مرنی اثر دی چې د کره کتنې په باب لیکل شوی دی. (جمحي) د بصری او سپدونکی و. ده په (طبقات الشعرا) کې د جاهلیت او اسلام د دورو شاعران پر لسو (طبقو) و بشلي دی او د هري طبقي د اثارو خواص یې نسولی دی. په دې اثر کې یې د لغوي او تاریخي دلایلو پر اساس د جاهلیت دوري اصلی او مجعلو شعرونه یو له بله بېل کړي دی. (ابن قتبیه دینوری) د (جمحي) په پیروی د (الشعر والشعراء) په نامه کتاب لیکلې دی او په هغه کې یې د اشعارو د خونسلو معیارونه شرح کړي دی. (جاحظ) په خپل اثر (البيان والتبيين) کې د کره کتنې او بلاغت عمده پرنسيپونه بیان کړي دی او د ځینو په عقیده دی د (بيان) موسس دی. ده د مضمون او شکل په باب جالب بحثونه کړي دی او د لرغونو او معاصر و شاعرانو شعرونه یې ارزیابی کړي دی. د (مامون) په وخت کې د یونانی اثارو تر ترجمه کېدو وروسته په کره کتنه کې یو خه تحول راغی. (متی بن یونس) د (ارستو) مشهور اثر

(پویتکس=بوطيقا) په عربي واراوه. که خه هم په دې ترجمه کې حینې نيمگړ تياوي هم ليدل کېږي، لکه کميدی او تراژيدي چې په مدح او هجو ژبارل شوي دي. سره له دې عربي پوهانو ته ددې زمينه برابره شوه چې د تخيل نيلی په پراخ ډګر کې وڅلوي. (قدامه بن جعفر) چې په (۳۳۷ق) کې مر شوي دي په خپل اثر (نقد الشعرا) کې زيارة ايست چې عربي نقل له یوناني نقد سره عيار کړي. په دې كتاب کې د شعر د ماهیت په باره کې تیوريکي بحثونه ليدل کېږي او ليکوال له دې تکي خخه ملاتړ کوي چې په شعر کې تناقض، مبالغه او حتى غلو عيب نه ګنيل کېږي. د خلورمي هجري قمري پېړي په وروستيو وختونو کې د شاعرانو تر منځ مقاييسه او پرتلنه د بحث مهمه موضوع و ګرځیده. د متنبي شاعر پر اشعارو باندي ډېر بحثونه وشول او كتابونه پري وليکل شول. (قاضي جرجاني) كتاب (الوساطة بين المتنبي و خصومه) په دې باب ډېر عادلانه فيصله ګنيل کېږي. قاضي صاحب په خپل قضاوت کې بسو ته نسه او بد و ته بد ويلې دي. په داسي حال کې چې نورو کره کتونکو به یوه خوان يوله. تر دې وروسته د کره کتنې په برخه کې ډېر اشار ليکل شوي دي، چې د هغوله جملې نه د (ابوالفرج اصفهاني) كتاب (اغاني) چې په (سلو ټوکونو) کې ليکل شوي دي د یادونې وړدي. دا كتاب په حقیقت کې د شعر او ادب د ایرة المعارف ګنيل کېږي. یو بل نامتو اثر (الكامل فى التاریخ) د (ابن اثیر) تالیف دی. ويل

کېرىي چې دا کتاب د لطايفو او د قايقو په لحاظ بې سارى دی، خو
خىنگە چې مولف د خپل ئاندېرە ستايىنه په کې كېرىي ده، نو ھىينو تە
يې زور ور كېرىي دى او پر ده باندى يې بې رحمانە انتقادونه كېرىي دى.
د ادبى مورخانو په عقیدە تر (ابن اثیر) وروسته تر معاصر و ختونو
پورى په عربى نېرى كې كوم نامتو كره كتونكىي سرنە دى راپورتە
كېرىي.[۱۲۱-۱۲۴].

د دوى ترخنگ، نابغە، دوبيانى، طرفه بن العبد، عمر بن ابى
ربيعه، فرزدق، جرير، اضطل، ابو عمرو بن العلا، مفضل ضبي،
خلف احمر، اصمعي، مبرد، ابن معسر، قدامه، ابن عبدربه،
ابوعلى قالى، ابو الفبرح اصفهاني، صولي، آمدي، قاضي
جرجانى، ابو منصور شعالبي، ابو هلال عسكري، ابو العلام مصرى،
ابن رشيق، ابن الاثير، ابن خلدون، ابن خلكان، صفتى، قلقشندى،
ضفاجي، بديعي او نور هغه ليکوال او نامتو كره كتونكىي دى، چې
په عربو كې د جاھليت لە دورى خخە رانىولې د اسلامي دورى په
لومړيو وختونو، (اموي، عباسى حاكميت پر وختونو) د عربو په
بېلاپلو سيمو، حجاز، عراق او شام كې ان د عربو ترويښتايي پېر
پورى يې د كره كتنې په برخه كې په سلګونو اشار ليکلى او د عربى
ادب په سمون، پرمختىا، برياليتوب او بډاينه كې يې خپله خپله
وندە اخيستې ده.

[په دري ژبه کې ظاهر] (ترجمان البلاغه) د کره کتنې په برخه کې لومړنی اثر دی، چې ترڅه وخته پوري د (فرخي) اثر ګنډل کېده خو اوس ثابتنه شوه چې دغه اثر (محمد بن عمر الرادوياني) ليکلی دی. په دي اثر کې د بلاغت او ادبی صنایعو په باب مفصله خپرنه راغلې ده. په همدي وخت کې (رشیدالدين وطواط) د کره کتنې او بدیع د مسایلو په هکله د (حدائق السحر فی دقائق الشعور) په نامه یو مهم اثر لیلکی دی. په دي اثر کې (وطواط) په ئینو شعرونو باندي انتقاد کوي او د ئینو نېټګني را برسپه کوي. د مثال په توګه دی په یو شاعر باندي انتقاد کوي چې ولې یې (انګار) د (مشکوله دریاب) سره چې طلايي وړانګې خپروي، تشبیه کړي دی، نه د مشکو دریاب شته او نه طلايي وړانګې لري. د (نظمي عروضي) (چهار مقاله) هم د شعرا او ادب په باب ډېر دقائق خپلې دی. په تپره د شعر د تعريف او اهدافو په باره کې یې جالب تکي وړاندي کړي دي. د (شمس قيس رازي) اثر (المعجم فی معايير اشعار العجم) هم ډېر په زړ پوري انتقادونه لري او د ئینو شاعرانو د وينا نيمګپتیاوي یې نسودلي دي. د ئینو په نظر د کره کتنې په باب تر هغه وخته پوري ددي په شان بل اثر نه دی ليکل شوی. په دري ژبه کې ئینې نور مهم انتقادي اثار، لکه: آتشکده اذر، هفت اقلیم، مراء الخيال، رياض الشعرا، سفينة خوشگو، تذكرة خزین او نور دي. [۱۵: ۳۵-۴۰].

پر پورتنيو کره کتونکو سربېره قاضي حميدالدين بلخي،
بهاالدين بغدادي، منتجب الدین حضرتي، عنصر
المعالي، محمد عوضي، دولتشاه، امير خسرو، شپرخان لودي،
غلام علي ازاد، خان ارزو او نورو د کره کتنې په برخه کې اشار
ليکلې او په دې برخه کې بې په بېلا بېلو وختونو کې هېر کار کړي
دې.

طبيعي ده چې په لويدیع او ختیئ کې د کره کتنې په هکله له
رنسانس خخه بيا تر نن ور ئې پوري په زرگونو کتابونه خپاره شوي
دي چې د هغو ټولو تفصيل ٿانته جلا دايره المعارف غواوري.] او په
يوه ليکنه، كتاب گوتني او ان خو کتابونو کې نه ھايپري. په درې بيم
څپرکي يانې د کره کتنې د پایښت په برخه کې به ھينو ته اشاره
وشي.

د دويم خپرکي لندبیز

ادپوهان په دې نظر دي، چېرته چې ادبیات دي، کره کتنه هم هلته پیدا کېږي. د لومړني کره کتونکي د پېژندلو په باب د ادبی مورخانو ترمنځ اختلافات ليدل کېږي. د Ҳینو په عقیده کره کتنه په لرغونی یونان کې تر میلاد شپږ پېړی مخکې منحثه راغلې ده. وايی چې (زنیوفنیز) او (هراکلیتس) یونانی فیلسوفانو به د نامتو شاعر (هومر) پر شعرونو باندي اخلاقې ایرادونه نیول او نورو له (هومر) خخه دفاع کوله. په دې ترتیب په لرغونی یونان کې د مریسي ساتنې په اجتماعي- اقتصادي فورماسیون کې د کره کتنې زړۍ زرغون شو او ورو ورو یې وده وکړه.

(پیز میسترات)، (فیلتیاس)، (ارستوفان)، (اپلاتون)، (ارستو)، (لانجینوس) او Ҳینې نور د لرغونی یونان لومړني او مخکنس کره کتونکي دي. دوى د کره کتنې په برخه کې نظری او عملی کارونه ترسره کړي او تردوي وروسته د نړۍ ګنډ شمېر کره کتونکو د دوى نظریات پسې تعقیب کړي او شنلي دي.

تر لرغونی یونان وروسته په لویدیع کې د کره کتنې بل مهم ئای پخوانی روم دي. د روم امپراتوري نه یوازې په سیاسي، اقتصادي

او پوئی ڏگر کې ڏپره مطرح وه، بلکې ددې امپراتوري په لمن کې د
ادبياتو د پنځونې لپاره ډېربنې شرایط برابر وو.

په روم کې د کره کتنې په برخه کې د (هوريس) د (شعر فن) ڏبر
شهرت لري. په دې اثر کې (هوريس) لومړۍ د یووالې پراهميت
باندي خبرې کوي او له شاعر خخه غواړي چې د عمل، شکل او
هدف یو والې په نظر کې ونيسي. دده په نظر ساده ګي، تناسب او
یووالې د شعر د مانې ستني دي.

(مسیرو)، (سینیکا) او (پیتروینوس) او نورد لرغونی روم له
طرح کره کتونکو خخه دي.

د منځنيو پېړيو په بهير کې بیا ترنسانس پوري مهال کې
فلسفې او علم سقوط وکړ او د ادبیاتو په ساحې کې کوم عمدہ اثار
منځته رانغلل، که خه هم ئینې اثار رامنځته شول، لکه په اسپانيه
کې د (ال سید) حماسه، په فرانسه کې د (شاتون دورلان) اثر، په
جرمني کې د (نیبلونگیلید) منظومه او د (دانټې) (رباني کمیدي)
نامتو اثار بلل کېږي.

ددې وخت په کره کتنې کې اکثره بحثونه د مجاز، استعارې، د
بلاغت د اصولو او بدیعې، صنایعو په باره کې دي. د منځنيو پېړيو
په اخر کې ایتالوی شاعر (دانتې) د کره کتنې په برخه کې د
(عاميانه بلاغت) په نامه یو مشهور اثر و کېښ.

د اثارو د قدامت له مخې د ختیئ په انډول په لویدیئ کې کره
کتنیز اثار د مخه توکېدلې دی، خود اثارو د خرنګوالي او خومره
والی له پلوه ختیئ هم تر لویدیئ کم نه دی.

د اسلام په صدر کې، کله چې به اعراب د حج د فريضي د اداکولو
لپاره معظمې مکې ته راتلل، نو د مختلفو قبایلولو خلک به د شلو
ورخو لپاره د (عکاظ) په سارا کې سره راغونه ېدل. دلته به یو لوی
بازار جوړ شو. له یوې خوا به په دې ئهای کې د سوداګرۍ بازار ګرم
و، له بلې خوا به دلته شعرونه لوستل کېدل او خطابې به ورکول
کېدې.

ډېر ئله د شاعري په ترڅ کې مناقشي او شخړې پیل کېدې او بیا
به د بنې شعر د معلومولو لپاره یو حکم یا قاضي تاکل کېده. د دغو
قاضيانو په ډله کې (نابغه ذیيانی) چې پخپله هم نامتو شاعرو، ډېر
شهرت لري.

اموي خليفه (عبدالملک بن مروان) د شعر په ارزیابی کې پوره
مهارت درلود. (مامون الرشید) هم په نقد کې پوره لاس درلود.

هغو کسانو چې د کره کتنې په برخه کې یې اثار لیکلې دی، ابو
عبدالله محمد بن سلام جمحی، ابن قتیبہ دینوری، جاحظ،
ابوالعباس احمد بن ثعلب، قدامه بن جعفر او نور دی.

په دري ژبه کې ظاهرأ (ترجمان البلاغه) د کره کتنې په برخه کې
لومړني اثر ګنډل کېږي.

د دویم خپرکي پونتنې او سپاربنتنې

- ۱- د کره کتنې د پیدایښت په باب د پوهانو تر منځ اخلاف
تشریح کړئ؟
- ۲- د کره کتنې لوړنې نښې نښاني او عملی بېلګې په کوم ئای
کې خرګندې شوي دي؟
- ۳- کومو پوهانو په لرغونې یونان کې د کره کتنې لوړنې اشار
ولیکل؟
- ۴- د ارستو او اپلاتون د کره کتنیزو نظریاتو تر منځ اخلاف
واضح کړئ؟
- ۵- په لرغونې روم کې کره کتنه خنګه او د چاله خوارامنځته
شوه؟
- ۶- په عربی نړۍ کې کومو لیکوالو کره کتنې ته ډېر کار کړی دی؟
- ۷- د فارسي ادب نامتو کره کتونکي خوک دي او کوم اثار يې
ليکلې دي؟

۸- کره کتنی په لرغونې دوره کې په ادبیاتو کې کوم تحول
راوست؟

۹- ستاسو په نظر په لرغونې دوره کې کره کتنه په سیستماتیک
ډول مطرح وه که نه؟

۱۰- لرغونې کره کتنه د هغې دورې د ادبیاتو له ټولیز حجم سره
معادله وه تشریح یې کړئ؟

سپارښتني

- استاد دې له محصلینو وغواړي: د لرغونې کره کتنی، د هغې د ګتې او جانبي عوارضو په باب خپل نظر خرگند کړي.
- هر محصل دې د لرغونې دورې د یوه کره کتونکي نظریات تحلیل او وارزوی.

در بیم خپرکی

د کره کتنې پاينېت

لکه خنگه چې مو په لويدیئ او ختيئ کې د کره کتنې پر تاریخي
شالید لنده رنا و اچوله او د هغې له لو مرنيو مرا حلوا خبر شو. او س
غواړو د کره کتنې پر دواام او پاينېت خه ناخه رنا و اچوو. دا برخه هم
غواړو پر دوو برخو وو پشو؛ لو مرۍ به په لويدیئ کې د کره کتنې پر
دواام، پاينېت او خرنګوالی خبرې وکړو او بیا به په ختيئ کې د هغې
پر خرنګوالی لنده رنا و اچوو.

الف-کره کتنه په لویدیخ کې:

تر میلاد مخکي او وروسته خو پېړيو کې کره کتنې په نړۍ، په تېره بیا په یونان، روم او د لویدیزې نړۍ په ځینو نورو برخو کې یو بنه طلايي پړ او تېر کړ. دې پړ او نبدي نيمه زريزه دوام وکړ، خو کله چې په غربی نړۍ کې مذهبی افکارو او یاله هغو خخه افراطي تعییرونو، د ټولنې بېلا بلې خواوي ترا غېزا او انحصار لاندې راوستې، نود کره کتنې غږ هم چوپ غونډې شو.

د علمي او مذهبی افکارو تر منئ تکر او د مذهبی عناصر و مطلق واک د دې سبب شو چې نبدي یوه زريزه، ژوند په ډېر و ډګرونو کې سالمه وده ونه کړي. ادبیات او کره کتنه هم له دې اغښزو خخه لري پاتې نه شول. په دې موده کې هغه شان کار، ونه شو چې تر میلاده د مخه او وروسته خو پېړيو کې شوی و. دې حالت ان تر منئنيو پېړيو او د رنسانس یا نویوالی تر دورې پوري دوام و موند، کله چې پر غربی ټولنې حاکم مذهبی جريان خپل واک و ټواک له لاسه ورکړ، نو ورو ورو په دې برخه کې د پرمختګ او نوبت نوي خرکونه ولګېدل. لکه خنګه چې مو په لرغونې دوره کې ورته اشاره وکړه؛ په یونان او روم کې د کره کتنې موثر جريانونه رامنځته شوي وو او ډېره فرهنگي شتمني را توله شوي وه. ((د لرغونې یونان او روم دا فرهنگي شتمني یوازي په هغو سیمو کې محدوده پاتې نه شوه، د هغو تاثيرات نورو سیمو ته هم ورسېدل، په تېره بیا په کره کتنه کې

دا تاثیرات ډېر محسوس او خرگند وو. بېلا بېلو اروپا يې هېوادونو د منځنیو پېړیو له پېل خخه دا تاثیرات راخپل کړل، یو زیات شمېر شاعرانو او لیکوالو، د لیکوالی ترڅنګ کره کتنې ته هم مخه کړه.

په زیاتو اروپا يې هېوادونو او ژبو کې د (کریتک-critic) او (کریتیسیزم-criticism) اصطلاح و کاربدله، د رنسانس په دوره کې چې اروپا په علمي ډګر کې نوې بریاوې ترلاسه کولې، د (کریتکوس) نومونه په خپلې پخوانۍ مانا و کاربدله، پر (۱۴۹۲) کال د (پولی زیانو-poliziano) په نوم یو ایتالوی عالم خرگنده کړه، چې پخوانیو ((گراماتیکو سانو)) صلاحیت درلود چې په نېه ډول د اشارو کره کتنه و کړي او هغوي یې د (کریتکوس) په نامه نومولې وو. په همدي دوره کې (گراماتیکوس)، (لارښود)، (کریتکوس)، (کره کتونکي) او (فیلولوگ) (ژپوه) نومونې تولې د یو بل پرڅای کاربدلې. وروسته بیا (هیومانیستاتو) (بشرپالو) د (کریتک) او (کرتسیزم) نومونې په ځانګړې ډول د لرغونو متونو د سمون او کره کولو په مانا و کارولې. لکه ځنګه چې د اولسمې پېړی د لیکوالو له ډلې خخه د (کاسپر شوپ-kaspar schoppe) په نوم یو لیکوال خرگنده کړه، چې د (کریتک) دنده یوازې د لیکوالو د اشارو سمون او کره کول دي. (کرتسیزم) یې د اروپا پوهنې له اساساتو پیل کړ. په دې ډول په نورو اروپا يې هېوادونو کې له هغې جملې خخه په ایتالیا او نورو کې د (کرتسیزم) نومونه د هغوي له ژبنيو

غوبنتنو سره سمه و کارېدله. تر نولسمی پېرى دا کلمه په انفرادي ډول د ځینو لیکوالو او وروسته په ډله یېز ډول د زیاتو لیکوالو له خوا و کارېدله.

په المان کې د (کانت) (۱۷۹۰) د اشارو په یوه عبارت کې د اصطلاح و کارېدله، (شننگ) بیا د (کرتسیزم) اصطلاح پر (۱۷۹۲) کال په فلسفی مفهوم و کارو له.

(جاکوبی Jacobi) پر (۱۸۰۱) کال، (هیگل) پر (۱۸۱۴) کال د اصطلاح د فلسفی په برخه کې د یوه خاص مفهوم لپاره و کارو له.

د نولسمی پېرى په وروستیو کې (الوس ریل Alois Riehl) ددې نومونې پر کارونې لاس پورې کړ.

(لینینگ، هردر او شیگل) هر یو خپل خان ته (کرتیک) وايې. (شیگل او آدام مولر Adom muller) ادبی کره کتنې ته زیاته پاملنې وکړه.

درنسانس دوره په حقیقت کې هغه دوره ده چې اروپا یې تولنه یې له ډپرو سیاسي، تولنیزو او فرهنگی بدلونونو سره مخ کړه او یو خل بیا د بروژوازی دې نوي فرهنگ اروپا یې تولنه د یونانی فرهنگ او علم خواته کش کړه. په لرغونی ادب کې د بشرپالو څېرنې او هغه فکري او صنعتي اصطلاحات چې په دې وخت کې رامنځته شول،

ددي دورې د مفکرينيو فکري يې د ازاد تفكير لوري ته بوته، پر ټولنیزو اخلاقو او نورو برخو بيا کتنه وشه، په علمي ډګر کې هم تجربه يې حکمت ته ډېر پام وشو. ايتاليایي هنرمندانو لکه (ليوناردو داونچي، ميكانجلو او رافايل) د ذوق او بنکلا ډېره پالنه وکړه، همدارنګه بشريپالو هم د رنسانس له پوهې سره سم نوي کره کتنه رامنځته کړه، په تېره بیاد لغوي او متنې کره کتنې بنسټي يې کېښود، نه یوازي (وارچي، کاستل او ترو) د ايتاليا مخورو د شعر او هنر په باب د نريوالو پوهانو نظریات و خبرل، بلکې هالندي (ارسموس) او نورو هم کره کتنې او د متنونو خپرنې ته ډېره پا ملننه وکړه، همدا کره کتنه او خپرنه ددي سبب شوه چې د اروپا کلاسيک ادبیات ډېر مثمر شي او د هغو په لمن کې د (مولير، کرني، راسين، شکسپير، داديدن) او نورو په شان لوی ليکوال راوړ توکېږي او نوميالي شي. دې ادبیاتو په حقیقت کې د روم او یونان له فرهنگي شتمنيو الهام اخيسته او د رنسانس دورې د نوبنتګرو هلو ئڅو ثمره

.و.ه

په هغه پړاو کې چې (فرانس بېکن) د (ارستو) له تفكير خخه د غربې نړۍ د ازادي هڅه وکړه، د رنسانس تر تاثير لاندې کلاسيک ادب لا هم د ارستو د (شعر فن) او دده نورو تفکراتو ته د تعجب په سترګه کتل. ددي دورې کره کتنه لا هم د رنسانس پر لاره روانه وه، د (بېکن او د کارت) نظریاتو لا پړې کوم اغېزنه وکړي په فرانسه کې

ددی پړ او نومیالی کره کتونکی (بوالو) و. دی د (لافونتین، اسکین او مولیر) په شان یو بنه شاعر هم و. هغه پرپخوانيو قواعدو، په تېره بیا د (ارستو) (د شعر فن) باندې تینګار کاوه او استدلال یې کاوه، چې دا کار حکه باید عملی کړو چې د ارستو اصول او قواعد له عقل او منطق سره موافق دي. هغه داسې ګنهله چې په هنر کې د پخوانيو پوهانو د لارې خارنه کولای شي، موږ حقیقت او بنکلاته ورسوی د پخوانيو پوهانو د لارې د تعقیب سپارښته رو می شاعر (موراس) هم کوله.

په انگلستان کې په (بوالو) پسې، (الکساندر پوب) هم ددې نظریې ملاتر وکړ او د کره کتنې په باب یې په یوه منظومه رساله کې خپل نظر خرگند کړ. وروستی سړی چې د پخوانيو پوهانو د ذوق له پلوی خخه یې ګته پورته کړه هغه (ګوتشد) المانی و.

ده د فرانسوی ادب ځانګړتیا ستایله. دی د (لایپ نیتس وولف) د افکارو تراغېز لاندې و. د شعر او خطابې هنر په باب یې یو کتاب ګوتی هم ولیکه. (ګوتشد) په دې نظر و؛ چې په شعر او ننداره کې باید له نامعقولو او ناباوره شيابنو خخه ځان لري کړو او حقیقت ته باید مخه کړو. په ډاډ سره ويلاي شو چې په دې برخه کې د (بوالو) نظریاتو پرده اغېز کړی و، د هغه نظریاتو جنجالونه راویو کول او د پخوانيو او نوبنیپالو ترمنځ د ناموافقو نظر وونو له خرگند بد و سره سره، ورو ورو نوی پوهې د ادب د خاوندانو پراشارو او افکارو

خپل اغېز وښنده. په اتلسمه پېړۍ کې پر د دودیزې روزنې تینګار عملی بنه خپله نه کړه او د فرانسي انقلاب ته تر نېډې وختونو پورې دې فکر پر شدت سره دوام پیدا کړ. په دې دوره کې د اروپا د پوهاںو نظریات په کره کتنه کې د نویو افکارو د توکېدو سبب شول. د ساري په توګه د (تامس هابز، جان لاک او کندیاک) د نظریاتو پر بنست، زیاتره پر حس او تجربې ډډه ولگول شوه، د (لایب نیتس او د کارت) د نظریاتو له مخې عقل ته ډېرہ پاملننه وشه او د ایتالوی کره کتونکي (ویکو) له لیدلوري بیا د بنکلا پوهنې قضاوت ته ډېر ارزښت ورکړ شو. دی پوه شو چې دا ډول قضاوت یو ډول پېژندنه ده چې له استدلالي معرفت او تجربه یې معرفت سره تو پیر لري او د هرې ټولنې هنر نه شي کولای بنکلو قضاوتونو او د دودیزو طریقو ته تسلیم شي. البته ددې نظر پر وړاندې مخالفتونه پیدا شول. (ولتر) ددې دورې په ادبیاتو کې د مبارزې رنګ ورزیات کړ، سربېرہ پر دې یې د روښنګرۍ دورې له ژوندون سره د هنرا پېکي تینګ کړل. (دیدرو) کره کتنه او ادب د ټولنې او اخلاقو د خدمت لپاره وګومارل، الماني کره کتونکي او لیکوال (لیسنګ) بیا د (دیدرو) د لارې د تعقیب ترڅنګ د پخوانیو پر وړاندې ودرېد او د فکرد ازادي لپاره یې مبارزه پیل کړه او (نیکلمان) بیا په دې نظر و؛ چې هم اقلیم موثردی او هم ټولنې دا ډول افکار البته د هغه وخت په اروپا یې ټولنې کې دود وو او د کره کتنې پر جوړښت او تحول یې

سخت اغیز و کړ. (نیکلمان) د لرغونی یونان هنرمندانه ساده والی او همدارنګه د هغه عظمت د ازادی زېښنده ګنډل او هغه ته یې د هنري ایدهیال په سترګه کتل. د همدي تعییر پر بنسته، د روښنځکړي پړاو د ظلم او خرافاتو پروپراندي میدان ته ودانګل. (ولتر، روسو او شیلر) هم ددې ډول فکر ملاتې کاوه او د فرانسي لوي انقلاب د دوی هیلې تمثیل کړې.

(رنه ولک) چې (دنوي نقد تاریخ) په نامه یې په پنځو توکونو کې یو خوزره مخیز غټه اثر لیکلی، وايی چې: ((د اتلسمی پېړۍ له نیمايی او د ۱۸۳۰م کال) ترلومړي لسیزې پورې د مهال تول اساسی مسايل چې لا او س هم موب ورسه مخامخ یو، نوې کره کتنه یې رانغارې. دا هغه دوره ده چې په هغې کې د نوې کلاسيکې کره کتنې اډانه، په هغه بهه چې له پخوانیو دورو څخه په میراث پاتې وه او په شپارسمه او اتلسمه پېړۍ کې یې په فرانسه او ایطالیا کې پراختیا موندلې وه، وپاشرل شوه. دا د نویو افکارو او تمایلاتو د ظهور زمانه ده چې د نولسمی پېړۍ په پیل کې درومانتیکي غور خنګونو په بنه کې خرکند شوي وو.) (۳۲: ۳۵).

په المان کې د (کانت) نظریاتو کره کتنه غښتلي کړه، هغه خپل نظریات د عقلی استدلال پر ستنو ودرولي وو. خو (ژان ژاک روسو) پر ذوق ډډه لګوله. ددې وضعې په پایله کې د (رومانتیزم نسونئۍ) رامنځته شو. رومانتیزم، د معمول تصویر پر خلاف نه ګل و نه

پتنگ او نه شاعرانه منظری سره ارتباط لري او نه تشو خيالونو سره. دا داسي يبو بسوونئي دى چې د ژوند واقعيتونو ته گوري او نړۍ ليد يې پرتاکلي فلسفې او ربستينې تعبير او تفسير ولاړ دي. په هر ډول د (کانت او فينتمه) نظرياتو درومانتيزم بسوونئي په جورونه کې اساسی نقش درلود او (هنرد هنر لپاره) نظريه تريوه حده د (کانت) پر نظرياتو ولاړه وه. د المان دوه ستر شاعران (شيلر او ګويته) له دې فلسفې خخه برخمن شول او (شلاير ماخر) هم د رومانتيزم په پراختيا کې د پام وړونډه درلوده. د رومانتيزم جنجال تر (۱۹) پېړي پوري وغځبد او دا مهال د نويو بسوونئيو په راټو کېدو سره غلى شو. د (شوپنهاور) د نظرياتو تر اغېزې لاندي چې ويبل يې، موږ هېڅکله له بهر خخه د شيانو پر حققتنه پوهېږو، هر خومره چې زياته پلتنه وکړو کوم خه ته نه رسېږو، خو الفاظ او خيالونه چې ژوند ته د فريبله دام پرته بل خه نه دي او دي ته ورته نور نظرونه او همدارنګه د هغه د شاګرد (هاتمان) فکر، د سمبوليزم بسوونئي رامنځته کړ. دې بسوونئي، د عقلې درک پر وړاندې حساسيت او احساس ته اهمیت ورکاوه او دي کارد (شوپنهاور او هاتمان) له نظرياتو الهام اخيسته، رمزو او کنایو ته ددي بسوونئي پاملنې ھينې شاعران بدېينې او تشو خيالو ته راکاړل او وروسته د (فرويد) د نظرياتو له امله خبره (سوررياليزم) ته ورسېدله.

په سوررياليزم پسې په اروپا کې نورنسونئي لکه (گزستانسياليزم)، دادايزم، رياليزم، ناتورياليزم) او گن نورادبي جريانونه او د کره کتنې بهيرونه راوړو کېدل. دې بهيران ترسلمي پېړۍ پوري دواړ وکړ. په سلمي پېړۍ کې په نړۍ کې دول دول حوادث پېښ شول. په نړۍ کې گن شمېر خونړي جنګونه وشول، سياسي، تولنيز، پوهئي او نور دول دول بدلونونه رامنځته شول، بشرد علم او تخنيک په برخه کې ډېر زيات پرمختګ وکړ. ادبیاتو هم په تېره بیا په غربې نړۍ کې، چې د ډېر سیاسي، اقتصادي او تولنيزو بدلونونو شاهده وه، د (۱۹) پېړۍ ترپايته رسبدو مخکې نوي بنې خپله کړه. په دې خاطر چې د سمبليزم، رياليزم، سوررياليزم او نورو په شاننسونئي او ادبې جريانونه، چې یوه غتنه برخه یې اوس، په ادبې مشاجرو کې مطرح ده، جريان لري. دې حالاتونور حوادث وزېړول، طبیعې خبره ده چې دې حالاتو پر کره کتنې هم خپل خپل تاثيرات درلو دل. په دې پېړۍ کې یوزيات شمېر کره کتونکو د کره کتنې پر ارزونې او د اشارو پر تحليل لاس پورې کړ. دا نظریات که خه هم یو خه پخوانیو نظریاتو متاثره کړي وو، له بل پلوه یې پخوانی تجربې بدایه کړې او یو شمېرنوي شیان یې کره کتنې ته وړاندې کړل. وخت لا اوس هم ددې نظریاتو ټینګښت او دواړ ته منتظري د. د منلو او یا نه منلو په برخه کې یې بايد له ډېرې بېړې کار وانه خیستل شي. یو ويشتمنې پېړۍ ته بايد انتظار

وايستل شي، چې کوم يې گټور او موثر ګئي. تجربو بسولې ده چې د تېرو پېړيو کره کتنې او نظرونه هم د هغوي پر خپل وخت او چاپېريال کې له ستونزو او نيمګړتيا او خالي نه وو، خودې سره سره د هغوي په منځ کې داسي کره کتونکي وو، چې د ادبیاتو او کره کتنې په پراختيا کې يې خپله ونډه واخیسته او ځانه يې لاره خلاصه کړه. د هغوي کار او زيار معاصرانو ته هم د منلو وړ شو او د لويو کره کتونکو په توګه وڅلېدل ددي مسلې د پلي کېدو یوه وسیله په شلمه پېړۍ کې د انساني اړیکو پراختيا او ماشیني وسايلو وده وه.

د يادونې وړ ده چې په شلمه پېړۍ کې د ډول ډول او پېچلو حoadشو حالت، نه یوازې د بدیعی اشارو په دودولو او ټوكولو کې خپل رول درلود، بلکې د کره کتنې د ډولونو او طریقو د څرنګوالې په برخه کې يې هم رول درلود. غالباً د نړۍ په ګوت کې چې یوادبې بنوونځی او یا کره کتنيز جريان رامنځته شوی، تاثير او غبرګون يې پر ډېر لې وخت په خپل ځای کې خرګند شوی او له هغو سره نوي مسائيل یوځای شوي دي.

د شلمې پېړۍ د کره کتنې له څانګړتيا او خخه یوه داده، چې د دې پېړۍ کره کتنې دا مشخصوي، چې د ادبیاتو د پخوانیو لویو لیکوا لو نشتوالی او هغوي ته د مراجعي پشیال دی. په حقیقت کې د تېرو پېړيو پر خلاف چې د (پوپ، بوالو، سنت بولو، بیلنسكی) او

نورو اکترو مثالونو د تپرو لیکوالود چواکمنی یادونه کوله، هغه کره کتنه چې جریدو، اوونیزو او میاشتنيو کې خپر بدہ او کله کله یې هغه د مبارزې کره کتنې په نامه یادوله، د یو نوي جمهوري فکر بنکارندويه شوه. په دې کره کتنه کې پخوانیو ته د مراجعت او فرصتونو دتساوي نشتولی، ئینې ادبی مشاجري د کره کتنې له دايرې څخه وویستلي. له کره کتنې څخه دا ډول انګېرنه په واقعیت کې درومانیک بنوونځی له فکره الهام اخلي.

په شلمه پېړۍ کې د کره کتنې یوه بله ئانګړنه، تطبیقی اړخ ته تمایل دی. د شلمې پېړۍ پر کره کتنې د تطبیقی روح غلبې علت د روابطو پراخوالی، ژبارې، درسنیو او نورو تبلیغی ذریعو زیاتوالی دی.

ددې پېړۍ د کره کتنې بله ئانګړنه د فلسفې او ټولنیزو بنوونځيو اغېزدي.

کله چې شعر ددې ډول بهیرونو ترا غېزلاندې راشي، کره کتونکي وغوارې او که نه، په یونه یو ډول به یې تحلیل، ارزونه او قضاوتددي ډول تمایلاتو ترا غېزې لاندې رائحي. نو ځکه خود شلمې پېړۍ کره کتونکي ددې پر ځای چې په ټولیز ډول واقعیتونه وويني، د ادبی پدیدو په څېرنه کې د خپلو عقايدو او افکارو ترا غېزې لاندې رائحي. غالباً داسې کره کتنې ته لاره او اربېري چې یوه لوري ته به ژمنتيا ولري. لکه ځنگه چې په ځينو برخو کې د وخت د

اخلاقي، تولنيزو، اروآپو هنزيو او فلسفی بسوونخيو تر تاثير لاندي ده، نو حکه خود نوي عصر له فكري او علمي جريانونو پرته د شلمي پېرى پر کره کتنه پوهېدنه گرانه ده.

بنه به وي چې ددي پېرى کره کتنه د لويديزې نړۍ د کره کتونکو له نظره مطالعه کړو. چې دوي په دې برخه کې خه وايي.

شلمي پېرى ته نړدي د کره کتنې په د ګر کې په انګلستان کې د (ماتيو ارنولد) (۱۸۸۸م) تعليمات خرگند وو. د ده بل هپوادوال (والستر پاتر) (۱۸۹۴م) هم په دې برخه کې بنه شهرت درلود. (ارنولد) شعر ته دې ارزښت ورکاوه، هغه فکر کاوه چې شعر د انسان د ژوندانه ترجماني کوي. هغه کره کتنه د انسان د فکر محصول ګنهله او له کره کتونکي خخه یې هيله کوله چې تلد ئahan پېژندنې هڅه وکړي، لوستونکي ته بنه لارښونه وکړي او خوبني ورته وروښي. د هڅه کوله د پخوانيو او معاصره کره کتونکو د نظرياتو ترمنځ انډول وساتي. (ارنولد) په کره کتنه کې د شاعر او ليکوال د ژوند او احوال او همدارنګه د محیط پېژندنې مهمه ګنهله او بنکلا ته یې زياته پاملننه کوله، خو (والستر پاتر) بيا لذت ته دې فکر کاوه او (وسوين برن ګو) بيا په خپله زمانه کې (هنرد هنر لپاره) مفکوري ترويج ته زيات کار وکړ. په انګلستان کې د شلمي پېرى د لوړيو وختونو له کره کتونکي خخه یو هم (جرج سینتبوري) و چې تاريخي او تحليلي کره کتنې ته یې پام وکړ، (کاليربج) بيا د ادبې

اثر په کره کتنه کې (تحلیل) ته زیات اهمیت ورکړ او په خپل اثر (له ادبیاتو سره کره کتنیز چلنډ) کې یې همدا مسله مطرح کړه. د ده کره کتنې تحقیقی بنه درلودله. (تی. ای هارلم) بیا د ناپېیلی یا بې طرفه نقد توصیه وکړه، ده غونبستل ثابته کړي چې کره کتنه د ژوندانه یوه مهمه برخه ده، ئکه نو بايد د ژوندون ورځنیو اړتیاوو ته ځواب وواي.

(تی، اس، اليون) بیا په خپل کتاب (د شعر او کره کتنې ګټې) کې خپل نظر د کره کتنې په باب بیان کړ، هغه نه یوازې کره کتنه د معاصرینو د اثارو د نقد، بلکې د پخوانیو لیکوالو د کره کتنې لپاره هم لازمه و ګنله. د ساري په توګه د (ارستو) په باب یې ولیکل: ((فکر کوم د شعر په باب د ارستو هغه لیکنې چې تر موبه رارسېدلې دی، د یونان د ترازیدی. د لیکوالو په باب یې زموږ درک لا ډېر ژور کړی دی.)) (اليوت) په شعر کې انځور ته ډېر ارزښت ورکاوه. د انځور ترڅنګ یې عاطفه هم مهمه ګنله. دی سره له دې چې د معاصرې نړۍ سړۍ دی، د خپلو معاصرینو پام د پخوانیو شاعرانو شعر ته اړوی او له هغو سره د اړیکو پر تینګولو تینګار کوي

(ورجنیا وولف) (۱۸۸۲-۱۹۴۱م) په کره کتنه کې په دې نظر و، چې د یو هنري او ادبی اثر اهمیت په هغه حالت او احوال کې نغښتی چې دا اثر په کې منځته راغلی دی.

د اثارو پر تاریخي ارزښت سربپره یې د اثرښکلايیز اړخ ته هم پام کاوه.

په فرانسه کې کره کتنې د هغې د پخوانۍ غښتلې سابقې له امله په شلمه پېړۍ کې نوره وده هم وکړه.

د شلمې پېړۍ په پیل کې د (برونه تیر، امیل فاګه، ژول لومنتر، اناتولي فرانس او گوستاولانسون) نومونه د هر چا په ژبه ګرځبدل. (گوستاولانسون) تاریخي او علمي کره کتنې ته ډېره پاملننه کوله. (امیل فاګه) د فرد حال او د هغه خوی او حلق ته پر پاملنې تینګار کاوه. هغه په یوه اثر کې د لیکوال اخلاقې او روانې شېبو ته پاملننه کوله. (رمي دو گورمون، پیرلاسر او ژلوستر) د فرانسي نور مهم کره کتونکي وو. پر دې سربپره د (ڇان پل سارتر) نوم هم د یادونې وړ دی. هغه په کره کتنه کې د یوزیات شمېر ادبی ټولنو پام ځانته راواړو ه او ((ادبيات څه دي؟)) نومي اثر کې یې لیکوال او کره کتونکي ته د تعهد او التزام اړتیا رونسانه کړه. پر پورتنيو کره کتونکو سربپره (اندره مالرو، البرکامو، اندره ژید) سره له دې چې لوی او با اعتباره لیکوال وو، کله کله یې کره کتنه هم کړي ده.

په (اسپانيا) او (ایتالیا) کې که خه هم ادبی کره کتنې خپل شور و ټوبه درلود، خود ځینو نورو هېوادونو په انډول ډېره قوي نه ووه. په تپره بیاد فرانسي، المان او امریکا په انډول. په دې هر هېواد کې ډېر ځواکمن کره کتونکي وټو کېدل. په اسپانيا کې کره کتنه د

هومانیزم یا بشرپالنې د روح ترا غېزې لاندې وه. په ایتالیا کې بیا کره کتنې نسبتاً زیات قوت درلود. په ایتالیا کې (بند توکروچه، جوانی جنتله) نومیالی کره کتونکي وو. په تېره بیا (کروچه) د ایتالیا کره کتنې کې نوې ساہ پو کړه. که خه هم د (کروچه) نقد فلسفې اړخ درلود، خونکلا پېژندنې ته یې هم ډېره پاملننه وکړه.

په شلمې پېړۍ کې په المان کې کره کتنې بیا خپلې ئانګړنې لرلې. په پیل کې کره کتنې د (ناتوریالیزم) پر لیدلوري ولاړې وي. د شلمې پېړۍ په پیل کې (ینرش هارت، ۱۸۵۵-۱۹۰۶) نوم چې اصلًا شاعر او لیکوالو، د کره کتونکو په نوملړ کې راغې. دده ورور (بویوس هارت ۱۸۹۰-۱۹۳۰) د ناتوریالیزم پر اساساتو د ادبیاتو خېړنه کوله. د (هرمان بار ۱۸۲۳-۱۹۴۳) په فعالیتونو سره د ناتوریالیزم اساساتو او اصولو ته زیان ورسېد، د (رومانتیک، سمبولیزم، تعبیر پالنې) او دي ته نور بنوونځی راوړو کېدل او ادبی کره کتنه د نوی رومانتیک بنوونځی اساساتو ته داخل شوه.

(شپتلر) او (شتفن گیورگه) په ادبیاتو کې د لویو قالبونو او مضمونونو په لته کې شول. د (الکساندر شرودر) او (ویلیم شولیس) په شان نورو کره کتونکو د شعر، کیسې او نندارلیک پر کره کتنو پیل و کړ.

د دويمې نړيوالي جګري په پايته رسپدو او د المان تر تجزيې
وروسته له شک پرته کره کتنه په یوه حالت کې پاتې نه شوه، ادبی
کره کتنه پر بېلا بېلو ليدلورو ووبشل شوه.

ادبي کره کتنه په امريكا کې د شلمي پېړۍ له پيل خخه زيات
اهميٽ حاصل کړ. د (نووي نقد) یا تخلقيٽي نقد په باب د (جويل
سپينگكارن، ۱۸۷۵-۱۹۳۹) نظریاتو خپر بدال د هيومانيزم انګېرنې
غښتلي کړي او د (نووي هيومانيت) مفکوري پلويان د نويو
معيارونو د پيداکولو په لته کې شول. د (ه.ل. نکن) په نامه يو
نوميالي کره کتونکي په دې نظر دی چې: ((ژوند لکه خنګه چې دی
باید همغسي انئور شي.)) د نومياليو کره کتونکو په ډله کې يو
(عزماوند) دی، او (ا. مک ليش) هم کولاي شو په دې ډله کې
حساب کړو. (مک ليش) د خپل نورو نظریاتو ترڅنګ هم له یوې
خوا د تخيل پر ارزښت تینګار کاوه او له بلې خوا یې داسي انګېرله
چې د شعر د لته په خاطرد انسان د ټولو هڅو هدف دادی چې د هغه
ماهیت باید پيداکړي. هغه (د شعر او تجربه) په نوم په خپل اثر کې د
شعر د ژوندانه لپاره تخيل ته زيات ارزښت ورکوي.

(مک ليش) د شعر او نورو ادبی ډولونو د کره کتنې په برخه کې
د شکل او مانا پیوند په پام کې نيسې. له همدي کبله هغه وايې،
ناشونې ده چې کره کتونکي په شعر او یا بل هنر کې مانا ته درسپدو
وسايل، له مانا خخه جلا کړي.

دده په نظر د وسایلو همدا نفس دی چې مانا تضمینوي.

په واقعیت کې په ادبی کره کتنه کې د (عرزا پاوند، مک لیش) او (الیوت) نظریات د (ریچاردز) له نظریاتو سره ورتوالی لري، خودې سره یې د ادبی کره کتنې په باب کتاب (د ادبی کره کتنې اصول) کې لیکلې چې ارزبستونه کولای شود ارواپوهنې په وسیله و پېژنو. البتہ له ارزبست خخه دده مقصد انسانی تجربې دی. کېدی شي ادبی وي او یا نوري. لکه خنګه چې مو یادونه وکړه دده ارزبست مسالې ته ډېر پام وکړ، په خپل کتاب کې یې له ارزبست سره د نقد اړیکې مشخص کړل.

په هر حال (ریچاردز) د ادبی کره کتنې په برخه کې خرگند رول ولو باوه. کوم خه چې دده په نظریاتو کې را خرگند شول او د ادبی کره کتنې په اصولو کې د ارزبستونو د نظام یو ډول فلسفه ترې جوړه شوه، همدا نظریه (عرزا پاوند) او (الیوت) د یوه تحلیلی نقد په توګه خرگنده کړ.

د اړیکا په ادبی تولنو کې د (عرزا پاوند) انتقادی کتنې په تېرہ بیا تر لو مرې نړیوالې جګړې دمخته مهال زیاتې پراخې شوې. دده (رومانتس روح) په نامه په خپل لو مرې نی انتقادی اثر کې د (ریچاردز) د وینا اساسې جو هر په ساده ډول انځور کړ. په واقعیت کې (ریچاردز، پاوند) او (الیوت) په اړیکا کې د (نوې کره کتنې) د بنوونځی اصول او مبادی په خپلوا څانګړو بیانونو سره رامنځته

کړل. د یادونې وړد هچې د (پاوند) کره کتنې زیاتره عملی بنه درلودله، نو ځکه خود امریکا د ځوانانو ترمنځ زیاته دود شوه او د منلو وړ و ګرځبده. ددي ترڅنګ، هغه طریقه چې په کره کتنه کې د (ریچاردز، پاوند او الیوت) له خواو کارېدله، دا وه چې کره کتونکی باید د یو اثرد پېژندنې لپاره خپله اثر ته ډېرہ پاملنې وکړي، نه هغه چاپېریال ته چې دا اثر په کې توکېدلی دی. ځینې نورو کره کتونکو لکه، (تیت آری، بلاکمر او کنت برک) زیاتره د شعر قالب او ظاهري بنې ته کتل، ځکه (بروکس) او (وان دیک) ددي ساحې ځینو څېرونکو پورتني اصول د قالب پالني اصول ګنبل. یو بل امریکایي کره کتونکی بیا ادبی اشارد سیاسی او ټولنیزو مسايلو له نظره څېړل، خو (وی. ال پارینګون) بیا ادبیات د ولسوکۍ د معیارونو له مخې سنجول. ځکه نو په امریکا کې د ادبی کره کتنې جریانو د ځینو نورو کره کتونکو په رامنځته کېدو سره، له مشخصو ځانګړو سره دوام پیدا کړ.) (۲۱:۴۱-۵۱).

ب- کره کتنه په ختیئح کې:

په غربی نړۍ کې د مذهبی افکارو او له مذهب خخه د ناسمو تعییر و نو حاکمیت که خه هم نړۍ نږدې یوه زریزه په تیاره کې و ساتله او دې بهير تر رنسانس پورې دوام و کړ، خو شرقی نړۍ په تپرہ بیا اسلامی نړۍ له دې تیارو خخه تر ډېرہ حده لري پاتې شو. په اسلامی نړۍ کې بیا عربي نړۍ تر ټولو زیاته مطرح ده، دلته غواړو د عربي نړۍ ته تم شو.

۱- کره کتنه په عربي نړۍ کې:

کره کتنه په ختیئح کې او بد تاریخ او تسلسل لري. دا تسلسل لکه د غربی نړۍ په شان غوخ شوی نه دی. په تپرہ بیا په عربي نړۍ کې تر اسلام د مخه او وروسته او بیا هم د اسلامی دورې په بېلاښلو پړاونو، سیمو او واکمنیو کې کره کتنې خپل شتوالی ساتلی دی، چې مخکې مو خه ناخه رنها پرې واچوله او د مهمو کره کتونکو نومونه مو یاد کړل. په ختیئه نړۍ کې په سوونو ژبې او تمدنونه دی، چې د کره کتنې په برخه کې پر ټولو بحث کول د یوه اثریا خو کتابونو له او سبلي خخه وحئي، خود لته غواړو هغه ژبې او تولنې چې له کلتوري، ژبني او ادبې پلوه زموږ له کلتور، ژبې، ادبیاتو سره خه ناخه ارتباتاط لري، په معاصره یا او سنی دوره کې ددې ژبو د کره کتنې پر خرنګوالي او د کره کتنې پر مخکبانو لنډه رنها

واچوو. لو مری را خود عربی نپی، په تپره بیا د دوى د وینتیایی پېر کره کتونکو ته.

له هغوا دیانو او کره کتونکو خخه چې د عربو د بیا وینتیایا پېر د ادبی کره کتنې د بشپړتیا او پرمختیا غورئنګ مخکبان بلل کېږي، ئینې په لاندې ډول درپېژنو:

۱- احمد فارس الشدیاق:

(۱۸۰۵-۱۸۸۷م کلونه) د احمد فارس د ژوند کلونه دی. (فارس بن یوسف الشدیاق) د لبنان د (بعشقوت الکسروانیه) په کلې کې زبې پدلى دی، له (عین ورقه) مدرسي خخه فارغ شوي. د عمر پر لسم کال یې شعرووايې او ډېره گهه کتابونه یې چې د پلاړ په کتابتون کې وو، په غور او مينه ولوستل. ډېر بېوزلۍ واو د کتابونو د نسخو د لیکلو په اجوره یې گوزاره کوله. کله چې امریکایی عیسوی دعو تګرو د هغه د پوهې او ازه و اور بدہ، مصر ته یې وروغونست چې عربی ورزدہ کړي. په مصر کې هم پرزدہ کړه بوخت شو او د ((الوقائع المصریه)) د عربی خانګې د لیکنې کارهم و رو سپارل شو. یا له مصره پر (۱۸۳۴م) کال (مالټا) ته د امریکایانو په مدرسه کې د زده کړي او د هغود خپرونو د تصحیح لپاره ولېړل شو. هلتہ یې د مالټا پر تاریخ کتاب ولیکه، بیا د کیمبرج پوهنتون د انجلیل د ژبارنې ټولنې، لندن ته وغونبت، هلتہ یې د دغه کتاب په ژباره کې

برخه واخیسته او د انگربزی تولنې په هکله یې خپرنې وکړي. بیا پاریس ته ولار او هلته یې فرانسوی او انگربزی ژبې نې زده کړي. له پاریس خخه نورو اروپایی هېوادونو ته ولار او خپل یونليک ((کشف المخابع فنون اوربا)) یې ولیکه. دغه مهال یې د ((الساق علی الساق فی ما هو الفاریاق)) په نامه کتاب هم ولیکه. په پاریس کې یې د عثمانی پاچا عبدالجید په مدح کې قصیده وویله، هغه وروغوبنت، خودغه مهال د تونس ((بای)) (د تونس مشر و اکمن) په پاریس کې پرې پېښ شو، د هغه په مدح کې یې د عربی نامتو شاعر کعب بن زهیر په تقليد قصیده وویله. کله چې هغه خپل هېواد ته ورسپد، ورویې غوبنت او ډېر عزت یې ورکړ. هلته په رسپدو سره د ((الرائد التونسي)) رسمي جريدي د ليکنى ډليکنى مشر و تاکل شو او د اسلام پر سپېخلی دين هم مشرف شو، بیا د (احمد فارس) په نامه ونومول شو او په تولو عربی هېوادونو کې یې په پوهه او ادب کې نوم وايست. بیا د (آستانې) عظمى صدارت وروغوبنت او پر (۱۸۷۰) کال هلته ورسپد. هلته یې ډېر درناوی وشو او د ((الجوائب)) په نامه ورخانه یې راوايستله. پر (۱۸۸۷) کال په آستانه کې مر شو، خود هغه له وصیت سره سم د بپروت په یوه هدیره کې خاور و ته وسپارل شو.

د شدیاق په ليکنو او نظريو کې بنستېپالنه ليدل کېږي. د ژوند ناخوالو ډېر حورولی و. په هغه چا چې دی یې تنګاوه، ډېر په غوسه

کېدە او کلک غچ بە يې ئىنى خىستە. هغە پرپورتە يادو شويو
كتابونو سربېرە نورە پركتابونه ھم ليكلىي دى.

الف- تولنizه كره كتنە يې: (حنافاخوري) وايى: شدياق سودايى مزاجە و د خلکو عىبۇنو او ناوارو كارونو تە به يې ھلق تنگىدە او ھوراوه به يې، خو چې ملنەپى به يې پرى ووھلىپى، خوبىش به شو، وايى چې دده پلارار او نور خپلوان عثمانىي دولت فرارىي كري وو، ھمكىپى يې وررضبەت كري وي او لە دېرو كراوونو سره يې مخامنە كري و، لە دې املە دى ھم لە واكمۇ خەندىغچ اخىستىپە لەتىھ كې وو او خنگە چې ئىنى وېرىدە، د هغۇ خەدمەت يې د زەرە لە اخلاقىنه کاوه. لە دينىي عالمامنو سره يې ھم نە وە جورە، ھكە هغۇ دده درايوا او تمایلاتو مخالفت کاوه، لە بلە پلۇھ خنگە چې يې د خپلەپۋاد وروستە پاتىوالى د اروپا يې ھپۋادونو لە پرمختىا و سره پرتلە كر، نو يې خپل قلم كره كتنې تە وگومارە.

د شدياق كره كتنە، افرادو او تولنې دواپوتە متوجه وە، هغە به خپلى خبىپە جرايدو كې د ((جمل ادبیة)) تىرسلىك لاندىپە تلپە ((من الناس)) پىليللىپى او د خلکو پرناوارە خوييونو او دروغۇ ويلو او داسې نورو شيانو به يې نيو كې كولىپى د كورنيبو پەارە د هغە دارايە وە چې بىئە د نرلە استبدادە و ۋېغۇرلشى او اولاد د والدىنولە ناپوهى، او ھمدارنگە پە روزنە كې د هغۇ لە ناسمو كرو ورو ازاد

شي. بسحبي د (شدياق) په اند د لوی خبتن یو غوره مخلوق دی، د ژوندانه کچه یې بايد لوره شي او په گټورو پوهنو و پسولل شي.

خنگه چې یې په لويدیع کې لیدلي وو، چې علم، بنوونه او روزنه هلته پرمخ تللي، نو هيله یې لرله چې دده په هپواد کې هم علم، بنوونه او روزنه هغسي وي، ئىكە یې پر خپل هپواد مسلط جهل غنده، تل به یې د خپلو ليكنو له لاري په لويدیع کې د علمي پرمختياو و معلومات خپرول او خپل ولس به یې د هغه ئاي له نورو اكتشافاتو خبراوه.

ب- ادبى كره كتنه یې: (شدياق) له ادب سره چېرە مينه درلوده او د لرغوني او نوي ادب په اړه یې بشپړ معلومات درلودل. له تقليدي بنديزونو خخه بېزارو، پردي اساس یې د عالمانو او اديبانو پر مروجو اسلوبونو نيوکې کولي، که خه هم دی په خپله نه دی بريالي شوي چې په خپلو ئينو منظوموا او منشورو اشارو کې له هغو خخه ئان و زغوري.

خنگه چې هغه په خپلو سفرونو کې د لويديزو ادبياتو او اروپائي ليکوالو د اندونو او تعبيرونو په هكله معلومات ترلاسه کري وو، نو یې د عربي ادبياتو پر پخوانيو طريقو او متداولو اسلوبونو نيوکې کولي او د عربي نحوې، د هغې له سختو او

مشکلو طریقو، د بیان او بدیع او د هفو د اړوندو صنایعو له بې
ګتې اسلوبونو خخه بې ناخونبی خرگندوله.

هغه په خپلو لغوي کتابونو کې ځانته ببله لاره غوره کړي وه او د
کلمو ماناوو ته بې تول پام اړولی و د کلمې اصل او مانا او د توري
عام مدلول او خصایص به بې پلتل او په دې توګه د ډېرو لغتونو پر
اسرارو د اسې پوهبده چې نور ډېر لړ عالمان به پري پوهبدلي وي.

هغه شعر د مناسباتو له بندیزونو او پخوانیو اسلوبونو خخه
ازاداوه. له دې امله هغه پر شاعرانو څوروونکې نیوکې کولې، خو
دې سره سره بې بیا هم خان له همغو مناسباتو ازاد نه شو کړای.

د نشر پر پخوانی دودیز شکل بې هم کلک بریدونه کول او له
پخوانی شکل خخه بې د نشد ازادولو هڅه کوله.

٢- شیخ ابراهیم یازجی:

شیخ ابراهیم یازجی له (۱۸۴۷-۱۹۰۲م) کلونو پوری ژوند کړی دی. د نومیالی پوه او لیکوال، (شیخ ناصیف یازجی) زوی دی. په بیروت کې زېپدلى. تر تحصیل وروسته یې پر (۱۸۷۲م) کالد ((النجاح)) په نامه جریده راوایستله، بیا له عیسویانو سره (نهه کاله) د (انجیل) د عربی ژبارې پر سمون بوخت شو او د دې ترڅنګ یې د عیسوی پادریانو په غونبتنه د لغتونو کتاب ((الفرائد الحسان من قلائد اللسان)) پر لیکلو پیل وکړ. د بېروت په (بطریرکیه) مدرسه کې یې د بنوونکي دنده هم ترسره کړه او د دې تولو چارو ترڅنګ یې بېل بېل کتابونه تصحیح او د پلار ځینې نابشپر کتابونه یې بشپر او ځینې یې لنډ او خلص کړل. بیا یې د ((نجمة الرائد)) کتاب ولیکه. بیا یې د دربوډاکترانو په ملګرتیا د ((الطبيب)) په نامه مجله راوایستله، کله چې یې په مصر کې ډېره ازادي ولیدله، د ادب او خپرونې د کار قدر، نوا روپا ته یې سفر وکړ او د ځینو اړتیا وړ سامانونو او شیانو تر برابرولو وروسته مصر ته ولار. لوړۍ یې خپل یوه پخوانی ډاکټر ملګري سره یوځای د ((البيان)) په نامه مجله راوایستله، خو یو کال وروسته سره بېل شول او بیا یې پر (۱۸۹۸م) کالد ((الضياء)) په نامه مجله خپره کړه او اته کاله یې د خپلې مرینې ترمهاله و چلوله. هغه پر دې سربېره چې

عالم، شاعر، لیکوال، و رخچانه لیکونکی او ویی پوهو، کره
کتونکی هم و.

هغه ادبی اثار له مانیز او هنری پلوه کره کول او په دې هکله د نظر
خاوند او د سليم ذوق خبتن و.

٣- سليمان البستانی:

(م ١٩٥٢- ١٩٢٥) کلونه دده دژوند زمانه ده. (سلیمان البستانی) د
(لبنان) په (بکشتين) نومي ئای کې زېپېدلی دی. د (بپروت) په
(المدرسة الوطنية) کې زده کړي او په خپل ئاخاني کونښن يې
انګربزي، فرانسوی، الماني، یونانی، ایتالوي، اسپانوي،
بلغاريايې، هنگري او پرتگالي ژې زده کړي او په رياضي، کيميا،
حقوقو، کرنه، سوداګري، کانپوهنه او ټولنپوهنه کې يې مالومات
ترلاسه کړي دي. عراق او د عربو تاپو وزمي ته يې سفرونه وکړل او
بيا يې په بپروت کې له (سلیمان البستانی) سره د (دايرۃ المعارف) په
ليکلوا کې برخه واخیسته. بيابېرته بغداد ته ولار، هلتله يې له یوې
بسئې سره واده وکړ. بيابې په مصر کې د (ہومر) د (ایلیہ) منظومه
په عربي وزبارله، سريزه او شرح يې پري وليکله.

بيابې پر (م ١٩٠٨) کال د ((عبرة و ذكرى)) په نامه کتاب خپور کړ،
دي کتاب له هغه سره د هغه د وطنوالو مينه زياته کړه او د (بپروت)
له ولايت خخه پارلمان ته و تاکل شو. بياد پارلمان د دويم مشر په

توګه انتخاب شو، بیا د عثمانی دولت د استازی په توګه د اروپا يې هېوادونو پلازمېنو ته ولار پر (۱۹۱۳م) کال د کرنې او سوداگری د وزیر په توګه غوره شو. دغه مهالې کونښن وکړ چې عثمانی دولت په جګړه کې برخه وانه خلي، خو چې خبره يې ونه منل شوه وزارت يې پرېښود او د درمنلي لپاره سویس ته و خو ځېد. تر جګړې وروسته مصر ته ولار پر (۱۹۲۴م) کال امریکا ته ولار، هلتہ يې د خپلو کډ والو هېوادوالو له خوا تود هرکلی و شو او امریکایانو هم په درنه سترګه ورته کتل، خو وروسته په سترګو رووند او پر (۱۹۲۵م) کال مر شو.

د (بستانی) کره کتنه له هغه ئایه چې په هغه کې د یوه ربنتیني کره کتونکي او صاف شته د عربي کره کتنې په غورخنګ کې یو بېل پراو جوروی. د هغه پراخه مطالعه د (ایلیډ) پر منظومه باندي د هغه له تعليقاتو خخه په ګوته کېږي، البستانی د هغو ربنتینو پوها نو په سر کې رائحي چې د اړتیا وړ معلوماتو د ترلاسه کولو لپاره يې هر ډول ستونزې زغملي. هغه د (ایلیډ) پر عربي کولو او سپرلو باندي د شاوخوا سلو شاعرانو اشار، د یونان او عربو ډېرې مهمې سرچينې پلټيلۍ، د لاتيني، انګرېزې او فرانسوی ژبو په اشعارو يې استشهاد کړي، د ډېر و کره کتونکو نظرې يې پرې را اخيستي او ډېر جغرافيوي او نور مسائلې يې په کې خېړلې او ئای کړي دي.

ددی ترڅنګ یې د (ایلید) په شننه کې له ډېره دقته هم کار
اخيستی دی او ډېر کتابونه یې ورته کتلي دي، تردی چې د یوه بیت
د موندلو لپاره یې، چې د دليل په توګه یې وړاندې کړي، درست
کتاب لوستی دی.

پر (بستانی) باندې د علمي او فلسفې لپواليما ذوق دومره غالبه
و چې هغه به د (هومر) شعر د خپل فلسفې تمایل له مخې څېړه او د
يوناني او عربي ادب توپیرونې به یې له دغه نظره په ګوته کول، په
تاریخي، ژبنيو او اخلاقې مسایلو کې یې له زیاتې څېړنې خخه کار
اخيستی. خو کره کتنه یې د ادبې فنونو، ځیرکتیا او پوهې خخه
برخمنه وه.

۴- جرجي زيدان:

(۱۸۲۱-۱۹۱۴م) کلونه دده د ژوند زمانه ده. (جرجي زيدان) په
(بپروت) کې زېړدلى په (مدرسه ثلاثة اقمار) کې یې خه زده کړه
وکړه، بیا په داسې حال کې چې کوچنۍ و په بپروت کې د ناکاريyo
او مذهبی شخو له امله اړ شو، چې سبق پرېږدي او له پلار سره د
کورني خرڅ په پیداکولو کې مرسته وکړي، له علم او ادب سره یې
زیاته مینه درلوده، ډېر کتابونه یې ولوستل، انګرېزی ژبه او ډېر
نور خه یې زده کړل. پر (۱۸۸۱م) کال په بپروت کې امریکایي
پوهنتون ته شامل شو او دروغتیایي علومو او درمل جوړولو په

برخه کې تر خه زده کړي وروسته يې بېرته هغه پرېښود، بیا مصترته و خوځبد او د ((الزمان)) د جريدي د خپرولو چاري يې پرغاره واخیستې، بیا يې پر (سودان) باندې د انګرېزانو د حملې پر مهال د مصریانو او سودانیانو د ژبارن په توګه دنده ترسره کړه.

پر (١٨٨٥م) کال بپروت ته لار او د ختیج د علمي تولني د غوري په توګه و تاکل شو، بیا يې انگلستان ته سفر و کړ او بېرته مصترته لار او هلتہ د تاليف، ژبارې او مجلې ليکلوا پر کار بوخت شو. پر (١٨٩٢م) کال يې د ((الهلال)) مجله راوایستله او ان د خپلې مړینې تر مهاله يې و چلو له.

هغه د تاريخ، جغرافيې، ادبی او لغوي علومو او کيسو په باب كتابونه ولیکل، مشهور يې ((تاريخ مصر الحديث)), ((تاريخ التمدن الاسلامي)), ((تراجم مشاهير الشرق)) او ((تاريخ آداب اللغة العربية)) دي.

(جريي زیدان) د عربي ژبې له هغو معاصرو ليکوالو خخه دی چې د پرمهم او په زړه پوري كتابونه يې ليکلي، ((تاريخ آداب اللغة العربية)) اثر يې له د برو ادبی فوایدو خخه ډک دی او په (الهلا) مجله کې يې علمي، دقیق او معتدل کړه کتنیز ذوق تولو ته خرګند دی.

٥- ابراهيم عبد القادر المازني:

عبدالقادر المازني (١٨٩٠-١٩٤٩م) کلونه ددې کره کتونکي د ژوند مهال دی. (ابراهيم عبد القادر المازني) د هغۇ كسانو له دلى خخە چى د عربى كره کتنې وروستى بنسىيىز غورئنگ دده د هلو ئەلۇ زېرىندە بىلل كېدى شي، دې چارې تە يې ئانگرېزى پام اپولى و او پەدې ھكىلە يې ارزىستانىڭ اشار پېرى ايىنىي دى.

دغە مصرى اديب د انگرېزى ادب او فرهنگ پە باب ھم معلومات لرل، ھم شاعر او ھم يې كىسى ليكلى. د كره کتنې لە كتابونو خخە يې ((الشعر و غایاته)) او ((بشاربن برد)) دى. د ليكىنۇ تۈلگى يې ھم چې د ((حصاد الھشيم)) او ((قبض الروح)) تىرسلىكىونو لاندى خېرى شوي دى، د كره کتنې پە اړه ڏېر مواد لري.

٢- عباس محمود العقاد:

(١٨٨٩-١٩٦٤م) کلونه د عباس د ژوند کلونه دی. (Abbas Mahmoud Al-Qadri) کی زب پر دلی دی، تردودیزو زده کړو و روسټه مصر ته ولار او هلتہ بې د ((الامة)) له ګوند سره اړیکی ټینګ شول، ورڅانو ته بې لیکنې ورکولې او په ازادو مدرسونو کې د لوست ورکولو پر کار بوخت شو، بیا چې د ((الوفد)) له ګوند سره یوځای شو (نهه میاشتې) بندي شو. پر (١٩٣٨م) کال د عربی ژبې د ټولنې د غری په توګه و تاکل شو. هغه ډېر ګټهور اثار لیکلې دی چې له هغو خخه بې ځینې دادی:

١-((الدبوان)), دغه کتاب بې ابراهيم عبدالقادر المازني سره په ګډه لیکلې دی. دا کتاب دوه توکه دی او په هغه کې بې د ځینو معاصرو شاعرانو پر شعرونو کره کتنه کړي ده.

٢-((شعراء مصر و بीئاتهم في الجيل الماضي))

٣-((ابن الرومي، حياته و شعره))

٤-((ابو نواس الحسن بن هانع))

٥-((هتلر في الميزان))

٦-((الامام علي كرم الله وجهه))

٧-((فاطمة الزهراء))

۸-(فاطمیون)، یې نور اثار دی.

د بېروت (دارالكتب اللبناني) پر (۱۹۷۴م) کالد (استاد عباس محمود العقاد) د اشارو بشپړه ټولگه په دوه ويشتو توکونو کې خپره کړه. عقاد چې له معاصرو سترو لیکوالو، کره کتونکو او شاعرانو خخه دی، تره ګه چې مړ کېدہ د نازیانو، فاشیستانو او بنکبلاکگرو پر ضد یې مقاومت وکړ او په خپلو اشارو کې یې د سمونپالو (مصلحینو) له هلو ئحلو سره مرسته وکړه. البتہ کوم خه چې د ده اشار خانګري کوي، هغه دده د حقیقت پلټیلو او ازادي غونبنتلو ذوق دی. ان د ده په اند ((ادب او هنر په خپله د ازادي او ازادي خوبنوونې د اروا ډېر لور خرگندوی او بیانوونکی بلل کېږي.))

(عقاد) په کره کتنه کې د شاعرانو او لیکوالو د مهال او چاپېریال بیانولو ته په خانګري توګه پام اړوي. د ((شعراء مصر وبيئاتهم في الجيل الماضي)) په سریزه کې کارې: ((په هر ولس او هر پېر کې د شعر او ادب د کره کتنې لپاره د چاپېریال پېژندلو ته ضرورت دی، خو دا ضرورت د مصر په هکله په تېره بیا کله چې د هغه د تېر توکم د شعر او ادب خبره په منځ کې وي، لازیات دی.)) هغه په خپله هم په دغه کتاب کې د شاعرانو چاپېریال خېړلو ته ډېر زیات پام کړي دی.

په ((ابن الرومي، حياته و شعره)) كتاب کې يې پر بهرنې چاپېریال سربېره د شاعر باطنې او اروايي احوالو ته هم پام اړولى دی. دغه كتاب يې له هئينو اړخونو د انگرېزې کره کتونکي او ليکوال (هازليت) بحث او کره کتنه سپري ته ور په يادوي او داسيې نسکاري چې د دغه كتاب په ليکلوا کې به يې د هغه کړنلاره په پام کې نيولى وي.

٧- محمد حسين هيكل بك:

محمد حسين هيكل بك پر (١٨٨٨م) کال زېړدلې دی. نومورې د مصر او سمهالي کره کتونکي، ليکوال، خېرونکي او ټولنیز منتقد دی، هغه سربېره پر دې چې د نامتو جريدي ((السياسة)) ليکونکي او په هغې کې يې مهمې او په زړه پوري ليکنې خپرولي، د ادبې او کره کتنيزو ليکنو ټولګه يې هم د (فى اوقات الفراغ) تر سرليک لاندې خپره شوې ده، نور اشارې دادي: (ترجم مصرية و غربية)، (ثورة الادب)، (ولدي)، (حياة محمد) او (في منازل الوحى).

هيكل بك د مصری ادب د تجدد او تحول له مخکبانو خخه شمېرل کېږي، هغه په مصر کې د فرانسوی ژېږي او ادب او د فرانسوی ادييانو او شاعرانو د اندونو او اسلوبونو د خپرولو لپاره ډېر زيار وايسټ. دده په اند د ټولو عربي ولسونو معارف او فرهنگ

یو دی او تیول عرب باید په تولو عربی هپوادونو کې د هغود
پراختیا او پیاوړتیا لپاره هلې ئلې وکړي.

د هغه په نظر د عربی ادب بیا رغښت مهم کاردي او لاري په هم
داده، چې ليکوال د زړو او متروکوبې مانا الفاظو له کارولو ډډه
وکړي، ئکه ربستینی اديب هغه نه دی چې له زړو او مشکلو الفاظو
سره بدوي، بلکې واقعي اديب هغه دی چې وکولای شي افکار او
ماناوي د داسي الفاظو په بنهه وړاندې کړي، چې د دغنو مانا وو
بنکلاله الفاظو خخه هم احساس او خرگنده شي. له دې امله هر
څومره چې الفاظ ډېرساده وي، هغومره پر غوره و بنهه لګېږي او زړه
ته نړدې کېږي.

۸- احمد امین:

پر (۱۹۵۳م) کال مړ شوی. (احمد امین) د مصر له معاصر و کرہ
کتونکو او خپرونکو خخه دی. هغه سره له دې چې د عربی ادب او
تاریخ په خپرېدو کې يې کارنده وندې واخیسته، له اروپا يې ادب او
فلسفې سره يې بلدیا لرله. د هغه له مهمو اشارو خخه د
((فجر الاسلام)), ((ضحى الاسلام)), ((ظهر الاسلام)) او ((یوم
الاسلام)) کتابونو لړی ده، چې د اسلام د تاریخ، تمدن او فرهنگ
په هکله يې ليکلي او په هغه کې يې د تاریخي کرہ کتنې اصول او
قواعد په ډېرسکلې ډول کارولي دي. (عمراحمد عثمانی) چې د

دغې لپی ((فجرالاسلام)) یې په اردو ژبه ژبارلی دی، د احمد امین د دغو کتابونو په هکله وايي: ((پروفيسراحمد امین د خپلو کتابونو په دغه لپی کې د اسلام تاریخ لیکلی دی، نه د مسلمانانو، تر کومه ځایه چې زما فکر کار کوي دغه خبرې مورته تردې وړاندې نه دي ويل شوي په دغه کتابونو کې به تاسي ووينئ چې اسلام یې د یوه دا سې بهاند سمندر غوندي بسوولي، چې خپلې سرچينې ته نږدې بېخې صاف، شفاف او سېپخلۍ بنکاري خو وروسته له یوې او بلې خوا، لښتي او ويالي پري ګډې شوي او هغه یې اغېزمن کړي دی. که په سطحي کتو ورته وکتل شي، دغه بهرنې عناصر عيناً اسلام بنکاري، خو که لړه یې تل ته پام وشي، نود د دغو راغلو لښتي او ويالو او به د اصلې سمندر له روانو او بو خخه ګرد سره بېلې بنکاري. (علامه احمد امین) د اسلام تاریخ په دغسې ژورليد خپرلی دی او په دغه ډول یې د تاریخ خپله دغه لپی وړاندې کړي)۵۰)

(علامه احمد امین) بل کتاب د ((النقد الادبي)) په نامه د کره کتنې د تاریخ او اصولو په هکله لیکلی دی. د دغه کتاب د لیکنې کاري پر (۱۹۵۲م) کال په قاهره کې سرته رسولی دی او له هغه مهاله تراو سه خواره چاپ شوي دی. د احمد امین دغه کتاب په کره کتنې کې د هغه د کلونو کلونو تجربې او د مصر په (فواد الادول) پوهنتون کې د دغې موضوع د کلونو کلونو تدریس

محصول دی. د (علامه احمد امین) د لیکنو ټولگه هم د ((فیض الخاطر)) تر سرلیک لاندی په (اتو توکونو) کې خپره شوې، چې د کره کتنې په هکله گنې لیکنې په کې شاملې دی.

٩- ڈاکٹر طه حسین:

(١٨٨٩-١٩٧٣م) کلونه دده د ژوند زمانه ده. مصری لیکوال، کره کتونکی، خبرونکی او ادیب (طه حسین) چې د مصر د (مغاغه) نومی ئای په یوه کلی کې زېړدلى دی. په کوچنيوالی کې د سترګو له نعمت خخه بې برخې شو. هغه لو مری د ((الازهر)) په پوهنتون کې زده کړې ترسره کړې، بیا یې په ((الجامعة الاهلية)) کې لوړو زده کړو ته دوام ورکړ او د عربی ادب په خپرنه کې یې د ختیئچو هانو او د نوي فرهنگ د مخکبانو د کړو کارونو زده کولو ته مخه کړه. بیا فرانسي ته لار، لرغونی ادبیات او فلسفه یې ولوستل او د فرانسي د معاصر ادب په هکله یې پوهه ترلاسه کړه. کله چې مصر ته ستون شو په ((الجامعة الاهلية)) کې استاد شو. کله چې پر (١٩٢٥م) کال ((الجامعة المصرية)) نوي پرانیستل شو، د هغې د ادبیاتو د پوهنځی استاد او مشر و تاکل شو. ډېړې لیکنې یې مجلو ته ورکړې او د ((الوفد)) په اخبارونو کې یې هم سیاسی لیکنې خپرې شوې. بیا د ((جامعة الاسكندرية)) مشر، ورپسې د پوهنې وزیر او بیا د ((اللجنة الثقافية للجامعات العربية)) رئيس و تاکل شو.

ادبی او کره کتنیزی لیکنی بې ۋول ۋول او بېخى ھېرى دى. لە ھفو
خخە بې حىنى دادى:

١-(ذکری ابی العلاء) پر دغه کتاب بې پر (۱۹۲۵م) کال د مصللە
پخوانى پوهنتون خخە دوكتورا اخىستى ھ.

٢-(ابن خلدون و فلسفتە الاجتماعىة) دغه کتاب بې د (ۋې لىتە
ھەگرى) (پە ادبیاتو كې د دوكتورا) لپارە د (پاریس) د (ساربۇن)
پوهنتون تە ورلاندى كېرى دى. (عربى ژبارە بې پر (۱۹۲۵م) کال خپرە
شۇھ).

٣-(في الادب الجاهلي) ددغە کتاب پر خپرې دو ھې ستر شور
ماشور جور شو. ادیبانو او استادانو پر هغە نیوکې و كېرى او د ھې
ايرادونه بې پرې و نیيول او وېپې ويل؛ چې هغە ھخە كېرى د ھې د
جاهلي شعر او ادب پە نە منلو سرە پە حقىقت كې د عربولە تۈل
ادب، تارىخ، ژې، دودونو او وياپۇنو خخە انكار و كېرى او د هغە
پە رد كې بې لیکنی او كتابونە خپارە كېل.

(ھاکىت زرين كوب) پە خپل اثر (نقد ادبى) كې وا يى: ((كە خە ھم پە
دغە کتاب كې د طە حسین رايى او عقايد لە مبالغى خالى نە دى،
خو كومە غوشە لەجە، لطيف او سادە بىيان چې پە هغە كې شتە، هغە
تە بې ھې ارزىنىت ور پە بىرخە كېرى دى او طە حسین بې لە شىكە چې پە

عربی نوی کرە کتنە کې تازە ساھ پوکپی ده او نور کرە کتونکي په
تېرە نوي ئوانان تر ۋېرە د هغە ترا حسان لاندې دى.)

٤-(حدیث الاربعاء) دغە کتاب يې سری تە دفرانسی د نامتو کرە
کتونکي (سننبوو) اثر (د دوشنبی لیکونه) ورپە زرە کوي. لە آرە
(طە حسین) پە کرە کتنە کې د فرانسوی کرە کتونکو، پە ئانگرېز
توگە د (سننبوو)، (تین) او (برونتیر) طریقو تە تمایل لرى او د
عربی ادب پە کرە کتنە کې د هغۇد طریقو او اسلوبونو پلوي کوي.
خو لە دې سره سره پە کرە کتنە کې د هغە چەھە يوازى پر علم او عقل نە
دە، بلکى ذوق او عاطفە ھەم د هغە پە کرە کتنە کې خپل ئائى لرى او
دغە تکىي د هغە د کرە کتنى لە بىنېگەن خەشمېرل كېبىي.

٥-(الوان)

٦-(نقد و اصلاح)

٧-(مع المتنبى)

پورتني خلور کتابونە ھەم د هغە د کرە کتنى د لیکنو تولگىي دى،
چى ھېرى کرە کتنىزى گتىپى لرى.

١٠- محمد كرد علي:

پر (١٨٨٩م) كال زېبىدى دى. (محمد كرد علي) د (دمشق)
او سېدونكى او د ادب او خېرنى د پىگە ستر سپى دى. د سورىي د

فرهنگ وزیر شو. د ((المقتبس)) مجله يې تاسیس کړه او د دمشق د فرهنگي چارو د ریاست مشری يې هم کړي ده. خو حله يې اروپا ته سفرونه وکړل. د ډېربنه استعداد خښتن دی او د تاریخ لیکلو کار يې په بنه توګه سرته رسولی دی. په ادبی کره کتنه کې يې غالباً د پخوانیو اشخاصو په هکله لیکنې کړي او په خپله د زړه له کومې (د پخوانی ژوند د نوي کولو) د غورځنگ پلوی دی. د (کرد) مهم اثار دادی: ((رسائل البلغاء)) (دلغونو متنونو ټولګه)، ((غرائب الغرب)), ((القديم والجديد)), ((خطط الشام)) (شپږ توګه)، ((الاسلام والحضارة العربية)) (دوه توګه).

۱۱- زکی مبارک:

(زکی مبارک) پر (۱۸۹۱م) کال زېړې دلی دی. نوموری د مصر او سېدونکی او بنکلی او غوخ اسلوب لري. له شور او څوږه ډک غنایي شعروایي، مډرنې ادبی څېړنې کوي او خپل شخصي او خپلواک عقايد په کې بیانوی. کله کله داسي مخالفت کوي چې شخصي او خپلواک عقايد په کې بیانوی. کله کله داسي مخالفت کوي او یا له استهزا ډکې لیکنې کوي چې د ځینو د سپکاوي، زړه بداوي لامل ګرئي، دبمني او ناوړه تفاهمات را پاروي. که په لیکنو کې يې يو خه ډېر صميمیت واي، اثارو به يې ډېر مینوال درلودل.

د (زکی مبارک) مهم اشار: ((حب ابن ابی ریبعه)), ((البدائع)),
((مدامع العشاق)), ((الاخلاق عند الغزالی)), ((الموازنۃ بين
العشراء)), ((ذکریات باریس)), ((النشر الفنی فی القرن الرابع)) د
ده د هغې رسالې عربی ژباره ده چې د دوكتورا لپاره یې په فرانسوی
ليکلې او په پاریس کې پر (۱۹۳۱م) کال چاپ شوې ده. ((وحى
بغداد)) او ((التصوف الاسلامي)) یې نور اشاردي.) (۲۷: ۴۲۸ -
۴۳۹).

د یادونې وړ ده چې د عربی ژبې د ادبیاتو په معاصره دوره کې نور
په سلګونو کره کتونکي شته، چې د تولو پېژندنه دلته ناشونې ده دا
یو خو تنه د بېلگې په توګه یاد شول.

۲- کره کتنه په دري کې:

عربی ژبه او کره کتنه په پښتو ژبې او کره کتنې خپل خپل تاثيرات لري، زموږ یو زيات شمېر لیکوالود خپلو ادبیاتو په وده کې د عربی ژبې له معنوی پانګې خخه ډېره زياته گته اخيستې ده. په پښتو ادب کې نودې (۱۴) شعری فورمونه له عربی ژبې راغلي دي. په پښتو کې د بدیع او بیان علم تطبیقي اړخ اکثره د عربی ژبې د بدیع او بیان علم خخه الهام اخلي.

زموږ یو زيات شمېر شاعرانو او لیکوالو له عربی ژبې خخه هم په کلاسيکه او هم په او سنې دوره کې گن شمېر اثار ژبارلې دي. عربی ژبه لا تراوسه زموږ د دینې نصاب اصلی ژبه ده. د کره کتنې په برخه کې هم له عربی ژبې خخه حئينې كتابونه او لیکنې ژبارل شوي دي.

د عربی ژبې ترڅنګي شتمنيو له پلوه بله بدایه ژبه فارسي ده. په افغانستان او ایران کې په فارسي ژبې گن شمېر اثار توکپدلي دي. په دې اشارو کې د کره کتنې اثار هم د پاموردي. په تېره بیا په ایران کې په دې برخه کې ډېر زيات کارشوی دی. ایرانيانو نه یوازي په خپله د کره کتنې په برخه کې گن شمېر اثار ليکلې دي، بلکې دنۍ په نورو ژبو کې، چې په دې برخه کې کوم اثار ليکل شوي هغه یې ډېر ژر په فارسي ژبه ژبارلې او چاپ کړي

دي خود ايران په انډول په افغانستان کې په معاصره دوره کې دري
کره کتنې ته ډېر کارنه دي شو.

زمود په هبوا د کې د دري ژبې کره کتنه په او سنی مفهوم ډېر او بد
تاریخ نه لري. ادبی کره کتنه په افغانستان کې د دري ژبې د شعرا او
ادبی نشر په اړه ظاهراً تر (۱۹۳۱، ۱۳۱۰) کال وروسته د مقالو په
ليکلوا سره تر څېرنې لاندې نیول شوې ده. پر همدغه کال نامتو پوه
او اديب، (هاشم شاقيق) د ((منتقد کيسټ و انتقاد کدام؟)) تر
سرليک لاندې ليکنې د ((ایينه عرفان)) خپروني د لوړۍ کال په
څلورمه ګنه کې خپره کړه، چې له د غه کال خخه تراوسه اته لسيزې
تېرېږي. وروسته د دې برخې مینه والو څېرونکو د ادبی کره کتنې په
 بشپړتیا کې ستړه ونډه واخیسته.

پر (۱۳۳۲) کال د (محمد حیدر ژوبل) ليکنې د ((امکان نقد در
ادبیات دری)) تر سرليک لاندې د همدغه کال د (ادب) د مجلې په
لوړۍ ګنه کې چاپ شو. پر (۱۳۴۱) کال (پوهاند محمد نسیم
نگهت سعیدی)، (درنه ویلک) او (اوستن واردن) د ((ادبیاتو
نظریې)) د کتاب ځینې برخې، چې په ادبی کره کتنې پوري اړه لري،
له انګربېzi څخه وژبارلې او پر همدغه کال یې د (ادب) مجلې په
(پنځمو او شپړمو) ګنو کې خپرې کړې. پر (۱۳۴۹) کال د
((بحثهای در زمینه ادبیات)) تر سرليک لاندې یو کتاب چې
(پوهاند عبدالقيوم قویم) ليکلی دی، د کابل پوهنتون د ادبیاتو او

بشری علومو د پوهنځی له خوا د کابل پوهنتون په چاپخونه کې چاپ شو، چې په هغه کې د ادبی کره کتنې په هکله هم بحث شوی دی. پر (۱۳۵۴) کال یوه بله لیکنه چې (لطیف ناظمي) لیکلې ود ((نقد مطبوعاتي و دشواریهای آن)) تر سرليک لاندې د پښتون غږ مجلې په اوومه او اتمه ګنه کې خپره شو. پر (۱۳۵۷) کال د همدغه لیکوال یوه بله لیکنه د ((چرا از نقد بترسیم؟)) تر سرليک لاندې د (آريانا) مجلې په لوړۍ ګنه کې چاپ شو. پر (۱۳۵۸) کال د ((تیوریهای ادبی و نقد ادبی) په نامه کتاب، چې (پوهاند محمد رحیم الهام) ژبارلی او تالیف کړی دی، د ادبیاتو پوهنځی له خوا د کابل پوهنتون په چاپخونه کې چاپ شو. پر (۱۳۶۱) کال یوه لیکنه د ((نگرشی بر نقد، روند افرینش ادبی و نقد ادبی)) تر سرليک لاندې د (رهنورد زریاب) له خوا د (عرفان) مجلې په اوومه) ګنه کې خپره شو. بله لیکنه د ((وظیفه اموزشی نقد ادبی)) تر سرليک لاندې د پوهاند عبدالقیوم قویم له خوا د (عرفان) مجلې په (۲-۵) ګنه کې خپره شو. بله لیکنه د ((دریاره نقد ادبی)) تر سرليک لاندې د (بیرنگ کوهدامنی) له خوا په ((مجموعه لکچرهای اموزشی)) کې چاپ شو. د (رهنورد زریاب) لیکنه دویمه پلا د ((حاشیه ها)) په کتاب کې هم پر (۱۳۶۶) کال د افغانستان د لیکوالو د ټولنې له خوا چاپ شو.

پر پورته يادو شوو مقالو او کتابونو سربېره نوري ډېري ليکني هم په دغه کلونو او تر هغو په را وروسته کلونو کې د هبواد په مجلو، ورڅانو او جريدو کې د ادبی کره کتنې په هکله چاپ شوي دي دغه راز په دې اړه سيمينارونه او د کيسو او شعر لوستلو او د هغو د کره کتنې غونډې هم جوري شوي دي. چې د ځينو بهيرونه له راهيو او ټلوپزيون خخه هم خپاره شوي او په دې توګه د ادبی کره کتنې بهير ورڅه تر بلې وده او پياوريتا وموندله.

د دري ژبې د ادبی کره کتنې په هکله پر پورتنيو ادبپوهانو سربېره یو شمېرنورو ادبپوهانو لکه (پوهاند ډاکتر جاوید)، (پوهاند غلام سرور همایون)، (استاد واصف باختري)، (پویا فاريابي)، (عبدالرازق رویین)، (سرور انوري)، (نيلاب رحيمي)، (پرتو نادری) او ځينو نورو هم د قدر وړ کار کړي دي.

پياوري استاد (پوهاند عبدالقيوم قويم) چې له درېو لسيزو را په دې خوايې د کابل پوهنتون په ادبیاتو پوهنځي کې د دري ژبې او ادبیاتو په خانګه کې د ادبی کره کتنې، ادبی نظرې او ادبی فنونو او ادب تاريخ درس ورکړي او ددې برخې له مخکبانو خخه شمېرل کېږي، هم د ((نقد ادبی)) په نامه یو په زړه پوري کتاب ليکلې دی، چې تراوسه پوري خو څله چاپ شوي دي. (۴۲۱-۴۲۳).

البته په ایران کې په سلګونو کره کتونکو د فارسي کره کتنې لپاره ډېر کار کړي دي. هم د ژبارې له لارې او هم په خپله د کره کتونکو د

اثارو له پلوه. (دакتر رضا براہنی، شفیع کدنی، داکٹر زرینکوب، رضا سید حسینی او نور) یوازی د ایران نه، بلکی د سیمی په کچه غتے کره کتونکی گنل کېږي.

۳- کره کتنه په اردو ژبه کې:

اردو ژبه بله هغه ژبه ده چې زموږ په گاوند کې په سوونو مليونو و ګړي پرې ګربوي او اوس د نړۍ له ډپرو ګن و یونکو ژبو خخه گنل کېږي. که خه هم اردو ژبه د پخوانی ادب د کارونې ډپره اوږده سابقه نه لري، خوله کوم وخته چې دا ژبه درستنيو، حکومت، هنراو سیاست ژبه شوې، نو ډپر چتیک پرمختګ يې کړي دي.

داردو ژبو په سیمو کې د ولسواكۍ او تمدن چټکې ودې د دې ژې پراختیا او په تېرہ بیاد کرہ کتنې عامې دلو ته لاره او اره کړه. دلتہ غواړو په اردو ژبه کې د کره کتنې پر خرنگوالي او خومره والي او همدارنګه د لویو کره کتونکو په باب لنډه رننا واچوو:

يو- د اردو کره کتنې لو مرنې بېلکې:

دا چې په اردو ژبه کې له (وجھي) خخه تر (حسرت موہاني) پوري هر بنې شاعر د کره کتنې یو بنې شعور هم لري، خو خنګه چې په شعر کې (قافيې)، (ردیف) او د (وزن) قيد د خیال په بیان او پرله پسې

خرگندونه کې ستونزې پیدا کوي، له دې امله تر شعر لا په تذکرو،
بیاضونو، تقریظونو، دیباچو او د اسې نورو ليکنو کې د کره کتنې
پانګه له پیله په ڈېرہ خرگنده توګه موجوده ده. حکه نو موربد اردو
ژبې پر لرغونې شعري پانګې باندې د پوهېدلوا او د هغې د خېرلو
لپاره د لرغونو کړه کتنيزو اندونو دراسپېلو په لتهه د اردو شاعرانو
د تذکرو پانې را اړوو.

دوه- د اردو ژبو شاعرانو تذکري او د کره کتنې لومړني خرکونه:

داردو ژبې د شاعرانو تذکري د دې ژبې پخوانۍ او ارزښتناکه
ادبي پانګه ده او په دې ژبه کې د کره کتنې بنسته د همدغو تذکرو
په متړ اینسودل شوی دی. په دغو تذکرو کې چې د کره کتنې بېلګې
ترلاسه کېږي، هغو ته سمه او بنستیزه کړه کتنه ویل ستونزمنه خبره
ده، خو هغه د اردو کړه کتنې لومړي کربنې خامخا بلل کبدی شي.

د هند پرنیمه و چه باندې ترانګرېزی واک د مخه، اردو ادب له
عربی او فارسي ادب خخه اغېزمن و او د دغونو دوو ژبو ادب پوها نو تر
لفظ مانا ته زیات ارزښت ورکاوه. د شاعري د کره کولو لپاره یې
معاني، بيان، بدیع، عروض او قافیې ته مراجعه کوله. د کره کتنې
دغه معیار پخوانۍ اردو کړه کتنې هم خپل کړ او د دغونو پوهنوله
مخې یې شعر او ادب خېرل کېده. لکه د فصاحت، بلاغت، تشبيه،

استعارې، لفظي صنعت، معنوي صنعت، سلاست، روانى، خوب لهجى، خوبزبى او جادو كلامى غوندى الفاظو او اصطلاحاتو كارونه د كره كتنې په پخوانيو خيالاتو کې عامه شوه.

د (مير) تذکره چې وکتل شي د هغه د كره كتنې بصيرت به ومنل شي. هغه تر عام دود تېر شوي، بې پري رايه ورکوي او په كره كتنې کې مراعت نه کوي. په (نکات الشعراء) کې چې د (مير) د كره كتنې کومې نظرې او دل شوي دي، د هغو لنډون دادی: ((شاعري يوازي د ګل او بلبل بيان نه دي، له دي پرته نور ډېرشان هم بیانوي. د شاعر د نويو اندونو په اړخ کې د ژېښکلا هم بايد په پام کې ونيول شي او د الفاظو په تاکلو کې ډېر احتیاط وشي. د بيان سوچه والى او د الفاظو او محاوري سمون ته پاملننه ډېر ضروري ده. د فصاحت او بلاغت اصول هېڅ ډول نه بنايې چې له پامه وغور ځول شي.))

د (مير) په كره كتنې کې چې تر تولو لويء ئانګړتیا تر ستر ګو کېږي، هغه دده ترخي خبرې دي. دده لهجه زياتره توندہ او كره كتنې بې له طنزه ډکه وه. (حاتم) غوندي شاعر هم دده له طنز او خندا خخه لري نه و پاتې شوي.

(مصحفي) په خپلو تذکرو کې سوچه او ساده ژبه و کاروله هغه د لفظونو تور نه غور او، بلکې په خرگندو الفاظو به بې رايه ورکوله. د هغه کره كتنې يوازي تر سترو شاعرانو محدوده وه. خورايه بې کره او متوازنې وه، په قضاوت کې هغه تر (مير) وړاندې دی. هغه له

خپلو حریفانو خخه غچ نه اخیست، بلکې د هغو پروینا و به یې هم
نیاومنه رایه ورکوله. (مصحفي) د (انشا) له شاعرى سره جور نه،
خو کله چې د هغه پروینا باندې د رايې ورکولو وخت راغى، نوله
ديانته یې کار و اخیست او د هغه ورتيا یې و ستايله او دا یې هم
وليکل چې (انشا) په کم عمر کې په دربو ژبو شعر وایه، خو
ئانگړي پام یې اردو ته ارولی و د هغه مثنوي ((وريجې او شيدې))
دروانې ژې او فصاحت ډبره بنه بېلګه ده. (مصحفي) له (بقا) سره
دوستي درلوده، خو هغه د (بقا) د شاعرى پر نيمګرتيا و پرده ونه
غوروله. (مصحفي) د خپلو هممھالو په اړه سوچه او کره رايې
ورکړي دي. د (سودا) د غلطيو او توارد یادونه یې هم کړي ده، خود
هغه روانيه طبع یې هم ستايلي ده او هغه یې د اردو قصيدي ((لومړۍ
انځورګر)) بللي دي. هغه په خپلو تذکرو کې څوان شاعران هم له
پامه نه دي غورخولي. د خپلو شاګردا نو د نېټګنو او نيمګرتيا و په
هکله هم بې پري رایه ورکوي. د خپل شاګرد (آتش) په هکله یې
وراندوينه کړي چې: ((که عمر وفا ورسره وکړي، نو د خپل مهال له
وتلو شاعرانو خخه به یو دي وي.)) خود خپل بل شاګرد (رنګين)
بې علمي یې منلي ده.

(شيفته) د خپل پېر بل باشعوره او پوخ کره کتوکي دي. د هغه
یوه کارنامه دا هم ده چې هغه په ((ګلشن بې خار)) کې د شاعرانو
مستند حالات او غوره ویناوي راغونډې کړي او د هفو د راتلونکي

کره کتنی لپاره یې لار او اره کړې ده. (شیفته) ژور کره کتنیز نظر در لود، هغه د (میر) غزلې د هغه تر قصیدو بنې بولی او د (سودا) په هکله یې لیکلې چې د هغه غزل تر قصیدې او قصیده تر غزل بنه ده. د (صحفي) د منتخبو اشعارو نېټګنې یې ستایلي دی. (غالب) هم د (شیفته) د کره کتنی نظر مانه، په یوه فارسي شعر کې (غالب) ویلي دی چې که زما کوم شurd (مصطفى خان شیفته) خوبن نه شو، نوزه هغه په خپل دپوان کې نه پربدم، په دې کې مبالغه شوې ده، خو چې خوک (گلشن بې خار) مطالعه کړي، د شیفته د کره کتنی بصیرت به هرومرو ومنی.

د اردو ژبې په شعر کې د کره کتنی لومنۍ بېلګه د (وجهی) په (قطب مشتری) مثنوی کې لیدل کېږي او په تذکرو ليکونکو کې لومنۍ کره کتونکی (میر) بلل کېږي.

لکه خنګه چې (میر تقی میر) په شاعري کې د استاد درجې ته رسیدلی دی. دغسې په تذکره ليکنه کې د لومنیتوب له امله لومنۍ کره کتونکی هم بلل کېږي.

په هر ډول د خپنو له مخي د (میر تقی میر) تذکره ((نکات الشعرا)) تراوشه تر ټولو لومنۍ تذکره بلل کېږي، په دې کې د (۱۰۲) تنو اردو ژبو شاعرانو یادونه شوې ده (مولوي عبدالحق) د استدلال له مخي دغه تذکره پر (۱۷۵۲م) کال لیکل شوې ده. دغه تذکره (ډاکټر عبادت بریلوی) پر (۱۹۸۰م) کال په لاہور کې چاپ

کړه. هغه په خپله سریزه کې لیکي چې (مولوي عبدالحق) هغه له خپلې سریزې یوئای د (۱۹۳۵م) کال په جون کې د اورنګ اباد (دکن) له (انجمن ترقی اردو) خخه خپره کړه.

د (میر) او (حمید الدین) تر تذکرو یو کال و روسته د اردو ژبو شاعرانو (درېیمه تذکره) د (فتح علی حسین گردیزی) ((تذکرة ریخته گویان)) ده. چې د (۹۸) شاعرانو یادونه په کې شوې ده، له هغو خخه د (۲۵) تنو شاعرانو یادونه (میر) نه ده کړې. تر دې وروسته د اردو تذکرو شمېر ډېر شوی دی. (سید وقار احمد رضوی) په خپل ((تاریخ نقد)) او (سلیم اختر) په ((اردو ادب کې مختصر ترین تاریخ)) کې د خه د پاسه (پنځوسو) تذکرو نومونه یاد کړي دي، خود ګه تذکرې تقریباً ټولې په فارسي ژبه دي. یوازې د (میرزا لطف علی) تذکره (ګلشن هند) (۱۸۰۱م) لو مری تذکره ده، چې په اردو لیکل شوې ده.

د کره کتنیزو رایو له پلوه تر (میر) وروسته د (مصحفي) (تذکره هندی گویان) د (میر حسن) (تذکره شعراي اردو) او د (شیفته) (ګلشن بې خار) ډېر ارزښت لري. د شیفته تذکره پر (۱۸۳۵م) کال بشپړه شوې، خو وروسته خپره شوې ده. په دې تذکره کې د (۶۴۴) تنو شاعرانو یادونه شوې ده. دا تذکره د (ګلشن بې خزان) په نامه پر (۱۸۴۵م) کال (غلام قطب الدین باطن) په اردو ژبار لې ده.

د (۱۸۵۷م) کال د ازادی د جگړې په پایله کې له بدہ مرغه مسلمانان مات او انګرېزی بنسکېلاک واکمن شو. په دې اوښتون کې نه دا چې د مسلمانانو ځانونه، شته، عزت او ناموسونه قرباني شول، بلکې د انګرېزی بنسکېلاک په بری او شتون کې د پخواني فرهنگ او اسلامي تمدن مرګ هم تر سترګو شو. په دغه حال احوال کې د نورو هڅو ترڅنګ د ادب نامتو وګرو ادب ته هم پام واراوه او په دې لته کې شول چې په ادب کې ژوندي پاتې کېدونکي عناصر په ګوته کړي. دغه مهال د لويدیخ نوې ادبی کره کتنه له پیاوړي او ځواکمن روایت سره رامنځته شوې وه. دغه روایت د خپل طبیعت او معیار له مخي نه یوازې د هند د نیمي وچې د ادبی کره کتنې، بلکې د ختیئ د ادبی کره کتنې له معیار او مزاج سره سرنه خور. ددغه نوي بهير ترا غېزو لاندې د نوو اندونو یو شمېر ادبی کره کتونکي رامنځته شول چې په هغو کې خرګند نوم د (خواجه الطاف حسین حالی) دی. (حالی) د اردو کره کتنې لوړنې باقاعده کره کتونکي بلل کېږي او د هغه کتاب (د شعر او شاعري سریزه) د اردو ادبی کره کتنې لوړنې معیاري کتاب دی.

درې- د اردو ادب منځمهال پېر:

د (سرسید احمد خان) تر غورځنګ وروسته تر (۱۹۳۷م) کال پوري، یا د هند تر پرمختیا خوبنې غورځنګ د مخه موده، له دې

امله چې په دغه موده کې په ادب کې کوم بنسټييز ادبی غورئنگ نه
و رامنځته شوی د اردو ادب منځمهالی پېر بلل کېږي.

په دغه پېر کې د ادب د نورو اصنافو په پرتله کره کتنې ته
څانګړې پا ملننه نه ده شوې، خود (مولوي عبدالحق)، (نياز فتح
پوري) او (ډاکتر عبد الرحمن بجنوري) د ليکنو په بنه کې د
موضوعاتو او اسلوبو تنوع احساسېږي. بیا (مولوي عبدالحق)
لو مرۍ محقق او بیا کره کتونکی بلل کېږي. (عبد الرحمن بجنوري)
د محاسن کلام غالب) په کښلو سره د اروپا له نامتو شاعرانو سره
د هغه په پرتلنې سره، د غالب د کلام نېټګنې جو تې کړې دي، په دي
ډول د هغه دغه کتاب د ((د پرتليزې یا تقابلي کره کتنې)) یوه خرگنده
بېلګه ګنيل کېدى شي. (نياز) د کره کتونکي په توګه عصری کره کتنه
له هره پلوه اغېزمنه کړې ده. پردوی سربېره د (مهدي الافادي)،
(وحيد الدين سليم)، (عبدالاسلام ندوی)، (کليم الدين احمد) او
نورو نومونه هم د یادونې وردي.

څلور- پرمختیا خوبنی ادبی غورئنگ:

هر نوی ادبی غورئنگ له خپل مهال خخه بېل د متصادم یا
منفرد ادب د تخلیقولو له امله پخوانی کره کتنیز معیار ناکافي ګنې
او د څان لپاره نوې کره کتنې رامنځته کولو ته او کېږي. پر دې
بنست د اردو د پرمختیا خوبنبو تخلیقاتو د کره کولو او له دې سره

سره د پخوانیو اسلوبونو او رواياتو د خپللو او پلتلو لپاره چې کومه نوي کره کتنه له (۱۹۳۶م) کال خخه رامنځته شوې، هغه د خپلواصولو او قوانینو له مخي مارکسيستي (کمونيستي یا اشتراکي) کره کتنه ده. ددي کره کتنې بنسټ د (پريم چند) له وينا خخه کېښودل شو. دده تروينا دمخه ليکني زیاتره تبلیغې وي. (پريم چند) اعلان کړه چې: ((داديې موخه خوبني، د مجلس تودېدل او تفريح نه بلل کېږي. ادب په هېواد پالنه او سیاست پسي تلونکي حقیقت نه دی، بلکې داسې حقیقت دی چې ددي دواړو په مخ کې د یوه نيسې او وړاندې درومي.))

د هر غورځنګ په پیل کې د نظریې او ډلو پر مهال نظریاتي مباحث او شخري هم رامنځته کېږي. له دې امله د کره کتونکو لوړنې ډله ډې ارزښت لري. لکه چې د دغه غورځنګ په مخکبانو کې (سجاد ظهير)، (ډاکټر عبدالعليم)، (مجnoon ګورکپوري)، (احتشام حسين) او (ډاکټراختر حسين راي پوري) یادېږي. له دوی خخه ځینو د نظریاتي کره کتنې په ترڅ کې ډېر خه ولیکل. وروسته (سردار علي جعفری)، (ممتدان حسين)، (عزيز احمد)، (باري) او نور هم له دې ډلي سره یوځای شول او د ډیالكتيکي مانټرياليزم په رنما کې یې د ادب او ټولنې د اړیکو د جاچ اخیستلو په ترڅ کې د هنرا او هنرمند حیثیت او اهمیت وټاکه. د اردو کره کتنې په تاریخ کې د دغه پېر ځکه ارزښت لري چې یوازې مارکیسيستي کره کتنې د یوه بنسټيېز

بنوونئي بنه غوره کره او له دې پرته د کره کتنې نوري ټولي نظري
يوazi د انفرادي تمايلاتو حيشيت لري

د پرمختيا خوبني غورئنگ په پيل کې د بنستيپالني په څوب کې
له پخوا سره د بېلتون تمايل، په خرگنده بنکاربده او له (مير) خخه
نيولي تر (غالب) پوري چيني بنه شاعران يوازي په دې ګناه چې په
طبقاتي جګرو کې يې په هېڅ دول برخه نه ده اخيستې، ټول له پامه
ولوبدل.

د پاکستان د رامنځته کېدو پر مهال د (سید عابد علي عابد)،
(مولانا صلاح الدین احمد) او تردوی وروسته د (نياز فتح پوري)
کره کتنه په ادب کې د بنکلا پېژندنې په ارزښتونو او د امریکایي
کره کتونکي (جویل سپینګکارن) په تاثراتي کره کتنه منحصره وه،
خود اردو زبي په مشرو او معاصرو کره کتونکو کې زياتره هغه
بساغلي دي چې مشکله ده خوک يې په ځانګړې توګه د کره کتنې له
کوم مسلک سره وترې لکه (خليفه عبدالحکيم)، (ډاکټر تاثير)،
(حميد احمد خان)، (ډاکټر سيد عبدالله)، (ډاکټر محمد احسن
فاروقی)، (وقار عظيم)، (ممتأز شيرين). تردوی وروسته نور
کره کتونکي لکه: (ډاکټر ابوالخير کشفي)، (سحر انصاري)،
(ډاکټر خواجه محمد ذکريا)، (جیلاني کامران)، (انیس ناگی)،
(جميل جالي)، (ډاکټر وزیر اغا)، (فتح محمد ملک)، (ډاکټر
سهیل احمد)، (احمد همداني)، (ډاکټر طاهر تونسوی)، (شپزاد

منظر)، (انوار احمد)، (نجیب جمال) او داسې نور ډېرد یادونې وړ نومونه دی. د کره کتنې په اړخ کې د (اقبال پېژندنې) او (غالب پېژندنې) ماهرين هم شته، خود لیکنې د اوږدوالي له امله د هغوله یادولو ډډه کېږي.

په اردو ژبه کې د کره کتنې او خېړنې په هکله لې کار کېږي، خو څه چې کېږي د معیار او ارزښت له پلوه بشپړ دي، چې دا لویه خبره ده. هسي هم د کره کتنې لپاره د ځانګړي ذهنې روزنې، د مطالعې د پراختیا او زیار اړتیا ده چې دا د هر چا په وس کې نه ده.) (۴۲۵-۴۸۲: ۲۷)

د درېیم خپرکي لندېز

په لويدیع کې په منځنیو پېړیو کې علم و ادب اکثره د کلیسا تر انحصار لاندې و، نو ئکه پردي مهال په شعر و ادب او په تبره بیا په کره کتنې کې د پاملنې وړ پرمختګ ونه شو. دې پراو ان تر رنسانس مهاله دوا وکړ.

د رنسانس په دوره کې چې اروپا په علمي ډګر کې نوي بریاوې ترلاسه کولي، (کرتیکوس) نومونه په خپلې پخوانۍ مانا و کارېدله. پر (۱۴۹۲م) کال یو ایتالوي عالم (پولی زانیو) د کره کتنې په باب خرگندوني وکړې. وروسته (بشرپالو) د (کریتک) او (کرسیبیزم) نومونې په څانګړي ډول د لرغونو متونو د سمون او کره کولو په مانا و کارولې.

وروسته بیا (کانت)، (شنگ)، (جاکوبی) او (هیگل) دا اصطلاح و کاروله.

په نولسمې پېړۍ کې (الوس ریل) پر دې نومونې لاس پورې کړ او تر دې وروسته نورو ګنو لیکو الودا اصطلاح د کره کتنې په مفهوم و کاروله. تر دې وروسته (شیگل او اګلام مولر) ادبی کره کتنې ته زیاته پاملنډ و کړه.

درنسانس په دوره کې (بېړپالو) د لغوي او مني کره کتنې بنست کېښود.

په انګلستان کې په (بوالو) پسې (الکساندرپوپ) او په المان کې (ګوتشد) د کره کتنې لړۍ پسې وغڅوله. (ګوتشد) په دې نظر و چې په شعر او ننداره کې باید له نامعقولو او ناباوره شيانيو خخه ئان لړې کړو او حقیقت ته باید مخه کړو.

د فرانسي انقلاب ته په ورڅرمه وخت کې د اروپا د پوهانو نظریات په کره کتنه کې د نويو افکارو د ټوکېدو سبب شول. د (تامس هابز، جان لاک او کندياک) د نظریاتو پر بنست زیاتره پر حس او تجربې ډډه ولګول شو. د (لایب نیتس او د کارت) د نظریاتو له مخي عقل ته ډېره پاملنډ و شوه او د ایتمالوي کره کتونکي (ویکو) له لیدلوري بیا د بنکلا پوهني قضاوت ته ډېره ارزښت ورکړ شو.

په المان کې د (کانت) نظریاتو کره کتنه غښتلې کړه. (ژان ژاک روسو) پر ذوق ډډه ولګوله. ددې وضعې په پایله کې د (رومانتیزم

نبونئی) رامنخته شو. رومانتیزم د معمول تصویر پر خلاف نه گل و نه پتنگ او نه شاعرانه منظری سره ارتباط لری او نه تشو خیالونو سره. دا داسې یو نبونئی دی، چې د ژوند واقعیتونو ته گوري او نړۍ لید یې پرتاکلې فلسفې او ربستینې تعبیر او تفسیر ولاردي.

د (فرويد) د نظریاتو له امله خبره (سوررياليزم) ته ورسیدله په (سوررياليزم) پسې په اروپا کې نور نبونئی لکه (گرستانیالیزم، ریالیزم، دادایزم، ناتوریالیزم) او ګن نور ادبی جریانو نه او د کره کتنې بهیرون ه راو توکېدل او ان تر شلمې پېړۍ یې دوام وکړ.

په شلمې پېړۍ کې کره کتنې بېلا بېل اړخونه پیدا کړل. ددي پېړۍ د کره کتنې یوه ځانګړنه د هغې تطبيقي ایخ دی. ددي کار علت دروابطو پراخوالی، ژبارې، د رسنیو او نورو تبلیغی ذریعو زیاتوالی دی. ددي پېړۍ د کره کتنې بله ځانګړنه د فلسفې او تولنیزو نبونئیو اغښدی.

په شلمه پېړۍ کې په انگلستان، فرانسي، المان، امریکا او نورې لویدیحې نړۍ کې ګن شمېر کره کتونکي راو توکېدل او په کره کتنې کې نوي نظریات رامنخته شول.

په عربي نړۍ کې، احمد فارس الشدیاق، شیخ ابراهیم یازجي، سليمان البستانی، جرجی زیدان، ابراهیم عبدالقادر المازني، عباس محمود العقاد، محمد حسین هيكل، احمد امین، ډاکټر طه

حسین، محمد کرد علی، ذکی مبارک او نورو ڈپر کرہ کتنیز اشار ولیکل. په ایران کی داکتر رضا براہنی، شفیع کدکنی، داکتر زرینکوب، رضا سید حسینی او نور د ایران غت کرہ کتونکی دی. په اردو ادب کی هم کرہ کتنی تھے ڈپر کار کپری دی. (میر تقی میر)، (صحفی)، (مصطفی خان شیفته)، (مهدی الافادی)، (وحید الدین سلیم)، (عبدالسلام ندوی)، (کلیم الدین احمد) او حینی نور د اردو ژبی مهم کرہ کتونکی گنل کپری.

د درېیم خپرکي پونتنې او سپارښتنې

- ۱- په فرانسه کې د معاصرې کره کتنې مخکنیان خوک دی؟
- ۲- په معاصره کره کتنې کې الماني کره کتونکي خوک وو او نظریات یې خه وو؟
- ۳- په امریکا کې معاصره کره کتنه خنگه رامنځته شوه؟
- ۴- د معاصرې او پخوانۍ کره کتنې ترمنځ اړیکې تشریح کړئ؟
- ۵- په شلمه پېړۍ کې د انګلستان، هسپانیې او ایتالیا د کره کتونکو نومونه واخلئ؟
- ۶- د عربی ژبې ادبیات او کره کتنه پر پښتو ادبیاتو خه اغږز لري؟
- ۷- د ایران نومیالی کره کتونکي خوک دی؟
- ۸- په افغانستان کې د دری ژبې نومیالی کره کتونکي خوک دی؟
- ۹- په اردو ژبه کې د معاصرې کره کتنې خرك چېرته لیدلاي شو؟
- ۱۰- د اردو ژبې معاصر کره کتونکي خوک دی؟

سپارښتنې

- محصلین دی د عربی ژبې د معاصرې دورې یو یو کره
کتونکۍ و پېژنې.
- محصلین دی له گاونډیو ژبو سره زموږ د ژبې ادبی-کره
کتنيز اړیکې د خپلو علمي سيمینارونو له لارې تشریح کړي.

خلورم خپرکی

کره کتنیز او ادبی بسونئی

د کره کتنی په بېلاپلۇ چاپ شویو اشارو کې د کره کتنی جريانونه او د ادبیاتو بېلاپل بسونئی اکشەرد ادبیاتو د بسونئیو تر چتر لاندی خېرل شوي دي. كله چې يوا ادبی بسونئی رامنختە شوی او يوه مشخصە محتوايي او شكلى بنه يې غورە كېرى ۵، نوبىا ادبپوهانو ييا كره کتونکو همفە اشار چې ددى بسونئي ساحې تە داخلېرىي، د همفە بسونئي د ئانگرنو پەرنا كې مطالعە كېرى، شىلى او خېرلىي دي. د يوه ادبی بسونئي د پولو او ئانگرپتىا وو تشخيص ھم د ادبپوهانو او كره کتونکو له خوا پە گوتە كېرىي. نو كە مورغوارپ د کره کتنی د بسونئيو پە باب رنا و اچوو، ضروري ده چې د ادبیاتو بېلاپل بسونئي هم و پېژنو، د همدغۇ بسونئيو پېژندنە پە حقيقەت كې د کره کتنی د بسونئيو بنه اسانويي. پە ئىينو خېرنىزو اشارو کې د کره کتنی بسونئي، ادبی بسونئي او د کره

کتنې ډولونه تر یوه چتر لاندې څېړل شوي دي، په تبره بیا د کره
کتنې بنوونځي او ډولونه د کره کتنې د بنوونځي او د هغه د یو ډول
ترمنځ یو خه تو پیر په کاردي. په یوه کره کتنیز بنوونځي کې کېدی
شي، د کره کتنې خو ډولونه مطرح شي، خو په پنستو او دري کې
اکشره کتابونو کې د دې موضوع عگانو په باب تو پیرونو ته ډېره
پاملننه نه ده کړي.

دلته لو مرې غواړو کره کتنیزو بنوونځيو ته لنډه نفوته وکړو او بیا
ادبی بنوونځینو ته لارشو.

۱- کره کتنیز بنوونځي:

لکه خنګه چې د مخه مو یادونه وکړه، یو شمېر ادب پوهانو د کره
کتنې ډولونه، بنوونځي او ادبی بنوونځي د ځینو ګډو خصوصیاتو
له امله یو له بله نه دی جلا کړي، دوی تاریخي کره کتنه چې پري یوه
ادبی اثر او د هغه پر پنځونکي باندې د تاریخي حالاتو او حوادثو
د اغېز څېړنه کوي، هم د کره کتنې یو ډول ګنلی او هم یوه کره کتنیز
بنوونځي. (پارناس) بنوونځي چې په فرانسه کې رامنځته شوي و،
(هنرد هنر لپاره) نظریه یې وړاندې کړي او د بسکلايیزې کره کتنې
بيان توجیه کوي، هم یو کره کتنیز بنوونځي ګنل شوي او هم د کره
کتنې یو ډول. د دې تر خنګ ارو اپوهنيزه کره کتنه چې د (فرؤید) د
نظریاتو پر بنسټ رامنځته شوي او د انسان دورنې او پت ضمير له

پلوه يو ادبی خبرې، هم يو بسوونځی او هم د کره کتنې يو ډول ګنډل شوی دی. مارکسستي کره کتنه هم يو ډول بسوونځی بلل شوی دی، په دې بسوونځي یا د کره کتنې په ډول کې داستان او تولې اړیکې خپړل کېږي، په دې کره کتنیز ډول کې تخلیق د اقتصادی اړیکو او مادی حقیقتونو تابع ګنډل کېږي، دوی (ادب د ادب) نظریه هم راولي.

رومانتیکه کره کتنه هم د کره کتنې يو ډول يو غورځنګ او يو بسوونځی ګنډل شوی دی. ددې بسوونځي اساس پر مسرت حسن او جذباتو اپنسودل شوی دی او په يوه ادبی اثر کې هم موضوعات خپړلې. Ҳینو تحلیلی نقد هم د نقد يو ډول او يو جلا بسوونځی ګنډلی او Ҳینو نورو یې مخالفت کړي دي.

استقرایي کره کتنه هم په همدې ډول ده، چا يو بسوونځی او چا د کره کتنې يو ډول ګنډل دی. دا نقد د ادبی اثر تعریف او غندنې ته اړتیا نه لري، استقرایي نقد د ساینسی خپړنو په ادبی اثر کتنه او مطالعه کوي. دا بسوونځی یا د کره کتنې ډول ادبی قوانین په خپله په ادبی اثارو کې لټولي او ادبیات هم د فطري مظاھرو په خپړ ارتقالي عمل سره تړلې بولې. دې ته ورته نظریات د کره کتنې په نورو ډولونو کې هم شته چې چا د کره کتنې بسوونځي او چا د کره کتنې ډولونه بللي. تفصیلې بحث به په شپږم خپړکې کې وشي خواوس دلته پر دې لنډې یادونې بسنې کوو.

۲- ادبی بنوونئی:

تراوسه پوري ادبپوهانو په نړۍ کې ګنډ شمېر ادبی بنوونئی را پېژندلي دي، چې د تولو سپرل، شنل او معرفي کول د لته ممکن نه دي خو، موږ غواړو د لته دا ادبی بنوونئی په درې ډلبندیو کې وڅېرو او لنډه رنا پري واچوو.

الف- لويديز ادبی بنوونئی:

په لويديز کې ګنډ شمېر ادبی بنوونئی چې Ҳينو ادبپوهانو د کره کتنې بنوونئی هم ګنهلي دي، رامنځته شوي دي. موږ د لته غواړو ددي پنوونئيو له جملې خخه ډېر مهم يې په لنډيېز سره معرفي کړو.

۱- کلاسيزم:

د کلاسيزم ترکيبي کلمه چې له ((کلاس)) یا ((کلاسيك)) کلمو خخه د ((يزم)) روستاري (لاحقي) په مرسته جوره شوي، لغوي مانا يې په فرهنگونو کې پخوانۍ يا لرغونۍ، اولنۍ، تاریخي، هغه خه چې په لرغونو او پخوانیو زمانو پوري اړه لري، راغلې ده او په ادبی اصطلاح هغه هنري ادبی بنوونئی (مكتب) دی چې د اروپا د هنرا او ادبیاتو په ډګر کې يې لبرو ډېر درې پېړي، (له پنځه لسمې نه تر اتلسمې ميلادي پوري) رواج درلود. بنکلا يېز اصول او لاري يې د لرغونې یونان او روم له هنرا او ادبیاتو خخه اخيستې دي. Ҳينو په

ادبی خپرنوکی ددې ادبی مكتب د پیداينېت لوړونۍ تاقوبي
انګلستان، ګنډلی خو په زياترو کې فرانسه نسودل شوې ده، چې له
هغه ئایه المان او د اروپا نورو هبوادونو ته خپور شوی دی.

اصول او ځانګړنې:

- ۱- د لرغونو تقلید: ددې ادبی نسونځي پلویانو تل دا هڅه کړې چې
د لرغونې زمانې د ادبیاتو او ادبیوهانو ادبی نظریات مطالعه کړي
او خپل اثار د هغوي په تقلید ولیکي.
- ۲- د طبیعت تقلید یا پېښې: ددې نسونځي هر پلوی مجبور و، چې
تر هر قانون او قاعدي مخکې د طبیعت تقلید وکړي.
- ۳- د عقل اصالت: ددې نسونځي پلویان (عقل) په وینا او کړنه کې
د انسان لارښود ګنې او د عقلاني اصولو پلوی دوی ته ډېره مهمه
. ۵
- ۴- لنډون او خرګندتیا: ددې ادبی نسونځي په ټولو اثارو کې دې
اصل ته پاملنې شوې ۵ه.
- ۵- یووالی: د دریو وحدتونو (د زمان، مکان او د موضوع یووالی)
قانون ته پاملنې ده.
- ۶- اخلاقی: په ادبی اثارو کې دینې او اخلاقې مسایلو ته ډېره
پاملنې شوې ۵ه.

٧- کرکترونه: خیالی او فوق العاده نه دی، بلکې طبیعی او د لورو
اخلاقو په لرلو سره هر چاته د منلو وړ دي.

٨- ساده ګي او روانې خوبنوي

٩- د اثر په ټولو برخو کې تناساب او هماهنگي مراجعاتوي

١٠- فصاحت او بلاغت ته زیاته پاملننه کوي

د کلاسیزم نومیالی استازی: په فرانسه کې (راسین)، (بوالو)،
(پاسکال)، (لافونتين)... په انگلستان کې: (جان میلتون)،
(درایدن) او په ایتالیا کې: (الفیری) او (کلدونی) دي.

٢- رومانتیزم:

رومانتیزم د (رومأن) له کلمې څخه اخیستل شوی، چې لغوي مانا
ې خیالي، افساني او عشقني ده او په ادبی اصطلاح د یو ادبی
مکتب نوم دی، چې د اتسنمي میلادي پېړي په پای کې د کلاسيک
ادبي مکتب د مخالفت له امله په اروپا کې رامنځته شو. په (۱۹مه)
پېړي کې د نړۍ په ډېرو هېوادونو کې خپور او د ادب او هنر په
بېلا بېلو خانګو، په خانګړې توګه انځور ګری (نقاشي) کې یې ډېره
وده او پرمختیا و موندله.

خانګړنې:

١- د خیال او فکر ازادي او بې پروايني.

۲-لور تخييل او الوت.

۳-د بنكلا او جمال ستاينه.

۴-د لغتونو او ژبنيو تعبيرونو پراختيما.

۵-له ادبی قيد و بند نه ئان خلاصول، ددي مكتب يوه پياوري لاروي (ويكتور هوگو) به ويل: ((رومانتسيزم يانې د شرایطو له بې ئايە قيدونو څخه د ادبیاتو ازادي.))

دادي ادبی مكتب نوميالي استازى: په فرانسه کې: (ويكتور هوگو)، (شاتوبريان)، (دولامارتين)، په انگلستان کې: (ويليام شکسپير)، (والترسكات او شلي)، په روسیه کې: (ميخائيل لرمانتوف)، (الكساندر پوشكين)، په ايطاليا کې: (الكساندر مانزونى) او په مجارستان کې: (شاندر پتوفى) دي.

۳-رياليزم:

دا ادبی بنوونئي تر رومانتسيزم وروسته په فرانسه کې رامنځته شو. د غلتنه يې لومرنۍ بنستېگر (بالزالک) ګنډل شوی دي. دي ادبی بنوونئي د نولسمې پېړي تر لوړۍ نيمابي وروسته رواج وموند او د اروپا د خلکو پاملنې يې له خيالي او رومانتيکو افکارو څخه د ژوند واقعيتونو ته واروله.

دادي ادبی نسونهئي پلويانو د ژوند د ورخنيو مسايلو او پېښو په هکله خبرې کولي او واقعيتونه به (بسکلي وو، ناوره او که بدرنگ) په خپلو ادبی اثارو کې بيانول.

ئانگرنې:

۱- په دادي ادبی نسونهئي کې د ژوند، چاپېريال، موجودات او تولنيز مسايل خنگه چې دي، هسي بيان شوي دي.

۲- د ادبی کيسو موضوعات هغه عيني مسايل دي، چې د تولنې زياتره خلک ورسره مخامنځ دي، لکه: لوړه، بدمرغۍ، رنځوري، دوستي، دبمني، کرکه او کينه، زياتره د خلکو روحي او جسمي غونښتنې او اړتیاوې.

۳- د کيسو اتلان د تولنې له هرې طبقې خخه غوره کېږي، کرنسې، اخلاق او عادات يې بايد واقعي او عيني وي، نه دا چې خيالي او له واقعيت خخه لري.

۴- په ادبی اثارو کې د پېښو د تولو جزئياتو او اړخونو ژوري او دقيقې راخيستنې ته ډېره پاملننه.

۵- د واقعيتونو د درک لپاره ډېره غور، دقت، حيركتيا، خېښه او پلتنه، د ادبی اثارو د ليکوال لپاره ډېره ضروري وه.

لندہدا چې: رښتیا، اسانتیا، بنکلا او د واقعیتونو بیانول ددې
ادبی نسونځی غوره ځانګړنې دی.

استازی: په فرانسه کې: (بالزاک)، (استاندار)، (مادام بواری)، په انگلستان کې: (چارلیزدیکنس)، (ویلیام شاکری)، په روسيه کې: (تولستوی)، (داستا یوفسکی)، (ماکسیم گورکی)، په المان کې: (دهمل) او (هولتز) په امریکا کې: (ارنسٹ همینگوی) او (ویلیام فاکنر).

۴- ناتورالیزم (نچرلیزم):

ناتورالیزم کلمه له ادبی پلوه په ادبیاتو کې د طبیعت دقیق تقلید او د ډېربې زیاتې ستاینې په مانا ده او په اصطلاح کې د یو ادبی نسونځی نوم دی، چې په ادبیاتو کې د علمي او تجربه یې طریقې پر کارولو باندې باور لري.

دا ادبی مکتب د نولسمې پېړۍ په پای کې په فرانسه کې رامنځته او د شلمې پېړۍ تر لوړمې پورې یې ډېره وده او پرمختیا وکړه، ډېر پلویان یې پیدا کړل.

ددې نسونځی پلویانو باور درلود: خرنګه چې هر لیکوال یا شاعرد خپل چاپېریال او طبیعی شرایطو، لکه: نژاد، روزنې او د خپل وراشد عواملو تراغېز لاندې وي، جسمی او روحي ځانګړنې یې پر اثارو هم اغېزه کوي، لکه خنګه چې علمي مسایل خېړل کېږي، د

دوی اثار دې هم دغه ډول تر خپرني او کره کتنې لاندې ونیول شي.
دوی په دې هڅه کې وو چې د ادبیاتو لپاره هم لکه د نورو علومو په
خپرد سنجش معیارونه پیدا کړي.

ځانګړنې:

- ۱- دا چې لیکوال یا شاعر د خپلو تجربو او ازماښتونو بیانوونکی دی، باید په لیکنه یا شعر کې د خپل تخیل او هیجاناتو له د خالت خخه ځان وژغوري.
- ۲- په شعر او ادب کې دې دینې او اخلاقې مسایل نه راوړي.
- ۳- د ادبی اثارو په تخلیق او پنځونه کې دې د خلکو د محاورې ژبه وکاروي، چې لیکوال او شاعر د واقعیتونو په بیانولو کې ټینګ پاتې شي، خه کمۍ او زیاتې دې په کې ونه کړي.
- ۴- پر جبر باندې د باور لرلو او د خلکو ذات ته په کتو، ددې مکتب پلویان د انسانانو باطن ته ګوري او په هغه کې چې خه ناولتیاوې او فسادونه ګوري، هماغه د خپل قضاوت بنست او اساس ګرځوي.
- ۵- په دې ادبی بنوونځي کې د وراثت مساله ډپره ارزښت لري او د دوی په نظر د ادبیانو او هنرمندانو روح او فکر د جسماني او طبیعي عواملو ترا غږز لاندې راخي.

نوميالي استازې: په فرانسه کې: (اميل زولا)، (ګي دومو پاسان)،
په امريكا کې: (جک لندن)، په انګلستان کې: (جوج مورو)، په

المان کې (کرتزر) او (هولتس) او په هالنډ کې (مارسل امانتس)
دي

۵- سمبوليزم:

د (سمبول) لغوي مانا (تبه) يا (علامه) ده. سمبوليزم په اصطلاح
کې هغه ادبی نسونئي دی، چې د (۱۹) مې پېړي په پاڼي کې د
(رياليزم) (ناتوراليزم) او (پارناس) ادبی مكتبونو پر خلاف، په
فرانسه کې د نوميالي شاعر (شارل بودلر) په مشري منحته راغي.
دوی اعلان وکړ چې په شعر کې هېڅ ډول قيد او بند نه مني. شعر
باید د وزن او قافيې له قيد خخه ازاد وي؛ ساده، روان، بنکلۍ او
اهنګوال وي، خو دا لازمه نه ده چې د ټولني د ټولو طبقو لپاره دي
وراندي شي. دوی په شعر کې عجيبة نا اشنا مسایل مطرح کول، له
ژوند او ټولني خخه يې لري کاوه، داسې خه به يې په رمز او اشارو
وايې چې عام خلک پري نه پوهېدل.

خانګړني:

۱- په شعر کې ابهام او په خرګند ډول د مسایلو له بيانولو سره
مخالفت.

۲- د ژوند په هکله بدېيني او ناهيليتوب او پر نېکمرغى باور نه
لرل.

۳- پر غيبي او له دې نړۍ خخه پرته پريوې بلې نړۍ باور او عقيده لرل.

۴- پر دې نړۍ باور نه لرل او پر دې باور نه کول چې زموږ شته والى دې، چې دې نړۍ ته شکل وربني.

۵- د ادبی مطالبو په بيانولو کې د ډيوې داسې لارې اختيارول، چې هر خوک يې لولي په مخصوصه ډول په کې له خپلي روحيې سره سم خپل حال او مقام درک کړي.

نوميالي استازي: په فرانسه کې: (شارل بودلر)، په بلژيك کې: (موريس مترلينگ)، په ايرلنډ کې: (ويليام باتلر)، په روسيه کې: (ولاديمير سولوفيف) او په انګلستان کې: (ديوید هربرت لارنس) او نور. (۲۲: ۹۷-۱۰۳).

۲- سوررياليزم:

سوررياليسم نبوونځي پر (۱۹۲۴م) کالد (اندره برتون) په وسيلي رامنځته شو، هغه وايي: ((ادبيات بايد د هغه فکر له تظاهراتو او خرگندتياوو، چې له تولو بنديزونو ازاد وي، پرته نور له هېڅشي سره سروکارونه لري، نوموري وايي: ((سوررياليسم هغه خپلسری فعاليت دې چې د هغه په واسطه کولای شو، په ګرني یا ليکني او یا هم په کوم بل ډول د فکر د حقيقي او واقعي فعاليت بيان وړاندې

کړو.) سورریالیسم له هر هنري او اخلاقې قید خخه ازاد، د عقل له ملات پرته، د فکر له وړاندې کولو خخه عبارت دی.

خرنګه چې (اندره برتون) او د هغه دوست (لویی اراغون) دواړه ډاکتران وو، نو ټکه خو غواړي د (فرويد) هغه نظریه چې د (پت ضمیر) په اړه یې درلودله، ادبیاتو ته داخله کړي. ددې ډلي په اند هر څه چې د انسان په مغز کې ګرئي، که چېږي تر تفکر د مخه ولیکل شي، دا د اسې نا اګاهانه مطالب او د اسې خپلسرې خبرې دي، چې بپواکه له خولي څخه راوئي. سربېره پر دې خیال او تصور د سور ریالیسم لومړني مواد ګنبل کېږي، (سورریالیستان) وايې اکثره تخیلات او تصورات د انسان په فکر کې شته، خو انسان د اخلاقې، سیاسي، ټولنیزو او دودیزو بندیزونو له امله د هغو له بیان خخه ډډه کوي او دا تصورات د خپل پت ضمیر تل ته سپاري، خو دا ډول تخیلات بیا اکثره په ټوکو تکالو، خوبونو او هغو خبرو کې، چې له کومې ارادې پرته د انسان له خولي راوئي، ئان خرگندوی.

(سورریالیستان) بیا په ربښیني او صادقانه ډول د دغه ډول وهمونو، افکارو او نظریاتو د بیان پلویان دي. په لنډه توګه ويلاي شو چې سورریالیستان په حقیقت کې همغه فعالیتونه د انسان اصیل فعالیتونه ګنې چې د انسان په درانه کې د یو خوب او خیال په شان موجود وي، خو واقعې بنې نه لري، یانې همغه د ناخبرې پتې نړۍ فعالیتونه د (سورریالیستانو) په فکر شعر د انسان د همدغې

پتی داخلي نړۍ یو ډول غږ او فعالیت دی. د سور ریالیستانو د بنوونځی نامتو شخصیتونه پر (برتون) او (اراګون) سربېره، (بل الوار) او (اپولیز) دي. (۱۸۳: ۱۸).

۷- اگزیستانسیالیزم:

((سره له دې چې اگزیستانسیالیزم په واقعیت کې یو ډول فلسفې بنوونځی دی، خو (ژان پل سارت) هغه ادبیاتو ته داخل کړی دی، سارت د ((د وجود اصالت)) ته معتقد دی او وايي: ((په انسان کې هستي تر ما هيت وړاندې ده، يانې لو مری ((وجود)) دی او تر هغه وروسته همدا وجود ((ما هيت)) پیدا کوي، دانو په واقعیت کې خپله انسان دی چې خپل ما هيت تاکي، ئکه خونو یو سړي باید پر هغې لاري لار شي چې دده خپله خانګړتیا ده او د هغې په غور او وي کې ازاد دی. خرنګه چې انسان خپل ما هيت په خپله جورو وي، نو ئکه د همېشني هڅې په لته کې دی، ئکه نو انسان په هېڅ وجه د طبیعت او تاریخ د لاس نانځکه نه ده، ذاتاً ازاد دی او د هغه د ژوند ما هيت د همدي ازادی په حقیقت کې دی. خودا ازادی یوازې په انتخاب کې ده. انسان پر دې ازادی، محکوم دی او نه شي کولاي له هغې خخه وتنبي. له همدي کبله ذاتاً مسول او زمن دی. ئکه خو سارت په دې ډول ((ادبی التزام)) او ((مسئوليټ)) ته رسپړي او د ادبیاتو اصلې جو هر همدا ((ژمنتيا او التزام)) ګنې.

د (سارت) په نظر انسان ددي لپاره چې خپل ماهیت جوړ کړي، پريو ډول عمل لاس پوري کوي او دا ((عمل)) ادبیات دي. نو خرنګه چې مورډ په خپله په یو عمل ئان بدلوو، دغه کار په خبرو هم کوو. د یو لیکوال کاردادی چې نړۍ او په تېره بیا یو انسان نورو ته خرگند کړي، چې هغوي د هغه شي پرواندي چې ورخړگند شوي دي، خپل مسؤوليت خرگند کړي او مسؤوليت ومني. لیکوال باید داسي کار وکړي چې هېڅوک له نړۍ خخه ناخبره پاتې نه شي او هېڅوک ونه کړای شي خپل ئان له هغې خخه جلا وانګېږي. لیکوال یې بسکاره کوي او لوستونکي یې پنځوي، یاني هغه نړۍ چې ده ته د ادبی اثر له لاري ورلاندي شوي، هغه له سره پنځوي. په دې ډول نو لوستونکي نورنابېيلی او ناکاره نه دي. په عمومي ژوند کې خپله ونډه او مسؤوليت پر غاره اخلي. د (سارت) په نظر ادبی نړۍ باید له واقعي نړۍ خخه ارماني او تحولي نړۍ ته د تېربېدو لاره وي او هم باید د هوسو نو بنار ته د تېربېدو مورچل وي. (۱۸: ۱۲۴).

۸- سینتیمنتالیزم:

((دغه ګړنه يا اصطلاح له فرانسوی کلمې (Sentimental) خخه چې مانا یې احساسې يا احساساتې کېدې شي، اخيستل شوي ده. دا ادبی بنوونځی د اتلسمې پېړي په دویمه نیما یې کې رامنځته شوي ده.

خپرونکی وايي: دا مكتب په اروپا کې د کلاسيزم د ادبی مكتب پرئای د فيوهالي نظام د زوال او د پانگوالي نظام له ودي سره يوئاي په هغه مهال کې ايجاد شوي و.

دا هغه مهال و چې د فيودالي او پانگوالي سيستمونو ترمنځ سخته مقابلله او مبارزه روانه ووه. د دغه هنري ادبی ميتود د پيداينښت لوړنۍ ئای انګلستان ګنډل شوي (هلتہ فيوهالي نظام له پنسو لويدلى او د پانگوالي له واکمنی سره يوئاي نوموري ادبی مكتب خپل شتون، د کلاسيزم د پاتې شونو پروپراندي خرگند کړي د).

دادي ادبی بنوونځي بنسټ اينسونکي انګليسي ليکوال (لورينس ستيرن) ګنډل شوي دي. ده په فرانسه کې د خپل مسافرت د خاطراتو یواشر (سينتيمينتال)، (د عاطفي مسافرت، د احساساتو مسافرت) ولیکه، له همدي کبله دې ادبی مكتب ته د (سينتيمنتاليزم) نوم غوره شو. د نوموري ادبی مكتب پالونکو او پلويانو د لوري طبقي د ظلمونو او تپرييو پروپراندي د مظلوم ولس غږ او چتاوه او هم يې د کارگري طبقي د زيار او زغم ستانيه کوله، د کلاسيزم د (تعقل پالني) پرئاي يې د (عاطفي او احساس پالني) پلوی کوله. ددي ادبی مكتب د انځورونې چاپريال بېوزله کورنۍ وې. په دې ادبی مكتب کې د ريليزم او رومانتيزم د ادبی مكتبوно څانګړنې هم خرگندې دي.

د ځینو سینتیمانتالیستانو، لکه (روسو، دیدرو، لیسنگ) په اشارو کې د ریالیزم نښې او ځانګړنې هم شته همدا ډول د (توماس ګري، یونگ) په اشارو کې بیا د رومانتیزم ځانګړنې ډپری دي.

د نوموری ادبی مكتب استاد او زده کوونکو هڅه کوله، چې د تیپیکو اشخاصو او تکرار ډلونکو پېښو پر ئای، په چاپېریال کې واقعی پېښې او کسان انځور کړي. له همدي امله د دوى پاملنډ د چاپېریال د شرایطود ترسیم او تصویر پر ئای، په ژوند کې د واقعی اشخاصو د ژوند پېښو، کړو وړو، احساساتو، دردونو او د هغود داخلی نړۍ، انځورونې او ترسیم ته وړاوښتې وه. ځکه خود دوى اثارو تر ډېره، د مستندو مکاتبو او وړخنيو یادښتونو بنې او رنګ درلود. دوى تلد انساني احساس داخلی او روحي نړۍ له مبالغې سره یو ئای انځوروله، دوى د مبالغې په مرسته په ټولنه کې ځانګړې پېښې او فوق العاده اشخاص په هنري انځورنه لوستونکو ته وړاندې کول دغوا پېښو ته یې په ټولنه کې تعمیم نه شو ورکولای، ترسیم به یې تیپیک نه و، ځکه خو یې د ریالیستي مكتب ځانګړنې خپلې نه کړا شوې.

ددې ادبی مكتب اصلي زانګو انګلستان بلل شوی دی. هلتہ ددې بنوونځي پلویانو، بې عدالتی او بې انصافی غندله، خلک بې د پرهیزگاری، تقوا او شرافت لورته هڅول، د (پسیمیزم) تلقین یې کاوه چې په دې لړ کې د (هولډسمیت)، (یونگ) او نورو نومونه

يادبوري. په جرمني او فرانسه کې بیا سينييتمنتاليزم نه يوازي عواطف او احساسات ترسيمول، بلکې د مبارزې خواته يې هم بلنه ورکوله، چې له انگلستان سره يې توپيردرلود. په روسие کې بیا په ئانگرېز شرایطو کې دغه ادبی مكتب راوړوکد، له لويدیخ سره يې بنکاره توپيردرلود. دغه ادبی بهير په روسие کې د خواصو په خدمت کې و، له بلې خوا د بزگرانو له پاخون خخه يې هم وېره درلوده. مخ پرودي پانګوالى خخه يې هم وېره درلوده، نه يې غونښتل چې فيوډالي او نيمه مریتوب مناسبات په تولنه کې پايته ورسېږي.)) ۱۴: ۲۳۷-۲۳۸).

۹- نهيليزم:

((په ادبیاتو کې يو بل جريان يا مكتب بیا د (نيهيليزم) په نامه يادبوري د نيهيليزم گړنه يا اصطلاح د لاتيني ژې له (nihil) خخه جوره شوي، چې مانا يې ده: (هېڅشی) دا يو داسي فلسفې او ادبی جريان دی چې هر ډول مثبتې نظرې په مطلق ډول ردوی، منلو ته يې غاره نه بدی. نوموري گړنه د لومړي حل لپاره د جرمني فيلسوف (جاکوبې) له خوا وټاکل شوه، وروسته بیا د ډېر مشهور ادبی مكتب په نامه نومول شوي ده.

۱۰- فورمالیزم:

فورمالیزم کلمه د لاتینی له (forma) خخه چې بهرنی، ظاهري، شکل او بنې ماناوې لري، اخیستل شوې ده. دې ته په ادب کې د نقد او ادبې تیوري له نظره یو ارتجاعي ادبې بهير ويل شوې ده. د مضمون منحچانګه او مفکوره په پام کې نه نیسي، یوازې ظاهري بنې، د الفاظو ترتیب، ترکیب او بنايستونو ته پاملننه کوي؛ ظاهري بسکلا ته ارزښت ورکوي.

فورمالیستان په شعر او ادب کې له قافيو، فنونو، مبالغې، پېچلو ترکیبونو او ظاهري جمال سره مینه لري، هنري اشارله واقعیت او حقيقې بسکلا او جمال خخه لري کوي.

۱۱- ايماشينيزم:

ايماشينيزم هم یو کوچنی ادبې جريان یا مكتب دی چې ھينو فورمالیستیک ادبې جريان ته ورته او ھينو یې یو جز گنھلی دی، چې ډې شهرت نه لري. دغه گړنډ فرانسوی (Emage) (شکل، بنې) له کلمې خخه جوره شوې ده، چې د (ايماشينيزم) په شکل هم ليدل کېږي د دې جريان په نظر په ادبې اثر کې بايد ژبه په ظاهري توګه په داسې نوې بنې و کارول شي، چې وړاندې یې ساري موجود نه وي. اثر کې بايد فكري تسلسل او منطق موجود نه وي. (هیوم پاوند)، (لوبيل) او داسې نور د دې جريان پلويان ګنھل شوې دي. دوی په

روسيه کې د (ایماژیستانو) په نوم یوه مطبعه هم درلوهه. د دوى شعار د نوي فورم ايجاد و چې هېڅ مفكورو وي اړیکې ونه لري او له مضمون خخه فورم خپلواک وي.

۱۲- پارناس بسوونځۍ:

د (۱۸۲۰م) کال په شاوخوا کې د ادبیاتو په باب شدید بحشونه پیل شوي وو. یوه ډله هغه شاعران چې درومانیزم پر رضد یې سرپورته کړي او (هنرد هنر لپاره) د نظریې ترسخت تاثیر لاندې راغلي وو. سره راتول شول، ادبی تولنې یې جورې کړي، ددي شاعرانو په سر کې (لوکنت دولیل) و، چې شاوخوا تول شاعران یې تراګېز لاندې راوستي وو. د باید د دغه ادبی بسوونځۍ تر تولو مهم استازی و ګنيل شي. ده پر (۱۸۲۲م) کال د معاصرو (پارناسانو) په نوم ددي شاعرانو د شعرونو یوه تولگه خپره کړه، خرنګه چې دا کتاب د لوستونکو خوبن شو، تر یو مهال و روسته یې د هغې دویم او دربیم توک هم پسې خپاره کړل، ورو ورو دا شاعران د (پارناسیانو) په نامه یاد شول. په پای کې د (اندره تریو) په نامه یوه کره کتونکي، په خپل یوه اثر کې چې (پارناسیانو) شاعرانو ته یې ئانګړي کړي و د (پارناسیزم) اصطلاح و کاروله.

۱۳- امپرسیونیزم:

دغه گړنه له فرانسوی کلمې (impression) خخه اخیستل شوې چې مانا يې (خاطره، تاثر) کېږي. نومورۍ نوم يې په (پاریس) کې د انځورګري له یوه مكتب خخه اخیستى دی. دا د پانګوالۍ ادب یو هنري ادبې مكتب پېژندل شوی، چې د نولسمې پېړۍ په (۲۰) کلونو کې رامنځته شو، په وروستیو دېرشو کلونو کې، چې د شلمې پېړۍ پیل و، دغه ادبې مكتب په غربې هېوادونو کې وده وکړه. ددې ادبې مكتب پلویان د هنرا او ادب دنده، د لیکوال او هنرمند هغه احساسات، خیالات او خاطرات بولې، چې دی ورڅخه اغېزمن شوی وي او د انځورګري په بنه يې لیدونکو ته وړاندې کوي. دا ادبې مكتب یا جريان یو خه ناتوراليزم او ریالیزم ته ورنېږدې دی، د ژوند ریښتینې انځورګري کوي او فردې احساس د فورم په مبالغې کې خرګندوي.

۱۴- ګونستروکتیویزم:

دا ګړنه د لاتینې ژې له (construcio) خخه چې مانا يې (جورونه) کېږي، اخیستل شوې ده. نومورۍ ادبې مكتب تر لومړۍ نړیوالې جګړې وروسته رامنځته شوی دی.

دادب او هنر د مفکوري او فکري مضمون له ټولنیز ارزښت خخه سترګې پټوي. ددې بسوونځۍ د منځته راتلو وخت د طبیعې علومو

او تخنیک د بريو وخت گنهل شوي دی، پلويانو ته يې همدا ويلى
كېدل چې بايد پوهې او تخنیک ته درناوی وشي؛ كە دغە پوهە
(علم، تخنیک) د هري تولنيزې طبقي په لاس كې وي. ددي ادبى
مكتب پلويانو فكر کاوه چې د زړي نړۍ ادب او هنر زاره شوي دي
او سنه پکارېږي. د زړو شيانو ځای او سنه ماشين، نوي تخنیک
او نورو پرمختياوونيولى دی. دوى وايي چې زموږ د وخت هنري
اثار همدغه پرمختللې ماشين گنهل کېږي. دغه ډله لومړي، پر
(کونستروكتيويسitanو مرکز) کال په پخوانې شوروی اتحاد کې جوړه او د
(کونستروكتيويسitanو مرکز) ترسليک لاندې يې فعالیت کاوه. د
دوی په ادبى هنري اثارو کې د (کونستروكتيويزم) اغېزې موجودې
وې، خو وروسته بیا د هغو په هنري اثارو کې هغه ناورې اغېزې ژر
له منځه ولاړي او ډېربنه هنري اثار ايجاد کړل.

۱۵- اوربانيزم:

له لاتيني کلمې (اوربان) خخه چې (بناري) مانا بندي، را اخيستل
شوې کلمه ده. فرانسوی اوربانيزم د شلمې پېړي د دويمې لسيزې
په شاخوا کې رامنځته شوي و.

يوه پانګواله تيوري ده، چې غواړي قوله کليوالې مادي او معنوی
شتمني بايد په لويو بنارونو کې تمرکز و مومي او د بانډو او کليو په
زيان ګام او چت کړي. دوى په هنر او ادب کې پانګوالې نظام، په

لويو بسارونو کې صنعت، تجارت، ترانسپورت او د تخيک حرکت ستايي. د انسان پر ئاي ماشين ته ارزښت ورکوي او د پانګوالى سندري وايي.

۱۲- دادايزم:

نوموري گرنله فرانسوی کلمې (Dadaism) خخه اخيستل شوي، مانا يې (دلرگي اس) ده. دغه ادبی مكتب د لوړۍ نړيوالي جګړې پرمهاں پر (۱۹۱۸م) کال ايجاد شوي دي. چېردوام يې نه دي کړي، دې ادبی مكتب په شعر کې د بې مانا الفاظو او تصویرونو راول دود کړي او د مفاهيمو او انځورونو افاده يې خورا کمزوري وه. (دادايزم) بيا په سويس کې د انارشيستورون اندو ترمنځ او د هغو په شکل کې رامنځته شوي و. په فرانسه کې تر جګړې وروسته، فرانسوی دادیستانو د داسې هنرا او ادب ناري سورې و هلې چې له خپلې ملي دندې خخه بې برخې وي. په فرانسه کې يې بیا د ميليتاريزم او پانګوالې نظام پروراندې څرګندونې کولي.

۱۷- اونانيميزم:

فرانسوی کلمه ده له (unanime) اخيستل شوي مانا يې (متفق، یووالى) ده، دې ادبی جريان د بشريپالني تبلیغ کاوه.

۱۸- ویریزم:

دا کلمه له لاتینی ریبنی ویروس (verus) او له ایتالیا یی ژبی (vera) خخه اخیستل شوی ده، مانا یی (ربنتیا- ریبنستونی) کېدی شي. (۲۵۳- ۲۵۶: ۱۴).

د نړیوالو ادبی بنوونځیو ترڅنګ، په پښتو او دری ژبو کې هم د ځینو ادبپوهانو او کره کتونکو په باور او نظر یو شمېر ادبی بنوونځی شته، که څه هم د ددې بنوونځیو په باب د نظر اختلاف شته، چا د بنوونځیو، چا د سبکونو او چا هم د ادبی جريانونو په نومونو یاد کړي دي، دلته به د ددې بنوونځیو په باب هم لنده رنا و اچوو:

ب- پښتو ادبی بنوونځی:

((مخکې تردې چې د پښتو ځینې ادبی بنوونځی دروپېژنو، باید ووايو چې د پښتو، د ادبی جريانونو او مکتبونو په باب تراوسه بشپړ، منظم او اکاډمیک خپرنيز کارنه دی شوی او په دې باب نورو ډپرو خپرنو ته اړتیا لیدل کېږي. کله چې د پښتو د ادبی تاریخ زرینې پانې را اړوو د ځینو داسې سترو ادبی جريانونو بېلګې مخې ته رائحي چې د ادبی مكتب بنسټېزې ځانګړنې په کې خرګندې دي، زموږ پیاوړو خپرونکو او ادبپوهانو په خپلو لیکنو کې دغه ادبی جريانونه د پښتو ادبی بنوونځی بللي او نومولي دي)) لکه خنګه چې مو پورته یادونه وکړه، ځینو نورو بیا دا ادبی سبکونه بللي

او هینو ورته د ادبی جريانونو نوم ورکړي دی. د نظر له دې اختلاف سره موبې غواړو په نسبتاً معموله مانا دا جريانونه، بسوونځي یا سبکونه دلته دا دې بسوونځو تر نامه لاندې په لنډه توګه دروپېژنو:

۱- روبانی ادبی بسوونځی:

دغه ادبی مکتب د لسمې هجري پېړۍ په دویمه نیما یې کې رامنځته شوی، بنسټګر یې پیاوړی عالم او لیکوال بايزید روبانی دی. نوموري د خپلې تصوفي او عرفاني لارې د تبلیغ او خپراوي لپاره فرهنگي هله خلې پیل کړي. په لیکنو کې یې خانګرې لاره او سبک رامنځته کړ، ډېر پلویان یې وموندل، هغوی دده لاره تعقیب کړه او دغسې روبانی ادبی تصوفي بسوونځی جوړ شو. ددي بسوونځي د پیاوړو لیکوالو او شاعرانو په ډله کې دا لاندې نومونه د یادو نېټه وړ دی:

ملا ارزاني، علي محمد مخلص، دولت لواني، ابابکر کندهاري،
واصل روباناني، ميرخان روباناني، ميرزا خان انصاري، اورکزى،
 قادر داد او نور....

ادبي خانګرې:

۱- د تصوف او عرفان پېچلو مسايلو او اصطلاحاتو په پراخه کچه پښتو ادب ته لاره کړي. یا په بله وینا: عرفان د یو مسلک په توګه پښتو ادب ته راغلی دی.

۲- د عربی او فارسی شاعری زیاتره شکلی فورمونه، لکه: قطعه، رباعی، قصیده او نور پنستو ادب ته رانتویی او شاعرانو د عربی او فارسی ژبود شاعرانو په خبر مردف دبوانونه جوړ کړي دي.

۳- په نشر لیکنو کې مسجع نثر رواج شوی دي.

۴- اخلاقی او دینی مسایل په شعر او ادب کې زیات شوی، حماسی او ملي روحیه په کې ډېره تته او کمزورې بنسکاري.

۵- دا چې ددې دورې زیاتره لیکوال او شاعران د هند پر حمکو او سپدلي او یا هلتہ تللي راغلي دي، د هندی فرهنگ اغېزې پرې جوټې لیدل کېږي.

۶- په پنستو ادب د عربی او فارسی ادب اغېزه بر زیات شوی دي. ددې دورې لیکوال او شاعرانو په خپله هم په عربی او فارسی ژبو اثار لیکلی او هم یې ژبارې ترې کړي دي.

۲- خوشال ادبی نسوانۍ:

د غه ادبی نسوانۍ کله کله په ادبی خپنو کې د ((ختکو ادبی مکتب)) په نوم هم یاد شوی دي. په یو ولسمه هجري پېړه کې منځته راغلي او بنسته اینسونکی یې د پنستو ژبې پیاوړی شاعر او لیکوال، د توري او قلم خاوند (خوشال خان خټک) و.

د نوموري ادبی لاره دده زامنو، لمسيانو او نورو پلويانو د زره په
وينه او مينه پاللي او (خوشال ادبی مكتب) يې جور کړي دی.

ددې مكتب نوميالي پلويان: اشرف خان هجري، عبدالقادر خان
ختک، سكندر خان ختک، صدر خان ختک او نوردي. د خوشال د
کورني پر غرو سربېره نورو ګنهو شاعرانو هم د خوشال ادبی
ښوونځی پسې تعقیب کړ.

ادبي ځانګړنې:

۱- پښتو ادب یو نوي پرمختیا یې پراو ته داخلېږي او د ودې او
پراختیا لپاره يې شعوري هڅې پیل کېږي.

۲- مسجع او متکلف نثر پرخای ساده، روان او د خلکو محاوري
ته نړدي نشر ليکنه پیل کېږي او د ختکو ځانګړۍ سبک رامنځته
کېږي.

۳- په شاعري کې حماسي، رزمي او ملي روحيه ډېره پياورې کېږي
او د پښتنو له ټولنیز ژوندانه رنگ اخلي.

۴- پښتو شعر د مضمون له پلوه بشپړېږي. پر پخوانيو عشقې،
عرفاني، عظيمه او اخلاقې موضوعاتو سربېره د ټولنیز ژوند
بېلاړل موضوعات، تاريخي پېښې، پر تولنه انتقاد، له وطن او

قوم سره د مينې احساسات په شعرا او ادب کې په پراخه کچه منعکس کېږي.

۵- پښتو ادب ته د شرقی شاعری ټول انواع؛ پر غزل، قصیدې، رباعي، مثنوي او مربع سربېره چې موبدي تردي د مخه دوره کې هم نمونې لرلې، مسدس، مثمن، تركيب بند، ترجيع بند، ذوالقافيتين او نور ډولونه په پښتو شاعری کې په پراخه کچه رواج موسي.

۶- د پښتنو ملي کيسې (لكه ادم خان او درخانى، دلى او شهى) ولیکل شوې، له نورو ژبو خخه هم ډېرې کيسې وژبارپل شوې او د پښتو د کيسې ييز او حکایتي ادب پانګه درنه شوه.

۷- ددې دورې ادبیات د موضوع د رنگارنګي او هنري ارزښتونو له پلوه نسه بدایه او د سيمې له ادبیاتو سره د سیالی جوګه شول.

۸- ددې دورې شاعران پر خپلې مورنۍ ژې سربېره په فارسي ژبه هم شعرونه ويل.

۳- رحمان بابا ادبی نسوانئي:

د پښتو پياوري شاعر رحمان بابا د یو ځانګړي تصوفي عرفاني ادبی سبک خاوند و، پر همدي وجه هغه له زيات تو لنيز مقبولитеه برخمن شو، پر خپل وخت او را وروسته زمانه کې یې ډېر پلويان و موندل چې د بابا ادبی لاره یې تعقيب او د وخت په تېرېدو یې د یو

ادبي نسونخئي بنه غوره کره، چې په ادبی خېرنو کې درهمن بابا
تصوفي عرفاني ادبی نسونخئي په نوم ياد شوي دي.

ددې ادبی نسونخئي نوميالي پلويان: یونس خيري، معز الله
مومند، اخون گدا، حافظ الپوري، مينا نعيم متى زى، عبدالعظيم
رانيزى، عبدالرحيم هوتك، مطیع الله او نور دي.

ادبي ئانگىرنى:

۱- ددې ادبی مکتب پلويان زياتره د اخلاقو او نصايحو د بيان خواته
ڈېرە پاملىرنە كوي.

۲- په ساده، روانه، خوبه او رنگينه ژبه د تصوف او عرفان د پېچلو
مسلو بيانول، د ددې ادبی نسونخئي سترە ئانگىرنە ده.

۳- ددې ادبی نسونخئي له لاري د عربي او فارسي ژبو كلمات،
اصطلاحات، تشبيهات او استعارات پىنتو شاعرى تە هم رانتوتى
دي.

۴- د پىنتو شعر وده موندلې او ڈېرو شاعرانو د خپلو اشعارو
دېوانونە ترتىب كري دي.

۵- په دې ادبی نسونخئي کې د پىنتىي چاپېريال خپل رنگونه په
خېلپدو دي او د هندى سبك اغېزې په کې ڈېرى نه ليدل كېري.

۶- ددې ادبی نسوونځی د پلویانو شاعرانو په ځینوا شعارو کې د هنر او شاعرانه خیالونو نړۍ، خپلې ځانګړنې لري، انځورونه او خیالونه یې ساده، خو ډېرسکلې، په زړه پوري او له لوړ ادبی معیاره برخمن دی.

۷- ددې ادبی مكتب پلویان واقعیتونو ته ډېرس پاملنہ کوي او د خیال پلویتوب او تابعیت په کې ډېرس زیات دی.

۸- ددې مكتب پلویانو پر پښتو سربېره په فارسي او هندی ژبو هم شاعري کړې ده.

۴- حميد-شیدا ادبی نسوونځی:

د پښتو د نازکخيالي ادبی نسوونځی د دولسمې هجري پېږي په او بدرو کې د هندی مكتب تر اغبزو لاندې رامنځته شوي دي. بنستهګر یې د پښتو نازکخيالي شاعر عبدالحميد مومند (تر ۱۱۴۷هـ ق پوري ژوندي) او بشپړونکي یې کاظم خان شیدا (۱۱۹۴-۱۱۳۵هـ ق) ګنډل شوي دي.

سره له دې چې د دوى دواړو ادبی سبکونه یو له بله خه ناخه توپیر او تريوې اندازې بېلې ځانګړنې لري او له زمانې پلوه هم یو له بله خو لسيزې وراندې وروسته دي، خو دا چې دواړه د هندی سبک د لړو یا ډېرو اغبزو په منلو د نازکخيالي لاره تعقیبوي او د ډېرو پیاوړو ادبی سبکونو خاوندان کېږي، د خپل وخت یا وروسته زمانې ډېر

شاعران د دوى د ادبى لاري پلويتوب کوي، د دغو بېلاپلۇ سبکونو له گەلۈن خخە يو ادبى بىسۈنچى منحىتە رائىي چې پە ادبى چېرنو کې د ((حميد او شىدا د نازكخيالى ادبى بىسۈنچى)) نوم ورکپل شوی دى.

ددي ادبى مكتب پياورىي استازىي پر (حميد مومند) او (كااظم خان شىدا) سربېرە چې ددى مكتب بىنتىگر بللى شوي، قلندر اپريدى، محمدى صاحبزادە، حنان باركزى، كامگار خېتك، بېدل هشتىنغرى، علي خان او نوردى.

ادبى ئانگىرنى:

۱- اوچت تخيل، نازكخيالى، نوبىت، نادرىي استعارىي او تشبىيە گانىي ددى ادبى بىسۈنچى بىنتىزىه ئانگىرنە دە.

۲- ددى ادبى مكتب پىروان غزل ويونكىي دى او دغە ادبى ۋول يا فورم بىي كمال تەرسولى دى.

۳- د اشعارو موضوع زىياتىرە د مىنىي او محبت مسايلو تە وقف شوي؛ شعرونه يې لە سوزوسازە چى دى.

۴- سره لە دې چې دا ادبى بىسۈنچى د هندىي مكتب تر اغېز لاندى رامنحىتە شوي، پىنتىنى ژوند او چاپېرىيال ھم پە کې پە خپلە بىنە انئور شوي، استعارىي او تشبىيە گانىي يې پە دغە خم کې رنگ شوي دى.

۵- د خیال پر نازکی او د مانا پر باریکی سربپره په الفاظو او عبارتونو کې د بنکلا، سوز او ساز پیداکول، ددې مکتب غوره ئانگړنه ده.

۶- ددې بسوونځي په شعرونو کې متلونه، عامې محاوري او سيمه بيزه اصطلاحات د پراستعمال شوي دي

۷- د فارسي ژبي او ادب اغېزه هم ددې مکتب پلويانو منلي ده.

۸- حکایتي ادب او له نورو ژبو، په ئانگړې توګه له فارسي خخه ژبارو د پرمومیت موندلی دي.

ج- فارسي ادبی بسوونځي:

نوميالي اديب ملک الشعرا بهار په خپل مشهور اثر (سبک شناسي) کې په فارسي شاعري کې په عامه توګه دا خلور ادبی مکتبونه بنو dalle دی:

۱- خراساني ادبی بسوونځي

۲- عراقي ادبی بسوونځي

۳- هندي ادبی بسوونځي

۴- دراجعت دورې ادبی بسوونځي

مخکې تردې چې دا پورتني ادبی مکتبونه په لنډه توګه دروپېژنو، دلتنه يو حل بیا ددې خبرې یادونه ضروري بولو چې دا یاد شوي ادبی

مکتبونه په زیاراتو پخوانیو ادبی خپنو کې د (ادبی سبکونو) په نوم یاد شوي، خو چینې ادبپوهان دا یوه تېروتنه گنې چې په ادبی خپنو او لیکنو کې پرله پسې تکرار شوي او اوس هم زموږ ډېر لیکوال ادبی مکتب او سبک نه سره توپیروی او یو د بل پرڅای یې استعمالوي، حال دا چې دواړه ځانګړې ادبی اصطلاح ګانې دي، دا ادبی جريانونه ادبی مکتبونه وو چې هر یوه په پراخو جغرافيوي ساحو کې نفوذ درلود او د ځانګړو ادبی سبکونو د پلویانو له یو ځای کېدو خخه رامنځته شوي او تر پېړيو یې دوام موندلی دي.

۱- خراساني ادبی بنوونځۍ:

دې ادبی مکتب ته کله کله ترکستانی ادبی مکتب هم ویل شوي دي. دغه ادبی مکتب په خپله پراخه لمن ک د فارسي شعر جريان له معلومې ابتدا او پیلامې نه راپدېخوا د اوومې هجري پېړي تر نیمايې پوري رانغارې او د طاهريانو، صفاريانو، سامانيانو، غزنويانو، غوريانو، سلجوقيانو او... د واکمنيو د بېلاپېلو پېړيو په پوريو کې د خلاندو او پیاورو ادبی بهيرونو څرګندويي کوي. ددي بنوونځۍ په پلویانو کې: د فردوسې، فرخي سیستانی، خواجه عبدالله انصاري، حکيم ناصر خسرو بلخې، مسعود سعد سلمان، سنايې غزنوي، انوري، خاقاني، نظامي ګنجوي، شيخ فريدالدين عطار او نورو نومونه د یادونې وړدي.

ادبی ځانګړنې:

۱- واکمنو او نورو زوروا کو ته د زیاتو مدحود ستاینو او قصایدو ویل.

۲- په شعر کې د کیسو او حماسوروا جېدل، لکه د فردوسی (شاہنامه) او د (خمسه نظامي) ځینې مشنوی گانې.

۳- د غزل او اخلاقی شعرونو کموالی.

۴- په شعر کې د درنو او ثقیلو کلمو، اوږدو او مشکلو بحرونو کارول.

۵- لفظي او بدیعی صنایعو ته لړه پاملنې او د شعری سبك سادهوالی.

۲- عراقی ادبی بنوونځی:

دا د فارسي ژبې ډېر په زړه پوري ادبی مكتب ګنهل شوی، چې د اوومې هجري پېړۍ له نیمايی خخه د لسمې هجري پېړۍ تر وروستیو پوري یې د دري ژبې په حدودو، په ځانګړې توګه د افغانستان او ایران په ځینو برخو کې، دوام موندلی دي.

ددې مكتب په نومیالیو پلویانو کې: مولانا جلال الدین بلخي، سعدی شیرازی، امير خسرو دهلوی، مولانا عبدالرحمن جامی،

حافظ شیرازی، کمال خجندی، بابا فغانی شیرازی، وحشی باقفي
او نور دیادونی وردي.

ادبي ځانګړنې:

۱- په دغه ادبي مكتب کې غزل ډېرد پاملنې وړ ګرځدلی دي.
۲- ادبي بديعي صنایع او د شعر بېلابېل اصناف او ډولونه رواج
شوی.

۳- عرفاني او تصوفي افکارو په شعر کې ډېر او ژور منعکس شوي
دي.

۴- عربی لغات او اصطلاحات فارسي زبې او ادب ته ډېر راتنوتي
دي، خود دي مكتب د پلويانو د ځانګړي مهارت له مخې په شعراو
ادب کې کومه پېچلتیا نه پېښوی.

۵- ددي بنوونځي د پلويانو په شعرونو کې معنوی صنایع، کنایه،
ابهام او تمثيل، تشبيه او استعاره ډېر کارول شوي دي.

۶- د شعراو ادب لفظي او معنوی ځانګړنو ډېره پیاوړتیا موندلې ده.

۳- هندی ادبي بنوونځي:

د فارسي شعراو ادب دغه بنوونځي د لسمې هجري پېړۍ، له پایه یا
د یوولسمې هجري پېړۍ، له پیل خخه رامنځته شوي، تر د لسمې
پېړۍ پوري یې په ايران او تر ډېر پوري په هندوستان، افغانستان
او نورو سيمو کې دوام کړي دي.

ددي ادبی بسوونئي په پياورو او نومياليو پلويانو کې د: عرفی
شيرازي، غني کشمیري، صايب تبريزي، ميرزا عبدالقادر بدل،
ميرزا اسدالله غالب او نورو نومونه د يادونې وړ دي.

ادبي ئانگرني:

۱- د نوي او تازه خبرو لپاره هڅه.

۲- مضمون پنځونه.

۳- د لفظي او معنوی صنعتونو په زيات استعمال سره د وينا
پېچلتيا او کړکېچ.

۴- په مبالغه کې غلو او افراط.

۵- د مضمون او تشبيه د رامنځته کولو لپاره له چاپېريال خخه ګټه
اخيستنه.

۶- د ارسال المثل صنعت زياته کارونه.

۷- د تخيل زياته ژورتنيا.

۸- مراجعت ادبی بسوونئي:

دغه ادبی بسوونئي د دولسمې هجري پېړي په وروستيو کې په
اصفهان کې رامنځته شوی دي. ددي مكتب پلويانو هڅه وکړه چې
ئان د هندی بسوونئي له پېچلتيا خخه وړغوري او د هغوي خلاف
مضامين او موضوعات په ساده ژبه بيان کړي.

ددي چاري لپاره دوی بېرتنه د فارسي ادب لرغونو مكتبونو
(خراساني او عراقي) ته مخه وکړه، نو خکه ورته د مراجعت يا
((بازگشت)) ادبی بسوونئي وايي. ددي مكتب زياراتو پلويانو به د
(سعدي شيرازي) او يا (حافظ) په پيروي شعرونه ويل.

ددي ادبی مكتب په سرلارو کې د (سید محمد شعله اصفهاني) (۱۱۶۰ هـ) (میرزا محمد نصیر اصفهاني) (۱۱۹۲ هـ) (میر سید علی مشتقا اصفهاني) (۱۱۷۱ هـ) او نورو نومونه د يادونې وړ دي. ۹۶-۸۲: ۳۳).

همدارنګه یو شمېرنور ادبی نسوانځي، سبکونه او ادبی جريانونه په ختيغ او لويدېغ کې رامنځته شوي چې دا خو یې مورډا ساسي بېلګو په توګه ياد کړل او د تولو خپړل یې د یو جلا اثر د لیکلو ایجاب کوي. د خینو ادب پوهانو په نظر ادبی نسوانځي د کره کتنې له نسوانځيو یا ډولونو سره ډېر ارتباټلري. د همدي نسوانځيو د اصولو، معیارونو او پرنیسپونو له لاري یو ادبی اثر خپړل کېږي، همدا نسوانځي دی چې کره کتنې ته لید لوري، تګلوري او پرنیسپونه تاکي. خینو خپړونکو خوا ان ادبی نسوانځي د کره کتنې د نسوانځيو او ډولونو متراداف بللي دي، مورډلته دا خپړکي خکه تر ډېره حده ادبی نسوانځيو ته څانګړي کړ چې کره کتونکي ته د مرستې لاس ورکړي چې یو اثر په اسانۍ سره تحليل او وارزوی او دا ورته خرګنده کړي چې کوم ادبی اثر د کومو څانګړونو د شتولي له امله له کوم ادبی نسوانځي سره اړه پیدا کوي. لوستونکو سره هم د ادبی نسوانځي معرفې دا مرسته کوي چې له بېلا بېلو ادبی جريانونو، لیدلورو او تګلورو سره اشنا شي.

د خلورم خپرکي لندېز

تراوسه پوري چې د کره کتنې په باب بېلا بل اشار چاپ شوي دي، په هغو کې اکترو د کره کتنې نسونئي او ډولونه خنګ په خنګ خپرلي دي. خو حینو ادبپوهانو بیا د کره کتنې ډولونه جلا خپرلي دي او ادبی نسونئي جلا، په هر ترتیب په هر ادبی نسونئي کې د کره کتنې خرکونه ليدل کېږي. حینو بیا خپله د کره کتنې ډولونه د یو ځانګري ډول او کله هم د یوه نسونئي په توګه خپرلي دي. په دي ډول د کره کتنې ډولونه، نسونئي او همدارنګه د ادبی نسونئي خپرني ته لازياته اړتیا ده. کره کتونکو او ادبپوهانو د ادبی نسونئيو په لړ کې ګن شمبر ادبی نسونئي پېژندلی، چې حینو ته ې مورده اشاره وکړه. دا هغه نسونئي دي چې په نړۍ کې د زمانې په بهير کې رامنځته شوي او زيات مطرح دي:

کلا سیزم: دا هغه هنري ادبی نسونئي دي، چې د اروپا د هنرا او ادبیاتو په ډګر کې یې لبرو ډېر درې پېړۍ (له پنځه لسمې تراته

لسمی پېړی) پورې رواج درلود. د لرغونې زمانې د اثارو مطالعه او تقلید ددې نسونځي ئانګونه ده. (بوالو)، (پاسکال)، (لافوتن)، (جان مليتون)، (درایدن)، (الفيري) او (گلدوني) ددې نسونځي غوره استازې دي.

رومانتیزم: دا هغه ادبی نسونځي دی چې د اتلسمی پېړی په پای کې د کلاسيک ادبی نسونځي د مخالفت له امله په اروپا کې رامنځته شو. لورې تخیل، د بسکلا ستاینه، د خیال او فکر ازادي ددې نسونځي ئینې ئانګونې دي.

ریالیزم: دغه ادبی نسونځي د نولسمی پېړی تر لوړۍ نیمایي وروسته په اروپا کې رواج ومونده او د اروپا د خلکو پاملنې يې له خیالي او رومانتیکو افکارو خخه د ژوند واقعیتونو ته واروله. عینې واقعیتونه او د ژوند پېښې لکه څنګه چې دي، په دې نسونځي کې همه شان منعکسپېږي.

натورالیزم: دا ادبی مكتب د نولسمی پېړی په پای کې په فرانسه کې رامنځته شو او د شلمی پېړی تر لوړيو يې ډېره وده او پراختیا وکړه. ددې نسونځي پلویانو باور درلود، لکه څنګه چې علمي مسایل خېړل کېږي، دغسې باید د لیکوال اشارهم د هغه د ژوند او چاپېریال د شرایطو په رنا کې تر خېړنې او کره کتنې لاندې ونيول شي.

سمبوليزم: دا هغه ادبی نسونځی دی چې د نولسمی پېړی په پای کې د (رياليزم)، (ناتورياليزم) او (پارناس) ادبی مکتبونو پر خلاف، په فرانسه کې رامنځته شو. دا نسونځی په شعر کې هېڅ ډول قيد و بند نه مني. دوی په رمز، نښو او اشارو کې خپل مفهوم وړاندې کاوه.

د پورتنيو نسونځيو ترڅنګ د سوررياليزم، اګزسيتانسياليزم، سينتمنتاليزم او ټینې نسونځي هم ډېر مطرح دي.

په پښتو او دري ژبو کې هم یو شمېر ادبی نسونځي مطرح دي. په پښتو کې د روښان ادبی نسونځي، د خوشال ادبی نسونځي، د رحمان بابا ادبی نسونځي، د حميد-شیدا ادبی نسونځي مطرح دي. په فارسي کې بیا خراساني، عراقي، هندي او د مراجعت ادبی نسونځي ډېر زيات مطرح دي.

پردې سربېره ټینې نور ادبی نسونځي هم د زمانې په بېلاېلو پراونو کې مطرح وو، لکه فورماليزم، پارناس، امپرسيونيزم، کونستروكتيويرزم، اوربانيزم، دادايزم، نانيميزم او نور... چې موده ورته پر خپل ځای نغوته وکړه.

د خلورم خپرکي پونتنې او سپاربنتنې

- ۱- په لويدیخ کې کوم ادبی نسونئي زيات مطرح دي؟
- ۲- پښتو کې د مطرحو ادبی نسونئي نومونه واخلئ؟
- ۳- د خوشال بابا د ادبی نسونئي ځانګړنې په ګوته کړئ؟
- ۴- په فارسي ژبه کې د عراقي ادبی سبك ځانګړنې په ګوته کړئ؟
- ۵- د کلاسيزم او رومانيزم ادبی نسونئيو غتې ځانګړنې کومې دې؟
- ۶- د رياлиزم او ناتورياليزم نسونئيو مخکبان خوک دي؟
- ۷- سوررياليزم او اگرسسيتانياليزم ادبی نسونئي چا رامنځته کړل؟
- ۸- د خوشال، رحمان بابا او حميد ادبی نسونئيو پلويان خوک دي؟
- ۹- په فارسي ادب کې کوم نسونئي زيات مطرح دي؟
- ۱۰- د هندي ادبی نسونئي ځانګړنې خه دي او پلويان يې خوک دي؟

سپارښتنې

- هر محصل دي په دي څېركي کې یو یاد شوي ادبی
ښوونځۍ په خپله خونسه انتخاب او د هغه په باب دي
تفصيلي لیکنه وکړي.
- هرزده کوونکي دی د خوشال، رحمان بابا او حمید په
پلویانو کې د یوه تن اثار تحلیل او وارزوی.

پینځم خپرکي

کره کتنه په پښتو ادب کې

لکه خنګه چې مو په تېرو برخو کې یادونه وکړه ادبی کره کتنه تر ادبیاتو وروسته رامنځته کېږي. که پريوه مهال هم رامنځته شي، نو لومړي به یو ادبی اثر وي او بیا کره کتنه. که ادبی اثر موجود نه وي، نو کره کتنه به پر خه شي وشي؟ د یوه ادبی اثر تر لیکنې او د ادبی تجربو تر مسلسل تکرار وروسته د کره کتنې اړتیا پیدا کېږي، یو ادبی اثر هم هغه وخت د یوه فورم پنه خپلوي چې ډېرا شار په یوه واحده بنه تر حئينو ورته اصولو، قواعدو او معیارونو لاندې ولیکل شي. کره کتنه هم د یوه علم په توګه د یو ډول اصولو او پرنسپيونو مجموعه ده، چې اساس يې خپله د یوه ادبی اثر په اصلی جو هر کې خوندي دي. پښتو شفاهي ادبیات طبعاً تر لیکنیو ادبیاتو د مخه را توکېدلي دي. ګړنۍ کره کتنه هم تر لیکنې هغې د مخه رامنځته شوې، خو خرنګه چې ګړنۍ کره کتنه ګړنۍ وي، نه لیکنۍ، ځکه خو يې او س مور کومې لیکنې بېلګې په لاس کې نه لرو. البته په

پښتو ګرني ادب کې د محتواله پلوه د کره کتنې ډېر خرکونه لرو.
دلته غواړو د تاریخي تسلسل له مخې په پښتو ادب کې کره کتنې
بهير ته کتنه وکړو. دلته غواړو د تاریخي تسلسل له مخې په پښتو
ادب کې د کره کتنې بهير ته کتنه وکړو.

الف- پخوانۍ دوره:

پښتو ليکنى ادب چې خرگنده بېلګه يې د امير کروړ سورى له
شعره پيلپري، محتوابي پانګه يې ويارنه ده، ترهغه وروسته په
منظوم ادب کې حينې دا سې شعرونه شته چې په خپله محتوا کې د
نقد تومنه لري، د (شيخ رضي لودي) او (نصر لودي) شعری مناظره
يا تبادله هغه بېلګه ده چې د انتقاد، نيوکې او کره کتنې خرك په کې
شته. ددي کلام بېلګي دا دي:
د شيخ رضي لودي د کلام بېلګه:

گروه دې زموږ وکوراوه	((الحاد په سوردي ترپلل
تاپه تورو تو راوه	موږونلي په زيارنه
چې دې ګونښې اړاوه	لغون ولې ګروهې دلي
چې پلرو دې رناوه	هغه ګروه دې او ساره کړ
که هر خومودرنماوه	لودي ستاپه نامه سپک شو
لودي نه يې په کماوه	نصره نه موې له کهاله
د روځلوي په رغاوه))	زمور رغاده ستاله ګروهه

.(۷۰:۲۸)

د پتې خزانې له مخې شیخ رضى لودي، د شیخ حمید لودي د پاچاهې په زمانه کې د اسلام د مقدس دین د تبلیغ لپاره پښتونخوا ته تللى، دی دوه کاله په کسي غره کې گرځېده او ډېر خلک یې مسلمانان کړل، شیخ رضى لودي ته دا مهال خبر رسپدلى و، چې دده د تره زوی (نصر لودي) له اسلامه اوښتی او د الحاد لاره یې غوره کړې ده، نو ئکه یې پورتنۍ شعر ورته ووايې. کله چې دده دا شعر (نصر لودي) ته ورسپد، نو هغه ژر غږګون وښود او دده د شعر په ئواب کې یې دا شعر ووايې:

((الحاد په تور تورن شوم زه لرغون خو ملحد نه يم

زما دښنه هسي تورا کري که ملحد يم د دښنه يم

له اسلامه نه تر پلمه تورانو خخه په تر پله يم

گروه مې هغه لرغون ده او س هم کروه په لرغونه يم

د اسلام پر هسک به خلم و تورانو ته تياره يم

د لودي زوي سنتي يم د حميد له لور کهاله يم

توراني دښن چې وايې زه له گروهه په اړه يم

دا یې تور تاسي درو هوی زه مومن ستاسي په تله يم

د دښنو ويناوې مغربه زه لودي يمه خوزه يم))

.(٧٢:٢٨)

دا دواړه نظمونه چې د سوال و حواب په بنه راغلي، په پښتو لرغونو
نظمونو کې هغه نظمونه دي چې پر یو بل په کې نيوکې، تنقید او د
هغه معقول حوابونه ليدل کېږي.

د ابو هاشم ابن زید السرواني په لوړمنې منظومه ژباره کې هم د نقد
خرګ شته:

((زبه هم نبه وينا كاندي چې يې وينه
د خاوند په لاس کې زراو درهمونه
زب ورلنه ورخېي وينا يې اوري
د درهم خاوندان تلوي په ويارونه
که درهم يې ځنې ورک سوسېي نتلې
پرنړۍ يې وي په خرو پېژندنه
که بهای سونې وبولي خلک وايي
دا ويناده ربستانيه له ربستونه
که بې وزلى ووايي ربستيا خبره
نورو وايي داخو سونې دي تپرونه
هو درهم نښدي هر چاله لویه برخه
د درهم د خاوند هر ئهای پرتمونه
درهم زبه ده که خوک زبور کېږي
ده وسله که خوک پري کاندي قتالونه)) (۳۰:۷).

په دې ژبارل شوي شعر کې د تولنې د افرادو له خوا، مادي شيانو، پيسو او ملي پانگې ته پرزيات احترام، سرتیتی او ارزښت نيوکه شوي ده، شاعر، خلک اخلاقی ارزښتونو ته رابولي او په تولنه کې د مادياتو پر نامعقول رول باندي نيوکه کوي. که خه هم دا شعر یوه عراقي شاعر (محمد ابن خlad) ويلی دی، محتوا یې هم د هغه وخت د عربي تولنې تولنيزو واقعيتونو ته ورگرئي، خو شاعر دا سې تاکلي محتوا ته اشاره کړي، چې په هره تولنه کې د همدي یوشان ارزښت لرونکې ده. له هغه وخته نېدې دولس سوه کاله تېربېري، خو بیا هم دا محتوا نه ده بدله شوي او تقریباً په همدي بهه کارول کېري.

د (شيخ اسعد سوري ويرنه هم د نقد حینې ځانګړتیاوي لري، له فلکه ګيله، پر ناخوالو انتقاد، له ظلمه فرياد او نور هغه خه دی چې په دې قصیده کې د نقد خرك لګوی:

((د فلک له چارو خه و کرم کوکار
زمولوي هر ګل چې خاندي په بهار
هر غټهول چې په بيديا غور پده و کا
ريژوي یې پانې کاندي تار په تار
د پرمخونه د فلک څېړه شنه کا
د پرسرونه کاتر خاورو لاندې زار
د واکمن له سره خول پرېباسې مرشي
د بېوزل وينې توی کاندي خونخوار

خه تېرى خه ظلم کاندې اى فلکه!
 ستاد لاسنه دى هېچ گل بې لە خار
 پە ويرژلو، لورنە كرپى پە زرە كاراپىه
 پەرتلىيەو اوروپى د غەنم ناتار
 كله غورئۇوي واكمىن لە پلازونو
 كله كېنىپىنوي پەخاورو كې بادار
 زمۇر پەرزەنۇ دې نىن بىيا يو غشى وويشت
 ودى ژوبىللە پە دې غشىي ھزار

پرسوريو باندې ويرپېوت لەپاسە
 محمد واكمىن چې ولارى پە بل دار.) (٢٨-٤٠.

(شيخ اسعد سوري) د (امير محمد سوري) د دربار شاعرو او كله
 چې (امير محمد سوري) د (سلطان محمود) د لېتكىرو پەلاس اسىر
 او بىا د چېر ظلم لە املەم شو، دەدا قصیدە ويلې وە، پە دې قصیدە
 كې د زمانى پرجبر پە دې خاطر انتقاد شوى، چې ولې عدل او
 انصاف پە كې نەشته، لە فلک نەشكایت شوى چې لە دليل پرته
 تنكىي گلان رژوي. كە خەم دا قصیدە پە خپل ذات كې يوه ويرنه يا
 مرشىيە دە، خود قصیدې پە منع كې گەشمېر داسې بىتونە شته چې
 انتقادى او كرە كتنىزە روھىيە لرى.

په لرغونې دوره کې نور هم د اسي نظمونه او شعرونه شته چې د نقد
څرک تري لګي، خواوس راخو منځنۍ دورې ته:

ب- منځنۍ دوره:

د پښتو ادبیاتو منځنۍ دوره له پیر روبسان او د هغه د پلویانو د
اشارو له مهاله پیلېږي. دروبسانی پیر شاعرانو او ناظمانو په
کلامونو کې هم د نقد ډېر مواد شته او کله چې د روبسانی غورځنگ
پر ضد د (اخوند دروېزه) تحریک پیل شو، نوبیا د دواړو خواوو له
خوا د یو بل پر ضد لیکنې وشوي، خپله د (اخوند دروېزه) (مخزن
الاسلام)، د (پیر روبسان) د (خیرالبیان) پروپاندې یو غږگون دی.
د روبسان او د هغه د پلویانو او همدارنګه د اخوند دروېزه او د هغو د
پلویانو تنقیدونو اکثره مذهبی محتوا درلودله، اساس یې هم پر
مذهبی اساساتو د نظریاتو اختلاف و، ادبی یا هنري برخه یې ډېره
بداینه وه، خوبیا هم د نشر او نظم په بنه دواړو خواوو یو پر بل
تنقیدونه کړي دي. دغه راز د هر یو پلویان او یو بل هم ارزولي دي
د روبسانی پېر شاعر (دولت لوانی) د (میرزا خان روبسانی) په باب
واي:

هېڅ افغان ده غوندي شعر کړي نه دي
دې په خپل عصر کې له هر چا نه بهترو.

د علي محمد مخلص په باب واي:

((شاه طباعنو بې زدە قدر

بىنە كلام دۇر عدندى

ھىمە دان مخلص دولته

ددىي درو پە سفتىنى دى.) (٢٣: ١٧٠).

دا خوند درو پىزە او د هىغە د پلويانو لە خوا پىر روبسان او د هىغە پىر
پلويانو نىيوكى زياتىرە د مذىھبى مسایيلو پىر محور را خرىخى، كە پىر
اثارو بې ھەنرىي كىرى، نو د مذىھبى ملا حظاتولە مىخىدى، ھەنرىي
جوھەر او ياد كلام د بىكلايىز ارخ لە مىخىنى وې.

خو كىلە چى د خوشال بابا پېر تە را خۇ، نو دلتە خپىلە خوشال د يو
مفکر او نوبىتىگە سترگۈر كەكتۇنكىي پە توگە خىرگىندى بېرىي، خىرنىگە
چى خوشال بابا د كەكتىنى پە بىرخە كىپە بىرگىتۈر او اساسىي كار
كىرى، نو دلتە لازىمە د چى پېر كەكتۇنكىي خوشال او ددە پىر انتقادى
روحىي زيات بىحث و كىرو.

خوشال تەرەر چادىخە كەكتىنە لە خپىلە ئانە پىيل كىرى دە:

((د خوشال بابا ژور او تېز نظر د ژوند ھەرە خوا او د ھەنر بىلا بېلى
د گۈرونە پە خپىل كلام كىپە رانغا پلى دى، داسپى بې كەكتىنە، نىيوكە
او بىا د سمون لارە ھەلە يادە نە دى ايستىلى. خوشال بابا لكە خىنگە

چې د پښتو ژبې او ادب پلار گنډل کېږي، د اسي په علمي، ټولنيز،
ادبي او سياسي ډګر کې هم يو ستر او ژور کره کتونکي دي.

له يوي هنري بنڪارندې (شعر) خخه رانيوولي بيا تري يوي لوري
ټولنيزې پېښې او عمل پوري چې هر يو دده په نظر نيمگړي معلوم
شوي، هغوته يې د اتقاډ ګوته نيوولي او بيا يې د سمون لاره هم
ورپه ګوته کړي ده.

خوشال بابا يو زپور کره کتونکي و، نه يې د چا مدح کوله او نه
يې ځائستاينې ته اړتیا لرله، خوشال له فكري، اقتصادي او ټولنيز
پلوه په داسي یو دریئ کې و، چې د سالم اتقاډ لپاره يې وړ صفتونه
او ظرفیتونه لرل، نو ځکه خود له خپل ځانه نيوولي تر خپلو
اولادونو، کورني، قبيلي او ټولو پښتنو پوري څه شى چې په کې د
اتقاډ وړ وو هغه يې خرګند کړي او نيوکه يې پري کړي، همداسي
يې په ادبې او سياسي برخه کې د سمون او اصلاح لپاره ډېري
نيوکې کړي دي. د خوشال بابا د نيوکې محتوا ځکه پر خلکو بنه
لګېږي چې حقیقتونه خرګندوي او د ربنتياينې پر بنسته ولاره ده.

بابا دومره اخلاقې جرئت لري، چې که په ځان کې يې هم نيمگړتيا
وي هغه نه پتھوي او په ډاګه يې وايي:

((د مغول نمک مې و خور شپږ پېږي
ما د زرو پکې روغې کړي بېږي

رعیت می یوسفیه درست ختک وو
په عزت او په حرمت کې یې خه شک و
د مغول لپاره ماتسورې وھلې
پښتنو به راته کړې د پېړی کنځلې .(۲۹:۲۸۳).

یادا چې:

چې منصب می د مغول خور یو ملک و م
چې منصب د مغول نه شته او س ملک یم.

خوشال بابا بیا په دویم ګام کې پر خپلو څینو زامنو او د کورنۍ پر
غړو چې دده پر وړاندې په ناحقه را ولار شوی یا یې نافرمانی کړي او
یا هم د خپل ولس پر ضد و در بدلي، سخت انتقادونه کړي او د هغو
شخصيتونه یې څېړلي، شنلي او څېړي یې ورته خرگندې کړي دي:

((نا خلف می حواله کړ په تقدیر
نصیحت ورباندې نه کاندې تاثیر
خوی خصلت چې ازلې وي نه نور کېږي
په ارشاد او په تلقین د کامل پیړ
بد فرزند دې خدادی د هېچا پیدانه کا
په خصلت یې پلار په ئان دی سور په ویر .)) (۲۰:۳۸).

يادا چې:

((زمازویه د ننگ نه دی غریت ماردي
پرې پوهېزم چې همه واره مرداردي
نه يې لویه اندېښنه نه يې لوی کارشه
د مغولو و طباخ و ته تیاردي
د منصب د اضافه خبرې کاندي
په عزت، په حرمت کله خبرداردي
اتفاق، يګانګي يې سره نه شته
همګي روان په بېلله بېلله لاردي
نه د نوم دي نه د شرم نه د ننگ دي
اندېښنې يې د ناکس، د ناس مرداردي
شکایت له نورو مه کوه خوشاله
چې خپل زويه هم په ننگ له تا ويزاردي). (۴۳۹:۹).

چې پیدا دي همګي زماله ئانه
که پنځوس دي که شپېته دی داغ د زړه دی

یو و پلار نیکه ته نه شو
همګي د مور په شان

* * *

اشرف سرتاسر نفس اماره دی
په حسد په حماقت کی او اراده دی

* * *

د مورپلارنيکه تنه نه دي
دان ساكس دي لاب مل شان
په ژوندون مې خپل ئاي ورکەر
بان دې زەش و مەربىان

* * *

يو خولاپه کي افت شول تردا ميانه
خوك ((بهرام)) غوندي بد بخت بخييل شي

* * *

چې هېڅ کارنيولی نه شي استوار
 په شامت يې خېلخانه شي تار په تار
 خوک ((سدو)) غوندې نامراد عبدالزوجه شي
 په تنګسه له خپله پلاړه شي ويزار
 خوک ((مالو)) غوندې ((جلو)) غوندې پیداشي
 سراسر واره نه ابود او نه باکار

* * *

مرگ دنا اهل و سبا بگاه غواصم
دعامی داده الله الله غواصم
زماتوبه دده به رام لئه خیره
دده لئه شره امان پناه غواصم

زمازره لئه چانه روغن نه دی بهرامه
د هر چا سره می زیست دی لئه نا کامه
نور دی نوم زما په زویو کی حساب مه شه
د خوشال ختک وینا په دا تمامه

چی په ئای یې ناقابل زویه خانی کا
د خوشال خاطر په دا پاره پاره دی

لکه خنگه چی خوشال خان پر خپل ئان او هم پر خپلو زامنو نیوکه
کوی او نیمگر تیاوی یې رابر خبره کوی داسی پر خپلی قبیلی
(ختکو) هم نیوکی او انتقادونه لري او د هفو له ئینو عملونو او
نیمگر تیاوو خخه هم ناخوبی خرگندوي.

لە خەك و نەمى ھۇمرە زرە ناخوبىش دى
چې توبىدەمگىي خەك لەنامە
د نعمت پە قدرە بېخ خبىردار نەدى
نوم خەك بەمې خلاص نە وي لە انعامە
خەك وارە دودام دى كە يې گورى
خوک بە خەغوارى د خپلولە دودامە
دوفاپە ئىمە وارە جفادە
چې بە ماتە رسپە لە خپلە قامە
كە پە تورە خەك خپل كىرى گنى خپل شى
كە هېبىخ بە يې خپل نە كىرى لە اكرامە

چې زما اختيارىي خوار كە
خدايى دى خوار ھە خەك كا.

((درست خەك زماپە دور
نامور شۇپە دوران
كە خەك پە مەركەپە روت و
پاس مې يۈورپە اسىمان.) (٣١-٣٢).

تفحص که خوک د خوبزرونو کاندي
د خپل قام لاه لاسه ورک خوشال ختک دی.

خوشال بابا د ختکو تر انتقادی دایرې او نیوکې او روسته، پښتانه په خپله انتقادی دایرہ کې داخل کړي او هغه نیمګړتیاوې چې په پښتنو کې دی هغه یې یوه څېړلې ده. په پښتنو کې به د خوشال بابا غوندي هېڅ داسي بل لوی لیکوال تر سترګو نه شي، چې د بابا په څېړد پښتنو پر روانی چلندا او ټولنیز ژوند بلدي او هغوته یې په خپلو اثارو کې په دې کچه ځای ورکړي وي. خوشال بابا د خپل فطري بغاوت او ژور فکر له مخي د پښتنو نیمګړتیاوې هم څېړلې او نیوکې یې پرې کړي دي. د خوشال بابا اشاره پښتنو د ژوند هنداري دي، چې د هغوي نېټګني او بدګني ټولي په کې په نهه روښانه ډول خرگند پړي:

لبونې شول پښتانه په منصبونو
خدایه ما ژغوري له هسې غضبونو.

پښستانه لکه مګس ورباندي ګرئي
ورته اينسي دی مغلد حلواتال

شـرـمـدـیـنـگـدـیـکـهـهـارـدـسـرـدـیـ
سـمـهـمـبـیـپـرـبـنـوـهـخـایـمـبـیـغـرـدـیـ
پـبـنـتـانـهـوـاـرـهـدـمـغـوـلـشـوـرـوـاـخـوـرـیـ
مـاـتـهـیـبـیـپـاـتـیـدـاـشـوـرـوـشـرـدـیـ

پـبـنـتـانـهـپـهـعـقـلـپـوـهـخـهـنـاـکـسـدـیـ
کـوـتـهـسـبـیـدـقـصـاـبـانـوـدـجـوـسـدـیـ
اوـبـنـلـهـبـارـهـپـهـوـلـجـهـپـهـکـوـرـوـرـغـلـیـ
پـهـوـلـجـهـدـاوـبـنـدـغـارـپـیـدـجـرـسـدـیـ

درـسـتـجـهـانـپـهـنـاـپـوـهـانـوـسـرـهـهـکـدـیـ
ولـبـیـزـیـاتـکـهـپـکـبـیـوـگـورـبـیـافـغـانـدـیـ

کـهـرـبـنـتـیـاـوـایـمـشـبـرـشـاهـدـاـهـسـبـیـنـهـوـ
لـکـهـمـوـبـیـوـنـنـپـیـدـالـهـکـوـهـسـتـانـهـ
پـبـنـتـانـهـچـبـیـبـیـنـنـگـیـکـاـخـوـکـیـبـیـخـهـکـاـ
گـورـسـتـانـلـرـهـبـهـدـرـوـمـوـلـهـاـرـمـانـهـ

((کـهـپـهـنـورـخـلـکـوـکـبـیـبـنـهـسـرـپـیـمـونـدـلـشـیـ)
ولـبـیـبـنـهـسـرـپـیـبـهـلـبـوـیـافـغـانـانـ

هـرـهـ چـارـدـ پـنـتـانـهـ تـرـمـغـلـ بـنـهـ دـهـ
اـتفـاقـ وـرـسـرـهـ نـهـ شـتـهـ ڈـبـرـ اـرـمـانـ
دـبـهـ لـوـلـ اوـدـ شـپـرـشـاـهـ خـبـرـيـ اوـرـمـ
چـبـيـ پـهـ هـنـدـ کـيـ پـنـتـانـهـ وـوـ بـادـشـاـهـانـ
شـپـرـ اوـوـهـ پـيـرـيـ يـبـيـ هـسـيـ بـادـشـاـهـيـ وـهـ
چـبـيـ پـهـ دـوـيـ پـورـيـ درـسـتـ خـلـكـ وـوـ حـيـرـانـ
يـاـهـغـهـ پـنـتـانـهـ نـوـرـوـ وـوـ دـاـخـهـ نـوـرـشـوـلـ
يـادـخـدـاـيـ دـىـ اوـسـ دـاـ هـسـيـ شـانـ فـرـمـانـ
کـهـ توـفـيـقـ دـاـتـفـاقـ پـنـتـانـهـ مـوـمـيـ
زـوـرـ خـوـشـاـلـ بـهـ دـوـبـارـهـ شـيـ پـهـ دـاـ ئـوـانـ). (153: 11) (154).

پـنـتـانـهـ دـاـمـ زـاـدـ لـهـ زـاـدـهـ نـهـ دـيـ
دـعـرـيـتـ دـيـ کـهـ دـيـوـ دـيـ کـهـ دـدـ دـيـ

خـوـشـاـلـ بـاـ بـاـ دـ پـنـتـنـوـ تـرـخـنـگـ مـغـولـ هـمـ دـ خـپـلـ اـنـتـقـادـ پـهـ دـايـرـهـ کـبـيـ
شـامـلـ کـرـيـ دـيـ. دـ خـوـشـاـلـ بـاـ بـاـ دـ ژـونـدـ اوـ مـبـارـزـيـ يـوـهـ زـيـاتـهـ بـرـخـهـ لـهـ
مـغـولـوـ سـرـهـ پـهـ دـوـسـتـيـ اوـ دـبـنـمـيـ کـبـيـ تـبـرـهـ شـوـيـ دـهـ. لـکـهـ خـنـگـهـ چـبـيـ
بـاـ بـاـ تـهـ پـنـتـانـهـ مـعـلـومـ وـوـ، دـاـسـيـ وـرـتـهـ مـغـولـ هـمـ بـنـهـ مـعـلـومـ وـوـ. نـوـ
حـکـهـ خـوـيـ بـيـ دـ هـغـويـ ظـلـمـونـوـ، بـدـوـ عـلـمـونـوـ اوـ نـوـرـوـ نـيـمـگـرـتـيـاـوـ تـهـ

هم نفوته کړي او انتقادونه يې پرې کړي دي. مغول پاچا
(اورنګزېب)، چې د خوشال بابا د سیاسي مبارزې یو اړخ ورسره
تړاو لري، د بابا په کلام کې ډېر زیات یاد شوی او غندل شوی دي او
همدارنګه نور مغول هم.

تفاوت د خپل پردي ورباندي نه شته
که يې ګوري او رنګزېب بادشاهه ګمراه دی
د لاخه چې هندوستان توره تیاره ده
په هر ئخای دده د خويه بویه اه دی
د اورنګ بادشاه په دور ارام نه شته
چاویل چې جهان ئخای د ارامگاه دی
که زینت و ته يې ګوري یو یزید دی
که طاعت و ته يې ګوري اهل الله دی.

وخت د اورنګ شاه دی د هر چا تسبې په لاس دی
خدای^(ج) حینې خبر دی په اخلاص که په لباس دی

((پلاریپه بند، وروریپه بند بند کړ
خانیپه هم شیخ، هم دانشمند کړ
اوسم په غزاکې خپل خان غازی بولی
په خو خورنګ یې، خپل خان خرنګند کړ. (۱۰:۱۷).)

خانانیپه واره تلاوت خوان کړل
د هند هندوانیپه دانشمندان کړل
وخت دا ورنګ دی عمل یې هېڅ نه شته
خو کتابونه یې په عالم گران کړل

ددې دور شیخانه بردي لور په لور
اور نگزې بباد شاهد وارو دی انځور
په هغه چاره قلم سازکا قرآن کښي
په هغه چاره شهړگ پري کا د ورور.

نو ئکه خو خوشال بابا د دا سې واکمن اطاعت نه کوي:
اطاعت د اولو الامر ئکه نه کړم
خليفه د زمانې په زړه کافر دی

بابا د نورو مغولو په باب هم انتقادونه لري:

د هند په تخت چې عالمگير کېناست

په خلکو کانۍ د اسمان پرېوت.

بابا د مغولو پر ضد په مبارزه لاس پوري کوي او د پښتنو د
يووالی هيله کوي، چې ټول پښتنه بايد له کندهار ترا تکه د ننګ په
کار کې پټ او بسکاره سره يو شي، چې د مغولو له ستم نه ئان خلاص
کري.

ټول پښتون له کندهاره ترا تکه
سره يو د ننګ په کار پټ او اشکار.

ناګهانې په دا ملک فساد بنیاد شو
د ما هم د تلافی کار را په ياد شو

نن د وارو پښتنو په ننګ ولاريم
دا چې هسي په هر در هر در ننګ ولاريم
چې پښتون شوم په دا هسي سپينه بيره
نور مي خدائ مه کره مغول وايم په خيره.

و مغول و ته به نن کرم اتک پوله
ملک به خلاص کرم د مغول له غاله غوله

خوشال بابا نه یوازی په ټولنیز ژوندانه کې د ټولنیزو نیمگړ تیاوو
نقاد دی او پر د غو برخو یې نیوکې کړي، بلکې پر هغه چا یې هم
سختې نیوکې کړي، چې دریا عبادت یې د خپل ژوند د اړتیاوو د
خروب و سیله ګرځولی او خلک پري تېرباسې. خوشال تل دا ډول
شیخان غندلي او له دې ډول ملايانو سره یې ورانه ده.

حقيقې سجده هغه ده چې د یار په لور یې کړې
و کعبې ته چې سجده شي دا سجود دی مجازي.

هر چېرته چې ګرځې په لاحول ورنه تېربې
سل بلا په زړه کې سل داني تسبې په غاره.

د ابلیس غوندي مکرونه یې په زړه کې
په فریب کې ترا ابلیس له لاما هردی.

ڈبڑی چپی تر تانہ، خپل خان ملک کا
پہ بندو خبرو، خان پہ فلک کا
نگوڈ بالله، چپی بندے یہی خیر کرپی
شیطان تر خان پوری، لکھ کوڈک کا.

* * *

په خوله یې ذکر په زړه کې نور فکر
فساد دور دان اش یخان دي

* * *

(چې د کنzed قدوري شي ئان ملاكا
 هر حلال حرام په ئان باندي رواكا
 نه د کنزو ز په دقیق و خه خبر شوي
 نه په مخ د قدوري مبصر شوي
 كتابونه په سرکبدي ئان ملاكا
 په هر کلي علت گرئي تگي غلاکا
 کېنېي شرع پربکوي په رشوتونو
 ئان قاضي کاپه غلط روایتونو

و هر چاته مسلی د سخاوت کا
 خپله خونه د کوه بله غارت کا
 په مسجد رائی پنځه وخته اذان کا
 چې ذکات سراساینه وي مسجد وران کا
 د میراث مالونه خوری له ظالمانو
 نوم په خان باندې کېږدي د عالمانو
 په دا هسي علم برند کېني ملايي
 و عالم ته ميراث خورد انبيا يي
 نه يې کېبل زده، نه لوستل زده، تل تګل کا
 تعويذونه ورکوي په دروغ کېبل کا
 په ناروغ يې خوبني لازياته تر روغ شي
 خښت، تعويذ، دعا، هيکل کې په دروغ شي
 لارنځور غريب صحت نه وي موندلاني
 چې اخون وي اخيستو ته ورنۍ ولای
 که په ورکړه کې خه درنګ خه خو تعطيل وي
 په غوغا په سور و شريې قال و قيل وي
 چې دا زرهسي ناسازي کا اغمازي
 خپل مقصود مطلوب حاصل کا په ناسازي
 چې خوک ترس له خدا يه نه کاندي غلول کا
 اس به پر پر بدې زين به باندې په جا هل کا. (۳۴-۳۶: ۱۲).

په خوله کلیمه لولي نمونخ روزه کاندي کافرشته
دعوي کاد شيخيه، تر شیطانه لا بترشته
له کوره لوته واخلي، استنجالره روانشي
تقوى تر هسي حده، په ولجه يبي وري که زرشته
يوئي الودنه دې په دا هسي دروپشانو
په دا دور که گوري دانپاک په هر کشور شته
چي خاص د زمانې دي حال يې دادى، نور و گري
د غوا وود خرو د کلي دي خالي نوم باندي بشرشته
چي حال د پرهبزگارو سراسر واره دروغ شو
ربستيا غواړي له چانه چيرته پاتې دا هنرشته.

شیخان چي هسي او بدنه نمونهونه کا
په کې باعونه اسونه جونه کا
په کې رنګين رنګين ګندې ويښمین سکني
په کې د سپينو د سرو ګنجونه کا.

نمونج، روزه چې د ریا د پاره کېږي
له اسمانه به لعنت باندې اوږدېږي.

کتابونه د اسمان د حمکې لولی
په عمل یې فرق د حمکې د اسمان دی.
په باطن یې زړه ګومان سره تړلی
په ظاهر ویل په ژبه مسلمان دی
په خبرو کې یې فیض مونده نه شي
مذبذب په قول په عهد په پیمان دی
په طاعت په عبادت کې که بلعم شي
په اخرانس په نفوته بې ايمان دی
زه خوشحال خټک بنده هفه چایم
چې یې رو د زړه د خولې سره يکسان دی.

تل قرآن د وړاندې اینښی قرآن لولی
ولې هېڅ عمل یې نه وي په قرآن

خوشال بابا د یو لوی مفکر او سالار ادیب په توګه، ادبی برخی هم له نظره نه دي غورخولي، د خپلو لیکوالو ادبی نیمگرتیا وو ته یې هم گوته نیولې، آن پرداسي لیکوالو یې نیوکې کړي، چې ترده وړاندې پري چا د انتقاد جرئت نه شو کولای، خوده د خپل فنان ذهن او ژور لید له مخي د هغوي اثار وتلل او نیمگرتیا وو ته یې گوته و نیوله.

تر بابا د مخه دېر لوی شخص چې مذهبی شهرت او اغېزې تر لیکنو زیات و، هغه (اخوند درویزه) و، چې چا پري د انتقاد کولو جرئت نه شو کولای او هغه وخت په قولنه کې مطرح شخص او لیکوال و، خو خوشال بابا د هغه اثار وتلل او بیا یې پري د اسې نیوکه و کړه:

د رویزه له یوه لوری را پیدا شو
په لړ علم په دا ملک کې لوی ملا شو
د روښان خیرالبیان یې ولیدلی
هغه هم مجھوں بیان و ناس پندلی
د ه چې خوشې میدان بیا موند سخنگوی شو
په ویل کې یې چې زړه و هسې توی شو
د رویزه چې بیان کړي خپل کتاب دی
نوم یې مخزن الاسلام کړي جناب دی

که یوه مسراه په شل بله په سل ده
نامربوطه ناموزونه په ويسل ده
مسلي لس نظم کري په پښتو دي
درته خه وايم چې خه دي دا يسټو دي.

داخوند درويزه د (مخزن) په باب زياتوي چې دا یو مجھول او بي
وزنه کتاب دی او هغه د عربي قصیدي بو صيري ترجمه نسيبي.

هر هر بيت د قصیدي چې در مرجان دی
په پښتو کې تراور بشو ولا رزان دی
قصیده د بو صيري ترجمه کري
عربی يې تر پښتو مصحح راوړې.

مخزن مې د اخون چې تمامي په نظر کښېوت
په دې کې عروض نه شته نه یو بحر ما موندلی
یو کتاب دی درويزه سره جوړ کري
د سوات خلک يې له کل علمه موږ کري
نا معقول مجھول بيان په کې بې ځایه
په کې بد د حسین واي هيزيد ستايه
په حيرت به واړ ګوټي و چيچلې

داخون په مخزن چاګوتي کښېولې.

خو هغه چا چې پوره او کره شعرويلی، خوشال بیا هغه ستایلی
دی، لکه میرزا خان انصاري:

له چانه په پښتو کې ما میزان میندلی نه دی
میرزا په دا زبان کې ویل کړي دي تللې.

خوشال بابا په یوه قصیده کې د ځینو نورو شاعرانو ارزونه داسي
کوي:

یو په حال او په ماضي کې داسي نه و
چې بنکاره یې د خبر و راته خوند کړ
د میرزا د بوان مې ومنډه په ګودي
مسخره مې ارزاني خویشکي زمند کړ
که دولت و که واصل و که دانورو و
په خبر و مې د هر یوه ریشخند کړ
کلمې مې ورتنه سازې کړې د قندو
د اور بشو په ډوډۍ چې به یې شخوند کړ.

هـر چـې لاف وـهـي دـشـعـر
نـنـپـهـدـاـدـورـدـيـهـبـرـ
خـدـاـيـدـيـنـهـكـاـچـېـبـهـوـايـمـ
حـالـدـيـوـتـبـرـروـبـرـ
خـوـكـپـاـوـيـخـوـكـنـيـمـپـاـوـيـدـيـ
قـلـنـدـرـپـهـكـېـنـيـمـسـبـرـ
چـېـدـمـوـرـهـپـهـحـسـابـدـيـ
هـېـخـمـېـنـهـدـيـوـاـصـلـهـبـرـ
بـلـدـولـتـفـقـيـرـدـرـيـپـاـوـهـ
نـهـتـرـيـخـوـسـرـشـاهـيـسـبـرـ.

دـهـغـهـشـاعـرـدانـېـوـشـهـپـهـزـبـهـ
چـېـدـشـعـرـدـانـېـپـلـوـرـيـپـهـمـالـ.

دـهـغـهـشـاعـرـمـخـتـورـشـهـچـېـپـهـطـبـعـهـ
وـهـرـدـرـوـهـرـدـرـبـارـوـتـهـوـلـاـرـوـيـ.) (٣٣:٦٨-٨٨).

د خوشال بابا او رحمان بابا ترمنځ هم شعری مکالمه تبادله شوې،
خوشال د رحمان بابا د شعر پريوه بیت نیوکه کړي او ويلى دي، چې
په خپل منځ کې تناسب نه لري او رحمان بابا بیا د هغه پرواندي
غبرګون بسودلی دي:

خوشال او دولتا مې غلامان دي

زه رحمان په پښتو ژبه عالمګير يم

يو خوشال او يو کم سل خنکه نوره

ئارشە د رحمان د سربن له يوه فرده

که چېږي خوشال بابا د رحمان بابا پر شعر نیوکه نه واي کړي، د
رحمان بابا له دې غبرګون سره نه مخامځبده. همدارنګه د رحمان
بابا په کلام کې چې د سترو انساني او روحاڼي ارزښتونو پالونکي
او له دې ارزښتونو څخه د سرغرونکو ډېر پوخ کره کتونکي دي،
دده په کلام او د ده پلويانو کې د کره کتنې ډېر خرکونه بنکاري هم.
په پښتو کلاسيکه دوره کې کره کتنه د نظم په بېلا بېلو فورمونو کې
ډېر خرګندېږي، خوشال نه يوازې د يوه کره کتونکي په توګه د نظم
په برخه کې خپل کره کتنیزه بريا خرګنده کړي، بلکې د يو ټولنيز کره
کتونکي په توګه يې په خپل نامتو اثر (دستارنامه) کې هم د ټولنې

د سمون لاري چاري په گوته کري او د ټولنمشر؛ دستار سري لپاره
يې کره معیارونه هم په گوته کري دي.

د خوشال د شاعرانو زامنو په کلام کې هم د کره کتنې بېلګې شته.
اشرف خان د خوشال د شعر د ارزونې په باب وايي:

((اولاً به د استاد له حاله وايم
چې يې شعر جهانګير لکه د قمردي
په پښتو ژبه چې شعر چا بیان کړ
د همه وو نظم ستوري، دی نمردي
څه خوبې د هغه نمر وايې مهجوره
چې يې نام د هرنیولی سر په سردی.))

.(۲۴۸-۲۴۷:۸)

د خپل شعر په باب وايي:

((په پښتو ژبه مې سیال د شعر نه شته

د معنو په جهان شاه اشرف خټک يم.))

.(۲۲:۷)

د حمید بابا او کاظم خان شیدا په شعرونو کې هم د کره کتنې
څرکونه شته:

((د حمید له فکره مه پښته عام خلک
د زربفتو قدر، خه زده بوریا باف
د حمید د مینې کوت به کره ووئي
که پري ځير شي قدردان، دانا صراف.))
. (۱۱۹: ۲۴)

د کاظم خان شیدا خټک په دېوان کې (د پښتو شعر حسب حال) تر
عنوان لاندې چې کومه او بدہ مثنوی چاپ شوې ده، د دې مثنوی له
مطالعې خخه مورته د پښتو شعر په باب د شیدا انتقادی نظر
ښکاري. دا مثنوی د پښتو شاعري د هغه مهال د ادبی کره کتنو په
لړۍ کې حسابولای شو. (۵: ۳۱).

پير محمد کاکړ هم د پښتو شاعرانو د شعرونو د فکر او بسکلا د
ارزوني په ترڅ کې وايې:

((تل په شعر کې هم سیال د خوشال نه شته
که خه درشت دی، دا دده سخنداں شعر
که خوک بحر مواج وايې ورته بنایي

په دٻوان کې یې موندہ شی هر سان شعر
هېڅ تر شعره در حمان به ډېر کم نه وي
و منصف ته د خټک خوشال خان شعر
د ميرزا شعر به جوړو ای ولې درېغه
په وحشی الفاظ وده کړو ويран شعر
چې انصاف زه پير محمد کرم لافي نه کرم
په همعصره کې مې خوبن دی د ئان شعر.)
(۴۲:۲۲).

دالپي نوره هم غځېري، (عبدالله کندهاري) د (احمد شاه بابا) د
شعر د ارزونې په باب وايې:

او هر بيت یې درد امېزدي	هر غزل یې عشق او بزدي
دده دواړو سره سازدي	حقیقت دی که مجاز دی
په نکتو کې ډېر ماهر دی	هم عالم دی هم شاعر دی
چې دده دٻوان هي را دی	په تحقیق سره هي را دی
مشتمل په دقايق دی	تر هي را، بلکې فایق دی

د تېمورشاھ دراني د زمانې شاعر (بېدل هشنغري) په خپل دبوان
کې د عبدالرحمن بابا د کلام د مزاياوو په باب وايي:

((چې مشهور په پښتو ژبه يې دبوان دي
شعاوو کې هغه عبدالرحمن دي
قال و حال يې سره سمه زيات و کم نه دي
مسلم حکم د هر دانان دان دي
په سلطان الشعرا دی ملقب دي
چې يې بیت مصروع په هر ئای کې برهان دي
دغه واره ئىيركىي د بصیرت ده
چې يې فکر شکریز كړي بیان دي))

. (۲۱۳-۲۱۲:۲)

د پښتو ادب په کلاسيکه يا منځني دوره کې (کره کتنه) يوه په زړه
پوري موضوع ده، چې پراخ بحث او اوږدو ليکنو ته اړتیا لري، خو
موږدا خوبېلګې يوازي ددي دورې له کره کتنې سره سره د اشنایي
لپاره وړاندې کړې

ج- او سنۍ دوره:

د ادبیاتو په تاريخ کې يوه ستونزمنه مسله هم د ادبی دورو تاکنه
ده. ادبی دورې د تاريخي او سیاسي هغو په شان نه دي، چې ثابت

مهال په غېږ کې رانیسي، د یوې ادبی دورې تاثيرات په بله کې هم محسوس وي او د یوې دورې افکار او اغېز بلې ته هم غځېږي په پښتو کې د او سنې کره کتنې د پیل مسله هم د اسې یوه مسله ده. د افغانستان یو نومیالی خېړونکۍ او ادبپوه (سرمحق زلمی هېوادمل) وايې: [ادبی کره کتنې په او سنې مانا په پښتو ادبیاتو کې د شلمې پېړۍ د لوړۍ نیمايې په دوران کې پیل شوې ده. دغه مهال لر او بر کې د پښتو دودې او پرمختیا لپاره سرکاري او ولسي ادارې فعالې شوې، نوي ادبی جريانونه او د پرمختللې نړۍ ادبی نظریات د هند، ایران او اروپا له لارې پر پښتو ادبیاتو اغېزمن واقع شول او زموږ حینې فرهنگیان او ادبپوهان د ادبی کره تني د پخوانیو شرقی سنتی اصولو تر خنګه د ادبی کره کتنې په باب له نویو خبرو، نویو مسالو او نویو نظریو خخه هم خبر شول او زموږ ادبیاتو ته هم ادبی کره کتنې له نویو غوبښتو او نویو ځانګړو سره لار پیدا کړه، خوله هماغه وخته تر ننه پورې، لکه خنګه چې بسايې هسې نه، بلکې ماته ګوډه تر مورډه راور سېده])

سرمحق زلمی هېوادمل د ادبی کره کتنې په باب تیوريکو اثارو ته اشاره کوي، وايې: ((که چېږي مورډو وايو چې په پښتو کې د ادبی کره کتنې د مختلفو خواوو په باب لارښودي اشارنه شته، نو دا هم سمه خبره نه ده، خو که چېږي مورډغه اثار په پښتو کې د ادبپوهنې د نورو څانګو د اثارو په پرتله له یوې خوا او د منطقې په نورو ژبو

کې د ادبی کره کتنې په خصوص کې د لارښودو اثارو د موجودیت په تناسب له بلې خوا مطالعه کړو، نو بنکاره به شي چې زموږ په ژبه کې دغه اثاره پر لړ، بلکې ناخیزدي.)

سرحق زلمی هپوادمل وايي: ((د اروابناد سیدرسول رسا ۱۹۹۰م (ادبی تنقید) د بنااغلي قلندر مومند (تنقید) (د ۱۹۷۳م) کال چاپ) او نظميات (ترجمه) (د ۱۹۷۳م کال چاپ)، د مولوي محمد اسرا فيل له خوا ترجمه کړي (كتاب الشعر)، د پروفيسور محمد نواز خان طاير له خوا د مولانا حالی د (مقدمه شعر و شاعري) پښتو ترجمه، داسي مستقل اثار دي، چې مطالعه يې د ادبی نقد لپوالي او زده کوونکو ته بې ګتني نه ده، خود یادونې وړ خبره داده چې لورې یاد شوي اثار د کره کتنې د معیارونو، ادابو، روشنونو، ډولونو او نورو ځانګړنو په باب ډېرې خبرې نه لري. د مثال په ډول د سید رسول رسا (ادبی تنقید) زیاتره د شعر په باب د بحثونو پر محور چورلي او ددي لړي، ځينې نور اثار همداسي درواخله.

دلته باید دا یادونه وشي، چې ايا په پښتو کې د ادبی کره کتنې په باب مشخص لارښودي اثار هم شته او که نه؟ ددي پونستني څواب هم ثبت دی، په لورو یادو شوو اثارو کې هم ځينې لارښودي ارزښت لري. پر دې سربېره کابل مجلې، د زېرې جريدي او د پښور په (لار، رهبر) او نورو مجلو کې هم کله ناکله د ادبی کره کتنې په

باب لارنسودي اشار خپاره شوي دي، چې مور په دې خصوص کې
ددغو اثارو له پدله هم سترګې نه شو پتولاي.

پر دغۇ متىرقۇ مقالۇ سربېرە د کاندىد اکاپ ميسن روھى په (ادبى خېپنى) نومى اشر کې د كره كتنې په خصوص کې ئىينى مطالب خپاره شوي دي، چې د كره كتنې د معرفى، تارىخي پس منظر، ھدفونو، اصولو او معیارونو او ادابو په خصوص کې بحثونه لري. ددى اثر د كره كتنې بحثونه له ھغە چا سره بىسە مرستە كولاي شي، چې غوارى ئان د كره كتنې پر مساليلو پوه کړي.

ھمدا ڈول دده په بل اشر (دادب او فولكلور په باره کې) ھم د كره كتنې دروشونو په باب يوه ليكنه شته، چې عنوانىي يې دي: (په ادبى كره كتنە کې د (ولي، خومره، خنگە؟) پونبىتنو تە حوابونه). دا ليكنه ھم په تىوريکو اثارو کې حسابىدى شي. کاندىد اکاپ ميس محمد رحيم الهام چې كوم كارونه په دې برخه کې كړي دي، له ھغو هم سترګې نه شو پتولاي، دده په (ادبى مسالې) نومى اشر کې د (ادبى كره كتنە) او (زمور د دوران د ادبى كره كتنې مسالې) تر عناوينو لاندې دوى ليكنى راغلي دي. دغه راز په (افغان ياد) نومى مجموعه کې ھم مور د كره كتنې په باب دده يوه بىسە مقالە موندلای شو، چې لارنسودي ارزښت لري. د استاد پوهاند دوكتور تړي او استاد سعد الدین شپون ددي برخې ليكنى ھم د هېرولو نه دي.

گل افضل تکور چې د زېري جريدي له بېلا بېلو گنهو (۱۳۵۵)-
 ۱۳۵۶) خخه يې د ادبې نقد په خصوص کې ددې جريدي د اقتراح
 مضامين تول کړي او د کره کتنې په نامه يې په یوه مجموعه کې
 چاپ کړي دي، د دې تولګې ئینې لیکنې هم لارښودی ارزښت لري
 او د کره کتنې نوي زده کوونکي ګته ئخني پورته کولای شي.

دغه راز د متن د نقد په باب هم زموږ ژې تر وروستيو کلونو پوري
 لازم تیوريک اثار نه درلودل او زموږ پوها نو چې په دې ساحو کې
 کوم کارونه کول، زیاتره د عنعنوي میتودونو تابع وو او یا یې هم یو
 پر بل پسې د اقتدا پر اساس دا کار سرته رسماوه.) سرمحقق زلمی
 هېوادمل زیاتوي: ((ماته خپله د متن نقد په باب کومه لارښودې او
 تیوريکه مقاله نه وه معلومه، په وروستيو کلونو کې چې ما د متن د
 نقد، تحقیق او تدوین په باب ئینې مقالې له اردو ژې خخه په
 پښتو ترجمه کړي، په هغو کې ئینې مطالب د اسې هم شته، چې د
 متن د نقد په باب لارښودی حیثیت لرلای شي. د خلوې بنتمو کلونو
 په جريان کې کابل مجلې د استاد رښتین یوه لیکنه چاپ کړي ده،
 چې زیاتره د خطې نسخو د تصحیح او تدوین پر مسائلو بحث کوي،
 نه د نقد، خو لکه چې د مخه مې عرض وکړ، دغه اثار او مقالې په
 هېڅ ډول کافي نه دي او زموږ فرهنګي موسسو ته بسايي چې له
 څوانو کره کتونکو او په خاص ډول له هغو کره کتونکو سره چې پر

خارجي ژبو نه پوهبري، د مرستي په منظور په پنستو کې نوي او نور
ډېرلارښودي اثار و راضا فه کړي.)

د پنستو ادبی کره کتنه په برخه کې، په تبره بیا په معاصره دوره کې
چې د کره کتنې په باب کومه بله پونستنه مطرح کېږي، هغه د کره
کتنې د وېش ساحې دي؟ په کومه برخه کې کارشوی او په کومه
برخه کې نور کار په کار دي. دې پونستني ته سرمحقق زلمی هپوادمل
څواب وايې:

((کومې عملې کره کتنې چې د شلمې پېړۍ په دوران کې زموږ کره
کتونکو او ادبپوهانو په پنستو کې کړي دي، زماد عقیدې او
مطالعې له مخې په خلورو ساحو کې دي:

الف- (د تخلیقي اثارو کره کتنې، ب) متنی کره کتنې، ج) د
ادبپوهنې د ځینو خانګو د تحقیقي اثارو په باب کره کتنې، د) د
کره کتونکو پر کره کتنو، کره کتنې.

د رواني پېړۍ په دوران کې لراو بر او حتی جنوبې پنستونخواه کې
پنستو نقادانو د پنستو د تخلیقي اثارو د نقد په خصوص کې یو خه
کارونه کړي دي او د همدي لړي په کارونو کې په لسگونو تخلیقي
اثار، د اشعارو مجموعې، ځانګړې شعرونه، د کيسو مجموعې، د
پنستو د یوې دورې شعرې بهير او نور تخلیقي اثارېي نقد کړي او له
څپلو برداشتونو سره سم یې دا ډول کارونه سرته رسولي دي. دا ډول

نقدونه په طلوع افغان، کابل مجله، زپري، اصلاح، انیس، هپواد، ولس، رهبر، لار، ننگیالی، جمهوریت، ژوند، پښتو، شهباز، هپواد، وحدت، انجام او نورو ورڅانو، مجلو او جريدو کې خپاره شوي دي.

په دې لړ کې د پروښاغلو قلم چلولی دي، چې د خو تنو نومونه يې دادي: استاد عبدالحی حبیبی، استاد الفت، استاد ربنتین، پوهاند عبدالشکور رشاد، اروابناد شهید پوهاند دوکتور مجريو، پوهاند دوکتور حبیب الله تربی، کاندید اکاډمیسین سرمحقق محمد صدیق روهي، سعد الدین شپون، داکتر مجاور احمد زیار او حبیب الله رفیع په پېښور کې: دوست محمد خان کامل، فلندر مومند، ایوب صابر، همپش خلیل، مهدی شاه پاچا، تقی شراب هاشمي، قمر راهي، افضل رضا، ایاز داودزی، ربنواز اور کزی، قاضي احمد سعيد، ولی محمد شویان، محمد اعظم اعظم، پروفیسور محمد نواز خان طایر په کوته کې: پروفیسور سیال کاکر، صاحبزاده حمید الله او نور...

زمور په ټوانو نقادانو کې زرين انځور، دوکتور لطیف بهاند، خالق رشید، عبید الله محک، ګل افضل تکور، نور محمد سهیم او نورو نومونه د یادونې وړدي. د تخلیقی اشارو د نقد په لړ کې د استاد شپون مقاله معاصر پښتو شعر ته یوه کتنه او د زرين انځور

اثر (شعر و نقد) د یادونې و راشاردي، چې زموږ خوان کړه
کتونکي بنه ګته هنې پورته کولای شي.

که چېږي د متن د تحقیق سوابق موبې پام کې و نیسو، نو ان د
نولسمې پېړيو له لوړۍ نیما یې خخه په اروپا کې د پښتو متونو د
چاپ او نشر په لړ کې موبې هینو متنی اثارو کې د متن د تحقیق
بېلګې را پیدا کولای شو، چې دالړې ترنه پوري د ختیچو هانو په
حلقو او دغه راز افغانستان، پښتونخوا او جنوبي پښتونخواه کې
راروانه ده. په دې تحقیقي متونو کې هینې د متنی کره کتنې له
اصولو سره برابر تهیه شوي دي. د متنی کره کتونکو په لړ کې موبد
لوی استاد پوهاند عبدالحی حبیبی، پوهاند عبدالشکور رشاد،
پوهاند محمد رحیم الهام، استاد عبدالروف بینوا، استاد ربنتین،
بسم الله حیرمن، سرمحقق دوست شینواری، حبیب الله رفیع،
سرمحقق عبدالله بختانی او زلمی هبودمل او نورو؛ په پښور کې
د استاد کامل مومند، قلندر مومند، صنوبر حسین مومند، همیش
خلیل، خیال بخاری او هینو نورو نومونه نه شو هبرولای، دغويادو
شویو کسانو هر یو د پښتو زیات متون په تحقیقي ډول ترتیب،
تدوین احیا او بیا چاپ کړي دي، چې د هینو کارونه د کره کتنې
برخې هم لري.

د تخلیقی اثارو او زړو متونو ترڅنګه په پښتو کې د تحقیقي
چاپ شو او اثارو کره کتنې هم شوي دي. دغه کره کتنې زیاتره د هغو
کسانو دي، چې د نقد په نورو ساحو کې یې هم کار کړي دي، لکه:
استاد حبیبی، استاد رشاد، استاد ربنتین، استاد کامل، محمد

نواز خان ختیک، قلندر مومند، صنوبر حسین مومند، سرفراز خان عقاب ختیک، ایوب صابر، حبیب اللہ رفیع، همیش خلیل، عبداللہ بختانی، دوست شینواری، پروفیسور سیال کاکر، زلمی ھبادمل، پوهنمل حکیم حلیم او نور.

د بناغلي ھبادمل په وينا: [په دې کره کتنو کې زیاتره د پښتو ادبی تاریخ، تذکرو او دغه ډول پر معلوماتي مقالو کره کتنې شوې دی، چې که په مجلو او ورڅانو کې خپرې شوی دغه ډول کره کتنې و شمارو، نو شمېر به یې ډېر او بد شی. د لته به له دغه ډول کره کتنو خخه ځینې هغه کره کتنې یادي کرو، چې په مجموعه کې چاپ شوی دی:

۱- پښتو چاپ اثارو ته یوه کتنه. دا د پوهاند رښتین یوه مقاله ده چې د پښتو تذکرو ځینې عمدہ تبروتني یې بسوولي دي. دا مقاله په (پښتو چاپي اثار) نومي مجموعه کې چاپ شوې ده.

۲- د پروفیسور سیال کاکر ځینې دغه ډول کره کتنې د (کسي د لمنې پښтанه لیکوال) دواړو ټوکونو او (ادبی انځور) نومي مجموعه کې چاپ شوې دي.

۳- د همیش خلیل یو نقد (د یو تنقید بازگشت) د یوې ځانګړې رسالې په توګه په پېښور کې چاپ دي. دا نقد د لوی خان خوشال خټک په باب د بناغلي فضل احمد غازی د یوې کښل شوې مقالې په څواب کې لیکل شوی دي. دا نقد کېدی شي سړۍ د کره کتنې (کره کتنه) وبولی، خو په واقعیت کې دا کره کتنه، کره کتنه نه بولې

او هغه دا چې د غازی مقاله کره کتنه نه ده، په دې کې یو لړ عنديات دی، چې سپړی هر ډول عندي خبرې کره کتنه نه شي بلای.

۴- د بناغلې قلندر مومند (پته خزانه فی المیزان) او (د خیرالبیان تنقیدی مطالعه) مقدمه د اسې نقدونه دی، چې زه یې په د غسې خېړنو کې ضرور یادوم، خودا یادونه د دې مانا نه لري، چې زه ورسه موافق یم، زه د دغونه نقدونو په سلو کې له نوي خبرو سره موافق نه یم او د غه اثار د نقد له اصولو او معیارونو ډېر په کروهونو لري اثار بولم ما د دغو دواړو نقدونو د حئینو برخو په رد کې (د محمد هوتك ژوند او مزار) او (د پښتو د ادبی تاریخ د منابعو پېژندنه او ارزیابی) او نورو اثارو کې خه ليکلې دی. له دې نقدونو سره نه یوازې زه، بلکې زما په خېړ په لسګونو نور ليکوال او ادبی محققین هم نه دی موافق.

۵- د پښتو د ادبی تاریخ له منابعو خخه د حئینو اثارو کره کتنه، دا مقاله د (زمی هېوادمل) ده او د پښتو د ادبی تاریخ میتودولوژي نومې مجموعه کې چاپ شوې ده. په دې مقاله کې د پروفیسور دورن (۱۸۰۵-۱۸۸۱ ع) د خریستو ماتې پر مقدمه، فرهنگ ادبیات پښتو دوهم جلد، د پښتو غزل او د هشنغر ادب نومو اثارو باندې کره کتنه شوې ده.

۶- د پښتو د ادبی تاریخ د منابعو پېژندنه او ارزیابی، دا کتاب هم (زمی هېوادمل) ليکلې دی او د پښتو د ادبی تاریخ د حئینو منابعو تاریخي تپروتنې په کې له وسې سره سمې شوې دی. دا کتاب د منابعو د پېژندنې ترڅنګه په بېلا بېلو برخو کې د نقد برخې هم لري.

۷- د سرفراز خان عقاب ختیک حئینې نقدونه په خوشحالیات او د تواریخ حافظ رحمت خانی او اخلاقنامې نقدونه يې په خوشالنامه کې چاپ شوي دي.

۸- د لوی استاد علامه عبدالحی حبیبی حئینې کره کتنې په ((پښتو نشرته کره کتنې)) نومي مجموعه کې چاپ شوي دي.
د کره کتنو کره کتنې او همدا راز څوابي کره کتنې هم زموبد پښتو کره کتنې په ساحو کې شاملې دي.

په افغانستان کې ددي لپې پخوانۍ کره کتنې هغه دي، چې پر (۱۳۲۲هـ) کال په انيس ورڅانې کې نشر شوي دي. د (ترین) په نامه يوه ليکوال د پښتو پر شعری بهير يوه انتقادي ليکنه په انيس کې نشر کړي ده، ددي مقالې حئینې برخې پر پخوانيو، لکه خوشال بابا، حميد بابا او نورو باندې انتقاد و، دي انتقادي ليکنه زموبد هغې زمانې ادب او شعرا پارولي او دده پر کره کتنه يې کره کتنې کړي او يا دا چې د ده څوابي کره کتنې يې کښلي دي. په دې لپې کې دېږي کره کتنې کښل شوي، د څينو کره کتونکو نومونه يې دا دي: استاد عبدالروف بېنوا، استاد سید شمس الدین مجروح، حیدر ژوبل او نور. د لوی استاد پوهاند حبیبی ددي لپې د کره کتنې عنوان و: ((ایا حق لرو چې پر پخوانيو تنقید و کړو؟))

څوابي کره کتنې زیاتره د اثارو د ليکوالو له خوا د نقادانو پر نقدونو ليکل شوي دي، چې مثالونه يې ډېردي، لکه د (میا شرف) د پښتو عروضو پر چاپي نسخه کره کتنه، چې د استاد رشاد له خوا

شوې ده او ورمې مجلې چاپ کړه او استاد رښتین یې خواب ویلى دی، دا خواب هم په ورمه مجله کې چاپ شوی دی، يالکه پر (ادبی ستوري) چې استاد رښتین کومه کره کتنه وکنبله، استاد حبیب الله رفیع یې خواب ووايده دا دواړې کره کتنې د کابل مجلې د ۱۳۵۴هـ ش کال په دوو ګنو کې نشر شوي دي.

همدارازد زېري جريدي د ۱۳۵۲هـ ش کال په ګنو کې چې د زبردست، فقير احمد اخوند خپل او احمد دېچکۍ او د (طب نامې) او (باز نامې) د ځینو لغاتو په باب کومې کره کتنې او خوابې کره کتنې نشر شوي، دا هم ددې لړۍ یوه کړي ده، دا کره کتنې د استاد رشاد، استاد رښتین، استاد رفیع او زلمي هپوادمل له خوا ليکلې شوي دي. د کره کتنو کره کتنې خو کاله د مخه د ليکوالو انجمن په ځینو مخالفو کې بنې باب شوي، زرين انځور په دې لړ کې ګتیور کارونه کړي دي.

د ګل افضل تکور پر شعرونو چې سرمحقق دوست شينواري کوم نقد ليکلې و، د هغه پر نقد بیا زرين انځور نقد کړي دي، دانهضت ډېرنې پر منځ روان شوي و. د کره کتنو، د کره کتنې بل ډېرنې مثال د ګلندر مومند د (پته خزانه فی المیزان) نقد دي، چې لوړۍ خل پر ۱۹۷۶ع کال پښتو مجلې د یوې مقالې په ترڅ کې نشر کړ. دده پر کره کتنه دغو لاندې بناغلو کره کتنې ولیکلې او نشر شوي: پروفیسور سیال کاکړ، عبدالرحیم مجذوب، همبېش خلیل او نورو، خوکله چې دا کره کتنه د کتاب په شکل نشر شو، نولوړۍ ئېل زرين انځور او اصف صمیم پرې یو کتابې اثر ولیکه او په پښبور کې یې چاپ او

خپور کړ چې ((د پتې خزانې میزان رښتیا میزان دی؟)) نومېږي.
ددې لړۍ نورې کړه کتنې هم شته چې د ټولو یادول خبره اوږدوی.
(.۳۱:۵-۱۸).

ددې ترڅنګ یو شمېر ختیخو پوهانو هم د کړه کتنې په برخه کې
کار کړی چې دلته بې نومونه د یادونې وړدي او همدارنګه د افغان
لیکوالو چې په متفرقه ډول بې کار کړی دی.

د- د کړه کتنې په برخه کې متفرقه کار:

پر پورتنيو ئانګرو اشارو سربېره یو زیات شمېر پښتنه لیکوال
شته، چې په پښتو کړه کتنه کې بې خپله ونده اخیستې، د پورتنيو
ئانګرو اشارو ترڅنګ بې د کړه کتنې په برخه کې ئینې نورې لیکنې
هم خپري شوي، چې هغه لا په دې اشارو کې شاملې نه دي، خود هغو
لیکوالو ترڅنګ چې مستقل او متفرقه لیکنې بې خپري کړي، په
لسکونو داسې لیکوال نور هم شته چې د کړه کتنې په برخه کې بې
عملې او نظرې کارونه کړي او متفرقه لیکنې بې په بېلاړلو
وختونو کې په چاپې رسنیو کې خپري شوي دي، په دې لیکوالو کې
بهرنې لیکوال هم شامل دي او خپله پښتنه لیکوال هم دلته به د
هغو بهرنې او پښتنو لیکوالو نومونه واخلو چې په متفرقه ډول بې
د پښتو کړه کتنې په برخه کې لیکنې کړي دي.

۱- ختیخپوهان:

پروفیسور برنهارڈ دورن، میجرهاری جارج راورتی، ڈاکٹر ہنری والستیر بیلز، جیمز ڈارمستر، سی. ای. بڈلف، ڈاکٹر میکنیزی، سراولف کیرو، سرا یولن ہاول، پادری ھیوز، ولادیمیر واسیلیووچ کوشیف۔

او ھینې نور، د گوښاغلو ختیح پوهانو د پښتو زبې بېلا بېل متفرق او مستقل منظوم او منشور اثار را تول کړي، او ډلي، متنی سمونې په کې کړي، په سم ډول یې ثبت کړي، تحلیل کړي دي، د مرګ له خطره یې ژغورلي ھینې یې د خپل ژوند پر مهال چاپ کړي او ھینې یې د دوی تر مړینې وروسته نورو ختیح پوهانو او افغان لیکوالو چاپ کړي دي. د ختیح پوهانو په دې کاروزیار کې د کره کتنې برخه هم له یاده نه شي ایستل کېدی او دا برخه یې هم خورا مثمره او ګټوره ګنډل کېږي.

۲- پښتنه کره کتونکي:

هغه پښتنه چې مستقل کره کتنیز اثار یې لیکلې د دوی په ګډون ګن شمېر دا سې نور لیکوال هم شته چې په متفرقه ډول یې لیکنې په چاپې خپرونو کې چاپ شوي دي. د لته به یوازې د هغو نومونه واخلو، پوهاند علامه حبیبی، استاد ګل پاچا الفت، مولانا قیام الدین خادم، پوهاند اکاډمیسین عبدالشکور رشاد، استاد

عبدالروف ببنوا، پوهاند صديق الله ربنتين، كانديد اکاډميسيين
 محمد صديق روهي، پوهاند مجاور احمد زيار، استاد حبيب الله
 تربی، استاد سعد الدين شپون، سرمحقق عبد الله بختاني
 خدمتگار، سرمحقق زلمى هبوا دمل، سرمحقق نور محمد نعيم،
 زرين انحور، ڈاڪٽ لطيف بهاند، اسد اسمائي، اسد الله غضنفر،
 نور الحبيب نشار، مصطفى سالك، عبد المالك همت، اصف
 صميم، عبد الخالق رشيد، ايمل پسرلي، اجمل پسرلي،
 محمد معصوم هوتك، عبد الغفور لپوال او نور...

همدارنگه په پښتونخوا کې مولوي احمد، قاضي عبدالسلام
 زيارتی، دوست محمد كامل، نصر الله خان سفر، مهجور خويشكۍ،
 شعید گوهر، مجروح يوسفزي، زبیر حسرت، حنيف خليل،
 سيد صابر شاه صابر، ميا سهيل انشا، همبش خليل، قنلدر مومند،
 محمد عبد الشكور، عقاب خټک، اياز داودزی، دوكتور اسرا،
 پروفسور صاحب زاده حميد الله... او ګن شمپر نور.

په افغانستان کې د فعالو او کره کتونکوله جملې خخه یو هم
 بناغلی زرين انحور دی. ده په شپېتمو لمريزو کلونو کې د عملی او
 نظري کره کتنو ډېرې بېلګې تولنې ته وړاندې کړي چې اکثره یې
 ډېرې موثرې واقع شوي او تريوه حده یې د پښتو شعر د شعاري
 کېدو مخه ونيوله. لکه خنګه چې د مخه يادونه وشه زرين انحور په
 دې برخه کې د (شعرونه او نقدونه) په نوم یو مستقل اثر هم ليکلى

دی چې د عملی کره کتنې یوه نښه بېلګه بې گنلاي شو. دلته به له دي
کتاب خخه ((په پښتو او سني شعر کې د نوبنت مساله) یوه ليکنه د
عملی کره کتنې د بېلګې په توګه وړاندې کرو.

په معاصر پښتو شعر کې د هنري نوبنت مساله:

د شعراو ټولو هنري خانګو یوه اساسی او بنستیزه خانګړتیا داده،
چې باید نوي وي. دغه نوبنت باید د شعر په رګ رګ کې ولیدل شي
او که د دغه عنصر شته والى سوچه له یاده وویستل شي، نو هغه
شعر به خو کربنې وي، کاغذ به پرې تور شوی وي، د جو پونکي یا
لوستونکي او اور بدلونکي، وخت به پرې نیول شوی وي، خو شعر به
نه وي او له هنري ارزښت خخه به خالي وي.

زموره ځینې معاصر شعرونه همداسي دی او زموره ځینې معاصر
شاعران او د نن ورځې شاعران همداسي، هغه نوبنت چې باید شعر
ېږي ولري، زموره په شاعري کې ورته ډېرہ پاملننه نه کېږي او دا زموره
د معاصر پښتو شعر یو ستر بحران دی. ددي ځبرې یو علت دا کېدى
شي چې زموره ځینې شاعران (بې ضرورته) شعرونه ليکي. که شعر د
یوه ژور ضرورت له مخي ولېکل شي یا وویل شي شاید په دغه ژور
ضرورت کې د یوه نوبنت خرک هم ولیدل شي یا باید ولیدل شي. د
(کنستانتين فدين) په نامه یو لیکوال لیکي: ((یو لیکوال یوازي،
هغه وخت باید قلم ته لاس کړي، چې یوه مشخصه او درونې هيله او

اړتیا هغه دې کار ته اړ کړي. که یو د اسې خه لیکی چې د نورو له کار سره تو پیر ونه لري، نو اصلاً یې د خه لپاره لیکی؟ اخر له دې ځنې خه لذت ورلې شي؟ تل او په هره لاره کې باید یو انسان هڅه وکړي چې خپل ئان پیدا کړي او د لیکنې په کار کې د خپل کار لاره پیدا کړي. لیکووال باید د هنر په هره خانګه او هره برخه کې خپل خلاقیت، انفرادیت او خانګړی توان وښیي..))

همدغه خبره ده چې شاعر باید خپله لار پیدا کړي او هر شعر که په مجموع کې د شاعرد مشخصې لارې لارویان وي، باید په جلا ډول هم د هغه هر یو شعر یو خانګړی خصوصیت، ابتكار او نوبنست ولري او د هغه هر یو شعر هم د ضرورت د جلا والي پر بنسټ باید د یو مشخص خصوصیت لرونکی وي.

شاید ځینې کسان د ابتكار په بحث کې د شکونو درلودونکي وي، یانې دا چې د تقليد او ابتكار په لړ کې ورسه پونښنې پیدا شي. د یوه لیکونکي نظر په دې ډول دی چې وايي: ((... هېڅ د اسې یو هنري او ادبې اثر نه شته چې هغه ته له یوې مخې ابتكاري ووايو، حتی د شاعرانو او لیکووالو په خیالي ترا ابداعاتو کې هم د نورو هنرمندانو د خیال د ترکیب اجزا یې دلی شو. په دې توګه هر ډول ابتكار تریوې اندازې په بل ئای پوري تړلې او راغلا شوی دي. خود غه موشګافي او زیات افراط په هېڅ ډول له پوهې او منطق سره سرنه خورې د (گويته) او (شکسپير) لپاره فولکلوري او ولسي کيسې او زاره

پېښليکونه د کار ماده شمېرله کېدله د اسې لکه تېرە او چونه چې د
معمار او مجسمه جوړونکي د کار اصلي مواد ګنډل کېږي ایا
کېدی شي سړی معمار او مجسمه ساز هم په دې خبره ملامت کړي،
چې ولې د خپل کار اصلي ماده یانې تېرە او چونه خپله نه خلقوي
چې له طبیعت نه یې اخلي.)

معمار او مجسمه جوړونکي په دې خبره نه شي ملامتېدي، خو که
هغه تکي په تکي د کوم بل مجسمه جوړونکي کار تقلید کړي،
څوک به ورته د هنرمند نوم ورنه کړي.

لیکوال یا شاعر هم په طبیعت کې له یوې اجتماعي پدیدې (ژېږي)
څخه د خپل کارد و سیلې یا مادې په توګه کار اخلي. که هغه د
نمونې په ډول یوازې د ولسي کيسو او فلکلوري ادبیاتو ثبتونکي
وی او خپل هنري نوبنست یې نه وي ورسره ملګرۍ، نو شاعر یا
هنرمند نه دی، د فلکلور یا ولسي ادب د راتولوونکي نوم بايد
ورکري او په همدي ډول که د هغه په کار کې د خپل ولس د ادبې
جريان له تېرو تجربو سره توپيرونه لیدل شي بیا هم شاعر یا هنرمند
نه دی.

په تولو هنري ادبې پدیدو کې اصلي او د پام وړ موضوع داده چې
هنرمند یا شاعر خه غواړي ووايي یا خه وايي؟ که غواړي یو د اسې
څه ووايي چې تر هغه مخکې ويل شوي او حتى په بشه توګه ويل
شوي، نوبیا ویلو او یا اور بدلو ته یې ضرورت خه دی؟ له همدي

کبله خود یوه نبه شعرویل یا د یوې نوې هنري یا شعری خبرې کول
 دومره سخت گنبل شوي لکه یو علمي کشف. یوه شاعرە وايى: ((د
 یوه نبه شعرویل دومره سخت دى او دومره غور، کار او زيار غوارې
 لکه د یوه علمي کشف غوندي. فکر کوم ھر ھغه چۈپە ھنري
 کار بوخت دى، لو مرپى باید خپل ئان جورپ او بشپېر كېرى بىالە خپل
 ئانە رابھرشي او خپل ئانتە ھم د ھستى د یوې برخې پە توگە
 و گوري. پە دې توگە به ھغه و كولى شي خپلۇ تولو فكرونو، حسونو
 او غونبىتنو تە یو عمومي حالت ورونىي.))

كلە چې پە یوه شعر کې د یوه کشف پە اندازە دقت او غور لازم دى،
 نو ايا داسې شاعري به خومره پە درد خورونكې وي او خومره به نوې
 وي. د (علمي کشف) خبرە دلتە د مفاهيمو پر اساس ياده شوي او د
 دقت او پاملىرنې د راولو لپارە ورتە اشارە شوي ده.

ھرە ھغه خبرە چې نوې نه وي، شعر نه دى خو ھرە نوې خبرە ھم شعر نه
 دى. ھرە نوې خبرە د شعر تر حده باید رابىكونكې او بىكلىپى شي، بىا
 يې يو سرى د شعريت پر امكاناتو باوري كېدى شي. ھسىپە ساده،
 سطحىي او سرسىي نوې خبرې خخە شعر نه شي جورپىدى. داسې خبرە
 يا موضع چې د شعر جورپلو استعداد ولرى او يو باصلاحىته
 شخص (چې باید شاعر ورتە وویل شي) ھغە تر شعريتە ورسوې. يو
 ليکوال كاربىي: ((ساده گئي د شعر لوى صفت دى. خو پە دې شرط چې
 ھغە پىغام، ھغە ليد او ھغە تجربە چې را بىسېرە كوي يې مبتذله نه

وی، هغه خیال یا (امیج) چې په شعر کې وی هرومرو باید د اسې وی چې په عادی و رخنی ژوند کې که خه هم موب و رسه مخامنځ کېړو، خود شعور مرحلې ته یې نه شورا ایستلی.) او د شاعر ابتكار په همدي کې دی چې هغه د (شعور) تر مرحلې او د (شعر) تر مرحلې ورسوی او د ژوند هره تجربه چې تردې ئایه را ورسېدله (شعر) دی او هغه چې یې دغه تجربه تردې ئایه را رسولې ده (شاعر). هره تپره شوې تجربه که په هماګه بنې بیا تکرارېږي، شعر نه شي ورته ویل کېډی، دا ئکه چې د یوه شعر د جو ربنت او سکښت یو اصلی تکی (نوبنت) به په کې نه وي. یو بل لیکوال لیکی: ((شاعر هغه خوک دی چې له ژوند خخه یې ئانګړی او نوی مفهوم موندلی وي. هغه د بیان په قالب کې نغارې او نورو ته یې انتقالوی. یو تازه او خاص مفهوم ئکه چې که نورو پیدا کړی او بیان کړی وي، د شاعر د دویم ئحلی لټيون هڅې بېهوده شمېرل کېږي... ته که نړۍ هماګه ډول ګوري چې یوه بل شاعر بیان کړې وي، بنې بهدا وي چې خپل وخت او زموږ وخت ضایع نه کړې، ئکه له همدغه ئایه څرګند بېړي چې شاعر نه یاستئ !))

وايي چې محمود طرزې په خپلو لیکنو کې له یو غربې منتقد خخه نقل قول کوي چې: ((هغه خوک چې د لوړې خل لپاره یې د خپلې مینې مخ له ګل سره تشبې کړ، شاعر او هغه خوک چې د دویم خل لپاره یې دا کار تکرار کړ، بې شعور !)) شاید د شعر د نوبنت په

بحث کې د غربي منتقد دا خبره يو خه (افراتي) تصور شي، خو په مجموع کې د پرنسیپ له پلوه جالبه خبره ده. تقلید که په هره پیمانه وي، د غندلو او ردولو وردی.

زمور په معاصر شعر کې د دغسې تکراری شعری تجربو زیاتې او پرله پسې نمونې لیدل کېږي. د یوه معاصر شاعر یوه مشهوره خلوریزه ده چې:

پتنګ نه دی په ڇيوه چې ستي نه شي
بلبل نه دی چې په گل فريادي نه شي
زړه یې مه بوله تور کانۍ د صحراء دي
په ليدو د زخمې زړه چې زخمې نه شي

او زمورد راوروسته شاعرانو له خوا همدغه خبره اړول شوې را اړول شوې ده. خود دې پر ئای چې بنه او له نويو تجربو سره یو ئای شي، په سرچپه ډول مبتذله شوې، تکراری شوې او سخته کمزري شوې ده. یوه نمونه یې زمورد یوې ټوانې شاعري (!) دغه شعر دی:

بنه هغه دی چې د بل په درد دردمن وي
په ليدو د زخمې زړه یې زړه غمجن وي

اصل‌اً يې شاعر خه غوارپي ووايي؟ هغه خه چې دا يې غوارپي ووايي،
 مخکي ويل شوي و تردې په بنه توګه ويل شوي دي. دي بې ئاييه
 خپل ئان سترى كرى دى. كه زمود په اوسي尼 شعر كې ابتكار نه وي،
 كه دغه ډول انفراديت (په خپل عمومي هنري مفهوم سره) په کې نه
 وي او كه نوي مفاهيم او نوي مضامين په کې نه وي، نو چېرې به هم
 د منل شوي معاصر شعرا و د نمونه يې شعر په بنه تائيد نه شي. د
 ((شعر او هنر)) ليکوال ليکي: ((هغه هنرمند د ازادى دعوا کولاي
 شي چې ذوق، سليقه او فكري يې د بل چا اسirنه وي. مقلد خرنگه
 ازاد دى؟ هغه خوک چې د ذوق او فکر لاس او پښې يې بند وي چې
 هدو د خلاصون امکانات يې هم نه شي ليدل کېدى، ولې د شعرى
 خپلواکى غوري کوي! غوارپي ازاد وي، ددي لپاره چې بندې پاتې
 شي؟ ازاد وي چې له ئاييه ونه خوئبدي شي، ازاد وي چې د بد مرغو
 بنديزونو زنخیرونې ونه شلولاقى شي! شايد دا د ازادى يوه نوي بنه
 وي (!) زما په فکر په هنر کې هم د تولنى په خېردا زادى لپاره هلې
 ئلې په کاردي، جرات په کاردي او د ازادى د لتهولو خاوند باید پر
 خپل ئان متکي وي... ازاد هنرمند هغه دى چې پر خپل ئان باندې په
 باور لرلو سره له هغه خه نه خپل ذهن خلاص كري چې نورو ورته
 بنسلې دى. داسې گومان وکري چې تر هغه وړاندې هېچا هم ددي
 پراخي دنيا د وصف لپاره تکل نه دى كري او هغه د لوړې ئحل لپاره
 موظف شوي دى چې نړۍ هم خپله و پېژني او هم يې نورو ته

وروپېژني. که کوم هنرمند پر دغه لار لار او کوم سوغات يې له ئانه سره را وور، د هغه دغه دالى بە تازه، نوي او د زيات ارزښت لرونکي وي...)

په ادبیاتو او يا په شعر کې د تقلید پر ئای او د بل په پل د پل اینسودلو پر ئای د (نوبت) اصلی کیفیت په دې کې پروت دی، چې د شاعر په قلم او ژبه باید د ولس ادبیات او د ولس ژبه غني شي د ژبي پرواندي او د ژبي د ادبیاتو پرواندي شاعر ستر مسؤوليت لري. په شعر کې هره کلمه باید حساب شوي وي. د هغه هر شعر او د شعر هرنوی مفهوم باید د ژبي د ذخیرې لپاره يوه نوي او حساب شوي او معتبره پانگه وي. د نړۍ يو نامتو منتقد (تي، اس، اليوت) ليکي: ((خپله ژبه له هغه شکل خخه چې وه په پراخه، پاكه او دقیقه توګه راتلونکو ته سپارل، دا دی د شاعر په عنوان د شاعر ستر او ممکن بریاليتوب)).

که شاعر د ژبي لپاره دومره کار و کړي دا به ربنتيا هم لوی بریاليتوب وي او هغه چې شاعر دی باید هم دومره بریاليتوب و ګتني. زموږ د پښتو ژبي په کلاسيک شعر کې خوشال، رحمن او حميد او نورو ځکه مخکنستان ګنيل کېږي چې هغوي خپله ژبه بدایه کړي ده. هغوي د ژبي په شعر کې مفاهيم وضع کړي دي او ځکه خو زموږ د شعر ځلندي او بلندې خېږي دي او ډيوې د خوشال په شعر کې که له یوې خوا د وخت د پښتنې ټولنې د ژوند دايره المعارف

پروت دی، نوله بله پلوه هغه پښتو ژبه د شعری پرېمانه نویو او خوبو مفاهیمو له لارې غني کړې ده. شاید زموږ ځینې کلاسيک شاعراند همدغو لارو لارویان وي، چې ځکه یې شهرت نه دی موندلی او د مخکنبانو نوم نه دی ورکړ شوی.

زمور د معاصر پښتو شعر د ځینو او زیاترو شاعرانو نیمګړتیا په دې کې ده چې هغوي نه یوازې دا چې دې تکي ته پاملننه نه کوي، بلکې اصلاً ورته دا خبره مطرح هم نه ده.

هغوي ژبه بدایه کوي نه، نیستمنه کوي یې، غني کوي یې نه، بې وسه کوي یې او دا خومره لویه بدمرغی ده! خومره د افسوس وړ خبره ده! هغوي ددې پرڅای چې د ژبې پانګه بدایه کړي حتی د ژبې له تېري او موجوده پانګې څخه هم په سمه توګه کارنه شي اخیستلى او دا زمور د شعر ستړه نیمګړتیا ده.

خبره داده چې د ټولنې د پرمختګ له بهير سره سمد ټولنې ادبی بهير هم بدلون مومي او باید بدلون و مومي. دا یوه ډېره عمومي او حتی (چوکاتي) خبره ده، خو زمور ځینې او سني او ځوان شاعران له دغه منل شوي (چوکاتي) پرنسيپ سره هم زياته اشنايي نه لري. هماگه تېري خبرې، همغه تېر مفاهيم او هماگه د لیلى او مجnoon کيسې او مفهومونه او هماگه زړې شوې تکرارې خبرې د نویو او او سنیو شعرونو په نامه وړاندې کوي. د (ژوند او فن) لیکوال او شاعر لیکي: ((... د امير کروړ او بېټنيکه زمانه د خوشال او د رحمن له

زمانې بدله وه. حکه یې په شاعری کې د وخت د بدلون په لحاظد
موضوعاتو او اقدارو تبدیلی واضحه بنکاري. د خلیق او
عبدالاکبرخان اکبر زمانه د خوشال او در حمان زمانه نه ده، نو حکه
یې د ادب اقدار هم د زمانې په مناسبت بدل شوي... د سوسیایتی له
بدلون سره به د ادب انداز بد لپری، که داد چا خوبنې وي هم او که نه
وي خوبنې نو هم، حکه چې که بېتنيکه وايی:

ستا په مینه په هر ظایه	لویه خدا یه لویه خدا یه
تولهه ژوی په زاري کې	غرو لار دی درناوی کې
نو په خپل ساده ماحول یې په پاک ذهن او زړه عکس غور خولی دی.	
دغه وخت دغه د معاشرې ژوند و. که خوشال ووايی چې:	
بله هېڅ لیدلی نه شي تردا منځه یا مغل د منځه ورک یا پښتون خوار	
نود وخت حالاتو ورته دا احساس وربنسلی و، حکه دا سې وايی...)	
زمور په معاصر پښتو شعر کې نه یوازې دا چې د پرمختګ دغه مجموعی بهير ته په شعوري توګه پاملننه نه کېږي، بلکې د تپرو شعری تجربو او د تکراری او زرو مفاهيمو هماګه زياته تکراری بنه چې او س مبتدله ده، رواج لري.	

کومه بله خبره چې دلته یې یادول ضروري دي، هغه داده چې د ژوند
د تجاربو ټینې عادي برخې زمور د معاصر شعر زیاتې نمونې

جوروي، داسې نمونې چې نه په کې شعری ابتكار شته او نه هنري
تخيل. زموږ د یوه او سني خپاره شوي شعر یوه برخه لولو او وينو
چې څومره عادي خبرې دي؟

څومره تکرار شوي او منلي شوي خبرې:

کاردي چې موږ ته ستر نعمت ببني
کاردي چې نړۍ ته به زينت ببني
کاردي چې به سوله امنيت ببني
کاردي چې کارگرو ته وحدت ببني
کاردي چې رغوته طراوت ببني
کاردي چې بشرته سعادت ببني
کاردي چې صحت او سلامت ببني
موږ ته استحکام استقامت ببني
خرچې د تاریخ ته حرکت ببني
کاردي چې به موږ ته دا جرات ببني

کاردي چې موږ ته محبت ببني
کاردي چې معمار به وي د نوي ژوند
کاردي چې به جنګ او جګړه ختمه کړي
کاردي چې به واړه سره ورونه کړي
کاردي چې سیندونه خیژووي په غرو
کاردي د سترياوي د دمي ضامن
کاردي چې به رنځيماري ورکه کړي
کاردي چې د لوړې بدختي پر ضد
کاردي چې خوکنه شي تمبولى بيا
کاردي چې به موږ پري مخ پروپاندي خو

وګوري! سمي خبرې دي او معقولې خبرې! د کار ارزښت همدومره
او حتی تر دې هم زيات دی، خو خبره دا ده چې له دغو خبرو سره او
له دغو نصيحتونو سره د شاعر خلاقيت خه شي دي؟ همدومره خبرې
چې (کارښه دی، ډېرنښه دی، بېخې زيات بنه دی) دا خونو عمومي

خبرې او د شعر لپاره حتی سطحي خبرې دي، شاعر خه غواوري
ووايي او په خه دول يې غواوري ووايي؟ شاعر په دغه شعر کې کوم
نوي تکي بيانيول غواوري؟ هېڅ نوي تکي نه شته هماگه زور واعظ
دي او زړې خبرې.

يا مثلاً دا چې د دهقان ارزښت او مقام د زياتې ستاياني وردي، خو
که زموږ معاصر شاعر د هغه د دریغ تشریح کول غواوري، باید دا
کارد نويو موضوع ګانو او نويو مفاهيمو له لاري وکړي، په دي
دول چې سړۍ پوهنه شي چې کوم شعر دی او که د نباتاتو د پوهنه
کوم فصل! د یوه نوي شاعريو شعر ته پاملنې کوو:

((ګرانه دهقانه))

نبایسته بنکاري ګلزار راغى موسم د بهار

د ځوان بزګر انتظار نباتات واره بیدار

زيار بېشمار غواوري وطن موکار غواوري

ګرانه دهقانه

په دغه دم وکره پنې غنم وکره

له چانه مه کوه ڈار په زړه بې غم وکره

زيار بې شمار غواوري وطن موکار غواوري

او ګرانه دهقانه! ...

او په همدي ډول درو اخله، زموږ ھينې نور شعرونه. په دغه ډول
شعرونو کې یوازې خبرې شته او خرگنده ده چې یوازې خبرې شعر نه
شي کېدی. شعر باید یو نوی تکی او د بیان یو نوی ډول ولري او
دغه بیان باید یوازې د شاعر په ژبه او قلم پوري منحصر وي. ھکه
چې هغه شاعر دی، هغه باید ددې صلاحیت لرونکی وي او د هغه په
قلم او ژبه کې باید دومره توان پروت وي.

زمور د معاصر پښتو شعر یوه بله ځانګړتیا او یوه بله نیمګړتیا داده
چې که یو څلې کوم شاعر یوه نوې، یوه نسه او یوه شعري او هنري
خبره وکړه، هماګه خبره بیا هنګامې پیدا کوي او هر شاعريې د
تقلید لپاره را پاخې. هماګه ډول شعر لیکي، خو تراصل شعره
كمзорی او مبتدل. یوه نمونه وړاندې کېږي:

یوه لوی معاصر شاعر په دې موضوع چې زه شاعر یم او دا چې شاعر
باید ځنګه وي؟ یو نسلکلی شعر لیکلی دی، یوه ډېره لړه برخه یې
داسي ده:

زه د محروم مو ولسونو شاعر	ته د سلطان د دربارونو شاعر
زه د پېړۍ د قیامونو شاعر	ته د خمونو او جامونو شاعر
زه د کېږدي او ادبaronو شاعر	... ته د مانې د اقبالونو شاعر
زه په زندان کې د مرګونو شاعر	ته په بزمو کې د نازونو شاعر
زه د بدمرغو بارانونو ژړا	ته د نېکمرغو پسرليو برېښنا

ته مابنامي کې د بزمونو نخا
زه سباونون کې د تېغونو څلار...

او وروسته نو زموږ شاعرانو قلمونه راخیستی دی او همدغه چیغې
یې شروع کړي دی چې: بس زه د ولسونو شاعر او زه دردونو او
غمونو شاعر او زه د پاخونونو شاعر او همدغسي نورې خبرې چې د
لومړني بنکلې او اصلې شعر بې ئایه تحریف په کې لیدل کېږي. یا
یوه بله نمونه: زموږ یوه بل معاصر نامتو شاعر په خپل وخت کې یو
ډېرنې بنکلې شعر زمزمه کړ. د اسې شعر چې زیاتې هنګامې او انګازې
یې جوړې کړي. شعر د خپل وخت یو لوی پیغام په ډېر هنري ډول په
خپل څان کې نغښتی و، یوه برخه یې د اسې ده:

نسیم ووې د ګل غوب کې

بدل شود یارانې رنګ

غلې شانته انقلاب دی

بدلوي د زمانې رنګ

ورسره نوي رنګونه

رنګا رنګ تحولونه

کړي سمسور به راغ راغونه

موسم بل دی هم بل شوی

د بليل د ترانې رنگ

غلی شانته انقلاب دی

بدلوي د زمانې رنگ

درپې و پرې زور ربایب دی

زور مطری خانه خراب دی

زور اهنگ دروح عذاب دی

هم شونوی د نغمې رنگ

غلی شانته انقلاب دی

بدلوي د زمانې رنگ

نوی دام نوی صیاد دی

نوی چل نوی بیداد دی

نوی آه نوی فریاد دی

هونبیاري صید لره بویه

بدل شوی د دانې رنگ

غلی شانته انقلاب دی

بدلوي د زمانې رنگ ...

ددغه بىكلى شعر تر خپرپدو وروسته، بىا هم زمور شاعرانو ملاوي وترپلى، متپى يې راونغبىتى او قلمونه يې راواخىستل، هېچ داسې شعر بەنه وي چې د (نوي) نوم بە پە كې نه و اخىستل شوي. هر خە نوي، شاعر نوي، شعر نوي، ژبه نوي، قلم نوي، ساقىي نوي، پىالە نوي، مىخانە نوي او پىمانە نوي.

زمور زياتو شاعرانو خپلو شعرونو تە ددغه دول (نوي) خوتکاراي شكل ورکر. ھماگە خبىي ھېرى او بې ئايىھ بې ئايىھ كارېدىلىپى. ددغه دول تقلىidi شعرونو زمور د مطبوعاتو پانې ھكې كېپى. ددى پرلە پسى لپى يو (نمونه يې) شعر دلتە ليكۈ:

موسم نوى بھار نوى ارغوان تازە تازە
چمن نوى گلشن نوى بلبان تازە تازە
محفل نوى شاعر نوى ساقيان تازە تازە
رباب نوى سرود نوى نغمە خوان تازە تازە
عشق نوى جانان نوى عاشقان تازە تازە
جمال نوى وصال نوى سره لبانبان تازە تازە
جهان نوى زمان نوى سور اسман تازە تازە
دوران نوى ژوندون نوى ارمغان تازە تازە
تقدىر نوى تدبىر نوى طرازان تازە تازە

جنت نوی نعمت نوی جنتیان (!!) تازه تازه
... خیال نوی فکر نوی طراحان تازه تازه
معمار نوی تعمیر نوی نقاشان (!) تازه تازه
طبیب نوی درمل نوی هم درمان تازه تازه
شربت نوی گیلاس نوی تشنگان تازه تازه
معلم نوی تدریس نوی شاگردان تازه تازه
شكل نوی مضمون نوی هم عنوان تازه تازه
بیان نوی ادب نوی ادبیان تازه تازه
نشر نوی نظم نوی شاعران تازه تازه
باغوان نوی بوستان نوی گلستان تازه تازه
له خزان دی په امان وی سره گلان تازه تازه

نبه نو دا خبری، دالیکنی او دا ډول تشپی قافیې شعر ګنبل کېدی
شي؟ نه! نه! هېڅکله هم نه!

زمور په معاصر پښتو شعر کې که د عشقی سندرو جاج هم
واخیستل شي، له بدہ مرغه چې په زیاترو شعرونو کې هماگه زړي
خبرې او هماگه تکراری خبرې بیا بیا تکرار پېږي. د سرزوري او
سرتېري مین لپاره هماگه لپونی مجنون نن هم زمور د شعر سمبول
دی. هماگه د قرنونو لیلی لا زمور د شعر د بنایست اتله ده او هماگه
سرې شونډې، زرین شال، تورې سترګې او تورې زلفې لا زمور
شعری مفاهیم دی چې په ډپرو لپو پیرونو سره د یوه او بل شاعر له

خوا په شعر کې په پرلہ پسې دول کارول کېږي او که د قافيې ضرورت وي، نوبیا خو زرين شالان، تور چشمان، تور زلفان او سره شونه ان هم د معاصر شاعر د شعر مضامين جور پدلاي شي. (!)

د نن ورخي د شاعر سندره هم بايد د قرنونو له سندرو سره توپير ولري.

دا يو عمهه ضرورت دی او دا حکه چې که موږ وايو: (معاصر پښتو شعر)، نوباید د خپل عصر ټول خصوصيات له ئانه سره ولري او که نه خو که یې تاریخ او د شاعر نوم ورسه ونه کېبل شي، شاید معلومه نه شي چې دغه یا هغه شعر نن او پرون ويل شوي او که په لسمه یا دولسمه هجري پېړي کې. او بیا دا چې که زموږ د شعر مفاهيم همداسي په مبتدل ډول دوام وکړي شاید د معاصر شعر د رشد لپاره د امکاناتو په ليتون کې موڅه بریاليتوب په برخه نه شي. د یوه تقریباً نسه عشقی شعر نمونه دلته وړاندې کوم او وینو چې خومره بنه او خواړه شعری مفاهيم په کې کارول شوي دي. دا د پخوا وخت یو شعر دی خو یو نسبی ابتکاري شعر یې ګنلاي شو:

چې زړه تلاش د تپېدلو لري	سپیدې مګر خیال د چوولو لري
دا هلك وخت د تلو راتللو لري	اوښکه به خو وي په زانګو د سترګو
وحشي خو خوى د ترهېدلو لري	د وصل صید په دعا رام کله شي
دا مرغه ڏوق د الوتلو لري	د خال داني په هوا زړه الوزي

خط دې نوبت د راوتلو لري	په بىكلې مخ کې ختمانه اوسي
دا سبر وخت د کې بدلو لري	نازاو نخرې به رساقد کوي څو؟
نوبت د خپل ګربوان خيرلو لري.	لكه سحر تاجر په مينه کې ستا

معاصر شاعر باید خپل شعر ته د واعظ د خبرو یا د ناصح د پند
رنگ ورنه کړي. هغه باید په شعر کې د لویو او وړو نیمګړتیا وو پر
وراندي راپورته شي او په خپل شعر کې د اسې خبرو ته حائی ورنه
کړي چې له ده پرته پرې حتی تبول عادي خلک هم پوهېږي. هغه باید
ژورتنياوي راوسيپري او په ډېردقت يې راوسيپري. هغه باید په خپل
شعر کې د خپلې ژبې لپاره نوي مفاهيم وراندي کړي. د غني دغه
شعر همداسي یو نوبنت لري او دقت ورته په کاردي:

((پیدائیش))

د خپل خوب نه، د خپل	او ماخان له ساز کر پخپله جوړ
خیال نه	خیال نه
د خپل تول نه، د خپل تال نه	د خپل غم نه، د مستى نه
د خپل سوز نه، د ارمان نه	او ماخان له یار کر پخپله جوړ
د ګلونو نه، د خزان نه	د خوبونو نه، د رنگونو نه
د خندان نه، د خوشالی نه	او ماخان له غم کر پخپله جوړ
د بهار نه د لولی نه	د وصال نه د خمار نه
د امي د نه، د	او ماخان له ژوندون کر پخپله جوړ
ران	ران

د غمونونه د سودانه	د تيارونه، د بېروننه
د ژوندوننه، د مستىنه	او ما خانله مرگ كې پخپله جور
د لالونونه، د څوانىنه	د پسرليي د زېرو ګلو نه

خبره رالنډو او وايو چې د نن ورځي شاعران بايد یوازي (خبرې) د
شعر په نامه وړاندې نه کړي. د نن ورځي شعر د پېريو پېريو پخوا
زمانو شعر نه دی. خو زموږ څينې شاعران نه یوازي دا چې د نن
ورځي شاعران نه دي، بلکې هغه د پېريو پېريو پخوانۍ عننه يې
هم نه ده ياده او نه پري پوهېږي.

او د (فضل الحق شيда) یو بیت زموږ د معاصر پښتو شعر د ابتکار
يا تقلید د بحث د پای تکي جوروی. موږ یې معاصر شعرا او معاصر
شاعر ته خطاب ګنو:

تېل يې وچېږي خپلې وینې په کې ژرواچوئ
هسې نه مره شي د جونګرو موډ یوه ملګرو !)
(۴۴-۲۲:۳)

ادبي بهيرونه: لکه خنګه چې د مخه يادونه وشه، پر ليکوالو
سرېږه یو شمېر ادبی او علمي مرکزنو هم وخت پروختد کره کتنې
عملې غونډې جوري کړي، له هغې جملې خخه په شپېتمو ګلونو کې
د افغانستان د ليکوالو ټولني او په تېره بیا د هغې د څوانو ليکوالو

خانگې وخت پروخت کره کتنیزی غونډې جورولې، دې غونډو خپل
 خپل تاثیرات درلودل. د تنظیمي جګرو پر مهال دا غونډې له منځه
 لارې. وروسته په اویایمو کلونو کې په پښور کې افغان ادبی بهير
 جوړ شو، په دې بهير کې هره اوونۍ د کره کتنې غونډې جوړېدې،
 وروسته بیا په کوزه پښتونخوا، کابل، تندھار، کندھار، خوست،
 پکتیا، کندوز، بلخ، لغمان او د هېواد په ګن شمېر نورو سیمو،
 ولايتونو او علمي مرکزونو کې ادبی خوئښتونه رامنځته شول. په
 دې بهironو کې د کره کتنې په سوونو عملی بېلګې وړاندې شوي
 چې تر دې دمه يې په هېواد کې ساري نه ولیدل شوی، دا
 کره کتنیزی غونډې اوس هم بنې په درز کې روانې دي.

د پنځم خپر کي لنډیز لنډیز

له هغه وخته چې په پښتو ادبیاتو کې ليکنی ادب رامنځته شوی،
 نو کره کتنه هم ورسه توکېدلې ده. البتہ دا کره کتنه له ادبی اثارو
 خخه جلا د مستقلو اثارو په توګه نه ده ترلاسه شوې، کله چې مورډ په
 لرغونې دوره کې پښتو ادبیات گورو، نو د کره کتنې محتويات یې
 هم په متن کې تر سترګو کېږي په لرغونې دوره کې د (شيخ رضى
 لودي) او (نصر لودي) په شعری مناظره یا مکالمه کې د نقد لوړنې
 خرکونه شته، د ابو هاشم ابن زيد السرواني په لوړنې ژبارل شوی
 شعر کې هم د کره کتنې محتويات راغلي، د شيخ اسعد سوری
 قصیده هم کره کتنیزه او انتقادی مالګه لري او همدارنګه د ځینو
 نورو شاعرانو په شعرونو د کره کتنې ځینې ځانګړنې لیدل کېږي.

د پښتو ادبیاتو په منځنۍ دوره کې بیا د لرغونې هغې په انډول د
 کره کتنې برخه زیاته شوه، د روښانی دورې د شاعرانو په اثارو کې
 د کره کتنې محتويات راغلي، که خه هم دا نیوکې اکثره پر مذہبی
 اساساتو را خڅدلي، د اخوند دروېزه او د هغه د پلویانو اثار چې
 یوه برخه یې د روښانی غورځنګ پر وړاندې غبرګون و، هم انتقادی
 محتويات لري. تر هغه وروسته بیا (خوشال) په ډېره غوڅه ژبه د

دواړو جريانونو پر اثارو ډاګيزيه کره کتنه کړي ده. د خوشال په منظومو او منشورو اثارو دواړو کې د کره کتنې جوهري شته، خو په منظومو اثارو کې يې کره کتنې جوهري زيات څلپري. تر خوشال وروسته هم د منځني دورې ګن شمېر شاعرانو په خپلو شعرونو کې د کره کتنې محتوا ځای کړي، د شعر او نظم په ژبه يې د نورو شاعرانو د شعرونو شننه او ارزونه کړي ده. خو په منځني دوره کې چې خوشال کره کتنې ته خومره پاملنہ کړي، بل هېڅ شاعر او ليکوال د کره کتنې په برخه کې دومره کارنه دی کړي. خوشال له خپل ځانه نیولي، بیا تر خپلې کورنۍ، قبیله، ټولو پښتنو او ټولو افغانانو پوري پر هر یوه پر خپل ځای کره کتنه کړي ده. پر خپل چاپېریال او په هغه کې بې د ملايانو او نورو په ګډون پر بېلاپېلو ټولنيزو کر کترونو ټینګې نیوکې کړي او په دې دوره کې د یوه لوی کره کتونکې په توګه خرگند شوی دی.

د پښتو معاصر و ادبیاتو په بېلاپېلو پړاوونو کې کره کتنې ته زیاته پاملنہ وشه.

ددې دورې په بېلاپېلو پړاوونو کې بېلاپېلي ادبی ټولنې جورې شوې، کره کتنې ګونډې يې جورې کړي او مستقل اثار يې رامنځته کړل. د سیدرسول رسما (ادبی نقد)، ټلندر مومند (تنقید) د مولوي محمد اسرافيل له خوا ترجمه کړي (كتاب الشعر)، د کاندید اکاډميسيون محمد صديق روهي (د کره کتنې تاريخي پس منظر او

معیارونه)، د پوهاند محمد رحیم الہام (ادبی کرہ کتنہ) او ھینپے نور اثار د یادو نپی ور دی.

د شلمی پېبری پ بهیر کپ د پنستو کرہ کتنپے په برخه کپ گن شمبر لیکوالو لکه، استاد عبدالحقی حبیبی، استاد الفت، استاد صدیق اللہ ربستین، پوهاند عبدالشکور رشاد، پوهاند دوکتور بھاوالدین مجروح، دوکتور حبیب اللہ تبری، کاندید کاہ میسین محمد صدیق روھی، استاد سعد الدین شپون، دوکتور مجاور احمد زیار، حبیب اللہ رفیع، زرین انھور، لطیف بھاند، دوست محمد خان کامل مومند، قنلدر مومند، ایوب صابر، همبش خلیل، مهدی شاہ باچا، افضل رضا، قمر راهی، ایاز داودزی، محمد اعظم اعظم، پروفیسور سیال کاکر، صاحب زادہ حمید اللہ او نور گن شمبر لیکوال او کرہ کتونکی د یادو نپی ور دی.

د پنځم خپرکي پښتنې او سپارښتنې

- ۱- په پښتو لیکنی ادب کې د کره کتنې خرک له کومه وخته لیدل کېږي؟
- ۲- د پښتو ادب په منځنۍ دوره کې کومو لیکوالو پريو بل کره کتنې او یا نيمه کره کتنې کړي دي؟
- ۳- د خوشال د کره کتنې، کرکترونه، چاپېریال او محتويات کوم دي؟
- ۴- ايا موږ په پښتو لرغونې او منځنۍ دورو کې د خوشال په شان بل کره کتونکی لرو؟
- ۵- خوشال ولې کره کتنې ته ډېرہ پاملننه کړي ده؟
- ۶- د پښتو د معاصره ادبیاتو په پیل کې کومو لیکوالو کره کتنې ته ډېرہ پاملننه کړي ده؟
- ۷- په معاصره دوره کې له پښتو ادبی اثارو سره د کره کتنيزو اثارو انډول برابر دی؟

- ۸- په معاصره دوره کې کوم کره کتنیز اشاره تائید او کوم د تامل وړدی؟
- ۹- د لیکلوا اثارو ترڅنګ ادبی بهیروننه هم د کره کتنې د بهیر لپاره موثردی او که نه؟
- ۱۰- گومې ستونزې دی چې په معاصره دوره کې یې پښتو کره کته څېږي ودې ته پري نښوده؟

سپارښتني

- ۱- محصلین دی په خپلو خپرنو هغه پښتو اشاره او کره کتونکي په گوته کړي، چې په دې اثر کې یې یادونه نه وي شوي.
- ۲- هر محصل دی له خپل لیدلوري په معاصره دوره کې د پښتو کره کتنې پر ستونزو یوه تحليلي او خپرنيزه ليکنه وکړي.

شپږم خپرکی

د کره کتنې ډولونه

څومره چې د ادبیاتو محتوايی او شکلی ډولونه زیاتېږي، د کره کتنې ډولونه او د ادبیاتو د تشریح او توضیح میتودونه او لارې چارې هم ورسه زیاتېږي.

ادبپوهانو کره کتنې د خپلې محتوا او تخصص له امله پر بېلاړېلو برخو و پشلي ده. سره له دې چې پر بېلاړېلو ډولونو او په تېره بیا د کره کتنې د وېش پر ثابت شمېرد کره کتونکو د نظر یووالی نه شته، خو پر دې تول ادبپوهان متفق دي، چې کره کتنې په لوړۍ سر کې پر دوو ډولونو: (نظری او عملی کره کتنې) و پشل کېږي.

انظری نقد یو لړ اصول او روشنونه رانګاري، چې د همدغو روشنونو په مرسته په نظری کره کتنې کې له ادب او هنر سره د مربوطو مسایلو او مباحثو ارزونه کېږي، جاج یې اخیستل کېږي او

د ادبی مېچونو او چنولو له لاري د تخلیقی اثارو د معیارونو تجزیه او تحلیل کېږي.

ادب خه شی دی؟ کره کتنه خه ارزښت لري؟ له تخلیق سره د کره کتنې خه ارتباط دی؟ نقاد خه مقام لري؟ او د بېلا بلو ژانرونو د فني بېگنو او بدګنو د تاکلو لپاره د لارښودو اصولو تشکيل او تحلیل، د دغوا او د اسې نورو پونتنو لپاره د ځوابونو پیداکول، د نظری نقد کار دی. یوازې دانه، بلکې د لور و ټولو پونتنو پر ټولو ځوابونو نقد هم په نظری نقد کې شاملېږي، یا په بله ژبه نظری کره کتنه، د کره کتنې کره کتنه هم ده.

کله چې د نظری نقد د وضع شويو اصولو په رنا کې او یا د یوې بلې ذريعي له لاري، د ادبی تخلیقی اثارو بېگنې او بدګنې ونسودل شي، نو دي کارته بیا عملی نقد ویل کېدی شي. د عملی او نظری نقد له جلا او ځانګړو یادونو خخه مطلب دا نه دی، چې ګوندي موره کره کتونکی هم په عملی کره کتونکو او نظری کره کتونکو سره جلا کولای شو؟ اصلي خبره د اسې نه ده، ځکه چې یو کره کتونکی د کره کتنې د نظریو د جوړونې ترڅنګه عملی نقد هم کولای شي.

د یو خبرونکي په وينا: ((د کره کتنې د نظریو او عملی کره کتنې ترمنځ بېلتون تر زیاته حده مصنوعي دی، خو په دغوا دواړو ډولونو کې تو پیر کول کاري ثابتېږي. دا پونتنه چې ادب خه شی دی؟ او یا د یو خاص ادبی اثر د ځانګړنو د بنسودلو عمل که خه هم په خپلو

منخو کې سره مربوط او هماهنگ بىكارى، خودغە دوازه ديو
ئانگرپى نوعىت لرونكى دى او د هفو ئانگرپى مطالعه پە يقينى
ۋول د اثر پە پوهىدنه كې د صراحت او اسانتىيا سبب گرئي.)

پەدى لې كې دا ھم بايد پە نظر كې ولرو، د نظرىي جورۇنى لپارە
چې خومره اساسىي او ژور فلسفيانە شعور، منطقىي استدلال او رسا
ذهن تەارتىيا لىدل كېرى، ھماگومره زياتىرە نقادان لە دې ذهنىت
خخە محرومدى، نولە ھمىدى املە د خپلو نظرىياتو پە رىنا كې پر
خپلو نظرىي و لار عملى كرە كتونكى ھېر لې پىدا كېرى. كە كوم ستر
نظرىي جورۇونكى دومره ھمه گىير ثابت شى، چې ھېرنور نظرىي
كرە كتونكى ترى بالواسطە يابلا واسطە گىتە واحلىي، نو پە دغسى
مواردو كې د هغى نظرىي انفرادىت يوازى پە هغە حالت كې تىينىڭ
پاتى كېدلايى شي، چې دوى پە پتىو سترگۈد چا تقلید، ونه كرى.

ددى لپارە چې موضوع يو خەنورە ھم روبانە شي، غوارپۇ د نظرىي
او عملى كرە كتنى پە باب لې خەنورە رىنا ھم واچووا او د كرە كتنى
ۋولونە لە ھمىدى نظرىي كرە كتنى پىيل كرو:

۱-نظرىي كرە كتنە:

د نقد ددغە ۋول بل نوم Literary Aesthetics ھم دى. دا ۋول نقد د
بېلابېلۇ ادبى او تنقىidi مسالىلۇ پە بارە كې پرمباختو او نظرىياتو
خبرى لرى. ئىينىي ادبپوهان پە ھمىدى اساس وايىي موبۇدا ۋول نقد د

کره کتنی د ځانګړي ډول په توګه نه شو منلای. ځکه د ارسطوله بو طيقا خخه نيولي د نن ورځي تر کره کتونکو پوري ټول نقادان په پرله پسي ډول د نظرياتو پر نوي کولو او جورولو مصروف دي. په انگلستان کې د اسپانيا او ايطاليا د کره کتونکو په څېر (J.C.Scaliear vives او ترا غېز لاندي د (سلاني) په زمانه (۱۵۷۰ع) کې نظرياتي نقد لبو ډېر ظهور وکړ او په غالې ګوماند (رچره ډيلز) کتاب De,poetical کولاي شو، د نظرياتي نقد په لاره کې لومړني اثر حساب کړو. دا کتاب پر (۱۷۷۳ع) کال خپور شوی دی. په شپارسمه پېږي کې (سلاني) تر ټولوزيات مشهور شو، ګواکې دی بالعموم لومړني انګربزي نقاد منل کېږي، خودده د مشهور تاليف د ليکني تاریخ په باب د نظرياتو اختلاف دی دی. عام قیاس دادی چې دا اثر پر (۱۵۸۰ع) کال پای ته رسبدلى دی او یا پر (۱۵۸۱ع) کال بشپړ شوی دی، البتہ دا کتاب دده په ژوند کې چاپ نه شو، بلکې دده تر مړینې نهه کاله وروسته پر (۱۵۹۰ع) کال چاپ شو. ددې کتاب دوه ایدې پشنې خپاره شوی دي، په یوه ایدې پشن کې یې نوم The Anapology for poetire او په بل ایدې پشن کې یې نوم Defence of poesie راغلی و او له دې خخه بنکاري چې مسوده یې بې عنوانه وه.

داد نظرياتي نقد پیل او تردې وروسته د دغه ډول نقد په پانګه کې زياتوالی راغی او لکه: (هابس)، (اډیسن)، (برک)، (کولرج)،

(میتوارنوله)، (اوته)، (اس ایلیت) او نورو له ادبیاتو او نقد سره تپلی مباحث له فلسفیانه مسایلو سره اشنا کړل

لنډه دا چې نظری نقد د یوه ادبی اثر د ارزونې په باب نظری په وړاندې کوي، په حقیقت کې د نقاد د نظریو یوه مجموعه ده چې په دې کې د کره کتنې معیارونه پرنسیپونه او میتودونه قول شاملېږي.

۲- عملی کړه کتنه:

عملی کړه کتنه د کړه کتنې تطبیقی اړخ دی. په دې کړه کتنه کې هغه اصول، معیارونه او پرنسیپونه چې په نظری کړه کتنه او یا هم د کړه کتنې په نورو ډولونو کې بیان شوي، هغه په عمل کې پلي کېږي یا د هغو په رنځای کې یو اثر شنل کېږي. عملی کړه کتنه تر نظری هغو ئکه سخته ده چې د لته قول معیارونه او پرنسیپونه عملاً پري یو اثر تطبیقېږي.

عملی کړه کتنه له عملی بېلګو پرته ممکنه نه ده. یو اثر باید موجود وي، چې پر هغه د کړه کتنې عملیه تطبیق شي. په دې مرحله کې باید له ډېراحتیاط خخه کار واخیستل شي.

له نظری کړه کتنې سره د نظریاتو اختلاف وي، خودا اختلافات له عملی کړه کتنې سره ډېر زیات دي، که په عملی کړه کتنې کې له ډېر دقت خخه کار و انه خیستل شي، نو د کړه کتنې او کړه کتونکې پر

وراندې ڏپري ستونزې راولارولاي شي. (په پښتو او سنی شعر کې د نوبنت مساله) ليکنه چې مخکي راول شوه، د عملی کره کتنې يوه بېلگه ده، چې د لته د شعريا نظم عملی بېلگي راول شوي او پر هفو کره کتنې شوي ده. عملی کره کتنې کېدی شي د هنري ادبی اثر پر هر ډول ترسره شي.

۳-تاريخي کره کتنه:

تاريخي نقد يا کره کتنه د نقد یو ډول دي، چې ھينو کره کتونکو هغه د نقد یو ځانګړي بسوونئي او ھينو یو ډول معرفي کړي دي. د (کره کتنيز او ادبی بسوونئي) خپرکي کې مو دي ډول کره کتنې ته ھينې اشاره کړي ده. باید وویل شي چې د ادب په تخلیق کې ڏپراو بېلابېل عوامل دخل لري، د ادبی ایجاد ګر له خوا قلم او چټول او د اثر ایجاد ډول کومه میخانيکي بنه نه لري، بلکې د هغه تخلیقي شعور ته خاص جهت ورکول، په پوره اندازه یو پېچلی عمل دي. خنګه چې ڏپر خله د محرکاتو او عواملو له یو ځای کېدو خخه خاص نظر را زېږي، د دغه عواملو او محرکاتو شننه او بیا د هفو د اهمیت تاکنه د نقد په مهمو مسایلو کې راخي، د دغه مقصد لپاره پر ادب او ادبی ایجاد ګر باندې د تاريخي حالاتو او حوادشو د اغېزمنۍ کتل او جاج اخیستل لازمي برېښي او په نقد کې تاريخي نظریه یا بسوونئي د همدي اړتیا د پوره کولو لپاره رامنځته شوي دي. (عادل علي عابد) په خپل اثر (اصول انتقاد ادبیات) کې کېبلې دي:

((په تاریخي لحاظ د ادبی انتقاد منظم پیل د او ه لسمی پېړی له ابتداء خخه شوی دی. پر ۱۷۷۵ع کال د (دنپلز) فلسفی رساله (نوی علم) خپره شوه. د رساله د تاریخ پر فلسفه بحث کوي. په دې رساله کې غالباً په تاریخ کې لو مری حل د ادب د اجتماعي تعییر کوبنښ و شو او وروسته تردې دغه تصویر دې رزیات مقبولیت و موند، چې د هنر او ادبیاتو مطالعه او تشریح او تعییرول له دې لوري په کار دی او دا خبره واضح شوه، چې د ادبیاتو او هنر د پوهنډی لپاره لازم دی، تول هغه سیاسی، اجتماعي، تاریخي او فرهنگي حالات باید مطالعه شي، چې ادبیات یې تر اغېزلاندې ایجاد شوي دي.

له زمانی او مکاني ارخ سره سره (جانسن) دغه ډول نظر و راندي کړي دی، لکه: ((د یوه تخلیقی اثر په باره کې د سمي پربکړي لپاره مورا په یو، چې د هغې زمانې عمومي فضا ځانته بسکاره کړو او دا وښیو، چې خلکو خه ډول ژوند کاوه، د خلکو غوبنتنې خه ډول وي؟ او ادبی ایجاد ګرد خلکو د غوبنتنو د پوره کولو لپاره خه ډول وسایل استعمال کړي دي.))

(جانسن)، د (ایڈمنډ شیرر) Edmondscherer په خبر تاریخي نقاد نه و، خو له دې اقتباس خخه ضرور دو مره خرگند پوي چې پخوانیو نقادانو ته هم د تاریخي عواملو ارزښت خرگند و او پر اهمیت یې پوهنډل.

د تاریخي نقد منظم پیل د فرانسوی نقاد (ایده‌منه شیرر) له زمانې خخه ګنډلای شو. ده پر (ملتن) باندې د (والټر) او (میکالی) انتقادی نظریات مطالعه کړي وو. (شیرر) پر دې خبرو ټینګار کاوه چې د یو ادبی اثر په انتقادی مطالعه کې بايد ترقولو د مخه شخصی خونبه یا نه خونبه او د خپلې زمانې ادبی تعصبات یوې خواته کېږدو او اثر ته د خپلو شرایطو په رنها کې کتل په کاردي. د دې مقصود بنېه ترسره کولو لپاره د ادبی اثر د مفصلې او هر اړخیزې کتنې ترڅنګ د ادبی اثر د ایجاد ګر شخصی ژوند، د هغه د ژوند زمانه، ماحول او په هغه زمانه کې د سیاسي، اجتماعي او ادبی عواملو شننه او کتنه هم ضرور ده او دا باید بنسکاره شي چې د غو عواملو پر ادبی اثر باندې په خه ډول مثبت یا منفي اغېزښندلې دی.

دریچاره مولتن (Rechard Moulton) په خېر (شیرر) هم له معیار تاکنې او درجه بندی سره مخالف دی، دده په خیال د نقاد وظیفه دا نه ده، چې دی د ادبی اثارو بیه و تاکې، د نقاد وظیفه داده چې دی په بېطرفى سره د تاریخي او نورو عواملو په رنها کې ادبی اثر و شنی او بیا د اثر د معیار او ارزښت پر ګړه لوستونکې ته پر ګړدی. فرانسوی نقاد (سان) د (شیرر) نظریاتو ته زیاته پراختیا ور ګړه. پته دې نه وي چې (سان بو) خپل علمي ژوند د طبله مطالعې خخه پیل کړي و. د همدي لپاره دی په نقد کې د نسل او نسلی وراثت اغېزمنې ته هم په زیات اهمیت قایل دی او په همدي

علت دی وايي چې د ادبی اثر تر مطالعې د مخه د ادبی ايجاد ګر مطالعه هم ضروري ده. ده یو حل یو ئای ويلى وو: ((زه ادب او ادبی تخليق له انساني تنظيم خخه کوم بېل خيز نه گنیم)).

د (سان بو) نظریاتو ته بیا بل فرانسوی نقاد (دالاتین) زیاته پراختیا ورکړه، (تین) د ادب د تفہیم او د تخلیقی محركاتو د شنبې لپاره پر خپلو وضع کړيو اصولو تردې حده ټینګار کاوه چې هغود یوې خاصې فارمولې حیثیت خانته غوره کړي و، هغه فارموله داده: (نزادي ما حول او د تخلیق شېبه) ددي نظریې له مخې اديب د خپلې زمانې پیداوار دی هغه له یو خاص نژاد سره تړلې دی او په یو جلا تولنه کې زېبېدلې دی او سربېره پر دې د کوم ځانګړي مقام او تاریخي شېبو د خاصو اثراتو له یو ئای کېدو خخه دده شخصیت جوړ شوی، ادبی شعور او تخلیقی استعداد په یو مخصوص قالب کې اچوي او په یو خاص ډول د اظهار جامه و راغوندي.

تاریخي کره کتنه له دې امله هم ډېرا همیت لري، چې لومړۍ حل یې د هغه اجتماعي عواملو تاریخي محركاتو او نژادي اثراتو اهمیت څرګند کړ چې په یو ډول نه یو ډول د اديب شخصیت په یو خاص قالب کې اچوي او د تخلیقی شعور لپاره یې په یو مخصوص انداز کې سره تنظیموي. څنګه چې تاریخي نقد یوازي هغه مسایلو ته اهمیت ورکوي، چې سرو کار ورسره لري، نو د همدي لپاره ډېر ژريې خامې هم څرګند ېږي.

(متیو ارنلد) خان له افراط او تفریط خخه ساتی او د تاریخي نقد په باره کې ډېر زیات متوازن نظر ورکوي، دی لیکي: ((په موجوده زمانه کې تاریخي نقد ډېر مهم او مشهور دي، خود دي خبرې يادوه هم په کارد، چې که ووايو یوازې ددي مطالعې له لاري د ادب سم تفهیم کېدی شي نو دا یوه خطرناکه نظریه ده.))

د ایران مشهور لیکوال او کره کتونکي عبدالحسین زرینکوب بیا د تاریخي کره کتنې په باب وايی: ((که چېږي یو کره کتونکي د یوه ادبی اثر د تحلیل او ارزونې لپاره، تاریخي حoadشو، يا هم تاریخ پورې نورو اړوند مسايلو ته لاس وروپي، يا هم د یو شاعر شعر څېږي او یا د هغه همعصره شاعرانو اثار تحلیل کېږي، يا د اثارو تاریخي قدامت څېړل کېږي، د غه ډول کره کتنې ته تاریخي کره کتنه ويـل کېږي. دا ډول کره کتنه د کره کتونکي د استعداد په انډول د هغه ډېر زیارتاه اړتیا لري، ځکه چې په دې ډول کره کتنه کې یوه اثر ته له ذوقې لیدلوري ډېر نه کتل کېږي. ځکه نو کره کتونکي د یواثر له هنري درک او ارزښت خخه عاجزېږي. په دې ډول ويـلای شو چې تاریخي کره کتنه د یوه شهکار ادبی اثر پرواقي تحلیل نه بریالی (کېږي.))

٤- تشریحی او توضیحی کره کتنه:

د (جارج واتن) په خیال تر (۱۲۲۰ع) کال دمخه انگربزی نقد قانون جورونکی او یا نظریه جورونکی نقد و. (ډرایدن) لومرنی نقاد دی، چې په خپل (Dramatic poesie) نومي اثر کې یې توضیحی نقد په عام او پراخ مفهوم استعمال کړ. دا کتاب پر (۱۸۲۸ع) کال چاپ شو او په یوه ویناد نقد تاریخ له ده خخه پیلېږي او پر همدي اساس (ډاکټر جانسن) دی د ((نقد بابا)) بللى دي؛ په دې باب دده خپل الفاظ دادي: ((ډرایدن بې له شکه د انگربزی نقد بابا ګنهلای شو، ځکه چې ده لومړی څل ادبی اثار د ستاینې د اصولو په رنا کې راوېښندل.))

٥- بنکلا بیزه کره کتنه:

ادبپوهان په دې نظر دی چې د بنکلا بیز نقد او د هغه د اصولو تر مطالعې او کتنې دمخه د بنکلا پوهنې اجمالي مطالعه هم ضروري ده، ځکه چې له بنا يسته زیاتې زمانې خخه، د شاعري او نورو بنکلو هنرونو په نقد کې بنکلا پوهنے له ډپرو مهمو مباحثو خخه شمېرل کېږي. د بنکلا پوهنې مطالعه له دې پلوه هم مهمه ده، چې په بنکلا پوهنے کې د (کروچه) په خېر فلاسفه هم تېر شوي دي، د (کروچه) مفکوري د ادبی نقد پرمعيارونو او له هغه سره پر تولو مباحثو له یوې نوې زاوې څخه رنا اچوي.

(ذموقراطیس) لومرنی فیلسوف دی، چې د هغه په اقوالو کې مورب
د بنکلا پوهنې په باب حینې اشارې پیداکولای شو، خودده افکار
د بنکلا پوهنې په اړه اساسی اهمیت نه لري، ده په منظمه توګه د
بنکلا پوهنیزو مفکورو د وړاندې کولو کوبنښ نه دی کړي او دا خو
افلاطون و، چې په منظم دول یې دې خوا ته مخه وکړه او په خپلو
اشارو کې یې له بنکلا پوهنې سره تړلي اصول او قوانین تدوین کړل.

او س په دې برخه کې له تاریخي کرونو لوژیک بحث خخه تېرپېو او
اصلی مسئلې ته راخو او ګورو چې حسن او د هغه رنگارنګ مظاهر
په یو نه یو ډول انساني ژوند اغېزمن کړي دی، خو تراوسه د هغه د
ماهیت ژوره مطالعه لانه ده شوې او په همدي علت د هغه جامع
تعريف مورب نه شو وړاندې کولای. دا په دې مانا چې له خالص
جسماني نظری لوري نیولې ترصوفیانه نظریاتو پورې په دې باب
بېلا بېلو خلکو د کره کتنې زیارونه ایستلي دي او د څوانۍ د خوب
غوندې، د بنکلا هم په سلګونو تعريفونه دی، خو خبرې لا هسې
بنياد نه دی پیدا کړي او د دې وجهه داده چې د نېکۍ، شر، خیر،
محبت او نورو په خېر حسن هم یو مجرد کیفیت دی. ارسسطو چې د
استنباطی منطق د تعريف لپاره خومره قواعد وضع کړي دي، د هغو
اطلاق د هغو پر مجردو کیفیاتونه شي کېدی، دغسې د رنگونو د
حسې تاثر، له محسوسولو سره موربد ژېړ، سور او نیلی رنګ
تعريف نه شو کولای. دا د انسان بد مرغې ده چې حسن ګوري او د

هغه له ساحرانه کييفياتو مدهوش کېږي، خو خپل دغه احساسات په الفاظو کې نه شي راوستلای، پر همدي اساس د حسن په باره کې چې کوم تعريفات وړاندې شوي دي، هغه یوازې د الفاظو شعبده بازي ده.

اوسم یوه ډپره با اهميته پونښنه دا راپیدا کېږي، چې حسن انسان خنګه متاثر کولای شي؟ او د دې وجهه خه ده چې د ګلاب ګل، کهکشان، سري شونډي، نيلی سترګې، شفق، د بوهی تال او نور خنګه پر انسان تاثير کولای شي؟

په دې لړۍ کې د بنګلا او د هغه د ليدونکي ترمنځ یوه اړیکه یا رشتہ شته او هغې ته لوی اهمیت حاصل دي، موب په بنګلا کې له اسراره ډک یو کشش حس کوو او موږ د دغه کشش له امله په بنګلا کې یوه لپواليما محسوسوو. د لته بیا سوال پیدا کېږي، دا لپواليما د خه شي زېړنده ده؟ دا لپواليما تخیل رازېړولې ده؟

د بنګلا په باب تر لورې اجمالي او لنډي یادونې وروسته، د بنګلا یېز نقد وار رارسي، خو په پیل کې یوه خبره خرگنده په نظر رائحي، چې د نقد هره طریقه تر یوه حده پوري د اظهار او ابلاغ په وسیله کې جذابت پیدا کوي، خو بنګلا یېز نقد، د نقد له نورو بنوونځيو پر دې پیلېږي، چې په دې نقد کې د بنګلا او بنګلا یېزو مسايلو مطالعه د تنقید اساس نه منل کېږي او پر دې سربېره کوم بل خیز هم نه مني، د همدي لپاره یو بنګلا یېز نقاد په ادبی تخلیقاتو

کې د حسن او زړه را کښون د ځانګړنو تحلیل ته په خپل قضاوت کې
اساسي اهمیت ورکوي.

د بنسکلا پوهنیز نقد اصطلاح مشهوره او زیاته ده، خوزیاته
پخوانی نه ده، حال دا چې د حسن فلسفه، حسن او بنسکلا زیات
پخوانی دي.

دا چې د بنسکلا یز نقد اصطلاح ولې پخوانی نه ده، وجه یې داده
چې د بنسکلا پوهنې اصطلاح تر دوو سوو ګلونو زیاته پخوانی نه ده.

(بام ګارتن) تر هر چا د منځه د بنسکلا Aesthetics (۱۷۱۴-۱۷۲۲ع) اصطلاح وضع کړه. دا اصطلاح ډېره پخوانی نه ده، خود ډغه الفاظ
بې حده پخوانی دي. او دا تول له دوو یوناني لفظونو خخه مرکب
شوي دي او مطلب یې د اسې شى دی چې د پنځه ګونو حواسو په
وسیله یې درک کېدل ممکن وي، خو (ګارتن) دا پخپله تر لغوي
حده پوري نه محدودوي او په عام ډول یې د بنسکلا فلسفې لپاره
استعمالوي.

د بنسکلا یز نقد اساسات د حسن د هغو مظاهرو په ادراک پوري
ترلي دي، چې ادبیات یې په یونه یو ډول اظهاروي. د ادبی اثر د
پنهونکي شعوري ژورتیا چې کله د حسن له صورت منلو سره
مرسته کوي او یا یې په یوه ځانګړي بنه اظهاروي، نو دا بیا
بسکلا یز تخلیق دی. بنسکلا یز نقد هم د بنسکلا او هنر له بېلا بلو

صورتونو سره تر حده زياته لپوالتیا لري، چې نېڭلا خه شى دى؟ او تردى هم مهمه دا چې خه شى نېڭلاندە؟ ايا د حواسو په وسیله د حسن بشپړ ادرارک ممکن دى؟ ايا ادبی ایجاد ګرد بشپړ حسن په اظهار قادر دى؟ ايا لوستونکي په ادبی اثر کې د حسن د وړانګو د لیدنى او کره کتنې د صلاحیت حامل دى؟ له دغنو سوالونو او ټوابونو خخه د نېڭلايیز نقد معیارونه جو پېږي، خو که په دقیق ډول وکتل شي، دا ګردد سوالونه د نوعیت په لحاظ فلسفیانه دي.

په ادبی تخلیق کې د حسن د مخصوص کیفیت د اندازه کولو لپاره د نېڭلايیز مېچ اصطلاح استعمالوي. په دې ضمن کې کله کله د جمالياتي حسن د اصطلاح نوم هم او ربدل کېږي او د همدغه حسن په وسیله هر انسان له نېڭلا خخه تريوې اندازې پورې د خوند اخيستلو صلاحیت پیدا کوي. گنې د نېڭلا د ادرارک لپاره انسان پنځه ګونو حواسو ته اړدی، خو له دغه ادرارک سره تړلي کیفیات د خپل بې حده لطف له امله د انسان په زړه کې خپې او په روح کې مستې پیدا کولای شي. د لطيفو احساساتو د خښتناو شدید نېڭلايیز حس په نسبې ډول زیات قوي وي. همدا حس لومړي د ایجاد ګر شعور او وجودان په یوه بنې اغېزمنوی، بیا د همدي نېڭلا ترا غېزې لاندې دې ایجاد ته تمایل پیدا کوي، خپل دغه کیفیات په یوه څانګړي قالب کې اچوي او د نړیوالو مخې ته یې د یوه هنري اثر په بنې وړاندې کوي. په دې ترڅ کې د لطيف حس، سليم مذاق، ذوق

او وجدان غوندي اصطلاحات هم استعمالپري او ددي تولو مطلب دادي چي د همدغو ذوقونو په مرسته انسان له يوه هنري اثر او د هغه له بېلا بېلو كيفياتو خخه د خوند اخيستلو صلاحيت لرلای شي. تردغوا اساسی اصطلاحاتو وروسته بايد ووايو، چي بىكلايىز نقد، د نقد له نورو ډولونو سره په ھينو اساسی مساليلو كې د بېلوالىي له امله ھيني اساسی تو پيرونې لري، يانې دا چي د ادبى اثر د تشریح، تفہيم يا ارزښت تاکلو لپاره د هغه د بېلا بېلو اجزا و يا مهمو خصوصياتو تحلیل نه کوي، دويمه دا چي د اثر د ارزښت د تاکنى لپاره پېكړه خو کوي، خودغه پېكړه د نقد پر ھينو اصولو، يا ژبني قاعدي او کومې هنري طربقىي باندي د ټينګښت زيارنه باسي او ددي مقصد لپاره له پخوانيو مهمو انتقادي نظریاتو خخه د مرستي غونبستلو کوبنبن نه کوي.

بىكلايىز نقد په اصل كې (ادب د ادب لپاره) د مفکوري ضمني زېرنده و ددي نظريې له مخې ادب له ژوند سره کوم تعلق نه درلود او پر همدي اساس بىكلايىز نقد هم له ژوند او د ژوند له مختلفو مظاهرو سره خپل اړيکي شلوې.

(ادب د ادب لپاره) نظريې په خېر بىكلايىز نقد هم د جان رسکن (John Ruskin) د معیار خوبنونې او اخلاق پالنې پر رضد يو عکس العمل گنلاي شو او بنایي پر همدي اساس وي چي بىكلايىز نقاد هم هر هغه شي چي د بىكلا او له هغې خخه د حاصل شوي خوند

خلاف وي، د هغو پر مستر دلو تپينگار کوي. والترپيتر (Walter Peter) د بنکلاييز نقد مهم مخکننس گهلاي شو، ده چې د خپل کتاب (The Reaiscence) په سريزه کې د کومو خيالاتو بیان کړي دی، هغه په حقیقت کې د بنکلاييز نقد نچور دی. ددي سريزې پر بنسټ کله چې بنکلاييز نقاد د کوم ادبی ایجاد ګرد اشارو شننه کوي، پر دغه خبره ورته فکر په کار دی چې دغه اثر پر ذهن خه ډول نښې پر بېدې او اغېزماني يې تر کومه حده ثابتېږي؟ بنکلاييز نقاد دغه ډول سوالونه پیدا کوي: دغه ادبی اثر خه شى دی؟ ددغه اثر له مطالعې خخه خه ډول اثرات را زېږي؟ له هغه خخه خونبې پیدا کېږي که نه پیدا کېږي او بالاخره دغه خونبې خه ډول خونبې ده؟

دده په فکر د بنکلاييز نقاد فريضه هم ده، چې هغه د ادبی اثر هغه خواوي را خرگندې کړي، چې د خپل حسن پر بنسټ د خوند موجبات جوړوي. په دې ترڅ کې به ده د ټینو بنکلاييزو اغېزمانيو د ماخذونو وضاحت کاوه او ورسه به يې پر دې خبره هم رنا اچوله چې دغه اغېزماني خنګه رامنځته کېږي؟

په او سنۍ زمانه کې د ايتالوي فيلسوف (کروچي) افکارو هم پر بنکلاييز نقد ژور اغېز پرې اينسي دی. هغه په بنکلا پوهنه کې د (Expressionism) له بنستې ګرو خخه دی. دې په ټینو برخو کې (والترپيتر) او (اسکرووايله) ته نړدې دی. د مثال په ډول (کروچه) هم د هر ډول موخي او خارجي حقیقت ليکنې مخالف دی. دې له ادب

خخه له بنکلا له پرته د بلې هري افادې د اوچتولو مخالف دی.
(کروچه) د ادبی پنځونو د بنکلايیزو کيفيتونو پر سم ابلاغ باندي
تيينګار کوي. په نقد کې تجزيه، تحليل او عقلې جواز ضروري او
مهنم نه ګني، دده په فکر په یوه هنري اثر کې د حسن د بشپړ ابلاغ
قوټ په خپله یو ضرورت دی، نو پر همدي اساس په هنري اثر کې د
اخلاقو، مقصد او منطقی صداقت تلاش بې ګتې کاردي، ئکه چې
تخليق ئانته د بنکلا خپل جهان دی. د تخليق د بنکلا په دې جهان
کې د عقل نه، بلکې د وجدان سکه چلېږي. هغه، تجزيه او تحليل د
نقد لپاره نا ضروري خیز ګني، دده په فکر مانا، صور، مواد، ادانه
او اسلوب دا گرده عناصر په یو ناوېشلي لوروالي کې د بنکلا د
ابلاغ سبب ګرئي، له وجدان خخه مرسته غواوري او له هغه خخه ګتې
اوچتوي، چې په علمي طریقو سره ددې چارو تحليل ممکن نه دی.

د (کروچه) په فکر تخلیق ترڅلورو مرحلو وروسته بشپړېږي.

۱- ترټولو د مخه پنځونکي اغېزمن کېږي.

۲- تر دې وروسته د خپل تخيل او بنکلايیز ذوق په مرسته په یو
نوی ډول د خپل ذهن او وجدان له امتزاج خخه کار اخلي، چې دی
ورته (Expression) وايي.

۳- له دغه وجداني تركيب او امتزاج خخه پنځونکي بنکلايیز
خوند اخلي (په دې خوند کې دده د اثر لوستونکي هم شريک دی).

٤- تردي وروسته دغه تولي اغيزمني او د هفوی بسكلا ييز ترتيب، د وينا، رنگ، اواز او اهنگ په بهنه نورو ته د رسپدلو جو گه کېرىي. (داكتئر زرينکوب) بيا د بسكلا ييز په کتنې په باب وايي ((دا هغه کره کتنە ده چې په يوه اثر کې د هغى لە خاصې محتوا پرته د هنر بسكلا ييز جوھر خېرىي. ددى پول کره کتنې اساس او رىبىنە كولاي شو په اروپا کې د (كاليريج) او په امريكا کې د (ادگارالن پوه) په نظرياتو كې ومومو. (الن پوه) هنر ته د بسكلا پېژندنې لە ليدلوري گورى او په هنر کې د اخلاقۇ عنصر پردى گنىي، د ده په نظر هنرمند تە چې كوم شى اهمىت لرى دا نەدى چې كومە خاصە نظرييە بىيان كري او كوم فكر خرگند كري، بلکې هغە تە دا مهمە ده چې پر لوستونكى يو واحد او تولىز تاخير پربىاسي. دده په نظر ادبى اشار هغە ودانى ده چې يو معمارىي جوروبي، خو كوم خە چې په دې كې ارزىت او اهمىت لرى، د هغى انپول او هماهنگى ده.

په فرانسە كې د (پارناس) (هنر د هنر لپاره) ادبى بسوونخىي هم په يوه چول د همدغې كره کتنې بىان توجىيە كوي. كە خە هم (هنر د هنر لپاره) تعبيرد لومړي ئخل لپاره (ويكتور هوگو) اعلان كړ، خو وروسته بىا (تئوفيل گوبيته) د هغه پر توجىيە او دودونې لاس پورې کړ. هغە د هنر په باب وايي: ((د هنر گتە خە شى دى؟ بسىكلىتوب، ايا همدا كافى نە ده؟ لکه گلونه، عطرونە، الوتونكىي او نور هغە شيان چې بشر نە شي كولاي لە خپلې لېوالتىيا سره سم يې تغير او ضايع

کړي. په ټولیز ډول هر هغه خه چې ګټور شي، نورنې شي کولاي
بنکلې اوسي، ټکه چې ورځني ژوند ته د اخليېي.)

۶- حکمي کړه کتنه:

دا کړه کتنه د یو لپه داسې اصولو او معیارونو له مخي کېږي، چې
دمخه وضع شوي. کره کتونکي د نقد پروخت پخوانې تاکلي
معیارونه مخي ته بدي او د هغو په رينا کې د ادبې اثر په هکله حتمي
فيصله ورکوي. ادبپوهان په دې کړه کتنه کې یوه لویه نيمګړتیا دا
ګنې، چې د کړه کتنې داروش له هغو ادييانو سره زياتي دی، چې په
ادب کې ارتقا او بدلونن ته قایيل دي. په لنډه وینا ويلى شو چې د
کړه کتنې دا لاره په ادب کې د نویو لارو چارو د رامنځته کېدو پر
وراندې لوی خندې دی.

۷- اروآپوهنیزه کړه کتنه:

داروا پوهنیز یا اروایي کړه کتنې نسونځی او ډول ډېر زور نه دی،
خنګه چې په ډېر لېډه موده کې اروآپوهنیزو تحلیلو نو د انساني فکر
لوري بدل کړ او د مذهب، معاشرې، اخلاقو او بنکلا په اصولو او
طريقو کې یې د یو نوي انقلاب هنګامه توده کړه، د غسې اروایيز
نقد هم د ادبې او تخلیقې نظریو په پوریو کې اساسی بدلونونه
راوستل، وینا او پیغام د بېلا بېلو تجربو لپاره د تهیج د برابرولو
سبب شو.

داروایی کره کتنی اساس د (فروید) په نظریاتو کې نغښتی دی، د وروستیو اروا پوهانو نظریاتو ورته ژوروالی و بابنه او حتی نن د ایرا پروگوف (Ira Progoff Depth Psychology) په بنه اروا پوهنه اود هغې تر خنګ اروا یی نقد زیاته پراختیا موندلې ده. د اروا یی نقد تر نقاد انه مطالعې دمخه پر دې خبره پوهبدل په کاردي، چې نن په ادبیاتو کې د اروا پوهنیزو مباحثو مقبولیت او یا په نقد کې د اروا پوهنه د اصطلاحاتو د عام منبیت دا مطلب نه دی، چې د کره کتنی له دغه نسوانحی خخه رومبی هېڅکله کوم نقاد له اروا پوهنه خخه کومه ګټه نه ده پورته کړې او نه له دې دا پوهبدل پکاردي، چې یوازې د (فروید) او (ایدلر) او (رژنگ) غوندې د لویو مفکرینو تعلیماتو په ادبی کره کتنه کې اروا یی مسایل را داخل کړل او له دغو مسایلو خخه یې ګټه واخیسته. خنګه چې روحيات د انساني ذهن او دده د چلندا او کړو وړو د تفہیم نوم دي، نو د بسکاره خبره ده، چې له اروا پوهانو خخه دمخه هم ځینو خلکو او ایجاد ګرانو له دغسې ذهنی کیفیتونو سره لپواليما لرله. همدا وجهه ده چې له او سنی اروا پوهنه او د اروا پوهنه له اصطلاحاتو خخه ناخبره پخوانیو نقادانو، ځینې داسې اروا یی خرگندونې کړې وي، چې په هغو کې اروا پوهیز بصیرت حلا موندلې وه، لکه: (دیوډ ډیشز) (David Daisches) چې دی اروا یی پوهه ان ترافلاطونه پورې رسوي. دده په فکر افلاطون چې په (Ion) که د ادبی تخلیق د

عمل پېچلتیاوی په کوم ډول خرگندی کړي وې، هغه په نفسياتي
طريقي پوري اړه لري

همدارنګه ايتالوي نقاد لان جينس (Lon Ginus) په خپل
كتابګوتي (On the subline) کې د خپلي ادبی نظریې د خرگندولو
په ترڅ کې ټینې داسې افکار خرگند کړي، چې هغه موربد اروايې
نقد ترعنوان لاندې راوري شو. (ډاکټر زرينکوب) د اروآپوهنيزې
کره کتنې په باب وايې: ((په دي ډول کره کتنه کې کره کتونکي هخه
کوي چې د شاعر او ليکوال باطنې او روانې احوال درک او بيان
کړي او د هغه استعداد، ټواک او هنري ذوق و سنجوي، د هغه د
عواطفو او تخيلاتو ټواک و تاکي او له دي لاري هغه تاثيرات چې د
چاپېریال، دودنو او ټولني له خواددې جريان پر توکېدو
واردېري، مطالعه کړي. ټکه نو کره کتونکي، د ادبې اثارو د
پوهېدنې لپاره اروآپوهنيزو ارزښتونو ته پاملنې مهمه ګنې او د
کره کتنې د نورو ډولونو او برخو د خولي دروازه یې ګنې، په حقیقت
کې شعر او ادب د شاعر او ليکوال اروآپوهنه ګنې.

د انسان د روح د ليدلورو څېرنه له ډېر پخوا خخه د یونان په
ډراماتيک شعر کې موجوده وه، وروسته بیا په اروپا کې د
(راسين)، (شڪسپير)، (ایبسن)، (متيرلينگ) او
(داستايو فسكۍ) په شان ا شخاصلو دې پلتئې ته دوام ورکړ او دې
سره یو نوی فکري فلسفې بهير، ددي سبب شو چې ادبیات د

ارواپوهنې له نظره و خېري او داد (فرويد) (يونگ) او (ادلر) د نظریاتو تاثير و.

د (فرويد) په نظر: د انسان روان د مرګ او ژوند د غريزې ترمنځ کشمکش دی. د انسان ارامي د هغه ژوند د غريزې بریاليتوب او د نارامي هغه يې د مرګ د غريزې بریاليتوب دي [۱۸: ۲۱-۴۱].

له لوړو عمومیاتو نه چې ورتېر شو ارواپی نقد په عمومي ډول د اثر جا ج د اسې اخلي:

— د ایجاد ګرد شخصیت د نفسی اساس پیدا کول او بیا د هغه په رنا کې د تخلیقی شخصیت مطالعه.

— د ارواپوهنیزو اصولو په شیاق او سباق کې د مخصوصو تخلیقی پلتینو تشریح او توضیح او بیا د هغه د ادبی مرتبې تاکنه.

دا رواپی نقد د عمل د دایري له دې تکو خخه خرگندېږي، چې ارواپی کره کتونکي پر یوه وخت د تخلیقی عمل او ایجاد ګر له مطالعې خخه یوې نتيجې ته درسېدو کوبنېش کوي. تخلیقی عمل د ایجاد په ډګر کې د ځینو د اسې مخصوصو تعبیراتو سبب ګرځي، چې دده د شخصیت لپاره د ځینو ارواپوهنیزو ګټو باعث کېږي او هغه د یوه له مطالعې سره، د بل مطالعه لازمي ګئي. که ارواپی کره کتونکي یوازې په ایجاد ګر پورې څان محدود کړي، نو دا به د روحي معالج د کار خبره وي او که ددې بر عکس دی په تخلیقاتو کې

داروایی مسایلو لټون وکړي، نو دا به بیا د غشی ويستونکي خبره شي. له اروايی نقد خخه د مخه تاریخي نقد او تولنیز نقد هم د ایجاد ګرد شخصیت او د چلنډ د محرکاتو د پېچلتیا و پر پوهېدنه ټینګار کوي، خو په اروايی نقد کې دې چارې ته زیات ارزښت ورکول کېږي.

د (فروید) د لاشور نظریه او د هغې پرنتایجو بنا د اروايی تحلیل نظریه او س هم متنازع فيه حیثیت لري، خود لته زموږ د دې نظریې له بنې والي او یا بدوالی سره کوم کارنه شته د لته یوازې دو مره ویل کافي دي چې اروايی تحلیل، اروآپوهنې ته یوه نوې پراختیا ورکړه او ژوروالی یې وروباښه، لکه څنګه چې د ژوند او هنر د نورو څانګو په خېرېي ادبی نقد هم له اغېز منتیا خخه په امان کې نه پاتې کېږي. (فروید) د نفسی تحلیل نظریه د عصبي ناروغانو د شفالپاره وړاندې کړې وه. اما ترده وروسته د ده شاګردا نو او مقلدینو زیاتې څېړنې وکړي او د اروايی مسایلو د اهمیت په باب یې مواد را تبول کړل. د دې نظریې ځلپدلو پراخ حیثیت غوره کړ. که خه هم (فروید) نه ادبی نقاد او نه د د خپلنو نظریاتو په رنما کې د ادبی نقد طریقې تدوین کړي دي. خو هغه (د استایوفسکي) او نور وو، چې پر دې موضوع یې مقالې ولیکلې او د (مونالیزا) پر خالق (ليو ناردو) یې هم مفصله مقاله ولیکله. اما د دغوا لیکنو لو مرنۍ

مقصد د ادبی مباحثو تفهیم نه و، بلکې د جنس او د هغه د کارونو
دتنوع د خرگندتیا لپاره د شواهدو ټولول وو.

تر (فروید) وروسته د دشاگردانو او له اروآپوهنې سره د ژوري
لېوالتیا لرونکو کره کتونکو په پرله پسې او پېیلې ډول د ادبی
شننو او د لیکوالود حالاتو د خېرنې لپاره د اروایی تحلیل خراغ
رون کړ. په دې لړ کې د (فروید) د شاگرد او د هغه د مشهور سوانح
لیکونکی (دکتر ارنست جونز) خانګرې یادونه په کارده. دې په
خپل کتاب (Hamlet and Oedipus) کې د (شکسپیر) (هملت) له
اروایي پلوه تحلیلوي، پر (۱۸۵۹ع) کال دکتر، جي، سې، بکنل
Psy chloty of (Dr.J.C. Bucknil) په خپل کتاب (Shakespeare)
کې تر (دکتر ارنست جونز) خڅه څه وړاندې دا خبره
کړې وه، چې د (هملت) انتقادی مطالعه د اروآپوهنې له لارې پکار
ده، ده خپله د (هملت) اروایي مطالعه وړاندې کړه.

په دې لړې کې د (فروید) یوبل شاگرد داکتر هنس ساش
(Dr. Hans sachs) نوم هم اخیستلاي شو. ده د (شکسپیر) یوه بله
ډرامه (Measure for measure) د اروآپوهنې د اصولو له مخې
مطاله کړه. د ده کتاب (Creative unconscious) ډېر مشهور دی. ده
د ئینو خانګرو ادبی اثارو له مطالعې سره سره د ادبیاتو اروایي
تحلیل هم وکړه.

دادبی اشارو له اروایی تشریح سره سره داروایی نقد بله مهمه فریضه د لیکوال یا شاعرد اروایی جورپنست تاکنه او بیاد هغه په رنا کې د هغه د تخلیقی اشارو شننے او کتنه ده. حینې وختونه د غسې شننې او کتنې یوازې په تخلیقی اشارو پورې محدودې پاتېږي، حینې وختونو کې د دې خبرې لټون کېدې شي دا په ډاګه کړي چې دغه تخلیقات تر کومه حده پورې د لیکوال د اروایی جورپنست او له دغه جورپنست خخه د رازې پېډلو پېچلتیا وو زېښدې دې.

داروایی جورپنست د پیداکولو لپاره له لاندې طريقو خخه کار اخيستلای شو:

۱- د ادبی ایجادیاتو له تجزیې خخه د داسې طريقو را ایستنه چې د هغو په مرسته د ایجادگر پر نفسی وارداتو هم رنا و اچوي. د دې مقصد لپاره خو په کاردي، چې دده ټول ایجادی اشار و کتل شي او وشنل شي. که نه وي دا سې تخلیقات خودې ضرور مخې ته پراته وي، چې مهم او د استازو تحقیقاتي اشارو د ارزښت له لرلو سره سره د اروایی اهمیت لرونکی هم وي.

۲- د ایجادگر (لیکوال) د ژوند له خارجي واقعاتو سره سره شخصي خطوطو، ورڅانو، د ځان لیکلو سوانحو، اعترافاتو، تذکرو او نورو د غسې اشارو په مرسته د لیکوال د شخصیت او دده تخلیقی ذهنیت د جوړونکو عواملو له تاکنې خخه دې دده د ژوند د مهمو اروایی حoadشو پته ولګوی او بیا دې د هغو په رنا کې دده د

ایجادیاتو عمومی شننه و کړي او یا دې ئانګرۍ ادبی اشارتر خپرنې لاندې ونیسي. دا طریقه ډېره ګټوره او د مخنی طریقې په پرتله خو چله زیاته سمه او خوندي ده او زیاتې اروايی خپرنې ددې طریقې په وسیله ترسره کېدی شي. کله چې (هربرت رید) پر (بریارن) باندې د خپلې مقالې پر لیکنه پیل وکړ، نو ده نه یوازې خپل نقادانه مسلک خرګند کړ، بلکې د اروايی خپرنې اهمیت یې هم ددې طریقې په کالب کې په ډاګه کړ، د ده په وینا: ((د بایرن د ژوند او هنرد نوی طرز د شننې لپاره یوازې همدا یوه طریقه کېدی شي، د استناد وړ وي او هغه دا چې د دده ټولو منظومو، لیکونو او د ژوند له نورو شخصی کیفیتونو خخه موب په بشپړ ډول ئان خبر کړو.))

۳- د لوړو یادو شویو دوو طریقو له یو ځای کولو خخه کولای شو، درېیمه طریقه هم وضع کړو، یانې دا چې د ایجاد ګرد ژوند حالات او دده د پنځونې څنګ په څنګ سره کېښودل شي، بیا د هغو کتنه او شننه وشي او بیا دې ئانګرۍ ایجادی اشار د ژوند د ئانګرۍ و حoad شود اروايی پېښو او حالاتو تابع شي، نو دا طریقه به هغه وخت زیاته ګټوره او سودمنه واقع او په زړه پوري پايله به ترې ترلاسه شي.

د (د استایوفسکی) ژوند په ئانګرۍ ډول یونسې داستان دی او دده ئینې ناولونه لکه: (The Gambler, the House of the dead) او (The idiot) او نور دده د ژوند د بېلاښلو دورو بنکارندوی دي. ده

خو کاله په (سايپريا) کې تېر کړي دي. دده لو مرپی ناول د ده د ژوند ددي دورې په باره کې دي. دغسې (منشي پريم چند) هم درواخله. دا طریقه په زړه پوري خوده، ليکن یوازي ددي طریقې جواز ليوالتيا نه پيداکوي، بلکې داد کره کتونکي وظيفه ده چې خپلو لوستونکو ته داسي شواهد پيدا کړي، چې د هغو په رنما کې د تخلیق ځینې نوي څنګونه را خرگند کړي او پر هرې ځانګړتیا يې له یوې نوي زاويې رنما و اچوي او یاد تخلیقي محرك له تاکنې خخه، د تخلیق پس منظر روښانه کړي او بیا يې ارزښت او بها و تاکي. د دغسې مقاصد و تر بشپړونې وروسته، بیا نو ددي طریقې کارول جواز لري

د ارو اپوهانو لپاره د تولو اساطيرې فرضيو یا پخوانيو مفکورو تائید ضرور نه دي، خوارو اپوهانو پر شاعرانه لپوښتوب ډېر غور کړي او هغه يې تائید کړي هم دي. ارو ايي حالات او پېښې پخوا هم پېښې ډلې او او س هم پېښې پېښې، د افهام او تفهيم لپاره تو پير یوازي له ژې او اصطلاحاتو خخه پيدا کېږي. په دې ترڅ کې د (رزنګ) خبرې د اور بد و دي: ((د هنرمند رباني لپوښتوب تر خطرناکه حده پوري د ناروغتیا له حالاتو سره اړه لري، تر یوې زمانې په ارو ايي نقد کې ددي نظرې سکه چلې لدله، خوتر ژورو څېرنو وروسته ددي نظرې پر خلاف د احتجاج او ازلور شو، دا طلسېم باطل شو او په مخالفتونو کې يې (لايلې ترنتنګ) د ځانګړي اهمیت لرونکي دي، هغه په خپل مضمون (Art and neurosis) کې چې ډېر مشهور دي

وویل : ((موږ ته ددې حقیقت یاد ساتل په کار دی، چې اديب د خپل کارد Ҳانګړتیاوله مخې له یو ډول نه یو ډول فاتتیزی سره په ارتباط درلودلو مجبور دی. دده کاردادی چې که دی د خپل لاشور د جامود اظهارول وغواړي، د سایلورنگارنګي دده د لاشور د جامود بدلو لو زیار باسي، خود جامو دغه بدلون Ҳان پټول نه دی، بلکې حقیقت دادی چې که چېږي یو اديب د خپل تو تخلیقاتو له خپل ذات او باطن خخه د Ҳان پاللو کولو کوبنښ وکړي یو خه زیات دده شعور په خرګند ډول مخې ته رائې .))

دادبې تیوری مولفینو، (رنه ویلیک) او نورو هم په دې باب ځینې بنې خبرې کړې دي. د دوى د فکر بنیادي پونتنه دا ده، چې ایا عصبي خلل د اديب لپاره د موضوع د تخلیق یا محرك سبب ګرځي؟ د دوى په عقیده عصبي خلل د تخلیق موجب ګنيل یوه غلطه نظریه ده او له سړي خخه لاره ورکوي، خو په انتقالی ډول کېدی شي یو اديب پر عصبي خلل مبتلا وي، مګر د عصبي خلل هر مبتلا ناروغه ادبی ایجاد ګرنه شي کېدی.

۸- مني کره کتنه:

مني کره کتنه لوستونکي د متن له رموزو، ماناګانو او قرينو سره اشنا کوي او د یوه اثر د صحت او سقم په باره کې ژوره څېرنه کوي. د مني کره کتنې هدف دادی چې د مختلفو نسخو له مخې د یوه اثر

اصلی متن احیا کري. د نولسمی پېرى تر نيمایي پورى د متنى كره كتنى عمدە هدفدا و چې تر تولۇنې سخە لاس تە راۋىي. خو اكشىرو كره كتونكۇ ددى ھدف د تحقق لپارە كوم منلى مېتىود نە درلۇد. (كارلپىخين) پر (۱۸۳۲) كال يو نوى تخنيك رامنخته كې چې پە هغە كې دوى مرحلې پە نظر كې نى يول شوي دى: بىا كتنە او سمونە. پە بىا كتنە (recension) كې تولې هغە نسخې پلتيل كېرى چې احتمالاً له لرغونو نسخو سره اړه لري او د يوپى مشكلې پروسې پە ترڅ كې هر ډول جزييات پە نظر كې نى يول كېرى. پە دويمە مرحلە كې د تولۇ نسخو له پرتلنى خخە اصلی نسخې تە ډېرە ورتە نسخە ترتىبېرى چې دې مرحلې تە سمونې (emendation) ويل كېرى.

٩- ماركسىتى كره كتنە:

ماركسىتى نقد ھم د تارىخي او تولنىز نقد پە خېرلە تولنى او معاشرې سره تېرلو عواملو تە اهمىت ورکوي او دا بىيى چې تولنە او معاشرە اديبان او ادبیات خنگە متاثرە كوي. پە لومړي نظر د تولنىز نقد او ماركسىتى نقد ترمنج كوم توپىر نه محسوسېرى. د كره كتنى دواړه بسوونځي له انسانى معاشرې خخە بحث كوي، خودا يو شانوالى سطحي دى او دا ئىكە چې تولنىز او تارىخي نقد لە معاشرې تولنى سره لېوالتىا لري، خود تولنى او معاشرې له جور وونكۇ او اساسىي عناصر او محرکاتو سره كوم تعلق نه ساتي. د كره كتنى دواړه بسوونځي يا ډولونە انسانى معاشرە، لکه خنگە

چې ده هسي مني. خو کله چې مارکسستي نقاد دغه مسایل تر کتنې لاندې نيسی، د کومو پر بنسټ چې معاشره جوره شوي ده، نو د هغو محرکات شني او تجزيه کوي يې. د کره کتنې له نورو نسونځيو خخه د مارکسستي نقد د بېلتون یوه اساسی وجهه داده، چې د دغه نقد پيل خاص د ادبی مقاصدو لپاره نه او دا نقد ترييو په اندازې پوري له اروايي نقد سره نړۍ بولی لري، دا دواړه نسونځي د ادبی نظریاتو او نقادانه غور ځنګونو زېرنډوی نه دی او دا دواړه د ځانګړو علومو ضمني زېرنډه دي.

د مادي ایجادیاتو په رهنا کې چې خوک د ادب مطالعه کوي، نو هغوی ایجاد د تفريح خیز نه بولي، بلکې وايي چې تخلیق، د فرد او ټولنې د همېشني ارتباط او طبقاتي مبارزي ترجماني کوي. په اشتراکيت کې شعور، فکر او تخیل هم د مادي حقیقتونو او اقتصادي عواملو تابع وي، پر همدي اساس په دې سیستم کې مادي او د هغې مظاهرو ته اساسی اهمیت ورکول کېږي؛ حال دا چې خیال او شعور ته شانوي. په مارکسیستي نقد کې د ادبیاتو د مطالعې لپاره له اجتماعي حالاتو، طبقاتي وېش او د تاریخ د مادي عواملو جايزه اخيستل تر حده زيات ضروري برښې او د دغه ټولو عواملو له سمې تجزيې پر ته په ادبیاتو سه تنقید نه شي کېږي. د نقد نور نسونځي، لکه: نېټګلاییز نقد، اروايي نقد او نور، لوره په شویو عواملو ته ډېر زيات ارزښت نه ورکوي، اما مارکسستي

نقد او د کره کتنې دا ډول نورښوونځي بیا دا ډول فکر د ادبیاتو لپاره نه یوازې ناموزون، بلکې بې ګتې بولي چې له سړي خخه لار ورکوي. ئکه نو مارکسستي نقادان پر ارواړي نقد او د نقد پر نوروښوونځيو انتقادونه لري او د نقد د غسي نظریې د پانګوالۍ نظام مولود ګئي. په مارکسستي نقد کې ادبیات د ژوند او ټولني په مادي ارتقاء کې شريک بولي او وايي چې د دې ارتقاد بېلا بلو پوريو انځور هم وړاندې کوي. د مارکسستي نقاد په ګروهه که چېږي ادب د ژوند پراخه او پېچلې مبارزه کې د عوامو ترجماني ونه کړي، نوله د ډغه ډول ادبیاتو خخه کومه ګتې نه ده متصروره. لنډه دا چې په دې ډول نقد کې د ادب او ژوند مرکز مزدور انسان وي، لکه چې (مارکسیسم ګور کي) ويلی دي: ((زمود د ليکنو هيرو او فهرمان بايد مزدور وي، يا په بله وينا هغه زيار کښ انسان چې په زيار او زحمت ژوند کوي.)) د مارکسستي نقد له مخي (ادب د ادب لپاره) نظریه غلطه ده. دوی وايي دا داسي نظریه ده چې له خلکو لاره ورکوي او وايي چې دا ډول ادبی نظریات د عوامو په استثمار کې موثریت لري. ادب د ژوند لپاره پر همدې هدفمن ادب چې د ډغه ډول نقد خومره زور اچوي، بنایي. تر دې د مخه د نقد یوهښوونځي هم پرې د ډغه رنګه ټینګارنه وي کړي. د مارکسستي نقاد لپاره اساسي سوال دادی چې اديب په طبقاتي کشمکش کې د کومې طبقي حمایت کوي؟ خنګه هغه د پربوتوا ارزښتونو او مراتبو سندري وايي

او د مره نظام بوللي بولي؟ او که په ژوند کي د ماديت صفت کوي؟
پاخونو الو عوامو او زيار کبانو ته او به ورکوي او پرمخ درومي؟
که دی د زيار کبانو او خلکو دوست وي، نو دا سمه خبره ده او د
ابي تخليقاتو مقصد همدا دی او دا دی د مارکسستي ادبی نقد
مقام او منزل.

۱۰- قانون جوروونکي کره کتنه:

ددغه ډول نقد کارد عملی نظريو په بيان کي د دغسي اصولو وضع
ده، چې هغو اصولو او قوانينو ته په پاملننه شاعر بنې شعرويلائي
شي او په دي ډول نقد کي د نقاد کارد خرابو شعرونو د خاميونبوول
او د بنو شعرونو د ډيلو لپاره تر مشوري ورکولو پوري محدود ډوري.
د سرفلپ سډني (Sir Philip Sidney) له استثنائي مثاله که تېر
شو، په ټوله شپارسمه پېړي کي او د او له لسمې پېړي تر نيمائي
پوري د انگربزي نقد همدا شکل و. له دغه ډول نقد سره د
لوستونکو لړه، خود ليکوالو او شاعرانو ډېره لپواليواه. په او
لسمه پېړي کي جان ډرائيدن (John.Dryden) د دغه نقد او
راتلونکي نوي نقد ترمنځ د یوې کړي حیثیت غوره کړ. د دغه نقد
قوانيں قوي، اصول یې ګران او تر کره کتنې لاندي اثر سخت ګيرۍ
ېې، نه یوازې د زغم ورنه و، بلکې کله کله دغه روشنونه د تخليقاتو
لپاره ضرر رسوونکي هم وو، پر همدي اساس کله چې ددي کره

کتنې زور مات شو، نوبیا د همېش لپاره د کره کتنې دا طریقه
متروکه شو.^۵

۱۱- تولنیزه کره کته:

د تاریخي نقد نظریه یې د نژاد، چاپېریال او د تخلیق د شېبو پر
درې بنيادونو متکي بسولې ده، دغه رنگه د تولنیز یاد حینو په
اصطلاح اجتماعي نقد له دغو درېو عناسرو خخه یوازي د
چاپېریال له عنصر سره سروکار لري او ما حول په ژور ډول تر کتنې
او تجزيې لاندي نيسې. په دې نقد کې نقاد له چاپېریال سره تړلي
بېلابېل عوامل له یوې محدبې هښدارې خخه مطالعه کوي. د ادبی
اشارو د تخلیق او د ایجاد ګرپه تشكيل کې د تولو اجتماعي
محركاتو تلاش ته اساسی اهمیت ورکوي، او دا کار ادبی نقد ته د
اجتماعي عواملو د یوې خانګې حیثیت ورکوي.

تر تولو د مخه ددې خبرې خرگندونه لازمه ايسې، چې په تولنیز نقد
کې تولنه، چاپېریال او تولنیزو عواملو غوندي اصطلاحات په خپله
محدوده مانا نه استعمالېږي، بلکې تولنه یوه لویه دايره ده، چې په
هغې کې ګلتوري عناصر او تمدنې عوامل هم شامل دي. خنګه چې د
تولنې په تشكيل کې ګلتوري او تمدنې محركات اساسی حیثیت
پیداکوي، نو د هغو ځانګړې مطالعه هم په خپل ذات کې موبه ته په
علم کې نوي خنګونه روښانه کوي.

که خه هم په یوه ټولنه کې ھینې انگېرنې، رواجونه او رسمونه یا هم کرکې، کړنې او نور په خرګنده ازاد، او خپلسری بسکاري، خو په حقیقت کې دا ټول یو له بله سره اره لري او په شالید کې یې د پېړيو پېړيو لري زمانو انساني شعور ځای لري. یوه عقیده په یوه ټولنه کې په اسانۍ سره ریښې څغلوی او وده مومي او همدا عقیده بیا په یوه بله ټولنه کې د یو پردي نیالګي په ډول مړاوي کېږي. دا خبره ولې داسي ده؟ دې او دې ډول نورو پوبنتنو ته د ټوابونو د برابرولو لپاره بايد علم الانسان (بشر پوهنې) ته مخه شي. د انسان او د انسان په لاس د جوړ شوي تمدنی او هم کلتوري تغیراتو مقاييسه یې کتنه به کېږي او په دې ډول به د پخوانیو نا متمدنو ټولنو او او سنیو معاشرو ترمنځ د فكري مسیرونو ورتوالي او توپیرونه خرګندېږي، په دې مانا چې پخوانی فكري څرنګوالی او او سنی په کومو برخو کې سره یوشی او په کومو برخو کې سره توپیرونه لري. د غه ډول مسایل هم موربد بشر پوهنې په رنیا کې حلولای شو.

د ټولنیز کره کتونکي دوه مهمې دندې دي، یو دا ده چې تر ټولو د مخه بايد له یوې خاصې ټولنې او معاشرې سره تړلي رجحانات تجزیه کري او د یوې ځانګړې زمانې ذهنی شالید بايد وټاکې، په دې لړې کې بايد د ټولنې له هرې هغې ځانګې خخه مرسته وغواړي، چې په یونه یو ډول دده په مطالعاتو کې د نویو لیدلورو د راپیداکېدو سبب ګرځي. د دغه ذهنی شالید او د هغه د جوړونکو

تمدنی عناصر و تجزیه خکه اهمیت لري، چې کره کتونکی د همدغو په مرسته د ادبی پنځونکي، ادبی تخلیقات مطالعه کوي

د ادبی تاریخ د مطالعې په بهير کې که موږ له ئینو استشنايی مثالونو تېر شو، نورا خړګند پړي، چې په بېلا بېلوا زمانو کې د ئینو خاصو فکرونو او نظرونو خراغ روښان شوی دي او د همدغسي فکرونو ترا غېزې لاندي یو خاص ډول ادبی اشار تخلیق شوي او همداد ټولنيز نقد تر ټولو لویه گته ده، موږ د هغو په مرسته دا اندازه لګولای شو، چې په یوه خاصه زمانه کې خنګه او خه ډول د یوې زمانې ادبی ایجاد ګرد بلې زمانې له ادبی ایجاد ګر خخه خنګه او خه ډول بېلېدی او تو پیر بدی شي؟

ددې مسلې يا سوال ټواب (هدسن) د اسې ويلى دي:

په انګرېزی ادبیاتو کې د ناولونو د مطالعې لپاره له ټولنيز نقد خخه په خاص ډول گته پورته کېږي او د دې وجهه داده چې په ناول يا لنډه کيسه کې ليکوال ژوند ته د هغه په ټولنيز مفهوم ګوري. کېدى شي د نظر څرنګوالی بالکل شخصي وي، ژوند ته هم له یو خاص ليدلوري خخه و ګوري او لوستونکو ته یې هم له یوې مخصوص زاوېې خخه و بنېي، خو بيا هم دی کولای شي، چې د ټولنې بېلا بېل تصویرونه وړاندې کړي، د همدي لپاره ټولنيز نقد په دې ساحه کې ډېر ګتور تمامېدی شي.

(ایدمنهولسن)، (چارلس دکنز) او (کیپلینگ) د تولنیز نقد پر اساس خپله مطالعه کړي ده. همدا ډول د (همفری هاووس) د کتاب ((پکنزور لد)) نوم هم په دې لړي کې یادولای شو. که له تولنیز نقد خخه د هر ډول ناول او لنډې کیسې په کره کتنه کې ګته وانه خلو، نو د هغوناولونو او افسانو په نقد کې خو باید ضرور ترې ګته پورته شي، چې پر تولنیزو مسایلو بحث کوي او که نقاد پر دغسي اثارو د بحث پروخت له تولنیزو عواملو سترګې پتې کړي، نو دا په خپله یو لارورکی عمل دي. دلته د یوې بلې خبرې یادونه هم ضرور او د دغسي اثارو د نقاد لپاره لازمي ده، هغه داده چې نقاد باید د هماګې تولنې پر خصوصياتو او تولنیز ژوندانه پوه وي. که چېري نقاد ته په خپله د تولنې په باب خه نه وي معلوم، نو دي به خنګه حقیقت راوسيپري او پر حقیقت به پوه شي؟

له لوړو مثالونو خخه بنايی خينو کسانو ته دا فکر پیداشي، چې تولنیز نقد به یوازي د کسيز ادب لپاره لارښودی ارزښت ولري، خو خبره داسي نه ده، شعری تخلیقات هم موږ د دغه ډول نقد په مرسته کتلام او شنلاي شو.

په دې کره کتنه کې د تولنې او ادبیاتو ارتباط څېړل کېږي، پر ادبیاتو د تولنې او پر تولنې د ادبیاتو اغېزې شنل کېږي. تولنیزه کره کتنه تل ادبیات د تولنې او تولنیز چاپېریال محسول ګئي. ټکه نو وروستيو کره کتونکو هڅه کړي چې په ادبیاتو کې هر ډول تحول

او بدلون یوازی په تولنه کې د تولنیزو بدلونونو له لیدلوري بيان
کړي. د دوی په نظر که شعر د شاعر د زړه د عواطفو ترجمان او ژبه
ده، خو کوم خه چې د اعواطف یې را توکولي هغه د ژوند له
چاپېریال، زمان او مکان پرته بل خه نه دي. ځکه نو د شخص د
عواطفو او احوال د دقیق درک لپاره د تولنیزو حوادث د علمو له
پیدا کولو پرته بله لارنه شته.

نامتو فرانسوي کره کتونکي (هیپولیت تن) په دې نظر دی، چې
ادبیات د ((زمان)) ((تولنیز چاپېریال)) او ((نژاد)) محسول دی.
دده په نظر تولنیز حوادث او احوال د دغه درې پورتنیو عواملو
نتیجه ۵۵.

۱۲- رومانتیکه کره کتنه:

رومانتیک نقد د روماني ادبی غورخنگ محسول دی، پر همدي
اساس که چېږي موږ رومانيت یا روماني ادبی غورخنگ په پام کې
ونه نیسو، نو بیا موږ د رومانتیک نقد کتنه او مطالعه نه شو
کولای. د رومانتیسم له پرمختیا سره سم رومانتیکي کره کتنې هم
پرمختیا و موندله او د هغه له زوال سره دې ډول نقد هم زوال
وموند؛ او سن نه روماني ادبی غورخنگ ژوندی دی او نه رومانتیک
نقد ترستړکو کېږي، خورومان، روماني فکر، رومانيت، روماني
احساس، روماني طرز، روماني فکر او نور د اسي الفاظ او

اصطلاحات نن هم استعمالپرېي، خو په زړه پوري خبره يې داده چې له استعمال سره سره يې په مفهوم کې کوم قاطعیت نه شو پیداکولای، په ډپرو حالتونو کې دا مفهوم د غوتې د خلاصونې پرئای ترزیاته حده انځربنځړ او پېچلې بهير پیداکوي. په رومانیت او له هغه سره په اړوندو مباحثو کې رومان د کيلی حیثیت لري، د رومانیت د خرګندونې لپاره په عام ډول له کلاسيکيت سره د هغه موازنې کېدی شي، خو په دې ترڅ کې دا خیال ساتل په کاردي، چې د رومانیت بر عکس کلاسيکيت د کوم ادبی غور حنگ نوم نه دی او دا یوازې د بسکلو هنرنو او ادبی تخلیقاتو د ازمېښت لپاره د یوه ځانګړي فکري ډول نوم دی. په غالې ګومان تر ټولو د مخه (ګويته) پر رومانیت باندې د کلاسيکيت پر مفهوم بحث پیل کړي و، د هغه په قول ((رومانيت ناروغۍ ده او کلاسيکيت رو غتیا)). د مقاييسوی بحث د ځله طریقه د منلو ورډه او راتلونکی نقادان بالعموم د کلاسيکيت او رومانیت موازنې کوي او پر دې هم بايد پوه شو چې څه شی چې کلاسيکيت دی، هغه رومانیت نه دی، په بله وینا که موږ کلاسيکيت مثبت فرض کړو، نو د نفې په حالت کې يې د رومانیت خصوصیات را خرګند پړي.

کله چې (شال دال) د کلاسيزم بر عکس رومانیت د زمان غونبستنه او د وخت او از ومانه، نو يې کلاسيزم ته یو عمومي حیثیت ورکړ. د همدي ډنوري پر اساس ټولې اساسی ادبی پنځونې لوړۍ روماني

دی او بیا تر عامې منې وروسته کلاسيکه بنه غوره کوي.
(ويكتورهوگو) د (کراسول) په سريزه کې رومانيت په ادبیاتو کې
له ازادی خوبنونکو رجحاناتو سره مرادف باله.

او س دلته پونتنه پيداکېږي چې د کلاسيزم د پردي ترشا
رومانيت په خه دول موجود دی؟ ددي خبرې ئواب د رومانيت له دې
تعريف خخه، چې (هر برترید) وړاندې کړي دی، ترلاسه کېږي. دده
په فکر ((د رومانيت اصول په دې تصور کې نغښتي دي، چې هغه ته
د تخيل (رغاندہ قوت) وویل شي او دا هغه ئواک دی، چې دوه
عنصر سره یوځای کوي او یوه نوي جامه وراغوندي. له ډول ډول
عناصر و خخه رازبېړدلى دغه وحدت یا سکښت ته هنري اثر ویلى
شو.))

په بله وینا همدا رغاندہ قوت دی، چې په هره دوره کې جاري وي
او د رومانيت د تشكیل سامان راټولوي او زمينه ورته برابروي.
دا هغه اساسی مباحثت دی چې د روماني غورئنگ او روماني نقد
د تفهيم لپاره د یو تناظر حیثیت اختیاروی.

د رومانيت د غورئنگ تر مطالعې وړاندې ذهن ته ددي خبرې
سپارل په کاردي چې تر ډېرو وختونو پورې انګرېزی، فرانسوی او
جرمني ادبیات، یوناني او لاتيني تخلیقات د نقد د اصولو په رنا

کې گام په گام پرمخ درومي، چې نتیجه يې د انفرادي فکر په مرګ
کې ځانښکاره کوي.

په انگلستان کې (ډرایدن) او په جرمني کې (ویلک مین) تر ټولو
د مخه د یوناني اصولو او ضوابطو د زنځironو د ما تولوزيار
و یوسته او پردي خبره يې تینګار کاوه، چې موربد خپل عصر ازاد
ترجمانان يو. په انگلستان کې تر (ورډ زورته) پخوا (وليم بليک)
لومړۍ شاعرو، چې انګربزي شاعري يې له یوناني اثراتو خخه
و ژغورله او پردي خبره يې تینګار کاوه چې: ((موربه په خپلو
ادبياتو کې د رومن يا یوناني مثالونو خه ضرورت نه شته، موربه
يوazi له خپل تخيلي قوت خخه، چې زموږ له روماني قوت سره
ترپلى دی، د پلوی ضرورت دی.))

(بليک) شاعري یو الهامي خیز باله او تردي حده ازادي
خوبنوونکي و، چې له پخوانيو عروضو خخه يې د ځان ژغورلو هڅه
کوله، (بليک) د تخيل قوت ته قايل و او شاعري يې یو الهامي خیز
کانه او د دې مفهوم د بيان لپاره يې د نويو قالبونو پر لټيون تینګار
کاوه، نو پر همدي اساس نقادان د رومانيت اثرات د همده له ليکنو
خخه پيلوي.

په جرمني کې (لسينګ) (LeSSing) دې مهم نقاد و، د هنري
کارونو او ادبیاتو د مطالعې په ترڅ کې يې په هنري اثر کې پر
بنایست او د هغه د اغېزمنې پر ځانګړنوزیات تینګار کاوه. پردي

سرپرە (گویته) او ئىينو نورو فيلسوفانو ويل چې ((د علم د حصول لپاره رومانىت يوه ذريعە ده، لکه خنگە چې جذبات، احساسات او مسرت تر مناسب او موزون حالت لاندى زمود لپاره د خير بىلگىنى سبب گرئي او له همدغە حالت خخە موربد پوهى او محبت د حصول پە لارە كې ممكنه مرسته ترلاسە كولاي شو.))

لنده دا چې مسرت، حسن او جذبات د رومانىت اساس جوروي، (ورەزوتە) پە خپله سريزە كې ئىينې داسې سوالونه هم رامنئته كېرى چې تر هغە وخته پوري جدي توجه نه وه ورتە شوي، لکه: شاعر خوک دى؟ شاعر لە كومو تخليقىي عمليو خخە تېرىپى او پە كوم دول ذهنى حالت كې هغە تخليق تە لپاالتىيا پيداكوي؟ دا داسې سوالونه دى، چې پە اروپوهىز نقد كې اساسىي حىشيت پيداكوي. (ورەزورتە) پە شاعرى، كې ژې تە پە خاصل اهمىت قايل دى او دى زيار باسي چې له ادبى تخليق سره تېلى جذبات، احساسات او د هغۇد اظهار لپاره د كوتلى ژې خېل منھىي روابط خرگىند كېرى. خنگە چې هغە د فطرت او ادبى ايجاد گەر هماھنگىي خوبسولە، نود همى د لپاره هغە د فطرت پە خېردى سمى، ساده او له تصنع خخە د پاكې ژې تلقين كاوه.

د (كولرج) پە فكر د يو نظم لومنى او اساسىي مقصىد يوازى د صداقت ترجمانى نە ده، نظم باید خوبىي هم و بىنى، دى واىي، كە خە هم شاعرى باید پە مجموعى دول د خوشالى بىنلىو تر خنگ

صداقت هم ابلاغ کړي، خود نظم لپاره د خوبنۍ بنبل لوړنۍ شرط دی. یو نظم چې خومره د خوبنۍ په انتقال کې بریالی وي، هومره خپل نظمي حیثیت هم لرلای شي او بنه نظم هغه دی، چې لوستونکي ته د خوبنۍ اسباب برابر کړي. ددې کار لپاره شاعرته بنایي، چې د زېبې خواته هم زیاته پاملننه وکړي، حکمه چې د موزونو او مناسبو الفاظو د استعمال له لاري د خوبنۍ د انتقال په لاره کې بریالی کېدی شي، په دې برخه کې دده دلاندې وینا د غور ورده:

((د پربنبو الفاظو استعمال نشردي، خوکله چې د پربنبو الفاظ په ((د پربنبو هنري ډول استعمال شي، نو هغه بیا شعر شي).)) د همدي لپاره ده د شاعري لپاره معيار وضع کړ او ویل یې چې بنه شاعري هغه ده چې د هغې له هر څل لوستو څخه خوبنېي ترلاسه شي. که چېږي په کوم شعر کې د الفاظو په تغيير او تبديل سره کوم اثرنه پرپوئي، نو هغه شعر بېکاره او د شعریت درجه یې پرپوئي ده.)) تر (ورډزونه) او (کولرج) وروسته درېبیم کړه کتونکي (شیلی) ګنلای شو، پرده هم د (ورډزونه) او (کولرج) مفکورو ژوره اغېزه درلوده (شیلی) هم د دوي په شان الهامي قوت ته قايل او شاعري یې د جذباتو او احساساتو د اظهار و سیله بلله. د قیدونو او عروضو په رواندې ده هم باغيانه فطرت درلود، دده په فکر تخلیقي اظهار د یوې منظمې ژې له لاري کېدی شي. روماني نقد او روماني شاعري په اصل کې د هغه وخت په لرغونپالي انګلستان کې یو داسي

بغاوتو و، چې د تخلیق په کچه یې خان خرگند کړ. په روماني نقد کې چې پر حسن، مسرت، جذباتو او احساساتو کوم تینګکار شوی و، د هغو غبرګون په وروستیو ادبی غورخنګونو کې لا ډېر تېزو، لکه خنګه چې نورو ادبی غورخنګونو او د کره کتنې نورو بسوونځیو تینګ نقدونه پري وکړل.

۱۳- تحليلي کره کتنه:

(ډیوډ ډیشنز) د کره کتنې دغه ډول د یو ځانګړي بسوونځي په توګه نه مني. دده په ګروهه دا د ادبیاتو د پوهبدنې یوه طريقه ده، چې مثالونه یې موب په پخوانيو کره کتنو کې لټولای شو. ددي ډول نقد یادونه، (ارسطو)، (ډرايدن)، (داکتر جانس) او (کولرج) او نورو کړي ده. که چېږي د (ډیوډ ډیشنز) نظریه ومنو او تحليلي نقد ته د یوه ځانګړي بسوونځي مفهوم ورنه کړو او په پراخ مفهوم یې استعمال کړو، نو بیا د نقد هره طريقة تحليلي ګنلاي شو.

که له عمومياتو تېر شو، نو دا ډول نقد د کره کتنې د یو بسوونځي په توګه ترتولو دمخه (ولیسم ایمپسن) William Epson مشهور کړ او دی یې ترتولو مهم لارښود ګنلاي شو. (ولیم) د (دریچاردز) شاګردو. (ریچاردز) چې له الفاظو سره کومه لپواليارله، هغه له چا خخه پته پناه خبره نه ده، خنګه چې ده هم د خپل نقد بنسته د هغه پر نظریاتو بنا کړي دی، نو دده نظر هم د الفاظو له بېلا بېلو مانیزو

خنگونو خخه پیدا شوي، د بېلا بېلو پيغامونو ئانگرې كتنە يې د
خپل كار اصلي مقصىد گانە.

د (ايimpسن) په فکر د شاعر، شعر د جلا جذباتو او احساساتو له
مخې ممتاز حىشىت نه غوره كوي، بلکې دا د ژې استعمال دى، چې
ھفه له عامو خلکو او نشرلىكونكو خخه بېلوي، يا په بله ژې
شاعري د ژې د يو ئانگرې بىنى د منلو نوم دى.

د (ريچاردز) په فکر نقاد د الهام په مرسته ژې تە يو نوي صورت
وربىنى، دغه نظرىيات بىا (ايimpسن) د خپل و انتقادىي نظرونو د
بنست په توگه ومنل، په دې برخه کې دده خەاستدىلalonه دادى، چې
د شاعرى اساس ژىه ده او د ژې اساسىي پيغام رسول دى پر همى دې
اساس شاعرى هم يو پيغام دى، نو خرنگە چې د شاعرى مانى پر
پيغام ولاره ده، نو د پيغام له تحليلىي مطالعې خخه درې مسالې
مخې تە رائى:

۱- د تخليق پر مهال ياد پيغام د عمل تر جوربىست منلو د مخد
شاعر ذهنىي كيفيتونه خە وو؟

۲- ددى پيغام په نتيجه کې د لوستونكىي په ذهن كې كوم كوم
بدلون رائى؟

۳- كە چېرى مورۇ د پيغام جايىزه واخلىو، نو دا پيغام د شاعرا او
لوستونكىي ذهنونه لە خۇ يولە كيفيتونه سره مخامخوي؟

(ریچاردز) د پیغام له امله د شاعر او لوستونکی په اذهانو کې د روحياتي مطابقتوно مطالعې او د هغه روحي اهمیت خواته هم توجه کړي و.^۵

د (ایمپسن) د افکارو له پورتنی لنډي یادونې خخه دا خرگند پروي چې تحليلي کره کتونکی د ادبی اثر د تفہیم لپاره الفاظو ته لکه خنګه یې چې زړه غواړي، برابر، برابر د اسې طلسمی اهمیت ورکوي، چې له هغو سره د ترلو ټولو مفاهیمود روښانولو زیار باسي. دی په دې نظر دی چې د لوستونکی او ليکوال ترمنځ الفاظ د پیغام رسولو و سایل دي، نو پر همدي اساس کره کتونکی ته پکار دی، چې دی د الفاظو د استعمال له ټولو ممکنو توکو خخه خبر وي، تردې وروسته دې لوستونکی ته ټول مربوط مفاهیم و رتفهیم کړي. داد کره کتنې هدف او دا هم د کره کتونکی کار دی. د همدي لپاره د کره کتنې په دې نسونځي کې پر ادبی اشارو د پربکړې پر وخت د مرتبې د تاکلو خه اړتیا نه پېښېږي او په دې توګه د ليکوال د افکارو او اندونو د نسولو په خېر هو مره ارزښت نه لري، لکه خومره چې د پیغام دی. خنګه چې لفظ د پیغام کیلي ده، نو پر همدي بنستې دې ډول کره کتنې ته یوازي الفاظ په زړه پوري دي.

له الفاظو سره د تحليلي کره کتنې ترزياته حده لېوالтиما، د ختیخ، د کره کتنې له هغه روایت سره، چې کره کتونکی یوازي د صرف و نحوې او د بیان د علم پر اساس د اشعارو نېټګنې او بدګنې

خرگندوي، ڏېرنېد ٻوالى لري. د ختيئ په زياترو تذکرو کې د
کره کتنې د غه ڏول جريان درلود.

دا شرد مرتبې تاکنه او د هغه په باب پر بکړه د نقد اساس گنډل
کېږي، خود کره کتنې د غه بسوونځۍ دا دواړه توکه مستردوي. د
تحليلي کره کتونکو په فکر پر بکړه یو فلسفيانه عمل دي کره
کتونکي باید د یو ساينسپوه په شان له بشپړ ناپېيلتوب څخه کار
واخلي او د ادبی اثر تشریح او توضیح وکړي، لکه خنګه چې (وليم
ايمپسن) ويلىي دي: ((د نوي تحليلي نقد په هر پراو کې دي
لوستونکي د اصلی متن مراجعې ته اړ باسي، دا چې لوستونکي د
نقاد له تشریحاتو سره موافقه کوي یا یې نه کوي، دا خبره هومره
مهمه نه ده، خود کره کتونکي د استدلال او د بحث د پوهېدو لپاره
ده ته د اصلی متن د محتاطانه مطالعې اړتیا پېښېږي، دا چې
لوستونکي د کره کتونکي دلایل نه مني دا پر کره کتونکي کوم اغېز
نه لري، ئکه چې تحليلي کره کتونکي یوازي خپله رايه خرگندوي
او پر نورو یې د منلو هڅنه کوي.))

۱۴- استقرائي کره کتنه:

د کره کتنې د دغه بسوونځۍ بنستې گر پروفيسور (ريچارډ مولتن) (Prof. Richord Moulton)
ساينس په خبر بطرفي ولري، د کره کتونکي وظيفه دا نه ده، چې د

تخلیقاتو نبېگنې او بدگنې خرگندې کړي او د هغوى ادبى مرتبه وتاکي دده په وينا: ((نن سباد کره کتنې په مروجو طریقو کې د مرتبې تاکنه تر تولو زیات ارزښت لري او د دغه مقصد لپاره د پرتلې له لاري د تخلیقاتو د مقام د تاکنې زیار ایستل کېږي.))

دی د معیار پالنې تر نامه لاندې کېدونکو کره کتنو، نقادانه پربکړو او د مرتبې تاکنې پر هر دول هڅې سخته نیوکه کوي او د استقرایي نقد ادبی مقام د اسې بیانوی: ((ددې دول کره کتنې مقصد دادی، چې ادبی کره کتنه دې د استقرایي علومو په لړۍ کې شامله کړای شي.))

په نقد کې د اثر د مرتبې د مقام د تاکنې لپاره موازنې او مقایسوی مطالعې ته بنیادی ارزښت ورکول کېږي او د هري زمانې کره کتنه په هغې باور کوي، خو (مولتن) ته دا مسایل د منلو ورنه دي، دده په وينا: لکه خنګه چې د بوټو یو پېژندونکی د ګلابو یو ګل او نورو ګلانو په ډله کې یو ته بشه او بل ته بدنه وايې، بلکې دی ټول بېلاړل ګلان بولي او هر یو په ځانګړي دول مطالعه کوي، د هغود ودې او زیاتوالی قوانین پیدا کوي، دغه دول نقاد هم ددې حق نه لري، چې دی د دوو شاعرانو د کلام موازنې او مقابله وکړي او بیا دې یو پر بل وړ ثابت کړي، استقرایي نقاد د معیار پالنې تر نامه لاندې له تولو نقادانه نظریاتو سره مخالفت کوي. د هغه په فکر خنګه چې په ساینسی پوهنۍ کې له اصولو او قوانینو د باندې کوم عمل نه شي

نافذېدی، بلکې د زیاتې مطالعې په منظور مشاهده او تجربه د خپل لټون له لارې د لارښود په توګه قبلوی، نودغه ډول نقاد هم بايد تر هر خه د مخه له موجودو اصولو، پخوانیو روایاتو او د کره کتنې له فورمولونو خخه ئان وساتي او د ساینسپوه په خبرد ایجاد گرد ټولو ایجادیاتو تر مطالعې وروسته پر هغود کره کتنې لپاره، د کره کتنې د اصولو لټون وکړي، ګنې دا ډول نقد د دوو بېلاړلو شاعرانو د کلام او اندې بنیو جاچ د یو معیار په وسیله نه اخلي، بلکې د هر یو هد اثارو تر ئانګړې مطالعې وروسته، د ځینو لارښودو طریقو له لارې لټون کوي او یوازې د همدغو طریقو په رنما کې د هر یو هد اثارو شننه او تحلیل کوي. د استقرایي نقد اصول له معیار پالنې سره مخالفت لري او هر ادبې صنف او هر ادبې په ئانګړې ډول مطالعه کوي او د هر اثر په مطالعه کې نقاد انه اصول هم بد لپوري. دا ډول نقد نه خوک غتې ثابتوي او نه د چا غندنه کوي. (مولتین) ليکلې دي: ((استقرایي نقد د ادبې اثر تعريف یا غندنې ته اړتیا نه لري، استقرایي نقد د ساینسی خپرنو په خبرد اثر کته او مطالعه کوي، دا ډول نقد ادبې قوانین، په ادبې اثارو کې لټوي او ادبیات هم د فطري مظاہرو په خپر له ارتقایي عمل سره تړلې بولي.))

د کره کتنې په ځینو بنوون ځيو په خاص ډول په بسکلايیز نقد کې، ذوق او وجود ان ته اساسی اهمیت ورکول کېږي، خو استقرایي نقد

يې مستردوی، لکه خنگه چې ساینسپوه د خپلې ئانى خوبنىي يانه خوبنىي پرئاى پرتجرىبە، مشاھدە، خېرىنو او له هفو خخە پر استخراج شويو استشنايى جولودوه لگوي، نو د دغسى بېطرفى توقع له نقاد خخە ھم كېدى شي او دا پەدى مانا چې نقاد بایيد د ذوق پەنامە له خپلې شخصىي خوبنىي، نه خوبنىي او د معيار پالنى له تعصباتو خخە لورۇي او پەيوه بېطرفە موقف كې دې كرە كتنە و كېرى.

استقرايى نقد تعصب او تنگ نظرى غندى او د كرە كتنې د زيات درنښت او قطعىي كولوزيار باسي.

خو استقرايى نقاد يو اساسىي حقىقت ھېروي او هغەدا چې ادب لە احساساتو او جذباتو سره اړه لري او اديب د هفو ترايىز لاندى ژوند د اسې انھوروي، چې د لوستونكىي ھېجانات او احساسات پە خاص ڈول اغېزمن كېرى، خو ساینسپوه برعکس د ژوند دا اړخ نه ويىنى، ئىكە هغە هر خە د علمي مشاهدو او لاپراتواري تجربو پە رنما كې ويىنى. سربېرە پردى د ادبى اثر پە تخليق كې، اجتماعي، روحي، اقتصادي او تارىخي محرکات مهم نقش ادا كوي، استقرايى نقد دا گردد له پامە غورخوي.

دغە ڈول د ژې پە استعمال كې ھم توپير شته، ساینسپوه د طبىعت د پيدا كولو لپاره پر اصطلاحاتو انحصار نه كوي، بلکې پە ليكنه كې د كفایت او پە تفھيم كې د سهولت لپاره اشارات (Signs)

وضع کوي او هره نقطه له خپلی لغوي مانا سره سمه استعمالپري، خو په ادبیاتو کي د اغيز بنسنل لو لپاره الفاظ نه يوازي په مجازي او نا لغوي مانا استعمالپري، بلکي د مبالغي او ادبی صنایعو په مرسته په نا شعوري ډول د له قطعیت خخه مفهوم د پاكولو کونښن کوي.

لنده دا چې د ساينس او ادب له دې مقاييسوي مطالعې خخه رابنکاري، چې په اساسي ډول د دواړو ترمنځ کوم معیار او ارزښت شريک نه دی، نوبیاد یوه د پوهېدنې لپاره له بل خخه خنګه ګټه پورته کېدی شي؟

د کره کتنې استقرائيي بنوونځي د منازعې وړيو بنوونځي دی. پر (مولتن) سربېره (گريوز)، (مس سټيل) او ځينونورو هم په دې بنوونځي کې نوم پیدا کړ. اکثریت نقادانو دا بنوونځي نه دی منلى، د مثال په ډول (ريچارد) په خپل مضمون (Speculative Instrument) کي دا ډول نقد یوه مضحکه بللي ده. (هربرت د نګل) په (Science and literary Criticism) کي پر ساينسی کره کتنه سخت انتقاد کړي دی او د کره کتنې دا ډول یې مسترد کړي دی. همدارنګه (ایس، ایلیت) په خپل مضمون (For ntiers Criticism) کې په خرګندو تکو کې ويلي دي:

((نقد نه ساينس دی او نه له هغه خخه ساينس جوړې شي.))

١٥- پر تلییزه کره کتنه:

د مقایسوی نقد له مطالعې خخه ددې خبرې خرگندول ضروري دي، چې مقایسوی نقد یوه طریقه ده او دا د کره کتنې کوم مخصوص بسوونځی نه دي. دا طریقه د ادبی تخلیقاتوله موازنې، مقابلې او پرتلني خخه د اثر د معیار او مرتبې د تاکنې زیار باسي. که له نقادانه بحثونو او علمي اصطلاحاتو تپر شو، نو په عامه ذهنی سطح کې هم لوستونکی په شعوري او یانا شعوري ډول په خپلو ادبی پربکرو کې له مقایسوی نقد خخه کار اخلي، لکه د ډپرو ادبیانو له جملې خخه یوه ته ته حانګړۍ ارزښت ورکول او یا پريوه موضوع د خواثارو له جملې خخه د یوه خوبنونه، په عام ژوند کې د مقایسوی نقد عام مثالونه دي. د ادبی نقد په تاریخ کې ډپرو مهمو نقادانو له مقایسوی نقد خخه کار اخیستی دي، لکه له (درایدن) او (جانسن) خخه نیولې تر (متیو ارنلد واتی)، (ایس ایلیت) پورې نقادان. که د هرې مفکوري نقادان دي، دوى په یونه یو ډول له مقایسوی نقد خخه کار اخیستی دي. په عام ډول د دوو لیکوالو مقایسوی موازنې، مقایسوی نقد ګنيل کېدى شي. ددې نقد تر تولو منلى شکل دادى، چې د دوو شاعرانو تر مقایسوی مطالعې وروسته یوه ته ترجیح ورکول کېږي، خوددې ترجیح لپاره بېطRFI

لازمي شرط دی. که چېري نقاد په خپل قضاوت کې بېطرفنه وي،
نو گنې دا نقد، نقد نه دی. د مقاييسوي نقد پر پورته ډول سربېره
ددي نقد بل ډول دادی چې د یوې ژبه په ادبی اثارو کې د یوې
خانګړې موضوع اثار او اشعار له پيله تر پايه پوري په مقاييسې ډول
تحليل او تجزيه شي. د مثال په ډول د یوې ژبه په ادبیاتو کې د
ويرنو جاچ اخيستل کېږي. په دې ډول پرتليز نقد کې یوازې دانه
ویل کېږي، چې چا د ویرني په تکنیک کې بنه تجربه کېږد او چا
په کې نوې موضوعات ورځای کړي دي، بلکې دا هم ورسه ویل
کېږي چې د چا مرثیې ډېږي بنې دي.

د پرتليز نقد وروستي صورت دادی، چې د دوو یا زیاتو ژبو یا
هېوادونو د ادبیاتو یو خاص ادبی ژانر د لیکوالو او ویناو الود
بېلاړلو اړخونو د خرګندونې په منظور په مقاييسوي ډول مطاله
شي.

د مقاييسوي کره کتنې بېلاړلې بنې البته د نقاد لپاره ګټوري دي،
خو ددي مانا دانه ده چې د نقد دا طریقه له خاميو او اعتراضونو
څخه لري ده. د نقد پر دې ډول تر تولو لو مرنۍ اعتراض دادی، چې د
ارواوهنې له مخې ان په یوې کورنې کې دوه ورونيه بېلاړلې طبعې
او خصوصيات لري، روانې تمایلات یې سره بېل دي، نو بیا خنګه
کېدې شي چې د دوو ادبی ایجاد ګرو مقاييسوي مطالعه دې وشي،

هغه هم په دې دليل چې دواړه اديبان دي او په یوه عصر کې او سېدلې دي؟ په اروايي لحاظ دا ډول مطالعه ناممکنه ده.

له دې او د اسې نورو اعتراضونو خخه لې، تر لږه ضروردا خرگندې بوي چې مقایيسوی نقد ګته وردی، خو له دې نقادانه مطالعې خخه چې کوم نتایج ترلاسه کېږي، د هغو د نتایجو په باره کې د احتیاط ساتل پکار دي.[۳۱: ۳۲-۳۳].

۱۲- لغوي کره کتنه:

[دا په یوه ادبی اثر کې د ژبې او ګرامر د اصولو، قاعدو او ګرامر له کارونې سره سروکار لري او همدا برخه ارزوي. خرگنده خبره ده چې یوه کلمه هغه وخت کولای شي خپل مانا په بنسه ډول وښندي چې په بنکلې او ظريفانه ډول پر خپل ئای وکارول شي.]

له هغه پرته د کلمې مانا له ستونزو سره مخاهمخبرې او دې سره د یوه اثر ارزښت را تېټېږي. ځینې کره کتونکي بیا په دې نظر دی چې د ژبې له معمولو قواعدو خخه سرغراوی، په ژبه کې یو ډول تحول او حرکت رامنځته کوي او دا کارد یوه اثر جذابیت خرگندوي، خو دې سره سره ځینې نور بیا په دې نظر دی چې ليکوال باید د ژبې نور نور مال قواعد مراعت کړي او خپل کلام ته هماهنګي ورکړي، په دې برخه کې باید مانا له ابهام سره مخاهمخ نه کړي. کره کتونکي باید ليکوال ته خرگنده کړي، چې تر کومه حده د ژبې له قواعدو

سرغراوی کولای شی او تر کومه بريده بايد د ژبې قواعد مراعت کړي

د کلمې سمه کارونه، د نسلکلو تعبيراتو او نورو شياتو پنځونه او جورونه او دا چې یوه کلمه د جملې په کوم ئای کې راشي، هغه مسایل دي چې په لغوی کره کتنه کې پري بحث کېږي. متراډفي کلمې که له شکلي پلوه وي که له محتواي پلوه، هم په لغوی کره کتنه کې رائي.))

۱۷- فني کره کتنه:

دا کره کتنه په نشر او نظم دواړو کې د بلاغت بېلاښل فنون خپري، د هغوي ارزښت او اعتبار مطالعه کوي. ددي کره کتنې بنست په یونان کې د (ارسطو) او (اریستاک) او په روم کې د (هوراس) له خوا اینښو دل شوی دی او د سکندریه د پوها نوله خوا پالل شوی دی. په عربی او فارسي ادب کې هم دا مهمه کره کتنه ګنهل کېږي، په عربی ادب کې د (قدامة بن جعفر)، (ابو هلال عسکري) او (عبدالقاهر جرجاني) په شان پوها نو دې کره کتنې ته ډېر کار کړي دی.

په فارسي ادب کې (رشيد الدين وطواط) او (شمس قيس رازى) ددي کره کتنې اصول او قواعد وضع کړي دي. په عمومي ډول په دې کره کتنه کې د مانا، بدیع او بیان په ګډون د بلاغت پر تولو اړخونو

بحث کېږي. خود هغې پر اصولو او قواعدو پوهېدل ددې مانا نه ورکوي چې لیکوال یا شاعر دې د یو اثر په پنځونه بریالی شي، خو پردې اصولو پوهېدل له لیکوال سره د یو اثر په بنکلا کې مرسته کولای شي.

۱۸- اخلاقې کړه کتنه:

په دې کړه کتنه کې اخلاقې ارزښتونه د کړه کتنې اساسی اصل ګنډل کېږي، کېډی شي د ادبی کړه کتنې د پرپخوانی ډول وي. اپلاتون په شعر او ډرامه کې د هغو اخلاقې او توګنیزو تاثیراتو ته توجه کوي، له شعر او ادب خخه یې په همدي خاطرانکار کاوه چې کېډی شي د څوانانو اخلاقو ته زیان ورسوی. (ارسطو) هم په دې باور دی چې د شعر په تپره بیا د تراژیدي هدف باید د نفس تصفیه او تذکیه وي. (هوراس) بیا د شعر ارزښت د هغه په ګټورتیا او بنکلا کې ګوري. په هر حال اکثره پخوانی مفکران د شعر او ادب روزنیز او اخلاقې اړخ ته قایل وو.

په اروپا کې په منځنيو پېړيو کې یوازې د کلیسا پلویانو، په دې خاطر چې شعر د اخلاقو په خدمت کې نه و، د شیطان غذا ګنله، د اوولسمې پېړۍ کلاسیکانو هم د شعر لپاره د ظاهري بنکلا ترڅنګ اخلاقې هدفونه هم لازم ګنډل. په اتلسمه پېړۍ کې فرانسوی (دیدرو) پاکې پالنه، د ازایللو غندنه، او د عیبونو راسپېرنه د هر ډول هنر

اهداف گنيل. ويل به يې ((د یو ادبی اثر هدف دادی چې په سړي کې د مينې او تقوا روحیه وروزی او له وحشت خخه يې لري کړي.) د همدي پېړۍ انګليسي ليکوال (دكتر جانسون) په دې نظر دی چې شاعر باید نړۍ لکه خنګه چې ده تر هغې بنکلې انځور کړي)).

د شلمې پېړۍ په پیل کې (تولستوی) او ګن شمېرنورو کره کتونکو د ادبیاتو پر اخلاقی اړخ تینګاروکړ او نورو ليکوالو او کره کتونکو هم دا لاره تعقیب کړه.

د کره کتنې دغه پوره بېلاښل ډولونه چې هم د کره کتنې د بهيرونو او هم د بسوونځيو په نامه ياد شوي دي، دلته مو په لندېز سره معرفي کړل، خو یوزيات شمېر ادب پوهانو چې کله هم د کره کتنې بسوونځيو ته اشاره کړي، نو هلته يې ادبی بسوونځي معرفی کړي دي، ددي بسوونځيو تشخص يې په واقعیت کې د کره کتنې د بسوونځيو تشخص ګنلاي دي. د کره کتنې پر پورته ډولونو سربېره چې ئينو پوهانو د کره کتنې د بسوونځيو په نامه هم ياد کړي دي، د کره کتنې ئينې ډولونه، لکه تاثراتي، نيوهيو مانيستي، فتوايي، محاكاتي، عيني، صوري يا شکلې، تولنيزه-کلتوري، انطباعي او ئينې نوري کره کتنې هم شته، خو پورتنې ډولونه يې هغه دي چې ډېر کارول شوي او لا هم کارېږي.

د شپږم خپرکي لندېز

لکه خنګه چې د مخه مو (د ادبی نسوانۍ) په خپرکي کې يادونه وکړه، یو شمېر لیکوالو او خپرونوکو د کره کتنې ډولونه، د کره کتنې نسوانۍ او ادبی نسوانۍ سره خنګ په خنګ خپرلي، یو بل کې ډېرنغښتي او یو بل سره او ډل شوي، په تېرہ بیا د کره کتنې ډولونه او نسوانۍ، د لته غواړو د کره کتنې د ډولونو په باب ډېرې لندې خرگندونې وکړو:

کره کتنه په لوړي پړاو کې پردوو لویو برخو وېشل کېږي: نظری کره کتنه او عملی کره کتنه او په نظری کره کتنې کې د کره کتنې فکري ليدل لوری، نظرونه، پرنسیپونه، اصول او معیارونه رائحي. په عملی کره کتنه کې عملاً یو اثر تر خپرني، ارزونې او شننې لاندي نیوں کېږي.

د کره کتنې له بېلا بلو ډولونو خخه یو قانون جوړونکي نقد دی. دا ډول کره کتنه د عملی او علمي نظریو د بیان لپاره اصول وضع کوي.

په تاریخي کره کتنه کې یو ادبی اثر د تاریخي شرایط او
چاپبریال له مخې ارزول کېږي.

په ټولنیزه کره کتنه کې بیا په یوه اثر کې د نژاد، چاپبریال او
تاریخي شېبو رول ارزول کېږي.

په رومانتیک نقد کې، مسرت، ولولي، رومانیت ددې ډول
کره کتنې اساس جوړوي.

په نسکلا یېز نقد کې په یوه هنري ادبی اثر کې د هغه اثر د نسکلا
یېز ارڅ تحليل او تجزيې ته زیاته پاملنې کېږي.

په تحليلي کره کتنه کې کره کتونکی ناپېښی پاتې کېږي. په دې
ډول کره کتنه کې د ادبی اثر پیغام تحلیلېږي، پر لوسټونکی یې
اغېز ته پام کېږي، روحياتي مطابقتونو ته پام کېږي، خو کره
کتونکی کومه فيصله یا حکم نه صادروي.

په استقرائي کره کتنه کې وايي چې کره کتنه بايد د ساینس په خپر
بې طرفه وي. ددې ډول کره کتنې هدف دادی چې ادبی کره کتنه د
استقرائي علومو په لړۍ کې شامله شي.

په مارکسيستي کره کتنه کې د ټولنې او ادبیاتو ترمنځ اړیکې
شنل کېږي.

په اروپوهنيزه کره کتنه کې په يوه ادبی اثر کې د پنځونکي
نفسی اساس ته توجه کېږي او د هغه په رينا کې د تخلیقی اثر د
پنځونکي شخصیت خپل کېږي.

په مقایسوی او پرتلیز نقد کې بیا د کره کتونکي له خوا د يوه
ليکوال اثر د بل ليکوال له اثر سره پرتله کېږي او يا هم د يوې ژبې د
يوې دورې اثار د هغې ژبې د بلې دورې له اثار و سره مقایسه کېږي.
همدارنګه د کره کتنې نور ډولونه چې پر هر يوه يې په خپل ئای کې
رنا اچول شوي ده.

د شپږم خپرکي پونتنې او سپارښتنې

- ۱-نظری کره کتنه کومې کره کتنې ته وايي؟
- ۲-عملی کره کتنه خه ډول کره کتنه ده؟
- ۳-رومانتیک نقد خه ډول نقد دی، بنسټګريې خوک دي؟
- ۴-تحلیلی کره کتنه خه ډول کره کتنه ده، چېرته رامنځته شوه او پلویان يې خوک دي؟
- ۵-د استقرايې کره کتنې اساسې محتويات خه دي؟
- ۶-ایا مارکسستي کره کتنه اوس هم د چلندا او تطبیق ساحې لري؟
- ۷-د اروآپوهنیز نقد بنسټګر خوک دي او ددي کره کتنې اساسات پر خه شي ولاردي؟
- ۸-ایا پرتلیزه کره کتنه یوه ګټوره او ممکنه کره کتنه ده؟
- ۹-بنکلايیز نقد خه ارزښت لري؟
- ۱۰-پر پورتنیو کره کتنو نورې کره کتنې کومې دي؟

سپارښتنې

- هر محصل دې له دې پورتنيو کره کتنو خخه یوه په نښه او پر هغې دې ئانګړې خپړنیزه ليکنه وکړي.
- محصلین دې په يادو کره کتنو کې دوه په نښه او یوه دې له بلې سره پرتله کړي او په ټولګي کې دې په ګرنې او یا ليکنې ډول نورو محصلينو ته وړاندې کړي او د هغوی پونښنو ته دې څواب ووايې.

اووم خپرکی

د کره کتنې اصول او معیارونه

کره کتنه د یوه علم په توګه ئانگري اصول او معیارونه لري، خو
دا معیارونه د ساینسی هغو په شان فکس او کانکرېتی نه دي، لکه
د تولنیزو علومو د نورو برخو په شان، دلته هم معیارونه د یوه نسبي
تواافق ترحده پوري دي.

د ارزوني ليد لوري هم کله کله توپير کوي. کره کتنه اکثره د شکل
او محتوا د ئانگرۇن له مخي ترسره كېرى. د شکل لپاره معیارونه
خەدي؟ او د محتوا لپاره خەمعیارونه په کاردي؟ ((هنري يا ادبى
اثر كومې ئانگرۇنې لري؟ د ادبى اثر مضمون مهم دى کە يې شکل؟
كە شکل مهم دى نو خصوصيات يې خەدي؟ کە مضمون تە ارزبىت
ورکول كېرى، په هغو کې كوم اچ تر نورو د مخه دى؟ بىكلايىز،

اخلاقي، عقيده يي، سياسي او كه بل خه؟ په ادبی اثر کې خومره واقعيت او خومره تخيل شته او افاده يي په کوم سبک شوي ده؟ د ادبی اثر هدف او غرض خه دی؟ تر لاس لاندې متن ثقه دی؟ د ادبی اثر ژبه صريحه او خورده ده؟ د ادبی اثر د تخليق چاپ پريال خه دوبل دی؟ له عصري معيار سره سم يې بسکلاوې او عيبونه کوم دي؟ اثر ابتکاري دی که مبتذل او تکراری؟ د ليکوال دریخ او په اثر کې گلتوري انعکاس خنگه دی؟ اثر په کوم ادبی جريان پوري اړه لري؟ د ليکوال هدف او ارزښتونه خه دی؟ ايا ادبی عنعنې په کې مراعات شوي دي او داسي نوري پونستني او غونبستني...)) (۳۵-۳۶).

که خه هم ادب پوهانو د کره کتنې د معيارونو په باب بېلا بېل نظریات خرگند کړي چې پر خپل ئای به ورته اشاره وشي، خود وه معيارونه يا اصول يې تر نورو زيات مطرح ګنهلي دي، غواړو په پېل کې د کره کتنې دي دوو اصولو او معيارونو ته په لنډي ز سره اشاره وکړو:

۱- مطلق اصول او معيارونه:

يو شمېر ادب پوهان په دي نظر دي چې په کره کتنې کې يو لړ داسي مطلق اصول او معيارونه شته چې هغه پر هر ئاي او هر زمان کې پر یوه ادبی اثر د تطبيق وړدي. بسکاره پيغام، اخلاقي ارزښتونه، تصویر او نور هغه معيارونه او اصول دي، چې د هغو په رینا کې يو

ادبی اثر ارزول کېدى شي او يو ادبی اثر باید دا ئانگونې ولري، چې ورته ادبی اثر ووايو، دا اصول او معیارونه د زمان او مکان حدود نه پېژني، په واقعیت کې نرى شموله دي او د هرې ژې پر ادبی اثر د تطبيق وړ دي.

۲- نسبی اصول او معیارونه:

يو شمبې نور ادبپوهان بیا په دې نظر دی چې د کره کتنې اصول او معیارونه مطلق نه دي، بلکې نسبی دي، يو کره کتونکى يو اثر ته له يو پې زاوې پې گوري او بل ورته له بل لیدلوري. په دې کتنې کې د کره کتونکى شخصي نظر، فکرا او ذوق هم دخیل دی او د اثر چاپېریال هم، چې دا ډول د بل کتونکى له اثر او چاپېریال سره توپیر کوي، د دوى په نظر د کره کتنې اصول او معیارونه د ساینسی فورمونو په شان مطلق نه دي، بلکې نسبی دي، دا دواړه نظریې خپل پلویان او مخالفین لري او دواړه خپل خپل دلایل. ددي لپاره دا دلایل لابسه خرگند شي او همدرانګه د کره کتنې نور ډولونه او معیارونه راته په ډاګه شي، خپل بحث به پسې وغځوو. که خه هم موبد د کره کتنې ډولونو ته په شپږم څېرکي کې اشاره کړي، خودلته یو څل بیا غواړو د کره کتنې ئېنې ډولونه او د هغو معیارونو ته په لنډېز سره نفوته وکړو او په دې برخه کې د ئېنۍ ادبپوهانو نظریات هم خرگند کړو:

د افغانستان نامتو کره کتونکی او ادبپوه استاد محمد صدیق رو هي د کره کتنې د اصولو او معیارونو په باب وايي: ((ایا په کره کتنه کې جهانشموله (Universel) معیارونه او اصول شته؟ په دې برخه کې دوه ډوله نظریې ليدل کېږي: حینې، معیارونه نسبی ګني او وايي چې د کره کتنې معیارونه له یوې خوا د شخصي ذوق او خکې تابع دي او له بلې خوا د هر کره کتونکي معیارونه د هغه له نړۍ ليد او د تفکر له خرنګوالي خخه مشتق کېږي. پردي اساس د ادبی اثارو ارزیابی د جهانشموله قوانینو غېږي ته ئان سپاري او په عندي بنې پاتې کېږي. حینې نور د مکلفيت پر خوا دي او ادعا کوي چې سربېره پر نسبی معیارونو حینې مطلق معیارونه هم شته چې پر ټولو ادبی اثارو په هر هر څای کې او هروخت د تطبیق وړي دي... د مثال په توګه موبه حتی په شلمه پېړي کې د (هومر) له حمامې خخه خوند اخلو او له هغې خخه داسي فلمونه جوړوو، چې لګښت يې تر عادي فلمونو زیات دي. د (هومر) د ژوند داستان د روایتونو په غبار کې پت شوی دي او هېڅوک په یقيني توګه نه پوهېږي چې دي چېرته او خه وخت پیدا شوی دي. په یوه حساب دي له نن خخه نړدې (درې زره) کاله مخکې ژوندي و. خود ادب په نړۍ کې هېڅوخت نه دي مرشوي. د (سوفوكليس) د (اوديپ) ډرامه دو مره تاریخي شهرت او ارزښت لري چې د (فیورتی) په اصطلاح یوه کتابتون کتابونه

ورباندي ليكل شوي دي همدارنگه د (شڪسپير) او (مولير) ډرامي
لاتراوسه د نوي په اکثر و تياترونو کي بسودل کېږي.

په دې ترتیب موبګورو چې یوزیات شمبر کلاسيک ادبی اثار په هروخت او هر ئهای کي د ستاياني او پاملنې وړ ګرځبدلي دي او د اديباتو په تاريخ کي لور مقام لري. د غسي نامتو اثار هرومرو ګډه ارزښتمن خصوصيات لري چې د تاريخ پر پيکرباندي د قيمتي غمييو په شان څرېدلې او څلېدلې دي او خپل ارزښت يې له لاسه نه دی ورکړي، نو ويلاي شو چې سربېره پرنسبي معیارونو، ادب څينې مطلق معیارونه هم لري چې د زمان او مکان له قيودو څخه ازاد دي. د دغوا اصولو او معیارونو تشخيص او پلته طبعاً مشکل کاردي، خو له موجوديت څخه يې سترګې نه شو پټولاي. له بلې خوا د نسبيت د نظرې پلويان همپشه پونښنه کوي چې ايا د کلاسيکو اثارو کره کتونکي کولاي شي یو ډول معیارونه ومني؟ د مثال په توګه (شڪسپير) یوه وتلي او نامتو ادبی خېرده، خو کله چې دده اثار ارزیابي کېږي مختلف کره کتونکي دده د اثارو مختلف اړخونه ستائي، څينې يې مضمون ته پاملنې کوي او څينې يې شکل ته، څينې يې ټولنيزه قرينه کي ګوري او نوري يې د سايكالوجۍ برخه په نظر کې نيسې. څينې يې د (نړه) هنر په تله کې تلي او نوري يې د اخلاقې ارزښتونو له مو aziyno سره برابوري پردي اساس ويلاي شو چې د کره کتونکو معیارونه بیا هم نسبي بنه غوره کوي او نه شو

کولای چې یو مطلق او د ټولو له خوا منل شوی معیار ورباندې
تطبیق کړو. له دې پورتیو کتنو خخه دې نتیجې ته رسپرو چې د کره
کتونکو نظرونه یو له بله تو پیر لري.)۱۵:۴۳-۴۱.

پوهاند عبدالقيوم قويم چې (نقد ادبی) په نامه یې یو کتاب
ليکلی دی او په پوهنتون کې د نقد مضمون تدریسي اثر ګنل کېږي
په دې نظر دی چې: ((کره کتونکی د یوه اثر د ارزونې لپاره بېلاپل
معیارونه په پام کې نیسي، خونسه کره کتونکی همفه دی چې یو
معیار مطلق ونه ګنه. پوهاند قويم د لفظ یا کلمې د کارونې
خرنگوالی د کره کتنې بل معیار دی په دې برخه کې د
(لوناچارسکي) یو مثال ورکوي او وايي، چې د (مايافسکي) په
شان په هره بنه چې وغوارې په همفه ډول یې ترکيبيو. د پوهاند
قويم په نظر په یو اثر کې د هنري ارزښت ارزونه د کره کتنې بل
معیار دی، کره کتونکی یو اثر د هغه د خپل هنري ارزښت له مخې
ارزوی نوبنت، ابتکار او نويوالی بل معیار دی چې کره کتونکي
یې په پام کې نیسي. تولنيز پرنسيپونه هم د معیارونو له جملې خخه
ګنل کېږي.) (۲۱:۸۰).

په ادبی کره کتنه کې پر مطلقو معیارونو نه توافق او د نسبی
معیارونو رنګكارنګي او خوارخیزوالي ددې سبب شوی چې ډول
ډول معیارونه رامنځته شي، د کره کتنې هرنسوونځي د یوه اثر د
تحليل او ارزونې لپاره یو لپه معیارونه وضع کړي دي، یو نسوونځي

یواشر له بنکلاییز، بل یې له فکری، بل یې له روانی، بل یې له شکلی او بل یې له بل اړخه خېږي، خود د چې تولو ترمنځ مشترک تکی هم شته، مشترکات دادی چې د کره کتنې معیار دا معلوموي چې یو ادبی اثر رښتیا هم ادبی اثر دی که نه؟ ادبی جوهر لري او که نه؟ له عادي کلام خخه د ادبی کلام بېلول دا د کره کتنې دنده ده.

ددې لپاره چې د کره کتنې پر معیارونو مو یو خه رهنا اچولي وي، نه به وي چې دا معیارونه د بېلابېلو ادب پوهانو او د کره کتنې د بېلابېلو ډولونو له نظره هم وګورو چې یو ادب پوهه او د کره کتنې یو ډول د یو ادبی اثر د خېړنې او شننې لپاره کوم لید لوري لري: ((اپلاتونی کره کتنې ادبی اثارو ته د اخلاقی او سیاسی هدفونو له نظره ګوري. اپلاتون پر (هومر) او د یونان پر ئینو نورو شاعرانو باندې د اخلاقی ارزښتونو پر بنا ئینې انتقادونه کړي دي او ویلي یې دي، هغه شعرونه دې ماشومانو ته نه لوستل کېږي چې د درواغو، تکی او بې زړه توب درس ورکوي دي وړاندیز کوي چې د دasicې شعرونو ويونکي دې د (اتن) له بنا رخخه و شرڅل شي. نود اپلاتون د کره کتنې معیارونه د اخلاقو او ګټې پر بنسټ در بدلي دي. ليکن د (ارستو) په نظر د یوه ادبی اثر ارزښت بايد د هغه په داخلي جوړښت، منطقی او صوري خصوصياتو کې و پلټيل شي. په بله ژبه، ارستو که خه هم په ادب کې د اخلاقی ارزښتونو په مقابل کې بې تفاوتنه پاتې کېږي، خود ده په عقیده ادبی اثارو ته بايد د

ادب له نظره وکتل شي. په حقیقت کې ويلاي شو چې د (ادب د ادب لپاره) مفکوره په مستر ډول د لو مرې حل لپاره د ارسټوله خوا وضع شوي ۵ه.

د کره کتنې دوه نور متضاد معیارونه د مطلقيت او نسبيت له مفکورو سره اړه لري. د مطلقيت پلویان وايی که چېږي کره کته عندی او ذهنی شکل غوره کړي، انارشي او ګلهو دي به منحئه راشي چې دا کار به ادبیاتو ته دېرزیان ورسوی. د مطلقيت پلویان ټینګکار کوي چې د ادبی اشارو په ارزیابی کې همپشه بايد فقط یو ډول معیارونه او اصول تطبیق شي. له بلې خوا نسبیون عقیده لري چې د ادبی اشارو د ارزیابی لپاره د جهانشموله او مطلقو معیارونو موندل یو ناشونی او ناممکن کاردي. معیارونه نسبی دي او له مختلفو فلسفې تمايلاتو او نړۍ لیدونو سره اړه لري. د مثال په ډول، یوه طبقاتي ټولنه کې استثمارونکې طبقه ادبیاتو ته یوازې د تفنن او تجمل له نظره گوري او د هغو په زعم ادبیات بايد فقط د سرګرمۍ او تفریح وسیله وي. په داسې حال کې چې استثمار شوې طبقي غواړي چې ادبیات د خلکو د وینسولو، لمسولو او د هفوی د طبقاتي شعورد لورولو وسیله وګرځي.

د تفسيري انتقاد پلویان ادعا کوي چې کره کتونکي کولاي شي په نسبی توګه نا شخصي او بېطرفه معیارونه وضع کړي. د دوى په عقیده، هر ادبی اثر یو سند دی. د کره کتونکي وظيفه داده چې

ددغه سند ماهیت او اصلی کرکتر (اوېژكتیف) ډول و خپری او خپل عندي تمايلات په کې داخل نه کړي. کله چې یو ادبی اثر د بېلا بېلو تعیيري کره کتونکو له خوا و خپل شي د هغه اصلی خبره په رونسانه توګه لیدل کېږي.

متنی کره کتنه لوستونکی د متن له رموزو او معنائگانو او قرینو سره اشنا کوي او د یوه اشد صحت او سقم په باره کې ژوره خپرنه کوي. د متنی کره کتنې هدف دادی چې د مختلفو نسخو له مخي د یوه اثر اصلی متن احیا کړي.

د متنی کره کتنې په برخه کې چې تاریخي سابقه هم ولري او یا په اصطلاح د تاریخي متنونو، هغه خه نظم وي که نشر، کره کتنه ډبر دقت غواړي، ددې ډول کره کتنې او دا چې له کومو معیارونو خخه باید په کې کار واخیستل شي، نسه به وي چې د هپواد د یو پیاوړي لیکوال کاندید اکاډميیسين پوهاند محمد رحیم الہام یوه د اسې لیکنه را واخلو، چې یو تاریخي متن یې د متنپوهنې او سبکپوهنې میتودونو له مخي ارزولي او پر هغه یې عملی کره کتنه هم کړې ده: [محمد هوتك او محمد یو شاعر دی که بېل کسان دی؟]

سرمحق زلمی هپوادمل د لیننگراد د ختیچپوهنې د انسټیتیوت په خطې کتابونو کې د (فوایدا شریعت) د یوې خطې نسخې په پای کې د ((محمد)) په نامه د یوه شاعر یوه غزله موندلې

ده. ده دا غزله «د پښتو ادبی تاریخ خطی منابع» په رساله کې رانقل کړي او ویلې یې دی، چې بسا یې دغه «محمد» د «پتمې خزانې» مولف «محمد هوتك» وي چې دغه یوه غزله یې په دې نسخه کې نقل او خوندي شوې ده. هېواد مل دغه غزله له هغې غزلې سره پرتله کړي ده، چې محمد هوتك د پتې خزانې په پای کې د خپل شعر د نمونې په توګه راوري ده او دې نتيجې ته رسیدلی دی، چې د فوايدا شريعت د قلمي نسخې غزله چې دده د كتاب «د پنځمي برخې یو ولسمه نمره غزله ده، له محمد هوتك خخه پرته د بل شاعرنه شي کېدی..» خو سره له دې هم، بسا غلې هېواد مل چې یو دقیق او ځیرک سرمحقق دی، غواړي چې دغه مساله نوره هم وسپرله شي چې مبادا ده په خپل دغه قضاوت کې اشتباه کړي وي. نوله مانه یې هم وغوبنسل چې خپله رايه په دې باب کې خرگنده کرم، چې که دې په خپل قضاوت کې تېروتلې وي خپله سهوه اصلاح کړي. ما د سرمحقق هېواد مل دا غوبنستنه ومنله او دا دې هڅه کوم چې که وکولای شم د پرتليزې سبك پوهني د اصولو په رنما کې دغه مساله وڅړم.

سوال:

ایا هغه غزله چې هپوادمل په لیننگراد کې د (فوایدا شریعت) په خطی نسخه کې موندلې ده د پتې خزانې د مولف (محمد هوتك) ده که د کوم بل (محمد) چې لاتراوسه پېژندلی شوی نه دی؟

دې سوال ته د یوتقریبی سم خواب د موندلو لپاره لو مری د هغه میتود چو کاتونه را ورم چې دلته یې تطبیقول غواړم
د ځینو پوهانو په عقیده، د سبکپوهنې ساحه پر نههه برخو
باندې په دې ډول وېشله کېږي:

- ۱- سیمه بیز واحد سبک
- ۲- ملي سبک
- ۳- په یوه دوره کې د یو ملت د سبک شریکې ځانګړتیاوې
- ۴- د یو دریڅ، مكتب یا نهضت سبک
- ۵- د یو لیکوال فردی سبک
- ۶- د یو لیکوال فردی سبک د لیکوالې په یوه خاصه دوره کې
- ۷- د یو اثر سبک
- ۸- د یو اثر د یوې برخې سبک

۹- دیو عصر سبک چې پر تولو یادشوو هنري پورپيو باندې اغېزه کوي.

ددغۇ دوو غزلۇنو پەبرخە كى د دوو فرضيي د اقامىي امكان
شته:

لومىرى فرضيي: دا دويى غزلې به د دوو تنو وي.
دويمە فرضيي: دا دويى غزلې به د يوه شاعر وي.
د دواپو فرضيي د ازمويلى لپارەلە ورتە مىتود نەكار
اخىستلاي شو زموږ لومىرى هخە به دا وي چې پەپاسنىيۇ نە
گونو ساحو كې هغە چو كات پيدا كړو، چې دغە دوه غزلې د
قرينىي، منطق او كميي لە مخي پە كې واچولاي شو. پاتې دې نە
وي، چې د يوې علمي فرضيي د سموالي او نا سموالي د ثابتولو
لپارە د كميي ڈپر اهمىت لري.

يعنى هر خومره چې زياته وي، همفومره د خېرنې نتىجه
ڈاډمنه وي. خولە بدە مرغە ڈپرە كمە ده، يعنى صرف لە دوو
لندۇ غزلۇنو خخە د سبکي عناصر او د دغۇ عناصرو د جورې بىت د
كلىيت پشانتىيا او بېلوالى پە يقينىي توگە نەشۇ معلومولاي.
خو موربە خپلە هخە ونە سېمۇو.

او س خپلە رانقلۇو: د محمد هوتك غزل:

ساقی، پاشه، د سرو ملو ڈک یو جام را
ستاله غمه نا ارامه یم، ارام را
بې لە میو و د سهار نندارې خە کرم؟
پس رلی سو، د خوبنی بىھ پیغام را
د نیا پاتە ده، بىادى مو یو گری ده
یو گری مې خوبن کە، مى کرى انعام را
د بېلتون پە تاريکو کې مې زړه شین سو
رنال مرد جام د میو و پە ظلام را
نا کاميود د نیا مې کام را تريخ کا
چې مې خوب کا کام، ترخە و مانا کام را
نه نشاط سته، نه مستي سته، نه رندي سته
چې سم رند هغە او بە علی الدوام را
پە او بومې سور زړگى لې خە راتود کە
محمد تە د اور ڈک یو هسې جام را.

د محمد غزل:

نه کرپې پە هېچا باندې صرفه هجرانه، ته
يار دې لە ما بېل کرپ ما پە دوه سترگو کاته
دا ترابه مانه ول چې به يار لە ما جدا کا

ئىكەمىپە ئىردىيار و مخوتە كاتە
مە وايە خندان گل دې بېل كىرى لە بۇستانە
ولارە پە ارمان بلىل لە گلۇ الواتە
تۇربانە دې غشىي ناوكىي كەرە ما پە وزنى
ولې صرفە نە كېرى، تىزىگىي مې وختە
نجونە زلمىي وارە تورو خاورو لە درومىي
تۇر او بىل و خنې و لە حەد تە پېۋاتە
ولارە د ... كەرە ولارە نە سەتنېبى
يار يې ئىپى بېل كېرى محمد يې ونا تە

اوس، راشئ و گورۇچى خېلە data پە كومۇ چوکاتۇنۇ كې
ازمويلاي شو:

- ١ - سىيمە يىز واحد سېك: زمۇر data پە دې چوکات كې خېرل كېدى شي.
- ٢ - ملى سېك: پە دې چوکات كې خېرل كېدى نە شي.
- ٣ - پە يوه دورە كې د يو ملىت د سېك شىرىك خصوصىتۇنە: پە دې چوکات كې هم خېرل كېدى نە شي.

٤- د يو دريئخ، مكتب، يا نهضت سبک: په دې چوکات کې هم
نه شي خېرل کېدى.

٥- د يو ليکوال فردي سبک: په دې چوکات کې خېرل کېدى
شي.

٦- د يو ليکوال فردي سبک د ليکوالى په يوه خاصه دوره کې:
په دې چوکات کې نه شي خېرل کېدى.

٧- د يو اثر سبک: په دې چوکات کې هره غزله لومړي جلا خېرل
کېدلاي او بیا دواړه سره پرتله کېدى شي.

٨- د يو اثر د يوي برخې سبک: په دې چوکات کې نه شي خېرل
کېدى.

٩- د يو عصر سبک چې پر تولو ياد شوو هنري مرحلو باندي
اغزه کوي. په دې چوکات کې هم خېرل کېدى نه شي

لومړي:

د سيمه ييز واحد سبک په چوکات کې.

دواړه غزلې د ڙينيز جورښت له مخي په لهجوي لحاظ په دې
لاندینيو پوريو کي تحليل او پرتله کوو:

١- فونو لوژيک جورښت.

۲- لگزیک جوړښت

۳- مورفولوژیک جوړښت

۴- سینیتا کتیک جوړښت

مور پوهېرو، چې د محمد هوتك لهجه د کندهار داده، چې په
خپله د پټې خزانې د نشر متن یې ثابتوي.

الف- فونولوژیکه پر تله:

د پښتو په ګرافیمی سیستم کې د دې ژبې ټولې فونتیکي
حانګړتیاوې نه شي منعکسېدی. په غزله کې، سره له دې هم، د
پټې خزانې د قلمي نسخې د لیک دودله مخې یوازې یوه
کندهاري، حانګړنه موندلای شو:

((پسلی سو، زړه شین سو، نه نشاط سته، نه مستی سته، نه
رنډی سته، چې سم رنډ.))

د کندهار په لهجه کې د ((سول)) د مادي ټول مشتقات په (س)
ویل کېږي او دغه فونیم په همدي کلمه کې د نورو له جو له (ش)
سره تقابل لري:

کندهار نوري لهجي

سوم شوم

شود سوو

شوي سوي

شوي سواست

شو سو

شول سول

خود محمد په غزله کې د کندهار د لهجي د فونيميك جورښت
بېلگې نه شته.

ب- لگزیکه پرتله:

د محمد هوتك په غزله کې د کندهار د لهجي خاص لگزیکي
عناصر نه ليدل کېږي. خود محمد د غزلې د دويم بيت په لومړۍ
مصرع کې د «ترا» کلمه او د «مانه ول» جمله چې د نورو لهجوله
«ما نه ويل» سره تقابل لري، د کندهار د لهجي خرگندې لگزیکې
بېلگې دی. همدغسي د محمد دغزلې په مقطع کې چې وايي:

يار يې ئې بېل کړئ محمد يې وناته

د کندهار د لهجي دوه نوري بېلگې شته دی: «کړئ» او «ناته».

په کندهار کې د «کړئ- کې» شکل (چې مورفولوژیک خصلت هم دی) د واحد غایب د صيغې لپاره د نورو لهجو له «کړ- که» سره تقابل لري او «ناته» د «نتل» له مادي خڅه ما په خپله په نورو لهجو کې نه دی اورېدلی او زما له پوهې سره سم دغه شکل هم د کندهار د لهجي مميذه ګنل کېدی شي.

ج- مورفولوژیکه پرتله:

د محمد هوتك په غزله کې د «کا» او «را» شکلونه د «کړ» او «راکړ- راکه» پر ئای؛ «پاته ده» د «پاتې ده»؛ «دبېلتون په تاريکو کې» د «بېلتانه په تاريکيو کې» پر ئای «کاته، الواته، وحاته، پربواته، وناته» د «کوت، الوت، وخوت، پربووت، وکوت (چې مانه دی اورېدلی) پر ئای او «ومانا کام را» د «ما ناکام ته راکه» پر ئای تول د کندهار د لهجي مورفولوژیک مميذات خرګندوي. په دې غزله کې «کا» او «کړ» دواړه راغليې دي. په همدي توګه «نجونه زلمي واره» باید د نورو لهجو په شان «نجوني زلمي واره» وي.

نو د مورفولوژیک جوړښت له مخي د محمد شعر د کندهار د لهجي خورا زيات مميذات لري.

د- سنتاكتيکه پرتله:

د محمد هوتك په غزله کې ((يو گړي دی)) د ((يوه گړي ۵۵)) پر
ئای؛ او بله پلا ((يوه گړي)) د ((يوه گړي)) پر ئای؛ ((رنيا لمر)) د رون
لمر) پر ئای، ((ناکاميو ددنيا)) د ((دنيا دناکاميyo)) پر ئای (چې
په پته خزانه کې ډېر زیات راغلی دی) کارونې د کندهار د لهجې
او د محمد هوتك د سبک له ممیزاتو خخه دی.

د محمد په غزله کې ((په دوه سترګو)) د ((په دوه سترګو)) پر
ئای؛ ((د يار ومخ وته)) د ((د يار مخ ته)) پر ئای ((يارله ما جدا
کا)) د ((يارله مانه (خخه شکه))) پر ئای او ((ولحد ته)) د ((لحد
ته)) پر ئای کارونې د کندهار د لهجې د عباراتو د جوړونې ممیزې
دي.

له دي پرتلي خخه دا نتيجه لاس ته رائي چې: د محمد په غزله
کې د کندهار د لهجې فونولوژیک عنصر نه شته، مګر د لکزیک،
مورفولوژیک او سنتاکتیک جوړښتونو او عناصر او له مخې د
سیمه ییز واحد سبک دومره کافي ځانګړنې لري چې په پوره یقین
سره ووايو: (محمد) د (محمد هوتك) په شان کندهاري لهجه لرله
او نو ئکه کندهاري دی.

دویم: د فردی سبک په چوکات کې

الف- شکلی جو رښت: په متعارفه مانا دواوه توټي غزلې دی.
د محمد هوتك غزله ((٧)) بیته او د محمد دا ((٢)) بیته لري او د
وزن له مخې د عبدالحمید مومند د هغې غزلې غږگون دی چې
داسي شروع کېږي:

الهي د محبت سوزو ګذار را

په دې اور کې د سهبي سمندر ساز را

چې د فاعلاتن فاعلاتن عروضي وزن لري. خود محمد
غزله بېل وزن او بېله قافيه لري او د مفتعن مفتعن فع په
عروضي وزن که ده.

د محمد هوتك د غزلې د مطلع لوړۍ مصرع او د مقطع
وروستۍ مصريع د ((جام)) شایگانه قافيه او د محمد د غزلې مطلع
او دویم بیت د ((کاته)) شایگانه قافيه لري. د محمد هوتك د غزلې
د دویم بیت دویمه مصريع، یاني ((پسرلى سو د خوبنۍ نبه پیغام
را)) د وزن سکته ګي لري او باید داسي ولوستله شي: ((پسرلى سو
د خوبنۍ نبه پیغام را)). د محمد د غزلې د پنځم بیت دویمه
مصريع، یاني:

((تور اوږبل و خنې و لحد ته پرپواته)) ګرامري نيمګړتیاوې لري:
لوړۍ دا چې ((تور اوږبل و خنې)) باید ((تور اوږبل او خنې))

ولوستل شي او دويم دا ((پربوشه)) فعل دوه فاعله: ((تور اوربل او
خني)) لري، خو فعل مفرد دى او د عدد له نظره د جملې ددي دو
توكونو ترمنع مطابقت نه شته. د گرامري جورېښت په لحاظ باید
دغه مصرع په دې ډول وي: ((تور اوربل او خني و لحد ته پربوټل)).
نو دشكلي جورېښت په لحاظ دواړه شعرونه نيمګرتياوې لري،
په تېره بیا په دواړو غزلو کې له شايګانه خخه د ځان ڦغورلو پروا
نه ده ساتل شوي.

ب- محتوايي جورېښت: دواړه غزلي لريک خصلت لري؛ خود
دواړو اصلي تيمونه سره توپير لري. د محمد هوتك په شعر کې،
شاعر ساقۍ ته خطاب کوي او شراب تري غواړي او ډېر شراب
غواړي او مدام يې غواړي او شراب ځکه غواړي چې شاعر د
ساقۍ له غمه غمجن دی، نو په پسرلي کې هم له بنادي نه برخنه نه
لري. د بېلتانه په تاريکو کې يې زره شين دی. په دنيا کې ناكامه
دي، نشاط، مستي او رندي نه لري او دنيا هم بې بقاده. په شعر
کې د عرفاني روحيې سوز او صمييميت منعکس شوي دي. د غم او
بنادي د تضاد موضوع د شعر محتوا ته فلسفې رنګ او د دنيا بې
بقاتوب ورته ديني، عرفاني پرداز ورکوي، دغه توته که خه هم
غزله ده او په غزلو کې عرفاً د موضوع وحدت، چې شراب غونبتل

او ددغې غونبتنې دلایل دي، په ډېرہ نسه وجه ساتل شوي دي او
شعر ته يې منطقی - عاطفي قوت ورکړي دي.

خو محمد په خپل شعر کې ((هجران)) ته خطاب کوي او سر
ترپايه ددغې موضوع ته انکشاف ورکوي. دغه توټه په حقیقت کې
((مرثیه)) ده، ئکه د شاعر محبوبا داسي تللې ده، چې بیانه
راستنېږي: تور اوربل او خنې يې په لحد کې پرپوتي دي. په دغه
شعر کې ((هجران)) د ((مرګ)) سمبول دي. شاعر هم د خپلې
محبوبې په مرګ کې غمجن دي او هم په خپله خپل ځان ته تسل
ورکوي. په دې شعر کې هم عرفاني روحيه منعکسه ده او دا چې
وايي نجوني او زلمي واره تورو خاورو لره درومي د خپل ځان د
تسل لپاره منطقی استدلال کوي او د محمد هوتك په شان خپل
شعر ته منطقی - عاطفي قوت ورکوي. په دې شعر کې هم د موضوع
وحدت او تمامیت ساتل شوي دي. نو دواړه شعرونه په سبکي
لحاظ عمومي پشانتیاوې لري او دا فرضیه قوي کوي، چې دواړه
شعرونه به د یوه سرې وي.

درېیم هنري جورښت:

په دې برخه کې بايد د دغه دواړو غزلو د خیال صورتونو (یانې
ایماژونو) چې تشبیهاتو، استعاراتو، کنایاتو، اساطیرو،

سمبولونو او تشخيصاتو (يعنې د بېخایه شیانو ذیروح انگارلو)
شرحه او پرتلە وشي.

د محمد هوتك په شعر کې طباق، تجنيس او استعارې، مګر
د ھېلې راغلي دي، يانې ايمازونه په کې کم دي، خود شعر ژبه،
وزن، د الفاظو انتخاب او روانۍ په دي حد کې دي، چې دغه ټوته
ماته سهل محتنۇ غوندي برېښي او په نسبې صورت یو بنه مکمل
شعر دي.

خود محمد غزل ايمازونه ھېلې لري. سمبول لري، تشخيص لري،
د اشعات صفت په کې شته او په عمومي توګه د محمد هوتك تر
شعر هنري بدایتوب لري، مګر د محمد هوتك د شعر په شان
روانۍ نه لري. زه د اختصار د رعایت په خاطر له تفصیل نه تېربوم.

نتیجه:

۱- محمد هوتك او محمد د یوه سیمه ییز سبک پیروان، يانې
دواړه د خپلو شعرونو د فونولوژیک، مورفولوژیک،
سنیتاكتيک او لګزيک جوړښتونو په لحاظ بېخي مشارکت لري.
نو دواړه د یوې سميې، يانې د کندهار دي.

- ۲- دواړه د غزلو په ویلو کې پوره مهارت لري او دواړو د شعر
په دې ډول کې د موضوع تمامیت او کلیت سالتی دی.
- ۳- دواړه په خپلو شعرونو کې په قافیو کې ((شایگان)) لري،
یانې په دې برخه کې بې پروا دي.
- ۴- د دواړو د غزلو په محتوا کې په فکري، عاطفي لحاظ يو
ډول طرز لیدل کېږي.

دغه مشترک وجوهات دې فرضيې ته قوت ورکوي، چې ګوندي
دغه دواړه غزلي د یوه شاعرو وي. یانې دواړه د محمد هوتك د
قریحي محصولات دي.

ددې فرضيې قوت عجالتاً په سلو کې اتیاو ته رسېږي، شل په
سلو کې نور هغه وخت اثباتېدی یا زموږ دغه فرضيې بالکل نفې
کېدی شي، چې د محمد هوتك او د محمد نور منظوم یا منثور
اثارهم پیدا شي او زموږ د کمیت د خپرنې لپاره دومره کافي شي،
چې د غوڅ قضاوت علمي امکان ميسر شي. [۲: ۵۸-۷۳].

دا وه د سبکپوهني او متنپوهني د اصولو له مخي د یوه تاریخي
منظوم متن ارزونه. غواړو او س د کره کتنې په باب خپل بحث نور
پسې وغځو او دا خرګندو و چې د کره کتنې بېلاښل ډولونه د

کومو بېلابېلو معیارونو له مخې يو اثر ارزوي يانې دا چې د کره
کتنې ھر ھول د يو اثر د ارزونې لپاره خپل خپل معیارونه لري.

انطباعي (امپریسیونیستی) کره کتنې پر دې اصل ولاړه ده، چې
يو ادبی اثر پر کره کتونکي باندې خه ھول اغږه کوي. دلته
کره کتونکي د يوه اثر تر لوستلو وروسته خپل احساس او خپله
انطباع خرگندوي.

د (اناټول فرانس) په عقیده، انطباعي کره کتنه: ((د شاهکارونو
ترمنځ د يوه حساس روح ماجراجویي ده)). امپریسیونیستی کره
کتنه، د ھینو په عقیده، درومانتیک انفرادیت او معاصرې څان
پامی زېرنده ده. انطباعي کره کتونکي په دې پسې ڈېرنه ګرځي چې
واقعیت خه شی دی، بلکې دی تاثرات او برداشتونه انځوروی او د
ھفو له مخې پر یوه ادبی اثر باندې قضاوت کوي او د اسې نېکاري،
لكه یو خوک چې پر خلکو باندې د ھفو د څېرو له مخې قضاوت
کوي.

پر دې اساس انطباعي کره کتنه د افراطی ذهنیگرۍ او (اندیویدو
الیزم استازیتوب کوي، لکه پورته چې یادونه وشوه، که د چاله
قيافي خخه یې بنه راغلل نو هغه سې بنه دی او که بالعکس د
شخص څېره یې په لومړي نظر خوبنه نه شوه نو داد لېدونکي
(امپریسیونیست) تقصیر نه دی، بلکې د لیدل شوي شخص

نیمگر تیا ده چې ولې یې د لیدونکي په ذهن کې په زړه پوري انطباع
نه ده پري اینسي.

د ژبني کره کتنې له نظره، ادب یو د اسي هنر دی چې د ژبني له لاري
تحقیق مومي. له دې امله په هر ادبی اثر کې ژبه خرگند او عمدہ نقش
لري او حتی ويلاي شو چې د ادبی اثر تحلیل په واقعیت کې یو ډول
ژبني تحلیل دی. د ژبني کره کتنې پلویان له یوې خوا د یوه ادبی اثر
مفهومونه او ماناګانې روښاني او په دې وسیله د نام پوهاوی
مخه نیسي. له بلې خوا، دوی لوستونکي د الفاظو او عباراتو له
بنکلا او اغېزې خخه خبروي. په ژبني کره کتنه کې ژبه فقط د ژبني په
حيث نه ازمایل کېږي، بلکې د لته ژبه په خپله د یوه صنعت او هنر بهه
غوره کوي.

اکثر ادبی اشار ساده او بپطرفه الفاظ په د اسي قرینه کې
استعمالوي چې هلته یو ارزښت پیداکوي. یو معنوی پس منظر
زېروي، خو ډوله سیوری پیداکوي او کله کله خپله کلمه له منځه
ئي خو سیوری یې پاتې کېږي. ادبی ژبه له علمي ژبني سره تو پير لري
حکه چې ادبی ژبه غالباً رمزی او سمبوليکه وي او کېدی شي چې په
یوه وخت کې تر یوې زیاتې ماناوې پیدا کړي. د (ليوپیخ)
اتريشي ژبپوه او مورخ په نظر باید ژبپوهنه او ادبی کره کتنه سره
یوه شي.

د کره کتنې په ډولونو کې تاریخي کرہ کتنه خاص مقام او شهرت لري. که خه هم کرہ کتنه په لرغونو وختونو کې موجوده وه، خود اکثرو ادبی مورخانو په عقیده، تاریخي کرہ کتنه له اوه لسمې او اتلسمې پېړيو خخه د هغې په اصلې مفهوم پیل کېږي، چې غوره استازې يې (درایدن) او (جانسن) دي. (درایدن) عقیده درلوډه چې هر شاعر تريوي اندازې په ((يوه عصر) پوري اړه لري. د (جانسن) په نظر: ((د دې لپاره چې پراوسني وخت باندي قضاؤت وکړو هغه بايد له تېږي زمانې سره پرتله کړو.))

سره له دې، تاریخي کرہ کتنه په نولسمه پېړۍ کې دوو تنو فرانسوی ليکوالو (شارل اکوبستین سن بوو) او (هېپولټ ادولف تین) په ليکنو کې تبارز او عموميت پیدا کوي. (سن بوو) ويـل چې دی غواړي د ادبیاتو طبیعی تاریخ ولیکي. ده پربیو ګرافی باندې زور و اچاوه او د یوه ادبی اثر ((شخصیت)) یې د ليکوال له شخصیت سره تاره. دده په نظر موره پوري چې ليکوال په سمه توګه ونه پېژنو دده ادبی تخلیق هم په سمه توګه نه شو ارزیابولای: ((لكه خنګه چې ونه هماگسې يې مېوہ.))

د (سن بوو) شاګرد (تین) ترده یو ګام مخکې ولار او د طبیعی پوهنوله مېټود خخه د پېروې په اثر يې د علت مقولې ته پاملنې وکړه او خپل ادبی تحلیل ته يې د علت او معلول د بیانولو له لاري انکشاف ورکړ. دده په پوهه د ادبی کرہ کتنې معیارونه: ملي کرکتر،

تاریخي دوره او تولنیز چاپېریال وو. ویل کېرىي چې په راوروسته کې (تولنیز گلتوري مېتود) هم د (تین) له نظریې خخه الهام اخیستى دی. د (سن بولو) او (تین) نظریو د اروپا په لویه و چه کې د پېزیات نفوذ و کړ او حتی په هماگه پېړۍ کې يې امریکې ته هم لاره پیدا کړه. اروپا يې کره کتونکو د (سن بولو) او (تین) په پیروی د ادبی اشارو د ارزونې پرمھال کوبنېن کاوه چې د لیکوالد تفکر خرنګوالی، دده بیوګرافی، دده تاریخي او تولنیز چاپېریال او د هغه ادبی منبع و خېږي. په امریکا کې تر (۱۹۲۰م) کال پورې همدغه تاریخي کره کتنه مروجه وه، خو تردغې نېټې وروسته د فورمالیزم له مقاومت سره مخامنځ شوه او پر (۱۹۲۰م) کال يې دفاعي حالت غوره کړ.

دنوبل د جایزې وړونکې (سن کلو لیویس) پر (۱۹۳۰م) کال د کترې په ډول تاریخي کره کتنې ته د اشارې په ترڅ کې وویل: ((زموره امریکا يې پروفیسوران د اسې ادبیات خوبنوي چې خرګند، ساره تخلیق او بالکل بې روحه وي. که په لنډ ډول ووايو تاریخي کره کتنه د یو ادبی اثر د ارزونې پرمھال کې د متن اصالت، ژبني خصوصیات، گلتوري ارزښتونه، ادبی عنعنې، د لیکوالد ژوند جزیيات، د مادی گلتور اغېزې او د هماگه اثر تبول منابع په نظر کې نیسي.))

د اخلاقی، مقایسوی او قضایی کره کتنو له تفصیل خخه تبرېرو،
 ئکه په اسانی سره پوهبدی شو چې په اخلاقی کره کتنه کې يو اثر د
 اخلاقی ارزښتونو په تله کې تلل کېږي. مقایسوی کره کتنه هم ادبی
 اثار سره پر تله کوي او زیار باسي چې په دې وسیله د ((عصر روح))
 کشف کړي او قضایی کره کتنه هم د يو لړ منل شوو معیارونو پر
 اساس د يوه اثر بنبېگنه او بدګنه بيانوی او زیاتره اخلاقی بنه غوره
 کوي.

صوري یا شکلي کره کتنه (Formalist criticism) په انګلستان
 او د امریکې په متحده ایالاتو کې ډېرسیات عمومیت لري او په
 دواړو هېوادونو کې په وروستیو خولسیزو کې يو مسلط مېتود
 ګنډل کېږي. فورمالیزم په ادبیاتو کې يو ریالستی ضد تمايل دی،
 چې پر هغه يو زیات شمېر ادبی مکتبونه، لکه کیوبیزم، نړه هنر،
 سورریالیزم، دادایزم، پیوریزم، فاویزم، تاچیزم او پرمیتیویزم ګله
 شوی دي.

ددې ادبی مكتب مشترک خصوصیات دادی چې هنر له واقعیت
 خخه لري کوي، شکل ته د مضمون په نسبت ترجیح ورکوي او د
 شکل خپلواکي او لوړیتوب ته قایل دي. ددې مكتب تیوریکي
 اصل دادی چې ګویا هنر یوازې له خوند او بنسکلا سره اړه لري او
 باید له ټولنیزو مفکورو او د خلکو له حیاتي اړتیاوه خخه لري
 وساتل شي. فورمالیستی کره کتنه کله کله د (ارستویی کره کره

کتنې) په نامه هم یادېږي او د دې علت دادی چې د (ارستو) په نظر یو ثابت، لایزاله او ایده یا شی دی، په د اسې حال کې چې ماده نیمگړې او متغیره ده.

(ارستو) په ادبیاتو کې پر شکل او جوړښت باندې تکیه کوي او هر خومره چې به یوه ادبی اثر کې شکل کمال او بشپړتیا ته نړدې وي، په هماعه تناسب یې بدیعی او هنري ارزښت زیاتېږي. ماده په هغه وخت کې کمال ته رسپړی چې له ایده یا سره عیاره شي. په دې وروستیو وختونو کې ځینې بورژوا فزیک پوها نهم ادعا کوي، چې ماده په خپل نهایی تحلیل او تجزیه کې پر شکل منتهي کېږي او شکل د جهان د پیداینیت مبداء ده. دغه فلسفه له علمي فلسفې سره په متضاد قطب کې واقع شوې ده او کوم علمي ارزښت نه لري. جهان له اشکالو څخه نه دی جوړ شوی او نه خالص شکل وجود در لودلای شي.

او س به راشو د فورمالیستی کره کتنې عمده خصوصیاتو ته. تر ټولو د مخه باید و وايو چې فورمالیستی کره کتنه د تاریخي کره کتنې عکس العمل دی. فورمالیست کره کتونکۍ وايی چې د یوه ادبی اثر د ارزونې لپاره د لیکوال خپرنه په کارد. په خپله لیکوال په اثر کې مدغم شوی دی او د خپل تفکر خرنګوالی یې په خپل اثر کې بسوولی دی. په دې ترتیب، فورمالیست نقاد د هغو عواملوله تحلیل څخه ډډه کوي چې لیکوال یې د تاکلي اثر تخلیق ته مجبور

کړی یا هڅولی دی. فورمالیست کره کتونکی د اوضاعو او د چاپېریال له تحلیل خخه و پربېړي ټکه چې په دې صورت کې د بورژوا ټولنې خصوصیات را برسېره کېږي او د فردی ازادی او (انډیویدوالیزم) اصلی ماہیت افشا کېږي. فورمالیست هڅه کوي پر ادبی اثر باندې فشار و اچوی او هغه د لیکوال له شخصیته بېل کړی او له ماضی خخه یې جلا کړي. د اسې نسکاري، لکه چې لیکوال په خلا کې اثر ایجاد کړي وي. نو باید د هغه جو رښت او شکل مطالعه شي. مثلاً باید وکتل شي چې د لیکوال په لیکنه کې تضاد شته که نه؟ د تکرار او نوبت برخه یې خومره ده او د اسې نور. د (شیکاګو) مکتب چې د فورمالیستی کره کتنې یو ډول دی پر هر ادبی اثر باندې د خوند او لذت معیار تطبیقوی. یو شمېرنور کره کتونکی پر ادبیاتو باندې احصایووی قاموس تطبیقوی. ځینې نور، لکه انالوجستان د شعر د جو رښت د خېرنې لپاره هغه توټې توټې کوي او اجزا یې مطالعه کوي. د فورمالیستی نقد په باره کې ویل شوي چې هغه د نسکلا پېژندنې له نظره کلاسيک، د ټولنیزو او سیاسي تمایلاتو له پلوه ارستو کراتیک او د مذهبی عقایدو له اړخه محافظه کار دی.

د کره کتنې له ډولونو خخه یوه هم ټولنیزه ټکنولوژی کره کتنه (Socio-cultural criticism) ده. دا کره کتنه په خپلو معیارونو کې تاریخي کره کتنې ته ډېره ورته ده خو له هغې خخه یو خه توپیر

هم لري. (اډميونډو یلسن) په خپله مشهوره مقاله (د ادبیاتو تاریخي تفسیر) کې تولنيزه کلتوري کره کتنه د اسي تعریفوی: ((د اجتماعي، اقتصادي او سیاسي اړخونو له پلوه د ادبیاتو تعییر او تفسیر)) تولنيزه کره کتنه، د تاریخي کره کتنې پر خلاف، د ليکوال تاریخي پس منظر او د یو ادبی اثر منابعو، متن، ژبنيو کيفيتونو، ژانر او عنواناتو ته فقط یوه عبوری کتنه کوي او پر همدي موضوعاتو باندې زيات توقف نه کوي.

دلته کره کتونکي د یوه ادبی اثر اړیکي له ژوند سره (په تپه بیا له سیاسي، اخلاقي او کلتوري خواوو سره) مطالعه کوي. د تولنيزې کلتوري کره کتنې په منحتجه راتګ کې د (اپلاتون)، (هیگل)، (تین)، (مارکس) او (متیو ارنولد) اغېزه لیدل کېږي، ځکه چې (اپلاتون) په شعر کې د التزام پلوی دی او شعر ته د اخلاقي او سیاسي هدفونو له مخي ارزښت ورکوي او یا یې نفي کوي. (هیگل) هم د (۱۸۲۲-۲۳) په لکچرونو کې پر دې تکي تینګكار کړي و، چې ادب د تولنيز ژوند مظهر او د تولني د مسلطو افکارو انعکاس دی. (تین) توصیه کوي چې ادبی کره کتنه بايد ملي کرکتر، تاریخي دوره او تولنيز چاپېریال په نظر کې ونیسي. د علمي نړۍ لید بنسته اينسودونکو دا ثابته کړه چې تولیدي اړیکي د هر ډول سیاسي، حقوقې، فلسفې او هنري مفکورو او موسساتو بنست (زيربنا) ګنډل کېږي او په دې ترتیب مورډ نه شو کولای ادبیات د تولید طرز له

چوکات خخه دباندي مطالعه کرو. (متیو ارنولد) هم په ادبی کره کته کې پر اخلاقی، فکري او تولنیزو معیارونو ډډه لگوي او فورمالیستي کره کته ردوی. ئینې بورژوا مفکرين په ساده ګئی سره تولنیزه کلتوري کره کته (اپلاتوني) بولي او ئینې نور هغه (چپ لاس) ته منسوبوي او پلويان بې په تور لست کې نيسی. مګر حقیقت دادی چې د تولنیزې کلتوري کره کتنې پلويان مختلفې درجې لري او تول یو دول سیاسي تمايل نه لري. ئینې سیاسي او ئینې نور یې تولنیزو- اخلاقی او کلتوري برخو ته زیاته پاملننه کوي، خو په عمومي دول درې واره له نړه هنرا او فورمالیزم سره مخالف دي. د (گریبشتاین) په عقیده د تولنیزې کلتوري کره کتنې عمدہ خصوصیات دادی:

۱- ادبی اثر په هغه صورت کې په سمه توګه ارزول کېدلاي شي چې د چاپېریال او کلتور په غېږ کې دته مطالعه شي او د یوې ځانګړې او مجردې پدیدې په نظر ورته ونه کتل شي هر ادبی اثر د پېچلو تولنیزو او کلتوري عواملو محصول دي.

۲- د یوه ادبی اثر مفکوري د هغه د شکل او تخنيک په اندازه اهمیت لري. شکل او تخنيک په خپله تر یوې اندازې د مضمون او مفکورو په واسطه تاکل کېږي او له هغه خخه الهام، اخلي هېڅ عمدہ اثر تر هغې پورې د ادبیاتو قلمرو ته لاره نه شي پیداکولای تر خو پورې چې پرژورو، مهمو او ګټیورو مفکورو باندې ډډه ونه

لگوی سطحی، مبتدلی او له شرات نه ڈکی مفکورې یو اثرته
مقبولیت نه شي ورکولای.

۳- هرادبی اثر باید د کلتور اخلاقی او منل شوي ارزښتونه
منعکس کړي او له ژوند سره نه بېلېدونکې اړیکې ولري.

۴- په ادبی اثر کې باید التزام او مسوولیت غښتل شوي وي.

۵- ادبی اثار طبقاتی ماهیت لري او له ټولنیزو غوبنتنو او اړتیاوه
څخه ځان نه شي جلا کولای.

۶- کره کتونکې د تپرو زمانو او او سنیو ادبیاتو په مقابل کې له
مسوولیت نه ڈک چلنډ کوي او د هر نسل اړتیاوه د خپل وخت د
معیارونو پر اساس په نظر کې نیسي.

په همدې ترتیب، د کره کتنې ځینې نور ڈولونه شته چې اکثره یې
يو له بله جزيي توپیروننه لري او یو په بل کې متداخل دي. په عمومي
ډول، د بورزوا ټولنې کره کتنه د لورو او منځنيو طبقو علايق او
ذهنیتونه منعکسوی. البته په دغه ټولنې کې ځینې کره کتنې خپل
معیارونه له انتقادی ریالیزم څخه را اخلي او د کپیتالیستی ټولنې
مزمنې ناروغتیاوه، استثمار او اقتصادي بحرانونه، مليتاریزم،
هېپې ګري، کانګېستريزم او د ډول ډول جنایتونو شبکې افشا
کوي.

د نولسمې پېرى له نیمايی نه راپدېخوا یو شمېر مترقى لیکوال او هنرمندانو د ټولنیزو، دموکراتیکو ایدیالونو د تحقق او د پانګوالی له جغ خخه د خلکو د پړگنو د خلاصون لپاره پراخې مبارزې پیل کړې دي. د انتقادی ریالیزم سترو لیکوالو، لکه: (ستاندال)، (بالزال)، (ډیکنر)، (گوګول)، (تورګنیف)، (ګنچاروف)، (شیدرین)، (نیکراسوف لیف تولستوی)، (دپین) او نورو د انتقادی ریالیزم په پلوی د ملاکانو، بورژوازی او بیروکراتیکو اصولو پر ضد بې امانه قلمی مبارزه کړې ده او خپل قهرمان بې له زیار ایستونکو او انقلابی روشنفکرانو خخه انتخاب کړې دي. په راوروسته وختونو کې (چارلی چاپلین)، (همینګوی)، (ګرین) او نورو د خلکو د ازادۍ، سولې او نېکمرغې لپاره خپل غرونه پورته کړې دي. یو شمېر کره کتونکې د انتقادی ریالیزم په پله روان شوي دي، د هغو هدفونه او معیارونه بې د اشارو د ارزونه په برخه کې تطبیق کړې دي. د ټولنیزې کره کتنې ډېره لوره مرحله د سوسیالستی ریالیزم پر معیارونو باندې ولاړه ده چې عمدہ پرنسيپونه بې پرولتاري لیکوالو او شاعرانو، لکه: (ماکسیم ګورکي) او (دبیان بیدنی) له خوا وضع شوي دي. ددې مكتب عمدہ اصول د علمي نړۍ لید له لیدلوري د ژوند د واقعیتونو روښانول، مترقى کارګري ایدیالوزی ته ځان و قفول، د خلکو خدمت، سوسیالیستی هیومانیزم، انترنیشنلیزم تاریخي ایپټیمیزم، د

ذهبیگری او فورمالیزم ردول، د سولی، ازادی، برابری او نبکمرغی لپاره کار کول دی.[۱۵: ۴۴-۵۵].

د کره کتنی پورتنيو ڈولونو ته په کتنی پیلای شو، چې د کره کتنی هرنسونخی او هر ڈول د یوه اثر د ارزونی لپاره خپل خپل معیارونه لري، نسبی او مطلق معیارونه دواړه موجود دي او ددي ترمنځ بیا هرنسونخی یا هر ڈول خپل خپل معیارونه لري.

د اووم خپرکي لنه يز

کره کتنه يو علم دی، هر علم خپل ئانگري اصول او معیارونه لري.
ادبپوهانو يو وخت د کره کتنې دوه ډوله معیارونه په ګوته کړي وو.

يوه ته يې (نسبی معیار) ویل او بل ته يې (مطلق معیار). وايده دا
چې دا دواړه معیارونه پر يوه اثر د تطبیق وړ دي، په دې برخه کې د
ادبپوهانو ترمنځ د نظر اختلاف و او لا هم شته. د شکل او محتوا
معیارونه هم مطرح وو او دي، ئینو د يوه اثر د ارزونې لپاره شکلې
او ئینو نورو محتوا ايبي مهم ګنيل. د ئینو ادبپوهانو په نظر د ئینو د
ارزونې لپاره نسبی معیارونه د تطبیق وړ دي، خو ئینې په دې نظر
دي چې په ادبیاتو کې يو شمېردا سې مطلق معیارونه هم شته چې د
هري ټولنې پر ادبیاتو يو شان د تطبیق وړ دي. ئینې نور معیارونه
هم مطرح دي چې هغه هم اکثره د کره کتنې له ډولونو سرچينه اخلي،
د ساري په توګه انطباعي کره کتنه پر دې اصل ولاره ده، چې يوه
ادبي اثر پر کره کتونکي باندي څه ډول اغېزه کړي ده.

د ژبني کره کتنې له نظره بیا ادب د اسې يو هنر دی چې د ژبې له لاري تحقق موسي، له دې امله په هر ادبې اثر کې ژبه خرگنده او عمده نقش لري او حتى ويلاي شو چې د ادبې اثر تحليل په واقعیت کې يو ډول ژبني تحليل دي. تاريخي کره کتنه بیا خپل اصول او معیارونه لري، اخلاقې کره کتنه په يوه اثر کې اخلاقې مسائل خپري، صوري يا شکلي کره کتنه خپل، فورماليسټي خپل او همداسي هر ډول کره کتنه خپل اصول او معیارونه لري، خو په مجموعي ډول، بي طرفې، بي تعصبي، علميت او دقت د کره کتنې هغه معیارونه او اصول دي چې د کره کتنې په هر ډول کې بايد مراعت شي.

د اووم خپرکي پونتنې او سپارښتنې

- ۱- د کره کتنې نسبی اصول او معیارونه کوم دي؟
- ۲- د کره کتنې مطلق اصول کوم دي؟
- ۳- د مطلقیت او نسبیت نظریاتو کې پر کوم یوه تینګار په کار دی؟
- ۴- متنی کره کتنه کوم مسایل خپری او معیارونه یې خه دي؟
- ۵- د سبکپوهنې ساحه پر کومو برخو و پشل کېږي؟
- ۶- د شکلی کره کتنې خانګړنې کومې دي؟
- ۷- ايا یو ادبی اثر پر یو مهال د مطلقیت او نسبیت اصولو په رهنا کې خپرل کېدی شي؟
- ۸- په کره کتنه کې نړۍ شموله معیارونه شته؟
- ۹- د ارستو او اپلاتون د کره کتنیزو نظریاتو ترمنځ تو پیرونه کوم دی؟
- ۱۰- ژبنی کره کتنه ادب له کوم لید لوري خپری؟

سپارښتنې

- که په دې خپرکي کې د سبکپوهني د اصولو له مخې پر متن شوي عملی کره کتنه تاسي ته د منلو وړو ه؟، نو علتونه يې ولیکئ !
- محصلین دې په خپله خونسہ د نظم او نشريوه ټوته و تاکي، هغه دې د کره کتنې د یو ډول اصولو په رهنا کې وارزوی او په تولکي کې دې خپلو تولگیوالو ته واوروی.

اتم خپرکی

د کره کتونکی ئانگرېتیاوې

لکه خنگە چې هر علم ئاتته خپل اصول، معیارونه او میتودولوژي لري، کره کتنە ھەمد ادبپوهنى د یوې ئانگرې ئانگىپە او پوهى پە توگە ئانگرې معیارونه او اصول لري. کره کتونکى ھەمد يوه عالم او ادبپوه پە توگە مشخص عام او خاص معیارونه لري. کە کره کتونکى د کره کتنى لپارە لازم ظرفىت، كىفيت او معیار، ونه لري، نو ھېخوخت سالىمە کره کتنە نەشي كولاي، د ئانگرېتیاواو، ورتىاواو او معیارد نشتوالي پە حالت كې کره کتنە له خپل علمي مسیرە وئى او خپل پوهىز خصوصىت لە لاسەوركوي، لکه خنگە چې کره کتنە علم دى، دغىپە اجرا كۈونكى يارامنەتە كۈونكى يې ھەم بايد عالم وي او د علم د خپلى تاكلىپە بىرخې پر تولۇ حدودو خبر او واكمۇن وي ادبپوهانو د کره کتونکى لپارە يو لې ئانگرېتیاواي او

ئىينىپ خاصل صفات تاكلىدى. هر كتونكى چې دا خصوصيات ولرى، كولاي شى پە تول پوره كرە كتنە و كرى؛ لە تېروتنو ئان وزغوري، د ليكوال پە اثر كې سمون راولىي، نيمگەرتياوې يې لرى او ليكوال تەد برياليتوب مسیر او لاره اسانە كرى. پە دې ئانگەرتياوو كې پوهە او بصيرت، عدل او انصاف، ناپېيلتىا، بې تعصىي، پراصولو تىينگار، زپورتىا، د كرە كتنى دادابو درناوى او ئىينىپ نورى ئانگەرتياوې شاملىي دى، دلتە بە پە ترتىب سره پردى بىرخو لندە لندە بحث و كرو:

۱- پوهە او بصيرت:

د كرە كتنى پە باب دا خبرە ثابتە دە چې كرە كتنە علم دى، نە هنر. كرە كتونكى پە حقىقت كې عالم دى او ليكوال يَا پنخونكى هنرمىند. هغە چاتە عالم ويل كېرى چې د پوهە پانگە يَا علمى زېرمە ولرى. خوک چې ئانتە كرە كتونكى وايىي، د پوهە او بصيرت لرل ورتە خورا ضروري دى. كرە كتونكى د همىدى پوهە پە بركت د يوه اثر تيارە او مبهم گوتونه روبنانوي، نيمگەرتياوې يې پە گوته كوي او حل لارى ورتە بنىيي د يوه روسي ليكوال (لوناچارسىكى) پە وينا ((كرە كتونكى د شاعر يَا ليكوال استاد يَا پلا ردى، خو كە چېرى لە كرە كتونكىي خخە چېرە ورە تېروتنە وشى، نۇ خبرە سرچە كېرىي.))

نوئکه خو پوهه او بصيرت يا ژورلييد كره كتونكى لپاره يو اساسى توکى دى. كره كتونكى د خپلى پوهى په بركت د يوه اشد تحليل، ارزونې او شننى لپاره معيارونه تاکي. كله چې پريوه اثر باندې د هغه د تحليل او شننى لپاره علمي معيارونه تطبيق شي، ليکوال هم ورسره توافق کوي، په دې ډول د تولنى پرمختګ او د يوه اثر سمون ته لاره او ارېبې.

له پوهى او بصيرت پرتهد يو اثر خېرنه او ارزونه په تيارو کې د هدف په نښه کول دي. نه يوازې مطلوبې نتيجي ته نه رسېبې، بلکې معکوس جانبي عوارض هم را توکوي. د کره كتنې، كره كتونكى او هم ددي عامې پروسې پرواندې د مخالف توکدو ته هم لاره او ارېبې. بې پوهى او بصيرته کره كتنه کول اصلًا هېڅ جوازنې لري.

۲- عدل او انصاف:

د ژوند په هر ډگر کې د عدل او انصاف تېينګښت د هغې پدیدې د ژوند دوام او ثبات سبب کېبې. که چېرى د يوې موضوع په حل کې له عدل او انصاف خخه کاروانه خيستل شي، د لنډ وخت لپاره کېدى شي، هغه موضوع ثابته او ياد منلو وړشي، خود اثبات مقاوم او داييمى نه دى. که د يوې ادبې پدیدې په تحليل، ارزونه او شننه کې هم د عدل او انصاف عنصر کمزورى وي، هغه تحليل ډېر

دوام نه کوي، په رد کي يې د شنني زيات احتمال را پيدا کېږي او همدارنګه ټولو هغو خواوو ته چې په یونه یو ډول له موضوع سره لپواليما لري د منلو ورنه گرئي. نو ئکه د کره کتونکي اصول کره کتونکي ته توصيه کوي، چې په خپلو تحليلونو، ارزونو او وروستي. نتيجه کي له ډېردقت، عدل او انصاف خخه کار و اخلي. که یوه ادبی موضوع له علمي پلوه هم خپړل شوې وي، خود متواترو دلایلو په لپي، کي عدالت او انصاف نه وي مراعت شوي، نوبیا هم کره کتنه له ستونزې سره مخا مخبرې او کره کتونکي ته هم مشکلات پیدا کېدی شي. نو ئکه د پوهې او بصيرت ترڅنګ د عدل او انصاف در لودنه د کره کتونکي یوه ځانګړنه ګنډ کېږي.

۳- ناپېښتیا:

د کره کتونکي یوه بله ځانګړتیا، بې طرفی یا ناپېښتیا ده. که چېږي کره کتونکي د یوه اثر په ارزونه کې خپله ناپېښتیا وساتله او خپل شخصي، فکري، عقده يې، سیاسي او نور تمايلات يې د ارزوني په بهير کې داخل نه کړل، نوبنکاره خبره ده چې د بري پر لوري يې یو ګام پورته کړي دی. ناپېښتیا د دې زمينه برابروي چې عدالت او انصاف هم تطبیق شي. که چېږي یو کره کتونکي د ناپېښتیا اصل تر پنسو لاندې کوي، نو کولاي شي د خپلې پوهې په

زور د يوه اثر بنسېگنې د بدگنو کچې ته راتييې کري. د عام لوستونکي ذهن د پرنازک دی، هغه د يوه ليکوال او کره کتونکي په شان د يوه اثر په باب هغومره ژور فکر نه کوي، لوستونکي يوه اثر يوازې د خوند او د مالوماتو د زياتونې لپاره لولي، خو که يوه کره کتونکي وغواپي، له خپلې پوهې ناسمه ګته واحلي، ناپېيلتيا ته ژمن نه وي، عدالت هم تر پنسو لاندي کري، نو کولاي شي د عامو لوستو والو ذهن کې خواهه بوئي په همدي خاطد کره کتنې علم د کره کتونکي په ئانگرنو او صفاتو کې ناپېيلتيا هم د يوه مهم عنصر په توګه انگېري او پرهغي تېينگار کوي.

۴- ناتعصبي:

له کينې، بغض، تعصب او شخصي غرضونو خخه ئان لري ساتل د کره کتونکي يوبل خصوصيت دی. تعصب، عصبيت چې د (عصبه) له رينې سره تراو لري، داسي يوه حالت دی چې انسان په کې نورمال نه وي؛ فكري تمرکز ې پرئاي نه وي. هر هغه خوک چې عصبي تکليف ولري، طبعاً ناروغ گنل کېري، عصبيت يوا تعصب اکشە وخت د نورو پرواندي د توپيري چلندا په مانا هم کاربېي. تعصبي چلندا فكري اساس نه لري، زيات وخت له نامعقول احساس، شخصي اغراضو او خاني گتهو خخه سرچينه اخلي. که يوه خوک په

یوه کار کې له تعصب خخه کار اخلي مانا دا چې د تفکر عنصرې کمزوری دی. یو کره کتونکي که وغوارپي د یوه لیکوال یا د هغه د اثر په ارزونه کې له تعصب خخه کار واخلي، هغه کولاي شي په یوه اثر کې کوچنې نيمگړتیا د پره غته وبنسيي، د اثر په باب د لوستونکي ليدلوري ته هم بدلون ورکړي. دا هڅه نه یوازي د یوه اثر د منفي ارزونې سبب کېږي، بلکې د لیکوال استعداد هم مړاوی کوي، د لیکوال او کره کتونکي ترمنځ د کرکې سبب هم ګرځي، په نتيجه کې د ادبیاتو د ودې پر بهيرناوره اغېز کوي. د ایران یو نامتو کره کتونکي (رضابراهنې) وايي: ((د کره کتونکي کاردانه دی چې بې ځایه ستاینې وکړي او په غرضي دول د یو اثر بې ارزښته وبنسيي ، بلکې هغه ادبیاتو ته ليدلوري ورکوي، هغه بدایه کوي او له ابتدال خخه یې ژغوري. کره کتونکي بايد د خپل ګټور کار له امله د ادبیاتو د نيمگړتیا و په اړه د خلکو ذهن رونسانه کړي او د ادبیاتو د پنځونې لپاره بايد یو بنه بنست کېږدي.)) (۱۳: ۴). موب په خپله ټولنه کې د کره کتنې په نوم د اسې بېلګې لرو چې له سیاسي، مذهبی او ان شخصي تعصب خخه یې سرچه اخيستي. دا دول کره کتنې د کره کتنې عمومي بهير ته خورا زيان رسوي. ددې دول کره کتنو، چې د تعصب عنصر په کې شامل و، د یوې عملی بېلګې کيسه به درته وکړم.

((د) داکتر نجیب الله د حاکمیت پرمھال به په کابل کې د افغانستان د لیکوالو ټولنې، وخت پروخت د کره کتنې غونډلې جورولې، (د خلکو د دیموکراتیک ګوند) د یوه غرې د لنډو کیسو یوه ټولګه چاپ شوې وه، تاکل شوې وه دا ټولګه کره کتنې ته وړاندې شي. د کره کتنې لپاره د همدي خلک د دیموکراتیک ګوند یوه بل غرې دنده اخیستې وه. سره له دې چې لیکوال او کره کتونکي د یوه ګوند غرې وو، خود یوه ګوند دوو بېلا بلو فرکسیونونو پورې یې اړه درلو دله، زړې د بنمنې او سیالۍ د دواړو ترمنځ ذهنی واتنه او تعصب رامنځته کړې و. کله چې پر ټولګې ((کره کتنې)) پیل شوه، نوله ورایه د سیاسي تعصب، غچ او نیوکې خرک تري ولګبد. د کره کتنې د پرې برخې د سیاسي افکارو تاثیر لاندې وې. په غونډه کې ناست یو شمېر کسان یې پر سیاسي افکارو وو بشل، غونډه تاوجنه شوه، یو شمېر ازادو لیکوالو پر (کره کتنې) (کره کتنې) وکړه. غونډه له ستونزو ډکه شوه، ډېره بېخوندہ او پیکه پایته ورسېده، د لیکوال او کره کتونکي ترمنځ کرکه نوره هم پسې زیاته شوه. زه او س هم دا دواړه لیکوال پېژنم له هغې نېټې تراوشه (ددې اثر تر لیکلو پورې) نېږدې (۲۵) کاله تېر شوې، خو بیا هم د هغه (لیکوال) او (کره کتونکي) ترمنځ زړه بدداوی دواړلري.) د غسې کره کتنې چې د تعصب عنصر په کې د خیل وي، کره کتنې له اصلې مسیره اړوي، نو ئکه خوا د بېوهنې د کره کتونکي لپاره دا

ضروري گنلي چې په خپل ذهن او فکر کې هېڅ ډول تعصب ته ئاي ورنه کړي، له هره ډول تعصب خخه ازاده کړه کتنه په حقیقت کې رښتینې کړه کتنه ده.

۵- پر اصولو تینګار:

نه يوازې په کړه کتنه کې، بلکې د ژوند په هره برخه کې چې اصول او پرنسیپونه تر پښو لاندې شي، توازن له منځه ئې او ګډوډي ته لاره او ارابړي. که یو کړه کتونکي د کړه کتنې پر مهال خپل اصول مراعت کړي، لوستونکو ته نېټې نتیجه په لاس ورکوي، ليکوال ترينه خوابدي کېږي او د ادبیاتو ودې ته هم لاره برابرېږي

د ارستو په باب دا خبره مشهوره ده، چې پر خپل استاد (اپلاتون) به یې ډېږي نیوکې کولي. ارستو د علم پر اصولو ولاړ سړي و د حقیقت په لته کې و، نو ځکه یې د پونستونکو په ځواب کې ويل چې ((خپل استاد اپلاتون را باندې ګراندی، خو حقیقت تر هغه هم را باندې ګراندی.)) نو یو خوک چې د حقیقت د اصولو په پام کې نیولو سره هڅه، پلټنه او نیوکه کوي، پر چا ډېربد نه لګي. خپله ليکوال هم د کړه کتنې پر اصولو پوهېږي. اصول او پرنسیپونه د علمي لارښوونو په رهنا کې تنظيمېږي او تاکل کېږي. کله چې ليکوال وګوري، کړه کتونکي د علمي اصولو په رهنا کې کړه کتنه

کوي، حساسيت ورسره نه بنسيي، دا ډول علمي کره کتنه تر هر چا زياته په خپله د ليکوال په گته ده، نو خوک نه غواړي چې گته له لاسه کري. کره کتنه پر خپلو اصولو تيinگار کوي، کره کتونکي ته په کاري چې د کره کتنې پر مهال دا اصول په پام کې ونيسي، د کره کتنې د نورو اصولو ترڅنګ، همدا پوهه، عدل او انصاف، ناپېيلتيا، بې تعصبي، زپورتيا او نور چې د کره کتونکي د شخصيت رغونکي توکي دي، دا تول په حقیقت کې د کره کتنې اصول هم دي، نو که يو کره کتونکي غواړي عادلانه کره کتنه وکړي، بایده دي چې د کره کتنې پر اصولو تيinگار وکړي او هغه عملی کري.

۲- زپورتيا:

انتقاد، ګوتنيونه، نيوکه که په هرنیت وي، په واقعیت کې يې هغه خوک کولاي شي چې يو ډول جرئت ولري، نيوکې که مشتبې هم وي، په لوړۍ ګام کې د مقابل لوري يو ډول حساسيت را پاروي. نيوکې هر ئای سختې وي، په تېره بیا په هغه ټولنو کې چې د تحمل ګلتور په کې عام شوي نه وي او د نيوکو ډېره او برده سابقه ونه لري. په ختيزو ټولنو په تېره بیا زموږ په ټولنه کې د تشدد په انډول د تحمل ګلتور هېر عام نه دي. نو ځکه خودلته د سمون په نیت نيوکه هم په خپله سمونچاري ته د دېمنۍ مانا لري. دلته د اسې مدبر او مفکرو اشخاصو ته اړتیا ده، چې د فکرا او تدبر ترڅنګ جرئت او

زپورتیا هم ولري. په لومړي ګام کې زپورتیا یو خه ستونزه راولاروی، خو وروسته یې مېوه خوبه وي. که یو خوک د یو چا پر تولو نيمگړتیاوو، په دې خاطر چې حساسیت راولارنه شي، سترې پتې کړي، نو د نيمگړتیاوو تسلسل به همداسي وغڅېږي. داسې هم نه ده چې په هر ځای کې باید له زپورتیا خخه کار واخیستل شي. زپورتیا هغه وخت یو سړۍ هدف ته رسی چې له هغې سره معقول تفکر، منطق او پوره علم ملګرۍ وي. کله کله داسې هم وي چې یو ليکوال يا کره کتونکۍ د یوه اثر پر تولو نيمگړتیاوو خبر وي، خود ويلو جرئت یې نه لري، د بې جرئتې په وجه نيمگړتیا همداسي پاتې شي. دلته د پوهې او جرئت ترمنځ یو منطقې انډول په کاردي، د استاد الفت په نظر کله کله د پوهه وهم تقويه کوي او ان یو خوک د مضر احتیاط درجې ته پورته کوي. کره کتونکې ته زپورتیا په کار ده، خو معقوله زپورتیا، داسې زپورتیا چې د علم او منطق په ګانهه سمبال وي. زپورتیا داسې یو عنصر دی چې که کره کتونکې د کره کتنې نور تول عناصر ولري، خو چې دا عنصر ورسه نه وي، له هغوا یوه خخه هم کار نه شي اخیستلای.

۷- د کره کتنې د ادابو درناوي:

یوه کره کتونکې ته په کاردي چې د کره کتنې د اصولو او ادابو درناوي وکړي. که کره کتونکې په خپله د کره کتنې اصول او اداب مراعت نه کړي، نو نورو تطبيقوونکو خخه دې هم د هغود منلو هيله

نه کوي. زموږ په ټولنې کې اکثره وخت د اسې وي چې موږ له نورو خخه د قوانينو او اصولو د تطبيق هيله کوو، خو خپله ورته غاره نه بدو، همدا علت دی چې د وینا والو او نورو خلکو ترمنځ واتن رامنځته کېږي او پروینا والو د باور کچه راتېتېږي. د کره کتنې په ادابو کې د سپکو سپورو کلمود کارونې جواز نه شته، د چا تحییر او توهین لپاره خای نه شته، یوازې د علمي اصولو له لارې چې د ژبې تول مهارت او خوبلنې ورسره ملګري وي، د مفهوم انتقال ضروري دي. ژبني تفاهم او د خوبو کلمو کارونه د کره کتنې د ادابو یوه برخه ده، د مقابل لوري د شخصيت خونديتوب بل عنصر دی چې بايد پام ورته وشي.

که چېړې په یوه کره کتنې کې د هغې اداب مراعته شي، نو طبیعي خبره ده چې د کره کتنې تطبیقي اړخ ته سخت زیان رسی، نو کره کتونکي ته په کاردي چې د کره کتنې ادابو ته دقیق پام وکړي، د همدي ادابو مراعتلول په حقیقت کې د کره کتونکي د شخصيت یوه برخه جوړوي.

د پورتنيو څانګړنو ترڅنګ څینو ادب پوهانو، ژبني مهارت، تجربه، عاطفي مشارکت، فردې اصالت، پلتنې، ذهنې روښانتیا او نورې څانګړتیاوې هم د کره کتونکي لپاره ضروري ګنهي او دا ممیزات د هغه د کار په بنه والي کې موثر ګنهي.

د اتم خپرکي لنه بيز

لکه خنگه چې کره کتنه یو علم دی او هره پوهه ئانته خپل
معيارونه لري، دغسي د یوه عالم په توګه کره کتونکي ته هم ھينې
خاص معيارونه او ئانگړنې په کار دي.

د کره کتونکي د ئانگړنوله جملې خخه یوه دا ده چې دی باید
پوهه ولري او په خپله خانگه کې تخصص او تجربه ولري، بې پوهې
کره کتنه ممکنه نه ده. له پوهې او بصيرت پرته د یوه اثر خښه او
ارزونه اصلًا په تيارو کې د هدف په نښه کول دي.

عدل او انصاف د کره کتونکي بله ئانگړنده. که یوه ادبی
موضوع له علمي پلوه هم خپل شوي وي، خو که د متواترو د لايلو
په لري کې په کې عدالتنه وي مراعت شوي، نو کره کتنه له
ستونزې سره مخام خپږي.

ناپېيلتيا او بې طرفې د کره کتونکي بله ئانگړنده، چې که کره
کتنه کې مراعت نه شي عدالت زيانمنېږي او په نتيجه کې عادلانه
کره کتنه نه رامنځته کېږي.

کره کتونکی ته په کار دی چې د کره کتنې پر مهال خان له هر ډول تعصب، کینې او شخصي بغض خخه و ژغوري.

کره کتونکی باید پر خپلو اصولو تېينګار و کړي او د کره کتنې پر مهال هغه عملی کړي. که د کره کتنې اصول مراعات شي، لوستونکو ته بنه نتيجه په لاس ورکوي، ليکوال تري نه خوابدي کېږي او د ادبیاتو ودې ته هم لاره برابرې.

کره کتونکی باید زپور او باجرئته وي، که یو کره کتونکی د کره کتنې پر نورو ټولو اصولو برابروي، خو چې د هفو اصولو د طبیق جرئت ونه لري، اصلًا کره کتنه نه شي کولاي، نو جرئت د کره کتونکی لپاره خورا ضروري دي.

که یو کره کتونکی دا خانګړنې ونه لري، هغه د یوه کره کتونکي په توګه اصلًا پېژندل کېدى نه شي.

د اتم خپرکي پونتنې او سپاربنتنې

- ۱- له پوهې پرته کره کتنه ولې ممکنه نه ده؟
- ۲- ايا هر پوهاند کره کتنه کولای شي؟
- ۳- که په کره کتنه کې له عدل او انصاف خخه کار و انه خیستل شي
څه به وشي؟
- ۴- ناپېيلتیا په کره کتنه کې خه رول لري؟
- ۵- په کره کتنه کې تعصب د هغې روغتیا ته خه زیان رسوي؟
- ۶- د سالمې کره کتنې لپاره اصول خومره موشر دي؟
- ۷- که یو کره کتونکي د کره کتنې ټول معیارونه او ځانګړنې
ولري، خو چې جرئت ونه لري، کره کتنه کولای شي؟
- ۸- د کره کتنې د ادابو مراعتلول د کره کتونکي او ليکوال ترمنځ د
څه ډول اړیکو سبب ګرځي؟
- ۹- ايا زموږ په ټولنې کې کره کتونکي پورتنیو ځانګړتیا و ته
پاملنې کوي؟
- ۱۰- ايا د اسي لاري چاري شته چې کره کتونکي د کره کتنې اصول
او ځانګړنې عملې کړي؟

سپارښتنې

- محصلین دې د کره کتونکي ئانګړنو خخه په خپله خونبه یوه ئانګړنه غوره او پر هغې دې تحليلي ليکنه وکړي.
- محصلین دې پر يادو ئانګړنو سرببره ئينې نوري ئانګړنې هم په گوته او خپلو ټولګيوالو ته دې په ليکني او یا ګړنې دول په ټولګي کې تشریح کړي.

نهم خپرکی

د کره کتنی گتني، د ادبياتو او نورو
علومو په وده کي د هغې اغېز

کره کتنی د ادبپوهنې د یوې مهمې خانګې او د یوه تحليلي علم په توګه د بشري علومو په وده کې خپل رول لو بولای دی. له هري علمي خانګې سره بې چې کره کتنه ملګري نه وي او پر هغې خانګې بیا کتنه ونه شي، هغه علمي خانګه مطلوبې نتيجې ته نه رسېږي او له ګنو تېرو تنو سره مخامنځري. کره کتنه په همدي نيت کېږي چې د نيمګړ تیاوو او تېرو تنو مخه ونیسي. هر هغه لیکوال یا عالم چې د کره کتنی له محوره وئي او یا کره کتنی ته غاره نه بدې، دا مانا لري چې نه غواړي خپل کړي کاري اثر بې اصلاح شي. کره کتنه علم دی، علم له چا سره شخصي د بنمني، کينه او عداوت نه لري، البته کېدى شي کره کتونکي کله کله د شخصي تمايلاتو، غرضونو او مرضونو

تراغېز لاندې راشي، خو که علم تردي اغېزو لاندې راغى، هغه نو بىا علم نه دى. د علم او هنر ترمنع توپير په همدى كې دى، چې علم شخصي تمايلات، عواطف، احساسات، كينې او عداوتونه نه مني او يا دې پدیدو ته په كې ئاي نه شته. هغه يوه پېښه، پدیده او يا موضوع له دې اړخونو نه خېري، خو هنربىا، چې ادبیات يې هم يوه برخه ده، يوه پدیده د عواطفو او احساساتو له ليدلوري خېري. نو كره كتنه هغه علم دې چې د يوه علم په توګه يې گتھه هري برخې ته متصوره ده. دلته غوارود كره كتنې د عملی او نظری گتنو په باب او دا چې د علم او ادب د ډګر کومو خواوو ته يې خه ډول گتھه رسپري؟ په هري برخې لنډه لنډه رنيا واچوو:

۱- عامو لوستوالو ته يې گتې:

کله چې پريوه هنري اثر، ليكىنى وي كه گرنى يا تصويري، لكه هنري فلم، ډرامه، ستبيج ډرامه يا اور بدنه وي، لكه راهيويي ډرامه او يا هم نور، نو كه كره كتنه پري ونه شي، د ډپرو تپرو تنو د پېښبدو امكان شته، كه كره كتنه تر خپراوي د مخه وشي، نو گتھه يې داده چې تر خپر بد و د مخه د تپرو تنو مخيويي كېدى شي، خو که يو اثر نشر ته چمتو وي او د كره كتنې د وړاندېز شويو نظريو د تطبيق امكان په كې نه وي، نو كه د نشر پرمهال كره كتنه هم ورسره خپره شوي، له لوستونكى، اور بدلونكى او يا هم كتونكى سره ډپره مرسته کولاي شي، چې د اثر د خپر بد و پرمهال د هغه په باب سم

قضاؤت وکړي. یوه لوستوال ته د یو اثر په باب د کره کتنې ګټه داده چې ((د لوستونکي د زیات وخت د ضایع کېدو مخه نیسي او هغه اثر چې په خو ورڅو کې یې نه شي لوستلای، د کره کتنې د لوستنې له لارې یې ډېر ژرد محتوا پر روح او د لیکوال په موخه او غرض پوهېدلای شي. بل دا چې د اثر په اړه د ګټورو معلوماتو په ورکولو او یاد تیاره گوټونو د توضیح او تشریح له لارې، د لوستونکي معلوماتي پانګه زیاتوي او د پوهې سطحه یې لوروی، سربېره پر دې د اثر ادبی ارزښتونه درک او له بنو او بدرو اړخونو یې خبرېږي.)) (۳۲-۳۳).

کره کتنه یو عام لوستونکي، کتونکي، لیدونکي یا اورېدونکي له ګنجو تپروتنو ژغوري او د یوه اثر په باب یې قضاؤت اسانه کوي. په تپره بیا هغه اثار چې د حقوقی، مذهبی، تاریخي او نورو مسایلو په باب لیکل شوي دي. په حقوقی اثارو کې د یوې کامې (،)، ندا یې (!) او یا هم تکي (.) بېچایه کارونه ستر حقوقی پرا بلمنه پیدا کولای شي. د مذهبی اثارو او افکارو په باب لیکلی اثار او یا هم په هغو کې جزېي تپروتنه لوی عقیدوي بحران توکولای شي. په همدي خاطرد مذهبی مسایلو په تشریح، توضیح او تفسیر کې خورا دقت په کاردي، حتی یوه چاپي یا ژبني تپروتنه هم کولای شي په ټولنه کې لوی بحران رامنځته کړي. په هنري او ادبی اثارو کې تپروتنه د اثارو بسکلا ته زیان رسوي؛ ډېر غتې ټولنیز بحران نه را توکوي، خو

په تاریخي، مذهبی، سیاسي او حقوقی اشارو کې تېروتنە دلوى تو لنيز او فکري كېچ سبب كېږي. د ليکوال له خوا تېروتنە كېدى شي قصدي وي او يا هم نا شعوري، خودا د كره كتونکي دندە ده چې تېروتنې يې سمې كړي، که كره كتنە د يو اثر تر خپر بد و د مخه وشي، نو ډېره بنه ده، خودا کار تل ئکه ممکن نه دی چې يو اثر خپور نه شي، نو خنگه به د كره كتونکي او لوستوالو لاس ته ورشي. د اشارو تر خپر بد و وروسته که كتنە ډېره باب ده، کله چې يو لوستوال يو اثر لولي، نو که هممھاله د هغه اثر په باب شوې کرہ كتنە هم ولولي، نو په اثر کې له شويو تېروتنو خخه به خبر شي او په يوه اثر کې هغه شعوري او ناشعوري تېروتنې، چې كېدى شي د لوستوال ذهنیت کورد او بلې خواته بوئي، له هغو خخه به خبر شي. کله کله داسې هم وي چې يو لوستوال په بشپړ ډول يو اثر نه وي لوستي، يا يې وخت نه وي پیدا کړي، نو که د هغه اثر په باب سالمه او عادلانه کرہ كتنە ولولي، نو داسې ده لکه نږدي قول اثر يې چې لوستي وي. او سنې زمانه، چې وخت په کې ربنتيا هم لکه سره زرده دي، د او بد و رومانونو كتنە او لوستنه سخت کار دي، په هغو باندي شوې کرہ كتنە او ياد هغو پر شکل او محتوا شوې کرہ كتنە ددې سبب كېږي چې لوستونکي ته د هغو اشارو په باب ذهنیت ورکړي. کله کله کره كتونکي په خپله کرہ كتنە کې لوستونکو ته د يوه اثر د هغو برخو په باب چې مانيز يا شکلي مشکلات لري، توصيه کوي چې د

((احتیاط په قید) سره بې ولولي. تشن همدا تکی هم لیکوال ته دا پیغام رسوی، چې په اثر کې خه مشکلات شته، همدا یو تركیب دا پیغام رسوی چې لوستونکی د اثر لوستو ته ډېر ئیرشی او په اثر کې پر راغلې محتوا ژربا ورنه کړي. تر هغه پوري چې د دې اثر د تحلیل او ارزونې لپاره د کره کتنې نور مواد ترلاسه شي، لوستونکی هوبنیاروی. کره کتنه د یوه اثر روح، محتوا او بنهه تبول تشریح کوي. لوستونکی ته د دې زمینه برابروي چې د مهمو او پېچلو تکود مانا تل ته ورکښته شي، او هغه خه چې د لیکوال هدف دی، هغه ته په اسانې سره لاره پیدا کړي. کره کتوکی په حقیقت کې لوستونکی ته د اسې یوه غذا تیاروی چې له هرارخه پاکه، صافه، بې خطره او بې ضرره وي. د اسې لکه یو اشپز، چې ډېرې بنې وریجې تیاري کړې وي، بنې خوندوري، خو بیا هم کومه شګه ترې تېره شوې وي، کره کتونکی دې شګې ته هم متوجه دی او لوستونکی ته بنېي چې گوره د خوندور پلو په منځ کې یوه نيمه شګه هم شته، احتیاط کوه چې د خوراک پروخت دې تر غابن لاندې نه شي.

۲- لیکوالو ته بې ګتې:

کره کتنه د عامو ګټيو تر خنګ ځینې خاصې ګتې هم لري. د خاصو ګټيو په جمله کې بې یوه ګټه همدا خپله لیکوال ته ده، په حقیقت کې که لیکوال لږ هم له زغم خخه کار و اخلي، نود کره کتنې تر ټولو زیاته ګټه خپله لیکوال ته رسپړي. د کره کتنې په واسطه د لیکوال

اثر صفا کېرىي، بىكلى كېرىي، نىيمگەرتىياوپى يې لە منئە ئىي او تۈلنىپە تە يو پوخ اثر و راندى كېرىي. كرە كتنە كولاي شى ليكوال لە دېرۇ سترۇ تېروتنو ۋۇرغۇرىي. د يوھ اثر د بىنە والىي او پوخوالي نېكتىنامى او كېتىه ليكوال تە منسوبېرىي، خود سىمون چارپى او زىيارىپە بل خوک گالىي. كرە كتونكى او كتونكى پە حقىقت كې ھەغە پىت خدمتگاردى چې خوک يې نە وينىي، خو ورپيا كارونە او خدمتونە ترسىرە كوي. د كرە كتنې پە حالت كې يو ليكوال د خپل اثر تر چاپ او خپراوى وروستە هم خپلو تېروتنو تە متوجه كېرىي او د بىبا چاپ پە حالت كې ھەغە سىموي او يو بشىپە اثر تۈلنىپە تە و راندى كوي.

كرە كتنە ليكول ان لە سترۇ عقىدە يېي، مذهبىي، ژىنىي او ان ملىي تېروتنو ۋۇرغۇرىي، سره لە دې چې ليكوال نە غوارپى داسې تېروتنېپە و كېرىي، خو كله كله داسې پېپىشېرىي، نو كە د يوپى ليكىنىپە تىرشاد كرە كتنې وروستى فلتىر موجود وي، ددى دەول تېروتنو مخە نى يول كېرىي. كېدى شى پە دې بىرخە كې يو دوه عملىي بېلگىي او تجربىي هم و راندى كېرو: ((يو وخت ما (ھيلە) مجلە چلولە، پە دې مجلە كې مو ليكىنىي او ژىنىي معىارتە دېرە پاملىنە كولە د ليكنو پە محتويياتو كې مو غرض نە درلۇد، خو ژىنىي او ليكىنى معىار مو پەر تۈلۈ ليكنو تطبيقاوه. لە ھەمىدى كېبلە ليكوالو زمۇر لە خوا، پە ليكنو كې د ژىنىي او ليكىنى سىمون پە اړە دې غېرگۈن نە بىنۇد، خو بىبا ھم ئىينىپە ليكوال داسې وو چې شدید غېرگۈن يې بىنۇد.)

یوه ورخ یو ملاصیب، چې نوی لیکوال شوی و، مجلې ته یوه لیکنه راولېرله ((اسلام د افراط او تفریط په منځ کې)). لیکنه که خه هم د محتوا له پلوه بډایه وه، خو ګنې املایي او انشایي تپروتنې یې لرلې. د لیکنه هم په پښتو کې د معمول ملایي نشر په بنه، چې اکثره په کې مبتدا او خبر وړاندې وروسته کېږي، لیکل شوې وه. نوي لیکوال پر املایي تپروتنو سربېره، ګرامري تپروتنې هم کوي. (له، د، پر، په، سربېره، بر سربېره، تردې، له دې) او د اسې ګن شمېر نور عناصر، چې د یوې جملې د رغښت اساسی توکي ګفل کېږي، سم نه کاروی. د ملاصیب په لیکنه کې هم دا دول تپروتنې نېټې ډېرې وي. موب چې معمولاً د هر لیکوال پر لیک د پښتوند معیاري املا او انشا قوانین تطبیقول، د ملاصیب پر لیکنه مو هم دا عملیه پلې کړه. په پایله کې د ملاصیب په لیکلې متن کې له شکلې پلوه یو خه بدلون راغی، خو محتوا یې همغه وه، چې ملاصیب غونبستې وه او یا د هغه هدف و. تر هر خه د مخه مو لومړۍ سرليک سم کړ. ((اسلام د افراط او تفریط په منځ کې.)) مو ((اسلام د افراط او تفریط ترمنځ)) باندې وارو. خو ورڅې وروسته ملاصیب د فتر ته تشریف راړو او شدید غږگون یې وښود چې تاسې ولې زما په لیکنه کې لاسوهنه کړې؛ ما یو شی لیکلې تاسو بل شوی ترې جوړ کړي دی. موب ورته وویل لږ ارام شه! تولې ستونزې به په ګډه حل کړو. موب ملاصیب ته وویل، چې ستاسو لیکنه د محتوا له مخې خورا غني

وه، ایا تاسو نه غوارئ چې ستالیکنه لکه خنگه چې ستا هدف و، همغې خلکو ته وړاندې شي. ملا صیب وویل: ولې نه، مور وویل مور خو همدا کار کری دی. هغه وویل خنگه؟ عنوان مو ولې بدل کری؟ مور وویل: ستا هدف دادی چې اسلام د عدالت او اعتدال دین دی او هېڅ دول افراط او تفریط په کې نه شته، نه هم افراط او تفریط ته اجازه ورکوي او دا دواړه د اسلام له نظره مردود دي، هغه وویل، بالکل: مور وویل: دلته خو جملې د ترکیب له مخې کاملاً ستاسو د هدف او مقصد معکوسه مانا ورکوي، مانا دا چې خدای مه کړه، اسلام، داسي دین دی چې هم په کې افراط دی او هم تفریط يا هم اسلام په افراط او تفریط او یا د هغو دواړو په منځ کې دی. ملا صیب وویل استغفار اللہ زما هدف کاملاً ددې بر عکس دی. مور وویل: او سنی جو ربنت یې ستاسو د اصلی مفهوم افاده کوي. (اسلام د افراط او تفریط ترمنځ) دا جمله دا مانا ورکوي چې اسلام داسي یو دین دی چې د افراط او تفریط ترمنځ یوه منځني او معتدله لاره تعقیبوي. خو هغه ستاسو په بل ترکیب کې یوازې (په منځ کې) ترکیب د توپې جملې هدف منه مانا سرچېه کړي ده. (په منځ کې) دا مانا ورکوي لکه یو خوک، شی یا شیان چې د یو بل شي په منځ کې وي. یو سړۍ یا ډله د سیند یا سیندونو په منځ کې دی، د ډوبېدو احتمال یې شته، خو یو خوک یا ډله د سیند یا سیندونو ترمنځ دی، دا مانا ورکوي چې په یوه تاپو کې دی، یا د سیند او

و چې ترمنځ دي، د ډوبېدو او له منځه تلو هېڅ خطرې نه شته، یو سپى د اور اورونو په منځ کې دي، ډېرسخت حالت دي، خو سپى د اورونو ترمنځ دي، د مرګ له خطره بچ دي، نو دلته یوازې (په منځ کې) او (ترمنځ) ترکیب، مانا ته دومره بدلون ورکولای شي، نو کله چې مو ملاصیب ته وویل، ستا هم هدف نېک و او هم محتوا ډېره خوړه وه، خو کوم شکل چې ستاسود خپل مقصد د افادې لپاره کارولی، هغه شکل يا ترکیب ستا محتوا ته سل په سلو کې زیان رسوه، نو ځکه مور په کې تغیر راوست، ملاصیب توبه وویستله استغفارالله، زه په دې لیکنې نېدې کفر ته پورتنه شوی وم، خدای دي درسره بنې وکړي چې زما په لیکنې کې دې لاس و هلی.) تر هغه وروسته ملاصیب مور سره د پوره قلمي همکاري، ژمنه وکړه او مور ته یې واک راکړ، چې د لیکنې په شکلې بنې کې هر ډول بدلون را پړلای شو. دا د یوه اثر تر چاپ د مخه د کره کتنې عملی بېلګه وه چې ډېره ګټه یې خپله لیکوال ته رسپدلي، لوستونکي هم له اصلاح شوې لیکنې خوند اخيستې، خو هغه چا چې د دې لیکنې په سمون کې وندې اخيستې، هغه تردې لیکنې پورې د عامو لوستونکو له نظره پت پاتې شوی دي. یوه بله عملی بېلګه به هم وړاندې کړو. په همدي (هيله) مجله کې یوه ورځ یوه لیکنې راغله، لیکنې د (مستوري شال) په باب. وه (مستوره شال) د افغانستان یوه تکړه بنځينه لیکواله او شاعره وه. په او یايمو لمريزو کلونو کې یې له دې

نړی خپل ابدی سفر و کړ. یوه لیکوال د هغې په اړه یوه لیکنه راولې بله: ((د مستوري شال غمجنه مرینه)). په دې لیکنه کې که خه هم محتوايی او انشيايی تبروتنې نه وي، خودا ډول عنوانونه دومره تکاري او سولېدلې دې، چې نورې د کلیشي بنه خپله کړې او لوستونکو ته ډېر خوند نه ورکوي. موږ دې لیکني سرليک بدل کړ: ((مستوره د مرګ په شال کې)). د عنوان هم اهنجین شو، هم نوی شو، هم يې مانا بنسکلې شو. (مستوره) نوم دې او (شال) تخلص، خود لته (مستوره) د (مرګ) په (شال) کې داسې مستوره شو؛ مرګ د انسان لپاره پرده او پوبن دې، مرګ ددې پرده شو او جملې عاطفي مانا پیدا کړه. دا ترکيب تر هغه اولي جو رښت ډېر خود او عاطفي و. تر چاپ وروسته ډېرو لوستو کو دا سرليک خوبن کړي.

. و.

ډېرو کسانو راته وویل، چې موږ دا لیکنه یوازې د عنوان په خاطر ولوستله، لوستونکو فکر کاوه چې خپله اصلې لیکوال دا عنوان غوره کړي دی. خپله لیکوال له ما خخه ډېره مننه وکړه چې ما يې د لیکني عنوان بنسکلې کړي دی. په دې ډول تر چاپ د مخه کرہ کتنه او یا په تولیز ډول کرہ کتنه لیکوال ته خومره موثره ګټه رسوي. د یو اثر د بنېگنې امتیاز تر ډېره حده لیکوال ته ٿئي، خود سمون د زحمت بار پر کرہ کتونکي پربوزي، خودې سره سره بیا هم کم لیکوال دي ته حاضرېږي، چې د کرہ کتونکو ټولې خبرې ومنې اصلې خبره دا

وی چې یوه لیکنه یا یواثرد یو لیکوال لپاره داسې وي لکه د هغه خپل اولاد د یوه اولاد تولد، روزنه او پالنه د مور او پلار خورا زحمت غواړي، هر چاته خپل ماشوم بسکلی او بې عیبه بنکاري، خوک چې د چاد ماشوم د عیب او بدرنګي په باب خبرې او قضاوت کوي، ډېره سخته خبره ده چې مور او پلار یې تولې خبرې ومني، لیکنه او یواثر هم همداسې دی، لیکوال هغه په ډېرزحمت، د سختو عاطفي او ان ستونزمنو فکري شرایطو تر چترلاندي توکولي وي، هغه ته خپل زحمت او کار ډېرارزښتناک بنکاري، کله کله لیکوال د مره ستړۍ وي او پر خپل اثريې د مره زحمت ګاللي وي، چې د چاد خبرو د اورېدو او سېله هم نه لري، نو ئکه د نقد او ان سالمې کره کتنې پرواندي هم غږگون بشيې. زه د یوه مجلې د ايدېټير په توګه عملاً له ګنو داسې ستونزو سره مخامنځ شوی یم چې لیکوالو په کې منفي غږگون بشودلى، نو په دې خاطريو څل مجبور شوم، د (لیکوال)، (لوستونکي) او (ایډېټير) یا کتونکي په نامه یوه لیکنه وکړم او په هغه کې هغه تول مسیر تشریح کرم، چې دا درې کته ګوري خلک ورسه مخامنځ دي. په دې لیکنه کې راغلي چې د یوې لیکنې د بنه والي امتياز لیکوال ته راجع کېږي، محتوا اي خوند او لذت یې لوستونکي ته، خود سمون زيار او زحمت یې تول د کتونکي، بیا کتونکي او کره کتوکي پر غاره وي. د لته کره کتونکي د زحمت هغه قرباني دي، چې په امتياز کې شامل نه دي،

خو په مسولیت کې ورگەدی، نو په لندیز سره ويلاي شو، چې کرە
كتنه تر ټولو زياته خپله د ليکوال په گته ده او بیا لوستونکو ته!

۳- ادبیاتو ته یې گتې:

کله چې د ادبیاتو له تعريف سره مخامنځبو، نو بېلا بېل تعريفونه
مخې ته رائي. نه پريوه تعريف د نظر توافق شته او نه هم پر بېلا بېل
تعريفونو، خو په ټولو کې داسي مشترک ټکي شته چې د ادبیاتو
محتووا او ځانګړیا په کې بنکاره کېږي. د ادب د کلمې د رینې په
باب هم اختلاف شته، دا چې دا کلمه څنګه د جامدو شیانو له شکل
څخه معنویاتو ته را انتقال شوه، په دې کې هم د نظر اختلاف شته،
يو روایت داسي هم دی چې پخوا یې د مثمر و نو نامثمر شاخونه له
منځه وړل چې مثمر و شاخونو ته د ودې لاره او اره شي، ادبیات یې
هم یوازې همغه کلام ته وايې چې سپوره، سپکې او ستغې کلمې په
کې نه وي، یوازې خوبې، پستې او داسي کلمې په کې پاتې کېدې
چې د انسان پر ذهن، فکر او زړه بنې لګېدې. طبیعې خبره ده چې له
سپوره څخه د ناسپوره، له تر خو څخه د خوبو کلمو جلا کېدل اسانه
کار نه دی. د ليکوال تر څنګ د کرە کتونکي مرستې ته هم اړتیاده.

کرە کتنه تر ټولو د مخه خپله ليکوال دي ته متوجه کوي چې د
ادبیاتو په پنځونه کې له دې دقت څخه کار و اخلي، ليکوال په خپله

په حقیقت کې کره کتونکی شي، مخکې تر دې چې لیکنه يې د کره کتونکی تر نظره ورسی، خپله يې په سمون کې برخه اخلي. کره کتنې په برکت ژبې ته يو شفاف او گتیور ادب وړاندې کېږي، کره کتنه ادبیات له انحرافه ژغوري او لوستونکو ته همغه برخه رسپږي چې نیمګرې او ناګټورې برخې يې ترې لري شوي وي. کره کتنه د يوه علم او ادبیات د يوه هنر په توګه دواړه يو بل سره نبدې اړیکې لري؛ کره کتنه د ادبیاتو د فلتر کولو او شفافولو يوه بنې وسیله ده، که کره کتنه نه وي، موږ نه شو کولای تولنې ته نسلکلي ادبیات ډالې کرو، په دې حالت کې د عادي خبرو او ادبیاتو تر منځ پولې له منځه ئې. که کره کتنه وي هغه بريد چې او س د کره کتنې د شتوالي له امله د ادبیاتو او عادي خبرو تر منځ رامنځته شوي، هغه به له منځه لارشي، د ادبیاتو هنري جو هر به کمزوری شي او د ادبیاتو اساسی هدف (نسکلا پنځونې) ته به زيان واوري. نو همدا کره کتنه ده چې ادبیات يې د يوه ژبني هنر په توګه د نا ادبی کلام له ورګډو خخه ژغورلې دي.

۴- د پوهې پراختیا ته يې گتې:

کره کتنه يو علم دی او علم همغه خه ته وايي، چې پر تجربې ولار وي پوهه د نوري پوهې د خدمت او پرمختیا سبب کېږي، نړۍ چې نن کوم حد ته رسپدلې، دا د علم او د او بدرو تجربو د تسلسل برکت دی. علم په کره کتنه پخښې، که پريوه علم او تجربې، کره کتنه او

بیا کتنه ونه شي، هغه د اثبات او علم پراو ته نه رسپري. علم خپله ددي اجازه ورکوي چي دي بيا بيا تجربه شي، کره کتنه دي پري وشي تر هغه پوري چي يو تجربه يي او واقعي حيشيت خپل کري. که کره کتنه نه واي، علم دومره پراختيا نه موندله. د پوهې هري برخې ته کره کتنه په کارده. هم ټولنیزو علومو او هم ساینسی علومو ته. لکه خنگه چي يو خل د مخه مو يادونه وکړه، د (ارسطو) په باب دا خبره د بره مشهور ده چې تل به يې پر (اپلاتون) نیوکې کولي، چا ورته وویل چې اپلاتون دې استاد دی خفه به شي، ارستو ورته وویل: ((اپلاتون راباندي ګراندی، خو علم او حقیقت راباندي تر هغه هم ګراندی.)) دې خبرې کې ډېر غت مفهوم پروت دی. اپلاتون هم د ارستو په نیوکونه خفه کېده. د (سقراط) د علم فلسفه هم پر پونښو او ګروپښو ولاړه وه، تر هغه به يې يو انسان پونښه چې هغه يو واقعیت ته ورسوی. سقراط د مرګ تر بریده ورسپد، خود ټولنې د سمون لپاره يې له کره کتنې ډډه ونه کړه. د سقراط قرباني د علم د پراختيا سبب شوه. د (گاليله) په ګډون د نړۍ ډېر پوها د خپلي کره کتنې او تېز نظر له امله قرباني شوي، خود خپلي قرباني په برکت يې علم ته پراختيا ورکړي ده. پر هر عالم چې د بل عالم له خوا کره کتنه شوي، هغه خپلو تېروتنو ته متوجه شوي، د همدغه پکرا او لارښونې په نتيجه کې، نوي فکرونه او نوې تجربې راتوکېدلي او علم لاپسي پراختيا موندلې ده.

د نهم څپرکي لنه يز

کره کتنه نه یوازي د ادبياتو د پرمختيما لپاره یوه ګټوره و سيله ده،
بلکې د پوهې او د ژوند د نورو ډګرونو د ودي لپاره هم یوه ګټوره
و سيله ده.

کره کتنه د یواز د اثر د لوستلو لپاره تر ټولو د مخه لوستوالو ته ګته
رسوي. د لوستونکو د زيات و خت د ضایع کېدو مخه نيسی،
لوستونکي په اسانۍ سره د یوه اثر پر روح او محتوا پوهېږي،
لوستونکي له انحرافه ژغوري، د هغوي معلوماتي پانګه زياتوي او
هغوله تېروتنو ژغوري.

ليکوال ته یې ګته داده چې د هغه اثر بنسکلی او صفا کوي،
نيمګړ تياوې یې له منځه وري او ټولني ته یې یو پوخ اثر وړاندې
کوي. کره کتنه ليکوال ان له سترو عقیده یې، مذهبی، زینې، علمي
او ملي تېروتنو ژغوري. کره کتنه ليکوال دي ته متوجه کوي چې د
ادبياتو په پنځونه کې له ډېردقت خخه کار و اخلي.

کره کتنه ادبیات له انحرافه ژغوري او لوستونکو ته يې همغه
برخه رسپږي چې نیمگړې او ناګټورې برخې ترې لري شوې وي.
کره کتنه د یو علم او ادبیات د یو هنر په توګه یو بل سره نړدې
اړیکې لري. کره کتنه د ادبیاتو د فلتر کولو او رنولو یوه بنه وسیله
ده. که کره کتنه نه وي، موږ نه شو کولای، ټولنې ته بنه ادبیات
وراندې کړو.

په دې حالت کې د عادي خبرو او ادبیاتو ترمنځ پولي له منځه ئې.
کره کتنه د یوه علم په توګه د نورو علومو د پرمختګ سبب کېږي.
علم پر تجربه ولاردي. که پر یوه علم خو خله کره کتنه ونه شي،
سمون نه رامنځته کېږي. د همدي کړه کتنې له کبله د تجربې اړتیا
پیدا کېږي او د تجربې د تکرار په نتيجه کې علم د پوخوالي او
پرمختیا پراو ته رسپږي.

د نهم خپرکي پوبنستني او سپاربنستني

- ۱- عام لوستونكى ته د کره کتنې گتىه خەدە؟
- ۲- کە کرە کتنە نە وي، لوستونكى لە كومو ستونزو سره مخامخېدى شي؟
- ۳- کرە کتنە ليکوال تە خە گتىه رسوي؟
- ۴- کە ليکوال کرە کتنە و نە زغمىي، لە كوموزيانونو سره مخامخېدى شي؟
- ۵- پە ليکوالى كې جزيي او اساسى تېروتنې د كومو بحرانونو سبب كېدى شي؟
- ۶- کرە کتنە ادبياتو تە كومى اساسى گتىي لري؟
- ۷- د پوهې پە پراختيا كې د کرە کتنې رول خەدە؟
- ۸- ادبياتو تە د کرە کتنې گتىه خەدە؟
- ۹- کرە کتونكى د ليکوال او لوستونكى ترمنچ كوم رول لوبلالى شي؟
- ۱۰- لە کرە کتنې پرته ولې مورب پە ادبىي، تولنىزىو او نورۇ دگرونو كې پرمختىگ نە شو كولاي؟

سپارښتنې

- ۱- محصلین دې د کره کتنې د عملی ګټو په باب د اسي یو مثال وړاندې کړي، چې دوی ورسره عملاً مخامنځ شوي وي.
- ۲- هر محصل دې د یوه لوستونکي په توګه، د کره کتنې د ګټو په باب یوه یوه لیکنه وکړي.

لسم خپرکی

موږ ولې له کره کتنې دارېږو؟

څومره چې زموږ فرهنگي په تېرہ بیا ادبی شتمني ده، د هغوه په انډول د کره کتنې په برخه کې زیات اثارنه لرو. دا کار به ډېر علتونه ولري، له علتونو څخه به یې یو لامل دا وي چې د تاریخ په اوږدو کې زموږ د ادبی شتمنيو یوه درنه برخه همغه ده چې د نالوستو شاعرانو له خوا رامنځته شوي ده. په تېرہ بیا پښتو ولسي ادب. کره کتنه بیا د لوستو اشخاصو هغه هم د همغو لوستو اشخاصو، چې په دې برخه کې تخصص او مسلکي زده کړې ولري، کاردي. دا ډول اشخاص زموږ د ادبی پانګۍ د مجموعې ظرفیت په تناسب کم دي. د سالمې کره کتنې نشتولی بل علت دی چې دلته د کره کتنې پروراندې خنډه دی. کله چې په ټولنه کې سالمه کره کتنه نه وي، نو د هغې پروراندې د زغم کلتور هم له منځه ئې، د دې زمينه نه برابرېږي چې کره کتنه

عامه شي. دلته به هخه و کرو چې دې اساسی پونستني ته چې، (مورد ولې له کره کتنې ډارېږو) د خو غتیو د لایلو له مخي څواب پیدا کړو.

۱- د کره کتنې ناعاموالی:

د پښتو ژبې په ادبې، ټولنیز او ان سیاسی چاپېریال کې د هغود نورو اړوندو پدیدو په انهول کره کتنې ډېرہ عامه نه ده، نو کله چې یو شی په ټولنه کې عام نه وي، خلک هم ورسره نه روړدي کېږي. همدا ناعاموالی د دې سبب کېږي چې دلته کره کتنې لکه څنګه چې لازمه ده، همغسې وده ونه کړي.

د پښتو ژبې نامتو لیکوال سرمحقق زلمی هېوادمل وايي: ((زمورد په فرهنگي چاپېریال کې یا په عام ډول د پښتنو په ټولو فعالو فرهنگي حوزو کې د کره کتنې خه خرکونه لګېږي، مګر لږه روغه زياته رنځوره. د پښتنو په فرهنگي چاپېریال کې کره کتنې، لکه د دوى د ګاونه یو چاپېریالونو هسي عامه نه ده. مانا دا چې زمورد پښتو مطبوعاتو په لمن کې لا کره کتنې ته، لکه څنګه چې بنايې ئای نه شته. کله ناکله یوه نيمه کره کتنې او یا د کره کتنې په نامه ئینې لیکنې مورد په خپلو مطبوعاتو کې وينو.

خو که د پښتنو ګاونه ی راواخلو، د ساري په توګه د اردو ژبيو په فرهنگي چاپېریال کې له پاکستانه نیولې تر هنده، بنګاله او حتی سریلانکا پوري چېږي چې د اردو ادب او اردو ژبيو د فرهنگ په

اره کتاب چاپېږي، له یوه نیولې ان تر لسو پورې نقدونه پري ليکل کېږي. دا کار دا بسيي چې جامعه کتاب ته ارزښت ورکوي کره کتونکي له خپل فرهنگ سره مينه لري. د لوستونکو او ليکوالود بې لاريوم مخه نيسې او له خپل رسالت سره دواړو ته لارښوونه کوي، خو زموږ په فرهنگي چاپېریال کې ډېر لړو پېښېږي، چې پريو نشر شوي اثر دې نقد وشي. که کله کېږي هم نو په رنځ يو اخته نقد به وي او سالم نقد خو هسي د طالعو خبره ده.

ددې علت دادی چې سالمې کره کتنې، لکه خنګه چې بنايې زموږ په فرهنگي چاپېریال کې وده نه ده موندلې. ھينې سالم نقدونه که شوي يا کېږي، هغه د ناسالمو پروړاندې د مره بې اغېزې دي، چې خوک اهمیت هم نه ورکوي. رنځوري کره کتنې زیاتره د شخصي حب او بغض پر محور چورلي. نقاد په کې د یوه کينه کښ او انتقام جو په څېره کې څرګندېږي، چې د نورو د تعجيز زيار باسي.)۱۵-۲(.

نو د همدغو علتو奴 له امله کره کتنې زموږ په ټولنه کې پراختيا عام منښت يا عاموالي نه دې پيدا کړي.

۲- د زغم کلتور نشتوالي:

په هره ټولنه کې چې اختناق حاکم وي، د فکرو زرونه تپلي وي. انتقاد عام نه وي، هلته د تحمل او زغم رو حيه ډېره کمزوري وي. هره نيوکه او نوي فکرد کينې، د بمنې او شخصي عقدې په مانا

انگېرل کېرىي ھەتولنى چې نى د ولساكى پەرنىتە خپلى
 ژوندىي چارپى سمبالوي، رىسى پە كې ازادى دى او سالم انتقاد پە
 كې دود دى، هغۇي د زمانى لە يوپى او بىدى تجربى تېرى شوپى دى.
 گن قومىزى، گن سىاسى او گن مذھبى تولنى د يوبى لە زغمۇ او
 تحمل پەرته بله لارنه لرى، يابەد وېشنى او پاشنى خواتە ئى او يَا
 بەھم يوبى زغمىي. رىسى ھەت تحمل د كلتور پە عامولو كې دېرول
 لرى، رىسى پەتىپى نا ويلىپى خبىرى، چې يو وخت پە عقدى او بىا پر
 فزيكىي تىكرا او عمل بىلېرىي، پە داگە كوي او لەنا ويلو خبرو خەند
 عقدو د جورپىدو مخنيوي كوي. البتە رىسى ھەت خپل حدود حدود لرى
 او د عقدو د اىستلو پە پلمە بايد د نورو نوييو عقدو د تۈكۈدو سبب
 نەشي. البتە كە بىرىدونە او اصول يې ترپىسو لاندى شى، نورىسى
 ھەپە تولنى كې د غەتكىپى انارشى سبب گەرچەدلەي شى.

د مەتحملىپى يا زغمۇالىپى يا نازغمۇالىپى تولنى دوه خەركىندىپىلگىپ
 هندى او افغانىي تولنى دى پە هندى تولنى كې د تحمل روھىدەپە
 پىياورپى ده، مذھبى عناصرو، د تولنى جوي حالت، د نفوسو د شەمپەر
 خومروالى او نورو تولو عامولو پە دې جورنىتى كې خپل خپل رول
 لرلى دى. هندى ازادو او دولتىي رسنیي دواپە د تحمل كلتور پە
 عامولو كې خپلە ونەھە لرلى ده. هند د ازادو رسنیي او ولساكى يوه
 او بىدە تجربە لرى. ھەدا تجربە او د هغې متواتر تىكرا، د هندى
 تولنى د پەرمتىڭ او پىيوستۇن سبب شوپى دى. لە يوه هندى عالم خۇ

خخه پونښته و شوه، چې د هندی تولنې د بري راز په خه کې دی؟ هغه
وویل: ((زمور د بري راز په دې کې دی چې یو بل مو زغملي او تحمل
کړي دي.)) که چېږي په هندی تولنه کې زغم او تحمل نه واي، نو
سلګونو مذہبونو، ژبو او قومونو منسوبو اشخاصو به خنګه یو بل
سره د ګډ ژوند گوزاره کوله؟ د تحمل همدا کلتور دی، چې نن هندی
تولنه د پرمختګ پراونه وهی. د لته زمور په تولنه کې درسنيو
يواري دوه تجربې پېښې شوي دي: لوړۍ تجربه د ولسوaki لسيزه
وه، د اعليحضرت محمد ظاهر شاه د واکمنۍ پرمهال رامنځته شوه
او دويمه هغه همدا (۱۳۹۱-۱۳۸۱) کلونه دي. په لوړۍ هغې کې
هم خپلې خپلې ستونزې وي او په دويمه کې هم د تصنيع
ولسوaki، تنظيمي زورو اکۍ او نا سالمو رسنيو ستونزې شته،
وارداتي ديموکراسۍ او پېيلو رسنيو نه يوازي د زغم کلتور عامنه
کړ، بلکې په حینو برخو کې یې نوي مشکلات هم راوړو کول. د
تولنې نور مدنې بنستونه هم د مره پیاوړي نه دي چې د زغم کلتور
عام کړي. لکه خنګه چې په تولنیز او سیاسي ډګر کې ستونزې وي،
داسي په علمي رسنيز او ادبی ډګر کې هم د تحمل کلتور ډې
پیاوړي نه او نه دي، د تحمل کلتور د سالمې کره کتنې لپاره یو
بنه بستر دي. پیاوړي افغان ليکوال، مفکر او کره کتونکي (استاد
کل پاچا الفت) د افغانی تولنې دي نقیصې ته متوجه شوي، هغه د
خلاصون لاره هم په ګوته کړي. د الفت په نظر هره تولنه چې غواړي

سمون او پرمختگ په کې رامنځته شي، هلتہ باید پر فکر، نظر او
انتقاد بندیزنه وي، کله چې په یوه ټولنه کې فکرازاد وي، هلتہ د
ډپرو مرضونو لپاره د علاج لاره پیدا کېدی شي. الفت خپله مفکوره
د (بې ګناه بندی) په نامه په یوه نشر کې ډپره بنه څلولي ده، هغه د
ټولني د نجات لپاره ددې بندی د خلاصون هيله کوي، وايي: ((
پرپرېدئ! دا بې ګناه بندی پرپرېدئ. مه وپرپرې، د ده په ازادولو کې
هېڅ خوف او خطر نه شته. فساد او شرارت له ده خخه نه پیدا کېږي.
دده بندی کول لویه ګناه ده.

دی هغه یوسف دی، چې د بې ګناهی په سبب په زندان کې لو بدلى
دي.

که دی له زندانه راو الوزي ستاسي اينده سنجلوالي شي او ستاسي د
بلې ورځې غم خورلائي شي.

پرپرېدئ! دا بې ګناه بندی پرپرېدئ.

که دی خلاص شو ستاسو انتظام به په ډېربنه شان وکړي. ستاسي
وږي به ماره کړي، ستاسي برښه به پت کاندي.

تاسي دغه بسکلی موجود په تورو خاګانو کې مه غورځوئ.
په زندانونو کې یې مه اچوئ!

پرپرېدئ دا بې ګناه بندی پرپرېدئ!

دی به ستاسې د گډو وډو او پرېشانه خوبونو صحیح تعبیرونه
وکړي.

ډېرې سختې مېهمې او مجملې غوتې به پرانیزې.

دی د راتلونکي حال پېښینې کولای شي.

د طبیعت په رمزونو او اسرازو پوهېږي.

د جوي او فلکي او ضاعو اقتضات ورته معلوم دي.

پرېږدئ ! دا بې ګناه بندی پرېږدئ !

د ده په ازادولو باندي علم او پوهه زیاتېږي.

وطن رنا کېږي او راندہ بینا کېږي.

دی له خپلو جفاکارو ورونو سره هم نښه سلوک کوي.

دی ډېرې کېږي سمولای او ډېر مشکلات حل کولای شي.

ما خوب لیدلی، چې دا بندی خلاصېږي او د سلطنت په کرسی
کېنۍ.
ښه فکرو کړئ !

دا بندی خوک دی؟

پس له ډېر فکره وايم !

فکردى فکر !)) ۱۲:۱ (۱۴-۱۵ .

د الفت په نظر ترهغه پوري چې په یوه ټولنه کې فکربندۍ وي، په ټولنه کې د سمون هيله نه شوکولاي. هر هغه انتقاد یا نيوکه چې فکري اساس ونه لري، پر کينې بدليپري، که مور غواړو په خپله فرهنگي حوزه کې سالمه کره کتنه عامه کرو، نه یوازې باید خپله فکرازاد کرو، بلکې پراخې هم کرو. خپل فکر نورو ته بيان کرو او د نورو د فکر او نيوکې د زغملو کلتور هم دود کرو.

۳- د سالمي کره کتنې کموالي:

زمور یو زيات شمېر کره کتونکي په دې نظر دي، چې زمود په هپواد کې کره کتنه عامه نه ده او ان په ځینو وختونو او ځایونو کې ورسره حساسیت هم نبودل کېږي، علت بي دادى چې دلته له پيله بیا تر دي دمه کره کتنه د یو سالم بهير او سالم مسیر له فلتره تپره شوي نه ده. ځینې کره کتنې د شخصي کينې او انتقام له مخي ترسره شوي دي. سرمحق زلمى هپواد مل ددي ډول ليکنو په باب وايي: ((ددي ډول کره کتنو، ليکوالان زياتره د کره کتنې د ليکلو صلاحیت هم نه لري، بلکې د ځینو ځانګړو ملاحظاتو پر بنیاد د نقد په نامه یو خه ليکي، چې د کره کتنې د ادابو بوي هم په کې نه وي. د اثر پر ځای پر ليکوال ډپر ګپري. د نقد د داسي یوې ناسالمي فضاد موجوديت په صورت

کې ڈېر د وړتیا خاوندان، حتی د سالم نقد لیکلوا ته هم زړه نه بنې کوي او دا ځکه چې زموږ په فرهنگي چاپېریال کې په دې اړه ڏنهنيت ډېر مغشوش دی. پريو اثر هم سالم نقد، د اثر لیکوالد خپل ځان لپاره سپکاوی بولی. که خوک د یو چا پر اثر سالم نقد هم ولیکي، د اثر لیکوالد ددي پرخای چې له کره کتونکي مننه وکړي، د ځواب په نامه یې نسکنڅلوا ته متې رانغارې ځواب خو ورسه وي نه، بیا نو په او تو بو تو سر شې او په شخصي تعرضونو، سپکاویو شروع وکړي او ترتیولو یې جالبهدا چې زموږ په فرهنگي چاپېریال کې هم سالم کره کتونکي هم په دې منه مېږي چې د نورو مخه نيسې، هر خه یې ځانته اجاره کړي دي. په همدي اساس زموږ زیاتره د استعداد خاوند کره کتونکي د سالم فرهنگ په ګټه نقد لیکلوا ته زړه نه شي بنې کولاي.) (۱۵: ۳).

سرمحق زلمى هېوادمل په دې برخه کې یو مثال وړاندې کوي، هغه وايې: ((بنې مې په ياد دي چې د تېږي ميلادي پېږي، د نویسمو ګلونو په جريان کې (د پښتو ادبیاتو تاريخ) په نامه یو کتاب په پېښور کې چاپ شو. ډېرو نساغلو دا کتاب لوستۍ و، چې ځینې پکې د استعداد خاوندان هم وو. د کتاب پر نيمګړتیا وو یې داسي خبرې کولي چې هم د لیکوال په ګټه وي او هم د لوستونکو لپاره ګټورې وي، خود غو کسانو یوه هم دا جرات نه شو کولاي چې خپلې خبرې

ولیکی، حکه و پر بدل چې د دوی د خیر کار به نور بل ډول
انگیری.)

سر محقق زلمی هبو ادم ل زیاتوی: ((دا خبره باید په زغردہ و کرو چې
زمور په فرهنگی چا پېریال او تولو فرهنگی حوزو کې له کره کتنې
و پره خپرہ ده، هم لیکوال او شاعر له کره کتنې و پرېرې او هم سالم
کره کتونکی. همدې و پرې د سالمو کره کتنو مخه نیولې ده او د
فرهنگ خوا خوبې دا جرات نه شي کولای، چې علمي، تحقیقی او
ادبی اثار د نقد له علمي موازینو سره سم نقد کړي.

دا چې ایا پښتنو عالمانو او د فرهنگ د لارې لارو یانو د سالمې کره
کتنې دودې، دود بدلو او د نقد پر اصولو او ادابو د کره کتونکیو د
سمبالتیا لپاره خه کړي دي او که نه؟ ددې برخې په خواب کې باید
و وايو چې په دې لاره کې خه ګامونه او چت شوي دي، خو پاخنه نه
دي. په دې مشخصه ساحه کې مورخه اثار لرو مګر ډېرنه دي، زمور
يو شمېر لیکوال د تالیف او ترجمې له لارې ئینې اثار و راندې کړي
دي، چې له لوسته بې سړۍ د کره کتنې د اصولو او معیارونو، ادابو
او ډولونو په باب خه معلومات ترلاسه کولای شي. خو که خوک د
پښتنو په فرهنگی حوزو کې د کره کتنې روان جريان له نظره تېر
کاندي، نو پوه به شي چې زمور زیاترو کره کتونکیو د کره کتنې په
باب حتی په خپله ژبه کې موجود اثار هم نه دي لوستي.

د کره کتنې او سنی روان جريان که سری له نظره تبر کاندي سری په يقين سره ويلاي شي چې دا جريان یو سالم جريان نه دی. ناوري ډېري لري او د بدمرغۍ خبره په کې دا ده چې له دې رنځور حالته د کره کتنې د ايستلولپاره کومه هڅه هم نه ليدل کېږي. د سالمي هغې په پرتله د ناسالمي پيروان هم ډېردي.)) ۱۵: ۳-۶ .

د ژبو او ادبیاتو پوهنځی یو بل استاد بريالي باجوری هم په دې نظر دی او (د کره کتنې ډولونه) اثر په سریزه کې وايی: ((له دغو ستونزو خخه یوه په پښتو کې د کره کتنې د تیوريکو اشارو نشتوالي دی. کوم ځانګړي كتابونه او لیکنې چې ډېر پخوا په دغه برخه کې ليکل شوي دي، د ګوتو په شماردي، چې د موجودو ستونزو او پرابلمونو ټواب نه شي ويلاي.)) ۳۱: ۱ .

ترهغه پوري چې پورتنې ټولي نيمګړتیاوې پوره نه کرو او د کره کتنې په برخه کې عملي او نظري کار، ونه کرو، د کره کتنې ګلتور عام نه کرو، د تحمل ګلتور دود نه کرو، نو تر هغه پوري له کره کتنې خخه که هغه معقوله وي، که نامعقوله، د خلکو وپره وي او دا وپره به احساسېږي.

د لسم خپرکي لنډيز

زمورد په ټولنه کې زیات وخت له کره کتنې سره حساسیت بنو دل کېږي. یو زیات شمېر لیکوال زړه نه بنه کوي چې خپل اثر کره کتنې ته وړاندې کري. دا کار بپلاښل عوامل لري. د کره کتنې ناعاموالی ددي علتونو له جملې خخه یو علت دی. د پښتنو په ادبې، ټولنیز او ان سیاسي چاپ پېریال کې د هغود نورو اړوند پدیدو په شان کره کتنې ډېره عامه نه ده، نو کله چې یوشی په ټولنه کې عامنه وي، خلک هم ورسه نه روړدي کېږي، همدا ناعاموالی ددي سبب کېږي چې دلته کره کتنې لکه خنګه چې لازمه ده، همغسې وده ونه کري. په پښتو کې د چاپ شویو ادبی اثارو په انډول د کره کتنې اثار زیات نه دي، ان د ادبې اثارو کره کتنیزې اړتیاوې نه شي پوره کولای.

د زغم کلتور نشتو والی بل علت دی، چې دلته یې د کره کتنې د عامولو مخه ډب کړي ده. دلته د زغم کلتور ډېر عامنه دي. کله چې د تحمل کلتور عام وي د کره کتنې عملې تطبیق ته ډېره بنه لاره او اړبوي. هر څومره چې دلته د تحمل کلتور زیاتېږي، کره کتنې ته

لاره او ار بېرى. كره كتنە د تحمل او زغم كلتور په عامولو كې مەم
رول لرى.

زمۇپ په تولنە كې چې يو شمبىر كره كتنى ترسىرە شوي، په هغۇ كې
كله كله شخصىي عقده او كىينه ھم د خىيل شوې ده. دا كىينه ددى سبب
شوې چې سالىمە كره كتنە لە ئىندە و خندە سرە مخ شى. كله چې په تولنە
كې سالىمە كره كتنە لە ئىندە و خندە سرە مخ شى، نو طبىيعى خبرە ده
چې روغە كره كتنە نە رامنەتە كېرى. كله چې په تولنە كې سالىمە
كرە كتنە نە وي، نو د كره كتنى د عامېدلىو لپارە بىسترنە برابر بېرى. د
سالىمى كره كتنى لپارە يو خە گامونە پورتە شوي، خوبىيا ھم پورە او
پاخە نە دى. دغە تول عوامىل ددى سبب گرئىچى چې دلتە لە كره كتنى
خخە يو چۈل و پېرە پىدا شى. ددى و بېرى د ختمولو لپارە پە كاردى،
تول ھغە عوامىل پە دقت سرە وارزوول شى چې مخكىپ مو يادونە و كرە
او پە پورە تدبىير سرە د هغۇ د او اري لپارە كار و شى.

د لسم خپرکي پوبنتني او سپاربنتني

- ۱- د کره کتنې ناعاموالي زموږ کره کتنه له کومو ستونزو سره مخامنځ کړي ده؟
- ۲- که کره کتنه عامه واي، زموږ په فرهنگي حوزه کې به او س د کره کتنې احتمالي حالت خنګه و؟
- ۳- د کره کتنې په پراختيا کې د زغم کلتور خه رول لري؟
- ۴- د سالمي کره کتنې کموالي، د بنې کره کتنې پروپراندي خه ستونزې ټوکولي دي؟
- ۵- د استاد الفت په نظر د فکر ازادي د کره کتنې په پراختيا کې خه رول لري؟

سپارښتنې

- محصلین دې په هېواد کې د کره کتنې د پرمختیا او عامولو لپاره خپل تحليلي نظر په یوه لیکنه کې وړاندې کړي.
- هر محصل دې د پښتو کره کتونکو له جملې خخه یو تن په خپله خوبنې غوره او د هغې د کره کتنیزو نظریاتو په باب دې یوه لیکنه وکړي او په تولګي کې دې تولګيوالو ته واورووي.

يولسم خپرکى

په پښتو ژبه

د کره کتنې چاپ شوي کتابونه

که خه هم په پښتو ژبه دې بر ادبی اشار چاپ شوي؛ د پښتو شعرو ادب لمن ډېره پراخه ده، هم د شکل او هم د محتوا له مخې د پښتو ادب لمن له رنگارنگ غميو ډکه ده. که د شکل يا شعری فورمونو له مخې پښتو ادب و خپرو، نود نړۍ هېڅ ژبه و رسه سیالي نه شي کولای. زیاتره هغه شعری فورمونه چې د نړۍ په نورو ژبو په تېره بیا ختیزو ژبو کې شته، هغه اکثره پښتو راخپل کړي دي. د لویديز ادب شعری فورمونه په تېره بیا ازاد شعر چې حینې ورته سپین شعر هم وايې، هم د پښتو ژبي په لمن کې خوندي دي. پښتو د ختیزو ژبو او ادب د یوې بېلګې په توګه ټول هغه شعری فورمونه چې په عربي ژبه کې دود دي، پښتو ورته په خپله لمن کې ئای ورکړي دي، لکه

غزل، مثلث، مستزاد، مخمس، قطعه، رباعي، مثمن، مسدس،
معشر، ترکیب بند، ترجیع بند او نور...

پښتو ژبې له جا پانی ژبې خخه هم د (هايکو) شکل راخپل کړي،
له درې سره يې دوه بيټۍ کې چې د خلوريزې په شان یو فورم دي، هم
مشترک حالت لري، خپله د پښتو ځانګړي شعری فورمونه، لکه
لنډۍ، بګټۍ، سروکې، چاربيتې، کاکړې، ببولاډې او نور يې خو
يې دا سې خپل دي چې د نډۍ په نورو ژبو کې يې ساري نه ليدل
کېږي، په تېره بیا لنډۍ چې د پښتو ژبې یوه امتیازې پانګه ده او د
نډۍ هېڅ شعر ورسره د سیالې جو ګه نه دی، خود پښتو ژبې له دي
پراخې لمن سره سره د کره کتنې اثار بیا دومره زیات نه دی، یو علت
يې شاید دا وي چې کره کتنې اکثره د لوستو او متخصصو
اشخاصو له خوارامنځته کېږي، خود پښتو ادب د لمن د غور پدو
په برخه کې د لوستو ليکوالو ترڅنګ نالوستو شاعرانو او ناظمانو
هم پراخې هڅې کړي دي او د پښتو ادب د پانګې یوه درنه د همدي
نالوستو ولسي ادبیاتو له خوا بشپړه شوې ده، خير علتونه ډېردي،
مخکې مو هم ورته نفوته وکړه خوا او سرائخود کره کتنې په باب
چاپ شوي اثارو ته ! دلتنه به هغو مستقلو اثارو ته اشاره وکړو چې
په افغانستان او پښتونخوا کې د کره کتنې په برخه کې ليکل شوي
او په ځانګړي ډول چاپ شوي دي.

الف- په افغانستان کې:

په دې برخه کې د هغو لیکوالو مستقلو اثارو ته نفوته کوو، چې په افغانستان کې زېړدلي دي، په خټه افغانان دي، که خه هم د تېرو لسيزو د حoadشو په بهير کې کوزې پښتونخوا یا لر افغانستان او یا نورو هپوادونو مهاجر شوي او یا یې کتابونه تر هپواده بهر چاپ شوي دي. په دې کې یو شمېر لیکوال داسي هم دي، چې په هپواد کې او سېدلې، خو کتابونه یې تر هپواد بهر چاپ شوي، دا ګټه گورى مود کتابونو د چاپ د موقعیت له مخې په پام کې نه ده نیولې، بلکې د هغوى د زېړدنه جغرافیه مو په پام کې نیولې ده. نو ځکه مورډ پښتونخوا د پښتنو افغانانو کتيه گورى، په جلا ډول په پام کې نیولې ده. نو لوړۍ به د افغانستان مېشتولو افغانانو مستقل کره کتنيز اثار معرفي کړو:

۱- ادب او ادبی کره کتنه:

دا اثر بنساغلي عبدالمالک همت لیکلې دي، په دې اثر کې د ژبارې او تاليف دواړه برخې شاملې دي، لیکوال خورا زيار په کې ګاللى دي، نه یوازې د کره کتنې په باب په کې معلومات راتمول شوي، بلکې د ادب، ادب پوهنې، د ادب بنوونځي، د ادبیاتو شننې او څېړنې هم په کې راغلي دي. دا اثر تېول (۲۶۸) مخونه لري. ادب او ادب پوهنې، ادب د اسلامي نظریې له مخې، ادب او ادب پوهنې د

او سنی لویدیزی نظریې له مخې، ادبی کره کتنه، مفهوم او ارزښت، ادبی کره کتنه له پخوا خخه تراوشه، اسلامي کره کتنه، دری کره کتنه، اردو کره کتنه او پښتو کره کتنه یې اساسی سرليکونه دی. تردغه هريو اساسی سرليک لاندې بیا خو نور خنگزني سرليکونه دی، چې هره موضوع یې په هر اړخیزه ول خېرلې ده. دا اثر په بنکلې قطع او صحافت پر (۲۰۰۲م)، (۱۳۸۵) کال په کويته کې د صحاف نشراتي موسسي له خوا د یوزر توکو په شمېر چاپ شوی دی او دا اثر چې او س لولئ په دې کې هم د همدي اثر (ادب او ادبی کره کتنه) اثر خخه زياته ګتنه اخيستل شوې ده.

۲- کره کتنه:

دا اصلأ د هغو بېلا بېلو ليکوالو د کره کتنیزو ليکنو یوه ټولکه ده، چې په زېري جريده کې په متواتر ده ول خېرې شوې دی. د ۱۳۵۵- ۱۳۵۶ (کلونو په بهير کې په زيري جريده کې دوه افتراحګانې خېرې شوې، د همدغو افتراحګانو له امله د کره کتنې په برخه کې بېلا بېلو ليکوالو یادې جريدي ته خپلې ليکنې ورولېرلې، زېري جريدي دا ليکنې په خپلو پانو کې خېرې کړې. دې ليکنو ځينو دودیزه بنه درلودله او ځينې یې د لویدیزې کره کتنې په رنما کې ليکل شوې وي.

(افضل تکور) دالیکنې د زېږي جريدي په پانوراټولي او د یوې
ځانګړې مجموعې په توګه یې چاپ کړي. دا اثر پر (۱۹۸۲، ۱۳۲۵) م.
کال د افغانستان د قومونو او قبایلوا چارو وزارت له خوا په کابل
کې چاپ شوی دی. په دې اثر کې د (ادبی نقد) په نامه د عبدالرحيم،
(ادبی انتقاد) په نامه د متعمد شنيواري د (نقد او نقد کوونکي) په
نامه د غوث خييري، د (نقد خارنه دې وشي) د استاد بینوا او ئينو
نورو لیکوالو لیکنې راغلي دي.

۳- پښتو نشر ته کره کتنه:

داد علامه پوهاند حبibi د لیکنو یوه ټولګه ده چې کره کتنیزې
لیکنې په کې راټولي شوې دی. دالیکنې اصلًا استاد حبibi تر
(۱۳۵۷) کال د مخه کړي دی او د هېواد په بېلا بلو چاپي خپرونو
کې چاپ شوې دی. دالیکنې د سرمحقق زلمي هېوادمل په زيار
راټولي شوې او پر (۱۹۸۱، ۱۳۲۰) کال یې د افغانستان د علومو
اکاډمي له خوا چاپ کړي دی. په دې اثر کې د تاريخ په بهير کې د
پښتو نشر پر لور څور خبرې شوې، د (روښاني) پېر پر نشر او د
(خوشال) د کورنۍ پر نشر بحث شوې دی. د (گوهر خان خټک) د
(قلب السير پښتو)، (پښتو نشر په تاريخ مرصح کې) او (ژې او د
تکامل قوانين) په نوم لیکنې هم په دې اثر کې خوندي دي.

٤- ادبی خپرني:

ادبی خپرني د ادبپوهني په برخه کې خورا مهم اثردي. دا اثر کاندید اکاډميسيين محمد صديق روهي ليکلی دي، لومرۍ ئخل په (٤٢٥) مخونو کې پر (١٩٨١م، ١٣٢٠) کال د ننگرهار پوهنتون د بنوونې او روزنې پوهنهنجي له خوا خپور شوي دي. دا اثر دويم ئخل په پېښور کې د دانش کتابتون له خوا هم په بىكلې قطع او صحافت چاپ شوي دي. ياد اثر په عمومي ډول خلور برخې لري؛ په لومرۍ برخه کې يې (ادبی تيوري) په دويمه کې يې (ادبی کره کتنه)، په درېيمه کې يې (ادبی ميتودونه، ادبی مكتبونه) او په خلورمه کې يې (ادبی تاريخ) خپرل شوي دي. په ټوليز ډول دا د ادبپوهني په برخه کې يو خورا جامع كتاب دي، ددي اثر د کره کتنې باب هم خورا غني دي. او په دې برخه کې د ((کره کتنې تاريخي پس منظر او معیارونه)) تر سرليک لاندې د کره کتنې د پېژندنې، موضوع ګانو او مسالو، تاريخي پس منظر، اصولو او معیارونو، ډولونو، هدفونو او دندو په هکله د لويديز ادب او کره کتنې له اصولو سره سم بحث او خرگندونې شوې دي. د کره کتنې په بحث کې د کره کتنې آداب هم تشریح شوي دي.

٥- شعرونه او نقدونه:

شعرونه او نقدونه د تکره کره کتونکي زرين انحور اثردي. دا اثر پر(۱۹۸۲م، ۱۳۶۵) کال په کابل کې چاپ شوي دي. دا اثر د کرمه کتنې په تپره بیا د پښتو شعر او هغه هم معاصر شعر په برخه کې د عملی کره کتنې یوه نسه بېلګه ده. لیکوال په دې اثر کې د پښتو معاصر شعر ځینو نمیگړتیا وو ته اشاره کړي، څرګندې بېلګې یې راوري، د هغو پر نيمګړو برخو یې څرګندې نیوکې کړي او د حل لارې یې په ګوته کړي دي. دې اثر پر خپل وخت عملی تاثيرات هم وشيندل او تريوه بریده یې د پښتو شعر د شعاري کېدو او انحراف مخه ونيوله.

٦- ادبی مسالې:

د کاندید اکاډميسن پوهاند محمد رحيم الهام اثردي. په دې اثر کې د پوهاند الهام پنځه عنوانه بېلا بېلې لیکنې او دوه بېلا بېلې ژبارې شاملې دي. دا اثر پر(۱۹۸۸م، ۱۳۶۷) کال په کابل کې د افغانستان د لیکوال ود ټولنې له خوا خپور شوي دي. د مخونو شمېر یې (۲۴۰) ته رسپږي. د کره کتنې په دې اثر کې د کينې ايدې یالوزې د پلوې کره کتونکو او همدارنګه د لويد یئحوالو کره کتونکو دواړو نظریات راټول شوي دي.

٧- د کره کتنې ډولونه:

د کره کتنې ډولونه د سرمحقق زلمي هپوادمل اثردي. په دې اثر کې د سرمحقق زلمي هپوادمل هغه ليکنې راغلي چې د کره کتنې په اړه دي. په دې ليکنو کې د پښتو کره کتنې پر تاریخي سوابقو، تیوريکو اشارو، د کره کتنې پر ستونزو او نورو اړوندو مسایلو بحث شوي دي. د سرمحقق زلمي هپوادمل پر ليکنو سربېره په دې اثر کې خلور هغه ليکنې هم راغلي دي، چې د کره کتنې په اړه دي او دده له خواله اردو ژبې خخه پښتو ته ژبارل شوي دي. دا اثر په (۱۹۹۱م، ۱۳۷۰) کال د افغانستان د ليکوالود ټولني له خوا په کابل کې چاپ شوي دي.

٨- ادبی او تاریخي سمونې:

دا د پوهاند صدیق الله ربنتین کره کتنیز اثردي، چې پر (۱۹۹۲م، ۱۳۷۱) کال چاپ شوي دي. په دې اثر کې د یو شمېر هغو ځانګرو اثارو او متفرقه ليکنو تېروتنو ته اشاره شوي چې چاپ شوي دي. پوهاند ربنتین ددي اثارو تېروتنو ته متوجه شوي، د هغو سمون يې ضروري او د ادب په ګته ګنلى دي، پر هغو يې بېلا بلې ليکنې کړي او پر خپل وخت يې په مجلو او جريدوا کې خپري کړي دي. تر متفرق چاپ وروسته يې بیا په دې اثر کې راتقولې او خوندي کړي دي.

٩- منشور (کره کتنه):

منشور (کره کتنه) د مصطفی سالک اثر دی، چې پر (۲۰۰۰م، ۱۳۷۹) کال په پېښور کې دانش خپرندویې تولنې خپور کړي دی. دا اثر تول (۱۵۰) مخه لري. ددي اثر په لومړيو برخو کې پر ادب، شعر، اخلاقو، نسکلا، تاریخ او ادب، معانی، بیان او بدیع، فلسفه او شاعری، تخلیق او مطالعې باندې بحث شوی دی. په دې اثر کې د ختیزې او لویدیزې کره کتنې آرونه هم بیان شوي دي. (منشور) د یوه تدریسي کتاب په بنه لیکل شوی، د ادب پوهنځی محصلین ترې د کره کتنې په برخه کې د یوه تدریسي یا مرستندوی درسي اثر په توګه هم گتیه اخیستلاي شي.

١٠- د پتې خزانې میزان رښتیا میزان دی؟

داد زرین انځور او استاد محمد اصفهانی ګډه اثر دی، چې په پېښور کې چاپ شوی دی. په دې اثر کې د استاد صمیم او زرین انځور یو خو هغه لیکنې راغلې دی، چې د ځلندر مومند د هغو نیوکو په اړه لیکل شوی، چې ده په خپل اثر ((پته خزانه فی المیزان)) کې راوړی دی. دې اثر کې هڅه شوی، د علمي دلایلو له مخي د ځلندر مومند یو زیات شمېر هغو انتقادونو ته منطقې خواب وویل شي چې هغه د پتې خزانې پر بېلا بلو خواوو خرګند کړي دی.

۱۱- ادبی کره کتنه:

دا اثر اجرالدین اقبال له عربی خخه پښتو ته ژبارلی دی. یاد اثر مصری لیکوال ڈاکتر محمد مندور مصری لیکلی دی، تول (۱۳۶۷) مخونه لري او د (۱۰۰۰) توکو په شمېر دانش خپرندويه تولني په پښور کې چاپ کړي دی.

۱۲- د پښتو غزل تنقیدي جاج:

دا د ټوان لیکوال طایر څلاند اثر دی، چې دانش خپرندويه تولني په (۱۴۷) مخونو کې د (۱۰۰۰) توکو په تیراڑ په پښور کې پر (۱۳۹۱) ل کال چاپ کړي دی. په دې اثر کې تصوف او پښتونوی غزل، د غزل کره وره، پښتو غزل کې روانی اړخونه، غزل ګو شاعر څوک دی؟، پښتو غزل او علامت نگاري، پښتو غزل او انځور ګري، حمزه بابا په پښتو غزل کې د بدلونونو موجد، پښتو غزل په سروتال کې، پښتو غزل په نویو پړاوونو کې، د پښتونوی غزل تنقیدي جاج او د پښتو غزل راتلونکي، مسایل خپرل شوي دي. په مجموعي ډول دا اثر د پښتو غزل د ارزونې او کره کتنې په برخه کې یو ټانګړي اثر دی

۱۳- د کره کتنې تاریخي پس منظر او معیارونه:

د کاندید اکاڈمیسین محمد صدیق روهي اثر دی، چې پر (۱۳۸۰) کال د محمد صدیق روهي فرهنگي تولني له خوا په پښور کې چاپ شوی دی. په دې اثر کې راغلي محتويات همغه دی چې اکثره یې په ادبی خپرنې اثر کې راغلي دی، خود لته د یوه ځانګړي اثر په توګه هم چاپ شوی دی.

۱۴- کره کتنه:

استاد پوهنواں عبدالخالق رشید لیکلی او د اتیايمو کلونو په وروستيو کې د هندوستان په نوي ډيلي کې چاپ شوی دی، دا کتاب (۸) خپر کې لري، د کره کتنې تاریخچه په کې بیان شوې، کره کتنې یې د یوه علم په توګه ارزولي او همدارنګه یې د کره کتنې ډولونه په ګوته کړي دي.

۱۵- د پښتو شعر او سمهالي بهير کره کتنه:

د عبدالغفور لپوال اثر دی، چې پر (۱۳۸۱) کال په کابل کې چاپ شوی دی. په دې اثر کې د پښتو د اوسيني شعر په تپره بیا د طالبانو د واکمنۍ تر ختمې دو پوري یو شمېر مخکنسو شاعرانو پر شعرونو باندې کره کتنه شوې، هغه خپرل شوې، شنل شوې او ارزول شوې دي.

ب- په پښتونخوا کې:

په افغانستان سربېره په کوزه پښتونخویا لر افغانستان کې هم د خو لسيزو په بهير کې د کره کتنې ئينې مستقل کتابونه چاپ شوي دي. په خپلواکو اثارو سربېره ئينې نور داسي اثار هم چاپ شوي، چې يوه برخه يې د کره کتنې په محور راخرخي، خو نوري برخې يې د ادبیاتو یا ادب پوهنې نوري برخې رانغارې د لته به یوازې ځانګړو اثارو ته اشاره وکړو:

۱- کتاب الشعرا:

دا کتاب اصلًا د یونان د نامتو فیلسوف او حکیم (ارسطو) د بوطیقا (Poetics) پښتو ژباره ده. دا اثر (مولوی محمد اسرافیل) ژبارلی او د پېښور پوهنتون د پښتو اکادمۍ مشر (مولانا عبدالقادر) پري بیا کتنه کړي. یاد اثر پر (۱۹۵۸م، ۱۳۳۷ل) کال په پېښور کې د پښتو اکادمۍ له خوا چاپ شوي دي.

لکه خنګه چې خرگنده ده، بوطیقا د شعرا او شاعري په اړه په نړۍ کې لوړنې منظم اثر ګنډل کېږي، دغسې په پښتو کې ددې اثر ژباره هم د کره کتنې په برخه کې لوړنې ژبارل شوی اثر ګنډل کېږي. د ارسطو په دې اثر کې په شاعري باندې عمومي او متوازن نظر بنندلې، د شاعري ډولونه يې بیان کړي، جنګي شاعري يې توضیح کړي، د کره کتونکو اعتراض او هغو ته د ټواب ورکولو اصول يې

بيان کپي دي. دارسطو دا اثر د (نظميات) په نامه (قلندر مومند)
هم ژبارلی دی او پر (۱۹۲۳م، ۱۳۴۲) کال یې په پښور کې خپور
کړي دي.

۲- ادبی تنقید:

د کره کتنې په برخه کې دا یو وړو کی کتابګوټي دی، چې (میا
سید رسول رسا) لیکلی دی، په وړه جیبی کچه په (۱۸۵) مخونو کې
په پښور کې د (يونیورستی بوک ایجنسی) له خوا چاپ شوی دی.
(میا سید رسول رسا) ددې اثر په لیکلو کې د کره کتنې په برخه کې
د نړۍ له ډېرو نامتو اشارو خخه ګته پورته کړې ده. ددې اثر حینې
برخې بشپړې ژبارې دی او حینې برخې یې د (رسا) خپل تحلیلونه.
په دې اثر کې که خه هم د کره کتنې له ختیزو او لویدیزو دوارو
اصولو خخه ګته اخیستل شوې، خوه پری بحث یې د بنکلو هنرونو،
ادبیاتو، شعراو شاعری پر محور را خرخي. حینې لیکوال وايې د
کره کتنې په انډول ددې اثر د ادب پوهنې نورې برخې درنې دی.

۳- تنقید:

تنقید د کره کتنې په برخه کې د (قلندر مومند) له خوا ژبارلی
شوی اثر دی. دا اثر اصلاً د (ویلیم هنری هدسن) (W.H Hudson)
نامتو کتاب (An Introduction to the study of literature) د یو
څپرکې لنډون او ژباره ده. دا اثر د ماستری دوری (MA) لپاره یوه

برخه ده او د یوه مضمون په توګه هم تدریسېد، خود یوه ځانګړي کتابګوټي په بنه هم پر (۱۹۷۳، ۱۳۴۲) کال په پېښور کې خپور شوی دی. ټول (۸۰) مخونه لري. دا اثر د کره کتنې د مانا او مفهوم، اړتیا، د کره کتنې د ځینو بسوونځیو، د کره کتونکي د دندو او صلاحیتونو، د کره کتنې د تاریخ او ځینو نورو موضوع ګانو په اړه ګټور معلومات لري.

۴- پته خزانه فی المیزان:

پته خزانه فی المیزان د (قلندر مومند) یو انتقادی اثر دی چې د (پته خزانې) په اړه یې ليکلی دی. دا اثر (قلندر مومند) د نړدي شلو کلونو په بهير کې ليکلی دی. او پیا په پېښور کې چاپ شوی دی. قلندر مومند په دې اثر کې د پته خزانې د ((بطلان)) لپاره هڅه کړې او ځینې داسې دلایل یې راوري چې دده په خپل نظر ده ته مناسب بنکاره شوي دي. یو زیات شمېر ليکوال، ادبپوهان او کره کتونکي بیا په دې نظر دی، چې په دې اثر کې راغلي نظرونه د قلندر مومند د شخصي عقدې زېرنده دي، نو ځکه ورته د کره کتنې یو ناپېیلی اثر نه شي ویل کېدی، پر همدي بنسټ ددې اثر د رد په باب خوبلا بل اثار ولیکل شول.

۵- ادب خه دی؟

داد (سردار حبیب الرحمن سحر یوسفزی) د کره کتنیزو لیکنو یوه تولگه ده، چې (۲۵۶) مخه لري، لو مری حل پر (۱۹۴۷م، ۱۳۲۲) کال او بیا پر (۱۹۸۰) او (۱۹۹۶م) کلونو په پېښور کې چاپ شوی دی. په دې اثر کې د کره کتنی په باب بپلابیل معلومات، د غه رازد شعر، ډرامې او نورو ادبی فورمونو په باب توضیحات راغلي دی. د لویدیزو او ختیزو سترو کره کتونکو نظریات هم په کې راغلي دی. له د غه اثر خخه د کره کتنی په برخه کې د یوه تدریسي اثر په توګه هم کار اخیستل شوی دی.

۶- پښتو افسانه:

پښتو افسانه یو کره کتنیز اثر دی چې (محمد اعظم اعظم) لیکلی دی. دا اثر په (۱۹۶۲) مخونو کې، پر (۱۹۷۴م، ۱۳۵۳) کال په پېښور کې چاپ شوی دی. په یاد اثر کې لنډې کیسي او ناولونه خپړل شوی او د پښتو لنډو کیسو په باب عملی کره کتنه شوې ده. د (میا سید رسول رسا) په نظر د دې تنقیدي اثر ژبه متوازن، نغښتې، سکښته او رابنکلې ده، په لنډو موزونو جملو کې یې د پرڅه ویلې او هرڅه یې چې ویلې، د موجوده زمانې د تنقید له معیاري اصولو سره سم یې ویلې دی.

٧- مقدمه د شعر او شاعري:

مقدمه د شعر او شاعري پروفيسور محمد نواز طاير له اردو خخه پښتو ته ڙباره پي ده. د اثر ليکوال د اردو ڙبي نامتو کره کتونکي (الطاf حسين حالي) دي. د كتاب پښتو ڙباره د (١٣٢٠، ١٩٨١م) کال په اپريل کي د پښتو پوهنتون د پښتو اکادمي له خواچاپ شوي ده. په دي اثر کي د اردو ڙبي د ادبیاتو پر خرنگوالي کره کتنه شوي، د کره کتنې عام اصول بيان شوي دي. د کره کتنې دا اصول اکثره د نړۍ د نورو ڙبو پر ادبیاتو هم د تطبيق وړدي.

٨- پته خزانه تول پارسنگ:

داد کوزې پښتونخوا د یونامتو خپرونوکي (همپش خليل) یو کره کتنيز اثر دي، چې په پښتو کي چاپ شوي دي. دا اثر اصلآ د (قلندر مومند) د اثر د (پته خزانه فی المیزان) د هفو شکونو، نيوکوا او انتقادونو ټواب دی، چې هغه په خپل دي اثر کي پر (پته خزانه) خرگند کري دي. په دي اثر کي یو پريود (قلندر مومند) نيوکو ته ټواب ويـل شوي دي.

٩- د خيرالبيان تنقيدي مطالعه:

داد قلندر مومند یو اثر دي چې پر (١٩٨٨م)، (١٣٧٦ل) کال په پښتو کي خپور شوي دي. د مخونو شمېري (٣٥٢) ته رسپوري.

قلندر مومند په دې اثر کې د خيرالبيان پر هغه چاپ چې په فوتيو
افسيت ډول په کابل کې چاپ شوي او د خيرالبيان پر هغه متن چې
په پښور کې د پښتو اکاډمي له خوا څپور شوي دي، پردي ډوارو
متنونو بحث کړي دي. د قلندر مومند په نظر هغه متن چې دي یې
کره بولي له دغۇ دواړو متنونو څخه اخیستل شوي، چې د درېيم
متن بنه لري. د (پته خزانه فى الميزان) په شان د قلندر مومند پردي
اثر هم د نورو کره کتونکو له خوانیو کې شوي او هغه یې سالمه کره
کتنه نه ده بللي.

۱۰- د رنګ او بو قافله:

دا د اکتر اقبال نسیم خټک اثر دي، چې پر (۱۹۹۱م، ۱۳۷۰) کال
په پښور کې چاپ شوي دي. د کتاب د ټولو مخونو شمېر (۴۰۲) ته
رسېږي. دا اثر د تحقیق او تنقید یو امتزاج دي یانې دا دوه برخې په
کې راغښتل شوي دي. په دې اثر کې د (عبدالحميد مومند)،
(کامگار خټک)، (کاظم خان شیدا) او (علي خان) پرژوند،
شاعري او هنر باندي خپرنه او کره کتنه شوي ده. دا اثر د یوه
تدریسي کتاب د معیارونو په پام کې نیولو سره ليکل شوي دي او
هڅه شوي چې زده کوونکي ورڅه د یوه ادبی تدریسي اثر په توګه
ګټه پورته کړي. دا اثر د ليکوال د پرو ګلونو د زيار او کار ثمر دي.

۱۱- پښتو ادب کې تحقیق او تنقید:

د صاحب شاه صابر اثر دی، چې پر (۱۹۹۵م، ۱۳۷۴ل) کال د کوزې پښتو ادبی جرگې له خوا چاپ شوی دی. صاحب شاه صابر تر دی اثر د مخه د پښتو اکثره هغه تحقیقی او کره کتنيز اثار له نظره تېر کړي، چې د ده د اثر د لیکلو تروخته په پښتو کې چاپ شوي دي. ده په خپل دې اثر کې د کره کتني اړتیا، ګته او اهمیت په ګوته کړي او پريو شمېر اثارو یې خپل کره کتنيز نظر خرگند کړي دی.

۱۲- خېرنه او کره کتنه:

د داودخان داود اثر دی، چې پر (۲۰۰۳م، ۱۳۸۲ل) کال په پښتو کې چاپ شوی دی. دا اثر اصلاً د کره کتني په برخه کې د داودخان داود د خو بېلا بلو ليکنو یوه تولګه ده. په دې تولګه کې د کره کتني پر تاریخ خبرې شوي، پر دې بحث شوي چې پښتو ادب کې خه ډول کره کتنه پکار ده؟ د لویديزوالو او ختیزوالو د نظریاتو پر بنسټ او که په خپله د پښتنې چاپ پریال له مزاج سره سمه کره کتنه؟ په دې اثر کې هغو ستونزو ته هم نفوته شوې چې د کره کتني په برخه کې زموږ په تولنه کې موجودې دي.

۱۳- ادبی کره کتنه:

(دايوني سيس لان جانس) ليکلى او حنيف خليل پښتو ته ژبارلى دى. دا اثر پر (۲۰۰۳م، ۱۳۸۲ل) کال په پښور کې دانش خپرندو بې ټولنې چاپ کړي دی.

پر پورتنيو ځانګړو اثارو سربېره یوزيات شمېر پښتنه ليکوال شته، چې په پښتو کره کتنه کې یې خپله ونډه اخیستې، د پورتنيو ځانګړو اثارو ترڅنګ یې د کره کتنې په برخه کې ځینې نوري ليکنې هم خپري شوي، چې هغه لا په دي اثارو کې شاملې نه دي، خود هغوا لیکوالو ترڅنګ چې مستقل او متفرقه ليکنې یې خپري کړي، په سلګونو داسي ليکوال نور هم شته چې د کره کتنې په برخه کې یې عملې او نظرې کارونه کړي او متفرقه ليکنې یې په بېلاښلو وختونو کې په چاپي رسنيو کې خپري شوي دي، په دي لیکوالو کې بهرنې ليکوال هم شامل دي او خپله پښتنه ليکوال هم

د پورتنيو ځانګړو اثارو ترڅنګ کبدی شي، د نړۍ په نورو برخو، خپله افغانستان او کوزې پښتونخوا کې په پښتو ژبه د کره کتنې نور ځانګړي اثار هم ليکل شوي او چاپ شوي او زما لاس ته تر او سه نه ي رارسېدلې او ياه مزه پري خبر شوي نه يم، خودا هغه ځانګړي اثار وو چې ما یې د چاپ او څرنګوالې پر باب معلومات ترلاسه کړي دي.

د یوولسم خپرکي لنه بيز

په پښتو ژبه یو شمېر کره کتنيز اشار چاپ شوي، خودا اثار د پښتو ادبیاتو په نورو برخو کې له چاپ شويو اشارو سره متوازن او متناسب نه دي. د کره کتني په برخه کې د ليکوالو پر متفرقه کارونو سربېره هم په افغانستان، هم په لره پښتونخوا یا لر افغانستان او همدارنګه د نړۍ په ځینو نورو برخو کې ځینې کره کتنيز اشار چاپ شوي او همدارنګه یو شمېر کره کتنيز بهيرونه رامنځته شوي دي.

د مستقلو اثارو په لړ کې د عبدالمالک همت اثر (ادب او ادبی کره کتنه)، د افضل تکور له خوارا توله شوي (کره کتنه)، د پوهاند عبدالحی حبیبی (پښتو نشر ته کره کتنه)، د سرمحقق محمد صدیق روهي (ادبی خپرني)، د زرین انځور (شعرونه او نقدونه)، د پوهاند محمد رحیم الهام (ادبی مسالې)، د سرمحقق زلمی هبوادمل (د کره کتني ډولونه)، د پوهاند صدیق الله ربستین (ادبی او تاریخي سموونې)، د مصطفی سالک (منشور)، د زرین انځور او محمد اصفهاني (د پتې خزانې میزان ربستیا میزان دی؟)،

د اجرالدين اقبال ڙباره (ادبي کرنه) او ئيني نورا ثار د يادونې وړي دي

په کوزه پښتونخوا کې د مولوي محمد اسرا فيل ڙباره (كتاب الشعري)، د سيد رسول رسا (ادبي تنقید)، د قلندر مومند (تنقید)، د سردار حبيب الله سحر یوسفزي (ادب خهدي؟)، د محمد اعظم اعظم (پښتو افسانه)، د صاحب شاه صابر (پښتو ادب کې تحقيق او تنقید) او ئيني نورا ثار د يادونې وړي دي.

د یوولسم خپرکي پونتنې او سپارښتنې

- ۱- په افغانستان کې د کره کتنې په اړه چاپ شوي اثار، زموږ په تولنه کې د کره کتنې ټولو اړتیاوو ته خومره ټواب ویلای شي؟
- ۲- په پښتونخوا کې د کره کتنې چاپي اثار له چاپي ادبی اثارو سره خومره انډول برابرولای شي؟
- ۳- ولې په پښتو ژبه د کره کتنیزو چاپي اثارو شمېر کم دي؟
- ۴- د نړۍ له مهمو ژبو خخه د کره کتنیز اثارو ژبارې ته خومره اړتیا ده؟
- ۵- په دې چاپ شويو اثارو کې کوم اثار د عملی کره کتنې څرګندې بېلګې دي؟

سپارښتنې

- هر محصل دې د کره کتنې په دې چاپي اثارو کې یواثر خوبن او هغه دې تحليل کړي.
- محصلين دې د نويو چاپ شويو او یا هغو کره کتنيزو چاپي اثارو په باب خپلو ټولګيوالو ته معلومات ورکړي، چې په دې اثر کې یې يادونه نه ده راغلي.

وروستی، پایله

ددی اثر په بېلاپلۇ بىرخۇ كې مو پەپىنتو كې د كرەكتىنى د ستۇنزو پە باب رىنا و اچولە دا ستۇنزا لەم دوام لرى. پە كرەكتىنە كې مۇرۇنە يوازى پە محتوابىي برخە كې ستۇنزا لرو، د اثارو خومە والى او خىنگوالى مو لە خىنگە چې بايد واي، هغىسى نەدى او زمۇر ارتىاواي نەشى خىربولاي. دغىسى پە ليكىنى ياشكلى برخە كې هم ستۇنزا لرو.

ئىينى مەم نومونە، پە تېرە بىيا، ئىينى بەھنىي نومونە، ھەفەدا شخاسۇ وي كە د خائىونو، بېلاپلۇلىكوالىي پە بېلاپلۇلىكىنى لىكى. پە دې اثر كې ھەمدا ستۇنزا شتە ما چې لە كومۇ اخچۇنۇ خەخە پە دې اثر كې گىته پورتە كې، د ئىينۇلىكوالۇ نومونە پە يوه ئاي كې پە يو بل دول او پە بل ئاي كې پە بل دول لىكىل شوي دى. د سارىي پە توگە ئىينۇلىكوالۇ ارستو (ارسطو) لىكلى، اپلاتون، (افلاطون، اپلاتون، اپلاطون) سوکرات (سقراط، سقراط) او ھەدارنگە نور نومونە يې پە نور دەلونو لىكلى دى. د اكثرو بەھنىي نومونو پە لىكىنۇ ستۇنزا شتە، ما كوبىنس كې، چې د نومونو پە لىكىنە كې يو خە يو والى راولم، خۇ بىيا ھە د نومونو بېلاپلۇ لىكىنۇ د ثېت لە كېلە ستۇنزا پورە او اۋارە نەشۇ. د نومونو تەرخنگ ما ھەخە كې، چې د اصلىي محتوا پە خوندىتوب سرە پە ئىينۇ كلمو كې، چې پەخوا يو دول لىكىل كېدىي او او س ورۇ ورۇ يو واحد معىارتە داخلىپرىي، پە نوې دودىزە بنە ولېكىم لە ئىينۇ (درىي) اثارو خەخە ما ئىينى متنونە ژبارلىي، دا ژبارە ھەتكىي پەتكىي نەدە، كوبىنس مې كې چې اصلىي مفھوم او لىنەيز راواخلىم.

ددی ترخنگ می د ئینو لیکوالو په هغو ليكنو او زبارو کې هم يو خه ژبني او ليكنى سمون راوستى، چې يادوى په خپله کړي او يا يې له نورو ژبو خخه ژبارلې وي، خو په پښتو جملو کې يې د ژبارې کمزوري او ليكنى تبروتني له ورایه بسکارېدې، په هغو کې مې هم په داسې ډول سمون راورې، چې محتوا ته يې هېڅ ډول زيان ونه رسې.

په دې اثر کې مې هخه کړي چې خومره ژبه اسانه کېدى شي، همفه ژبه وکارول شي. په اثر کې يو منطقې تسلسل په پام کې نیول شوی دی. هغه اثار چې دلته په پښتو او درې ژبو کې ترلاسه کېدلای شول، له هغو اکشرو ګټه اخیستل شوې ده. خودې سره سره بیا هم د داسې يو اثر په توګه چې هېڅ نيمګړتیاواي ونه لري او يا ډېږي کمې نيمګړتیاواي لري، هغه حالت ته لا ډېر مزل پاتې دی. کله چې دا اثر خپور شي، د محصلينو، لوستوالو او لیکوالو لاس ته ورشي او يا هم په تدریسي ډګر کې د تدریس عملی بنې خپله کړي، نو په تطبيقي ډګر کې به يې ګنې ستونزې او نيمګړتیاواي را خرگندې شي. زه هيله من يم چې قدر من لوستونکي او ګران محصلين دا نيمګړتیاواي په ګوته او په ليكنى بنې يې ما سره شريکې کړي. د بیا بیا چاپ په حالت کې به دا نيمګړتیاواي یوه په بلې پسې له منځه ورو او تر هغه پوري به دا کار تعقیبیو و چې په نسبی ډول، يو معیاري تدریسي اثر ورڅخه جوړ شي.

په درناوی

پوهندوي محمد اسمعيل یون

اخوونه

- ۱- الفت، ګل پاچا. د الفت نشي کليات. د محمد اسمعيل یون په زيار.
۱۳۸۷ کال. کابل: یون ټکنوري یون.
- ۲- الهام، پوهاند محمدرحیم. د نازو انا ياد. ۱۳۶۹ کال. کابل: یون ټکنوري یون.
- ۳- انځور، زرین. شعرونه او نقدونه. ۱۳۶۵ کال. کابل: د لیکوالو ټولنه دولتي مطبعه.
- ۴- براهني، رضا. طلا در مس. ۱۳۴۷ کال. ایران: انتشارات زمان.
- ۵- بهاند، ډاکټر لطيف. ((په پښتو ادب کې د کره کتبې تاریخ)). د دوکتورا ناچاپ تيزس مسکو پوهنتون، ۱۹۹۱ کال.
- ۶- بېدل، دبوان بېدل. د همېش خليل په زيار. ۱۹۵۷ کال. پېښور.
- ۷- حبibi، پوهاند عبدالحى. د پښتو ادب لنډه تاریخ. ۱۳۸۷ کال کندهار: علامه رشاد خپرندويه ټولنه.
- ۸- ختک، اشرف خان. د هجري دبوان. د همېش خليل په زيار. ۱۳۵۸ کال. پېښور.
- ۹- ختک، خوشال. د خوشال ختک مرغاري. د پوهاند حبibi په سريزه. ۱۳۱۷ کال. کندهار.
- ۱۰- ختک، خوشال. د خوشال رباعيات. ۱۳۴۹ کال. کابل: پښتو ټولنه دولتي مطبعه.
- ۱۱- ختک، خوشال. د خوشال کليات. ۱۳۵۸ کال. کابل: د افغانستان علومو اکاډمي. دولتي مطبعه.

- ۱۲- خټک، خوشال. سواتنامه. د پوهاند عبدالحی حبیبی په زیار. ۱۳۵۸ کال. کابل: دولتي مطبعه.
- ۱۳- رسا، سید رسول. ارمغان خوشال. ۱۹۲۴ کال. پېښور.
- ۱۴- رفیق، پوهنواں محمد رفیق. د ادبپوهنې بنسټونه. ۱۳۹۰ کال. کابل: کابل پوهنتون. د لوړو زده کړو وزارت چاپخونه.
- ۱۵- روهي، کاندید اکاډمیسین محمد صدیق. د کره کتنې تاریخي پس منظر او معیارونه. ۱۳۸۰ ل کال. پېښور: محمد صدیق روهي فرهنگي ټولنه.
- ۱۶- روهي، کاندید اکاډمیسین محمد صدیق. ادبی خبرنې. ۱۳۷۰ کال. کابل: دولتي مطبعه.
- ۱۷- زرینکوب، داکتر عبدالحسین. نقد ادبی، جلد اول و دوم. ۱۳۸۲ کال. ایران: موسسه انتشارات امیرکبیر. سپهر مطبعه.
- ۱۸- زرینکوب، عبدالحسین. نقد ادبی. ۱۳۸۰ کال. ایران.
- ۱۹- شمیسا، داکتر سیروش. نقد ادبی. ۱۳۸۵ کال. ایران: انتشارات میترا. تابش مطبعه.
- ۲۰- صمیم، محمد اصف. ګام پر ګام له خوشال سره. ۱۳۷۸ کال. پېښور: د افغانستان د کلتوري ودې ټولنه.
- ۲۱- قویم، داکتر عبدالقيوم. نقد ادبی. ۱۳۸۷ کال. کابل: انتشارات سعید.
- ۲۲- کاکړ، پیر محمد. د پیر محمد کاکړ دبوان. د استاد عبدالروف بېنوا په زیار. ۱۳۲۵ کال. کابل: پښتو ټولنه. عمومي مطبعه.
- ۲۳- لواني، دولت. د دولت لواني دبوان. د پوهاند رشاد له سریزې سره. ۱۳۵۳ کال. کابل: پښتو ټولنه. دولتي مطبعه.

- ۲۴- مومند، عبدالحميد. د عبدالحميد مومند دپوان. د زلمي هبوا دمل په زيار. ۱۳۶۳ ل کال. کابل: پښتو ټولنه گوندي مطبعه.
- ۲۵- مومند، عبدالرحمن. د رحمان بابا دپوان. ۱۳۵۲ ل کال. کابل: پښتو ټولنه دولتي مطبعه
- ۲۶- هاشمي، سيد محى الدین. ادب پوهنه. ۱۳۸۱ ل کال. پښبور: د اريک د گرئنده کتابتونو نو اداره. احمد پرنېنگ پرس.
- ۲۷- همت، عبدالمالك. ادب او ادبی کره کته. ۱۳۸۵ ل کال. کوته: صحاف نشراتي موسسه اکرم پرس.
- ۲۸- هوتك، محمد. پته خزانه. ۱۳۳۹ ل کال. کابل: د پوهني وزارت د پوهني مطبعه.
- ۲۹- هبوا دمل، زلمي. ننګيالي د زمانې. ۱۳۸۰ ل کال. لاھور: د افغانستان د ټکنوري ودې ټولنه. ملت پرنېنگ پرس.
- ۳۰- هبوا دمل، سرمحقق زلمي. د پښتو ادبیاتو تاریخ (لرغونې او منځنې دورې). ۱۳۸۰ ل کال. پښبور: دانش خپرندويه ټولنه.
- ۳۱- هبوا دمل، سرمحقق زلمي. د کره کته ډولنه. ۱۳۷۰ ل کال. کابل: د ليکوال ټولنه. دولتي مطبعه.
- ۳۲- ولک، رنه. تاريخ نقد جدید جلد اول. ترجمه سعید ارباب شيراني. ۱۳۷۷ ل کال. ايران: انتشارات نيلوفر. دیبا مطبعه.
- ۳۳- یون، محمد اسماعيل. اندیال خوشال. ۱۳۸۷ ل کال. کابل: یون ټکنوري یون



کابل پوهنتون

ڙبو او ادبیاتو پوهنځی
پښتو خانګه

کره کته

د ڙبو او ادبیاتو پوهنځيو په پښتو خانګو کې
د کره کته مضمون لپاره

لیکوال

محمد اسمعیل یون



كتاب پېژندنې:

د كتاب نوم: کره کتنه

ليکوال: محمد اسماعيل یون

ليکوال د خپرونو لپ: (۳۹)

خپروندی: د افغانستان ملي تحریک، فرهنگي خانګه

وېبپاڼه: www.melitahrik.com

دیزاین: ضیاء ساپی

پښتۍ دیزاین: فیاض حمید

چاپشمېر: ۱۰۰۰ توکه

چاپکال: ۱۳۹۴ ل کال / ۲۰۱۵ م

د تحریک د خپرونو لپ: (۹۴)

یادونه: د چاپ حقوق له ملي تحریک سره خوندی دي او د كتاب د محتوا مسؤولیت ليکوال پوري اړه لري.

نیو لیک

مخ

۱
۲
۳
۵
۸
۱۱
۱۴

سرلیک

د تحریک یادبشت
د لومړي چاپ یادبشت
د سر خبرې
کره کتنه زموږ د ادبیاتو یوه مهمه اړتیا
یک اثر مهم تدریسی
دا اثر یوه ګټیوره هڅه
سریزه

لومړۍ څېړکۍ

۱۸

کره کتنه

۱۹
۲۲
۲۶
۲۸
۳۰
۳۱
۳۶
۳۸

الف- د کره کتنې لغوي مانا
ب- د کره کتنې اصطلاحې مانا
ج- د کره کتنې اهمیت
د- د کره کتنې اړتیا
ه- د کره کتنې بریدونه (حدود)
و- د کره کتنې ادب
د لومړۍ څېړکې لنډیز
د لومړۍ څېړکې پونښنې او سپارښنې

دویم خپرگی

د کره کتنی پیدا یښت

- ۴۰ ۱- کره کتنه په زاره یونان کې
- ۴۵ ۲- کره کتنه په لویدیخ کې
- ۵۹ ۳- کره کتنه په ختیخ کې
- ۶۲ د دویم خپرگی لندیز
- ۷۰ د دویم خپرگی پونتنی او سپاربنتنی
- ۷۳

درېیم خپرگی

د کره کتنی پایښت

- ۷۵ الف- کره کتنه په لویدیخ کې
- ۷۵ ب- کره کتنه په ختیخ کې
- ۹۳ ۱- کره کتنه په عربی نپری کې
- ۹۴ ۲- کره کتنه په دری کې
- ۱۱۴ ۳- کره کتنه په اردو ژبه کې
- ۱۱۸ د درېیم خپرگی لندیز
- ۱۲۹ د درېیم خپرگی پونتنی او سپاربنتنی
- ۱۳۳

څلورم خپرگی

کره کتنیز او ادبی بنوونځی

- ۱۳۵ ۱- کره کتنیز بنوونځی
- ۱۳۶

الف - لويديز ادبی بنوونخی

۱۳۸ - کلاسیزم

۱۴۰ - رومانیزم

۱۴۱ - ریالیزم

۱۴۳ - ناتوریالیزم

۱۴۵ - سمبولیزم

۱۴۶ - سور ریالیزم

۱۴۸ - اگسزیتاسیالیزم

۱۴۹ - سینتیمانتالیزم

۱۵۲ - نهیلیزم

۱۵۳ - فورمالیزم

۱۵۳ - ایماژینیزم

۱۵۴ - پارناس بنوونخی

۱۵۵ - امپرسیونیزم

۱۵۵ - کونستروکتیویزم

۱۵۶ - اوریانیزم

۱۵۷ - داداییزم

۱۵۷ - اونانیمیزم

۱۵۸ - ویریزم او نور ...

ب - پنتو ادبی بنوونخی

۱۵۸ - روشنان ادبی بنوونخی

۱۶۰ - خوشال ادبی بنوونخی

- ۱۶۲ ۳- رحمان بابا ادبی بنوونځی
۱۶۴ ۴- حمید رشید ادبی بنوونځی
۱۶۶ ج- فارسي ادبی بنوونځي
۱۶۷ ۱- خراساني ادبی بنوونځي
۱۶۸ ۲- عراقي ادبی بنوونځي
۱۶۹ ۳- هندي ادبی بنوونځي
۱۷۰ ۴- مراجعت ادبی بنوونځي
۱۷۲ د- خلورم څپرکي لنډيز
۱۷۵ د- خلورم څپرکي پونتنې او سپارښتنې

پينځم څپرگى

- ۱۷۷ کره کته په پښتو ادب کې
الف- پخوانۍ دوره
۱۷۸ ب- منځنۍ دوره
۱۸۳ ج- اوسنۍ دوره
۲۱۱ ۴- د کره کته په برخه کې متفرقه کار
۲۲۴ د- پينځم څپرکي لنډيز
۲۴۸ د- پينځم څپرکي پونتنې او سپارښتنې
۲۵۱

شپرم څپرگى

- ۲۵۳ د- کره کته ډولونه
۲۵۶ ۱- نظري کره کته
۲۵۷ ۲- عملی کره کته

۲۵۸	۳- تاریخی کرہ کتنہ
۲۶۳	۴- تشریحی او توضیحی کرہ کتنہ
۲۶۳	۵- بنکلاییزہ کرہ کتنہ
۲۷۲	۶- حکمی کرہ کتنہ
۲۷۲	۷- اروپوہنیزہ کرہ کتنہ
۲۸۱	۸- متنی کرہ کتنہ
۲۸۲	۹- مارکسستی کرہ کتنہ
۲۸۵	۱۰- قانون جو پرونگی کرہ کتنہ
۲۸۶	۱۱- تولینیزہ کرہ کتنہ
۲۹۰	۱۲- روماتیکہ کرہ کتنہ
۲۹۶	۱۳- تحلیلی کرہ کتنہ
۲۹۹	۱۴- استقرایی کرہ کتنہ
۳۰۴	۱۵- پرتلیزہ کرہ کتنہ
۳۰۶	۱۶- لغوی کرہ کتنہ
۳۰۷	۱۷- فنی کرہ کتنہ
۳۰۸	۱۸- اخلاقی کرہ کتنہ او نوری ...
۳۱۰	د شپروم خپرکی لنہیز
۳۱۳	د شپروم خپرکی پونہنی او سپارہنی

اوم خپرکی

۲۱۵	د کرہ کتنی اصول او معیارونه
۳۱۶	۱- مطلق اصول او معیارونه
۳۱۷	۲- نسبی اصول او معیارونه
۳۵۱	د اوم خپرکی لنہیز

۳۵۳

د اووم څېرکي پونستني او سپارښتنې

د کره کتونکي ئانګړتیاوې ۳۵۵

۳۵۶

۱- پوهه او بصيرت

۳۵۷

۲- عدل او انصاف

۳۵۸

۳- ناپېيلتيا

۳۵۹

۴- ناتعصبي

۳۶۲

۵- پر اصولو ټينګار

۳۶۳

۶- زړ ورتیا

۳۶۴

۷- د کره کتنې د ادب او درناوي

۳۶۶

د اتم څېرکي لنډيز

۳۶۸

د اتم څېرکي پونستني او سپارښتنې

نهم څېرکي

د کره کتنې ګټې، د ادبیاتو او نورو علومو

۳۷۰

په وده کې د د هغې اغېزې

۳۷۱

۱- عامو لوستوالو ته یې ګټې

۳۷۴

۲- لیکوالو ته یې ګټې

۳۸۱

۳- ادبیاتو ته یې ګټې

۳۸۲

۴- د پوهې پراختیا ته یې ګټې

۳۸۴

د نهم څېرکي لنډيز

۳۸۶

د نهم خپرکي پونستني او سپاربنتني

لسم خپرکي

موږ ولې له کره کتنې د اربو؟ ۳۸۸

۳۸۹

۱- د کره کتنې نا عاموالی

۳۹۰

۲- د زغم کلتور نشتوالی

۳۹۵

۳- د سالمې کره کتنې کموالی

۳۹۹

د لسم خپرکي لنډيز

۴۰۱

د لسم خپرکي پونستني او سپاربنتني

یوولسم خپرکي

په پښتو ژبه د کره کتنې ۴۰۳

چاپ شوي کتابونه

۴۰۵

الف- په افغانستان کې

۴۱۴

ب- په پښتونخوا کې

۴۲۲

د یوولسم خپرکي لنډيز

۴۲۴

د یوولسم خپرکي پونستني او سپاربنتني

۴۲۶

وروستي، پايله

۴۲۸

اخوونه



منه او کور ودانی

د افغانستان ملي تحریک د هپواد پالي او فرهنگپالي اغلبي
(انيسه عمراني) خخه د زره له تله منه کوي چې د دي اثر چاپ
ته بي او به ورکړه ملي تحریک وياري چې د علمي اثارو د چاپ
لړي يې پیل کړي ده. دالري به دواام لري موبله قولو درنو
هپوادوالو خخه په خورا درنښت هيله کو و چې په خپل معنوی او
مادي وس د کتابونو د چاپ دالري لا پسي وغئوي
يو ئل بيا ددي اثر له ليکوال او چاپونکې خخه د زره له تله منه
کو و چې ددي اثر د ليکلو او چاپولو جو ګه شول.

په فرهنگي مينه

د افغانستان ملي تحریک

KARA KATANA

“Criticism”

By: Mohammad Ismael Yoon



د افغانستان ملي تحریک
www.melitahrik.com

د خپرونو لر: ۳۹
د ليکوال د خپرونو لر: ۹۴

Get more e-books from www.ketabton.com
Ketabton.com: The Digital Library